



अहम्  
श्रीहेमहसगणिसगृहीतः

## न्यायसंग्रहः ।

स्वोपज्ञन्यायार्थमञ्जूषानाम्न्या वृहद्वृत्त्या  
स्वोपज्ञन्यासेन च सहितः ।

पी खरतरंगज्योतिष शान्ति शान्ति पत्रपुष्प

तावद् गर्वमखर्वमात्महृदये प्रोन्मादिनो वादिनो  
ऽनल्य सस्कृतनल्पगोचरमिलापीठे प्रचक्षु समे ।  
यावत् श्रीयुतहेमहस इरुधी श्रीवाचकेष्वग्रणी  
स्तदपञ्चरवैधराजसदसो नागाद् दशोरुष्यनि ॥ १ ॥  
(सोमसौभाग्ये)

स च

कलिकाताजैनश्वेताम्बरश्रीसङ्घस्य साहाय्येन

वाराणस्यां

श्रेष्ठिभूराभाईतनुजहर्षचन्द्रेण निजधर्माभ्युदयपन्त्रालये  
मुद्रयित्वा प्रकाशितः ।

वीरसवत् २४३७ ।

नूय रूपकप्रयम् ।



# प्रस्तावना ।



व्याकरणविषयाणां सर्वेषामपि न्यायानां सग्रहं सत्रिभ्रद् यथार्थं नामाऽऽकलयति न्यायसग्रहोऽयं ग्रन्थः । एतं मूलग्रन्थं, तस्य विन्तरतो विवरणशालिनीं न्यायार्थमञ्जूषायाः टीका, तदुपरि बृहन्न्यास च विरचयितारो विद्वद्भ्यां श्रीहेमहसगणयोऽभूवन् । स्वसत्तासमयमेत एवैतद्ग्रन्थप्रान्ते श्लोकमिमं समुपन्यस्यन्तो निवेदयन्ति—

“श्रीमद्विक्रमवत्सरे तिथितियो शुक्लद्वितीयातियौ

पूरांहे मृगलान्छने मृगाक्षिरे शृङ्गाग्रशृङ्गारिणि ।

शुक्लस्याऽहनि शुक्लमासि, नगरे श्रीसागरेऽहम्मदा

वादे निर्मितपूत्रिरेप जयताद् ग्रन्थ सुधीवल्लभ ” ॥ १४ ॥

एभिर्ग्रन्थकर्तृभिरन्येऽपि पडावश्यकनालावबोध-आरम्भसिद्धिवार्तिकवादयो ग्रन्था विनिर्मिता, तेषामपि ग्रन्थानां तैस्तैरुल्लेखैर्ग्रन्थकर्तृणां स एव समय सिद्धिमासादयति, तथाहि पडावश्यकनाला-वबोधेऽन्तिमभागे—

“इति श्रीतपागच्छनायकसकलमुविहितपुरन्दरश्रीसोमसुन्दरसूरि-श्रीमुनिसुन्दरसूरि-श्रीजयचन्द्रसूरि-पदकमलसेविना शिष्यपण्डितहेमहसगणिना श्राद्धवराभ्यर्थनया कृतोऽयं पडावश्यकनालावबोध आ-चन्द्रार्कं नन्द्यात् । सवत् १५१० वर्षे ” ॥

आरम्भसिद्धिवार्तिकप्रतिपादने—

“श्रीमद्विक्रमवत्सरे मनुतिथौ शुक्लद्वितीयातियौ

नक्षत्रे गुरदैवते गुरदिने मासे शुचौ सुन्दरे ।

आशापण्डितुरे गुर प्रतिनिधे श्रीमधुगादिप्रभो

ग्रन्थ संप समाधित प्रथयतादाद्य पुमर्थं सताम् ” ॥

एतेन भिन्नभिन्नविषयेषु ग्रन्थान् विनिर्मातृणामेतेषां ग्रन्थकर्तृणां विशदपाण्डित्यस्य परिचयार्थं -

“ तावद् गयमखवमा महदये प्रोन्मादिनो वादिनो-

ऽनल्प सस्कृतजल्पगोचरमिजापीठे प्रचन्दु समे ।

यावच्छ्रीयुतहेमहस उरधी श्रीवाचकेवप्रणी

भद्रपञ्जरवैद्यराजसदृशो नागाद् दशोरध्वनि ” ॥

इत्ययं तत्समानकालिकपण्डितप्रतिष्ठासोमविरचितस्य सोमसौभाग्यकाव्यस्य श्लोक एव पर्याप्तः ।

स्मरति चैतद्ग्रन्थकर्तृन् गुरुगुणरत्नाकरकाव्ये श्रीसोमचारित्रगणयोऽपि—



“ चारित्ररत्न-जिनमण्डन-हेमहंस-श्रीसोमदेवसुसुधाऽऽदिमनन्दनाथाः ।

के वाचका गुरुधियः कति सूरयो वा वेषां विनेयविभवो बहवो बभूवुः ” ॥

“ श्रीमत्सुधानन्दनहेमहंसयोः सद्वाचनाचार्यशिरोऽवतंसयोः ” ।

एतन्मुद्रणावसरे यानि पुस्तकान्युपयुक्तानि, तानि, तदर्पकाणामुपकारार्ङ्गीकारपूर्वकं नामानि चात्रोल्लिख्यन्ते—

१-२ न्यायार्थमञ्जूषावृहद्वृत्तेरादर्शपुस्तकद्वयं शास्त्रविशारदजैनाचार्यश्रीमद्विजयधर्मसूरीणाम् ।

३ न्यायार्थमञ्जूषावृहद्वृत्तेर्लघुन्याससहिताया एकं पुस्तकं वङ्गीय-एशियाटिक्समितेः ।

४ न्यायार्थमञ्जूषाया वृहन्न्यासस्य शास्त्रविशारदजैनाचार्यश्रीविजयधर्मसूरीणाम् ।

५ ” ” भावनगरजैनश्रीसंघभाण्डागारस्य ।

एवं च पुस्तकपञ्चतय्याः साहाय्येन संशोधितमुद्रिते, दत्तशुद्धिपत्रसूचीपत्रेऽप्यस्मिन् ग्रन्थे दृष्टिदोषवशेन सीसकाक्षरयोजकदोषेण वा याः काश्चनाऽशुद्धयः स्थिता भवेयुः, प्रकृतिकृपालवः सज्जनास्ताः शोधयिष्यन्तीति—

आशासते—

यशोविजयजैनग्रन्थमालाव्यवस्थापकाः ।



१ एतानि च वाचकोत्तमान् एतद्ग्रन्थकाराः विद्यागुरुत्वेन प्रत्यपद्यन्तेति

“तत्सर्वं यदवाप्तबोधकणिकासिद्धौषधीजृम्भितं विद्यासिद्धिमिमं हृदि प्रणिदधे चारित्ररत्नं गुरुम् ” ॥

इति प्रान्तस्थोल्लेखेन विज्ञायते । एभिः श्रीचारित्ररत्नगणिभिश्च शर-निधि-मनुमिते वर्षे चित्रकूटदुर्गश्रीमहावीर-प्रासादप्रशस्तिनामा ग्रन्थो विरचितः ।

न्यायसग्रहस्थन्यायानामकाराद्यनुक्रमेण सूचीपत्रम् ।

न्याय	पृष्ठम्	न्याय	पृष्ठम्
अ		(ऋवणग्रहणे लुचणस्याऽपि)	६१
अदाघनदाघोरनदादेरेव	५२		
अनन्तरस्यैव विधिनिषेधो वा	११४	ए	
अनिलो णिच् शुरादीनाम्	९०	एकदेशविहितमनन्यवत्	८
अग्निनस्मनग्रहणान्यथवताऽनयकेन च तदन्त	६६	एकदाब्दस्याऽसङ्ख्यात् क्वचित्	८३
अन्तरङ्ग बहिरङ्गात्	४१	एकानुचग्रहणे न श्नुबन्धकस्य	३१
अन्तरङ्गाद्यानयकाशम्	४७		
अन्तरङ्गानपि विधीन् यत्रदेशो बाधते	७०	क	
अपवादात् क्वचिदुत्पत्तौऽपि	४८	किं हि षचनाद्य भवति	११८
अपेक्षातोऽधिकार	१२	कृत्रिमाऽकृत्रिमयो कृत्रिमे	२४
(अभिधानलक्षणा वृत्तद्वितसमासा स्यु )	११९	कृतेऽन्यन्मिन् धातुप्रत्ययकार्ये पश्चाद् वृद्धिश्च	७२
अथैवद्ग्रहण नाऽनयन्स्य	१४	क्वचिदुभयगति	२४
अथवशात् विभक्तिपरिणाम	१३	किपि व्यञ्जनकार्यमनित्यम्	८७
अथयवे वृत् लिङ्ग समुदायमपि विशिनष्टि चैत्	९७	किञ्चन्ता धातुत्व नोऽस्ति शब्दत्व च प्रतिपद्यन्ते	९५
असिद्ध बहिरङ्गमन्तरङ्गे	२०	किञ्चैव प्रकृतिरेवाह	११६
आ		ग	
आगमात् सवाऽऽदेश	४६	गतिकारकत्वस्युक्तानां विभक्तयन्तानामेव कृदन्तै	७९
आगमा यद्गुणीभूतास्तद्ग्रहणेन गृह्यन्ते	५६	गत्यया ज्ञानार्था	९३
(भागमोऽनुपघाती)	५७	गामादाग्रहणेऽविशेष	६८
आत्मने पदमनित्यम्	८६	गौणमुत्पत्तयोर्मुंत्त्ये कार्यसप्रत्यय	२२
आदेशान्य सङ्ख्या सङ्ख्येये वर्तते न सङ्ख्याने	८३	ग्रहणवता नाज्ञा न तदन्तविधि	६३
आदेशादागम	४५	(ग्रहणवता नाज्ञा न तदादिविधि )	६५
आद्यन्तवदैकस्मिन्	६		
उ		ङ	
उक्ताऽर्थानामप्रयोग	२६	दित्वेन क्त्वि बाध्यते	११२
उणादयोऽव्युत्पन्नानि नामानि	९३		
उत्पत्तादिपवाद्	४८	च	
(उपपदविधियु न तदन्तविधि )	६४	चकारो यस्मात् परस्तात्पञ्जातीयमेव समुधि	१०५
उपपदविभक्ते कारकविभक्ति	४३	चानुष्टुप् नानुवर्तते	१०६
उपसर्गो न व्ययधायी	५९	चानुष्टुप्तेन न यथासद्व्ययम्	१०६
उभयस्थाननिष्पन्नोऽन्यतरव्यपदेशमाह	९६	ण	
ऊ		णिच्मधियोगे एव शुरादीनामन्तवा	९१
ऊकारापदिष्ट कार्य लुकारस्यापि	६०	णिलोपोऽप्यनित्य	९०
ऊतोर्द्विभक्तिषाब्धयवेभ्यः	५	णौ यद् वृत् कार्ये तद् सर्वे स्थानिषद् भवति	८४

न्यायः	पृष्ठम्
त	
तद्वितीयो भावप्रत्ययः सापेक्षादपि ...	७८
तन्मध्यपतितस्तद्ग्रहणेन गृह्यते ...	५६
तिवा शवाऽनुबन्धेन- ...	१८
( ते वै विधयः सुसंगृहीता भवन्ति येषां- )	११९
त्यादिष्वन्योऽन्यं नाऽसरूपोत्सर्गाविधिः ...	१००

## द

द्वन्द्वान् परः प्रत्येकमभिसंबध्यते ...	११७
द्वित्वे सति पूर्वस्य विकारेषु बाधको न बाधकः	७१
द्विवद्धं सुबद्धं भवति ...	८५
द्वौ नचौ प्रकृतमर्थे गमयतः ...	१०४

## ध

धातवोऽनेकार्थाः ...	९२
धातोः स्वरूपग्रहणे तत्प्रत्यये कार्यविज्ञानम् ...	२५

## न

न केवला प्रकृतिः प्रयोक्तव्या ...	११५
नञुक्तं तत्सदृशे ...	२६
न स्वराऽऽनन्तर्ये ...	२१
नाऽनिष्टार्थां शास्त्रप्रवृत्तिः ...	४८
नाऽनुबन्धकृतान्यसारूप्यानेकस्वरत्वाऽनेकवर्ण- नान्वाचीयमाननिवृत्तौ प्रधानस्य ...	३०
नामग्रहणे प्रायेणोपसर्गस्य न ग्रहणम् ...	११०
नामग्रहणे लिङ्गविशिष्टस्याऽपि ...	१६
नाम्नां व्युत्पत्तिरव्यवस्थिता ...	९३
नित्यादन्तरङ्गम् ...	४७
निमित्ताऽभावे नैमित्तिकस्याऽप्यभावः ...	२७
निरनुबन्धग्रहणे न साऽनुबन्धकस्य ...	३०
निरनुबन्धग्रहणे सामान्येन ...	५३
निरवकाशं साऽवकाशात् ...	४१
( निर्दिश्यमानस्यैवाऽऽदेशाः स्युः ) ...	७०
न्यायाः स्थविरयष्टिप्रायाः ...	११९

## प

परादन्तरङ्गं वलीयः ...	११३
परान्नित्यम् ...	४६
परार्थे प्रयुज्यमानः शब्दो वतमन्तरेणाऽपि बद्धर्थ- पर्जन्यवह्लक्षणप्रवृत्तिः ...	१०४
पूर्वं पूर्वोत्तरपदयोः कार्यं कार्यं पश्चात् सन्धिकार्यम्	७३
पूर्वोपवादा अनन्तरान् विधीन् बाधन्ते ज्ञोत्तरान्	३७

न्यायः	पृष्ठम्
प्रकृतिग्रहणे यद्बहुवन्तस्याऽपि ...	१७
प्रकृतिग्रहणे स्वार्थिकप्रत्ययान्तानामपि ग्रहणम्	५७
प्रकृतिवदनुकरणम् ...	८
( प्रतिकार्यं संज्ञा भिद्यन्ते ) ...	७५
प्रत्ययलोपेऽपि प्रत्ययलक्षणं कार्यं विज्ञायते	११३
प्रत्ययाप्रत्यययोः प्रत्ययस्यैव ...	५१
प्रधानस्य तु सापेक्षत्वेऽपि समासः ...	७७
( प्रधानानुयाय्यप्रधानम् ) ...	२३
( प्रधानानुयायिनो व्यवहाराः ) ...	२३
प्राकरणिकाऽप्राकरणिकयोः प्राकरणिकस्यैव ...	५२

## व

वलवन्नित्यमानित्यात् ...	३९
--------------------------	----

## भ

भाविनि भूतवदुपचारः ...	१०
भूतपूर्वकस्तदुपचारः ...	९

## म

मध्येऽपवादाः पूर्वान् विधीन् बाधन्ते नोत्तरान्	३७
( मात्रालाघवमप्युत्सवाय मन्वन्ते वैयाकरणाः )	११९

## य

यत्राऽन्यत् क्रियापदं न श्रूयते तत्राऽस्तिर्भवन्तीपर-	१०८
यत्रोपसर्गत्वं न संभवति तत्रोपसर्गशब्देन प्रादयो-	९८
यथासङ्ख्यमनुदेशः समानाम् ...	१०
( यथोद्देशं निर्देशः ) ...	११९
यदुपाधोर्विभाषा तदुपाधेः प्रतिषेधः ...	१०९
यस्य तु विधेर्निमित्तमस्ति नाऽसौ विधिर्बाध्यते	३८
यस्य येनाऽभिसंबन्धो दूरस्थस्याऽपि तेन सः ...	११०
यावत् संभवस्तावद् विधिः ...	१०१
येन धातुना युक्ता. प्रादयस्तं प्रत्येवोपसर्गसंज्ञाः	९७
येन नाप्राप्ते यो विधिरारभ्यते स तस्यैव बाधकः	३८
येन विना यन्न भवति तत् तस्यानिमित्तस्याऽपि-	११०
येन नाव्यवधानं तेन व्यवहितेऽपि स्यात् ...	६०
यं विधिं प्रति उपदेशोऽनर्थकः स विधिर्बाध्यते	३७
यद् यद्वाश्रयं च ...	४२

## ल

लक्षणप्रतिपदोक्तयोः प्रतिपदोक्तस्यैव ग्रहणम्	१५
लुबन्तरङ्गेभ्यः ...	४३
लोपात् स्वरादेशः ...	४५

न्याय	पृष्ठम्	न्याय	पृष्ठम्
		सन्तोत्तरपदाधिकारे प्रत्ययग्रहणे	६२
घणग्रहणे जातिग्रहणम्	५४	सञ्ज्ञिपातलक्षणो विधिरनिमित्त	१९
घणकदेदोऽपि घणग्रहणेन गृह्यते	७५	सत्रियोगादीष्टानामेनापायेऽन्यतरस्याऽप्यपाय	२९
वार्यात् प्राकृतम्	४२	सभवे व्यभिचारे च विशेषणमयवत्	१०२
( त्रिचित्रा सूत्राणां कृति )	११९	समासतद्धितानां घृत्तिर्गिकल्पेन	८१
त्रिचित्रा शब्दशक्तय	११७	समासान्तागमसञ्ज्ञापक-	३४
विधिनियमयोर्विधिरेव ज्यायान्	११४	सन्नापि विशेषेण सामान्यं बाध्यते	११०
विवक्षात् कारकाणि	११	सर्वे वाक्ये मावधारणम्	१०३
( विशेषाऽतिदिष्टो विधि प्रकृताऽधिकार न बाधते )	१३	सर्वेभ्यो लोप	४४
प्यार्यतो विशेषाऽवप्रतिपत्ति	१०७	मापेक्षमसमधम्	७७
		सामान्यातिदेशे विशेषस्य नातिदेश	११०
		साहचर्यात् सट्टदास्पैव	५३
श		सिद्धे सत्यारम्भो नियमार्थ	२५
शिष्टनामनिष्पत्तिप्रयोगधानूनां	१००	सुमर्वाधदिक्दाब्देभ्यो जनपदस्य	४
शीलान्तिप्रत्ययेषु नाऽसरूपोन्मर्गविधि-	९८	स्वरम्य इस्वदीघप्लुता	६
शुद्धधानूनामकृत्रिम रूपम्	९५	स्व रूप शब्दस्याशब्दसञ्ज्ञा	२
श्रुताऽनुमितयोः श्रौतो विधिबलीयान्	६९	स्वाङ्गमप्यवधायि	५८
		स्निखलना अलो वाधका क्षिपा खलनौ	१०१
		स्थानिवद्भावपुवद्भावैश्चोप	८८
स			
सकारापदिष्ट कार्यं तदादेशस्य	६१		
सकृद्भूते स्वर्ये यद् बाधित तद् बाधितमेव	७१		
सञ्ज्ञा न सञ्ज्ञान्तरयाधिका	७५	ह	
		ह्रस्वदीर्घापदिष्ट कार्यं न प्लुतस्य	६२









-५३ शान्तमूर्ति श्रीवृद्धिचन्दजी महागज ऊँ-



वृद्धिमिद्धिप्रदाने ग-द्वि'प्यशक्ति' प्रशम्यते ।  
चन्द्रवुल्य स शान्तान्मा दृष्टाय जगतो गुण ॥ १ ॥







श्रीद्वैमहसगणिसगृहीतः

श्रीसिद्धहेमचन्द्रव्याकरणस्थ—

## न्यायसंग्रहः

ॐरूपाय नमः श्रीमद्द्वैमव्याकरणाय च ।

श्रीसोमसुन्दरगुरुत्तंसाय च नमोनमः ॥ १ ॥

अथ ये तु शास्त्रे सूचिता लोकप्रसिद्धाश्च न्यायास्तदर्थं  
यत्नं क्रियते ।

स्वं रूपं शब्दस्याशब्दसंज्ञा ॥ १ ॥ सुसर्वादिक्शब्दे-  
भ्यो जनपदस्य ॥ २ ॥ ऋतोर्द्विमद्विधाववयवेभ्यः ॥ ३ ॥  
स्वरस्य ह्रस्वदीर्घप्लुताः ॥ ४ ॥ आद्यन्तवदेकस्मिन् ॥ ५ ॥  
प्रकृतिवदनुकरणम् ॥ ६ ॥ एकदेशविकृतमनन्यवत् ॥ ७ ॥  
भूतपूर्वकस्तद्बुपचारः ॥ ८ ॥ भाविनि भूतवदुपचारः ॥ ९ ॥  
यथासङ्ख्यमनुदेशः समानाम् ॥ १० ॥ विवक्षात् कारकाणि ॥  
११ ॥ अपेक्षातोऽधिकारः ॥ १२ ॥ अर्थवशाद्भिभक्तिपरिणामः ॥  
१३ ॥ अर्थवद्ग्रहणे नानर्थकस्य ॥ १४ ॥ लक्षणप्रतिपदो-  
क्तयोः प्रतिपदोक्तस्यैव ग्रहणम् ॥ १५ ॥ नामग्रहणे लिङ्गविशिष्ट-  
स्यापि ॥ १६ ॥ प्रकृतिग्रहणे यद्बलुवन्तस्यापि ॥ १७ ॥ तिवा शवा-  
ऽनुबन्धेन निर्दिष्टं यद् गणेन च । एकस्वरनिमित्तं च पञ्चेतानि  
न यद्बलुपि ॥ १८ ॥ सन्निपातलक्षणोविधिरनिमित्तं तद्विधातस्य ॥

१६॥ असिद्धं बहिरङ्गमन्तरङ्गे ॥२०॥ न स्वरानन्तर्ये ॥२१॥ गौण-  
 मुख्ययोर्मुख्ये कार्यसंप्रत्ययः ॥२२॥ कृत्रिमाकृत्रिमयोः कृत्रिमे ॥  
 २३॥ क्वचिदुभयगतिः ॥२४॥ सिद्धे सत्यारम्भो नियमार्थः ॥२५॥  
 धातोः स्वरूपग्रहणे तत्प्रत्यये कार्यविज्ञानम् ॥२६॥ नञुक्तं तत्स-  
 दृशे ॥२७॥ उक्तार्थानामप्रयोगः ॥२८॥ निमित्ताभावे नैमित्तिक-  
 स्याप्यभावः ॥२९॥ सन्नियोगशिष्टानामेकापायेऽन्यतरस्याप्य-  
 पायः ॥३०॥ नान्वाचीयमाननिवृत्तौ प्रधानस्य ॥३१॥ निरनुब-  
 न्धग्रहणे न सानुबन्धकस्य ॥३२॥ एकानुबन्धग्रहणे न द्वानुबन्ध-  
 कस्य ॥३३॥ नानुबन्धकृतान्यसारूप्यानेकस्वरत्वानेकवर्णत्वानि  
 ॥३४॥ समासान्तागमसंज्ञाज्ञापकगणनञ्निर्दिष्टान्यनित्यानि ॥  
 ३५॥ पूर्वेऽपवादा अनन्तरान् विधीन् बाधन्ते नोत्तरान् ॥३६॥  
 मध्येऽपवादाः पूर्वान् विधीन् बाधन्ते नोत्तरान् ॥ ३७ ॥ यं  
 विधिं प्रत्युपदेशोऽनर्थकः स विधिर्बाध्यते ॥३८॥ यस्य तु विधे-  
 र्निमित्तमस्ति नासौ विधिर्बाध्यते ॥३९॥ येन नाप्राप्ते यो विधि-  
 रारभ्यते स तस्यैव बाधकः ॥४०॥ बलवन्नित्यमनित्यात् ॥४१॥  
 अन्तरङ्गं बहिरङ्गात् ॥४२॥ निरवकाशं सावकाशात् ॥४३॥ वार्णा-  
 त्प्राकृतम् ॥४४॥ खृद् खृदाश्रयं च ॥४५॥ उपपदविभक्तेः कार-  
 कविभक्तिः ॥४६॥ लुबन्तरङ्गेभ्यः ॥४७॥ सर्वेभ्यो लोपः ॥४८॥  
 लोपात्स्वरादेशः ॥४९॥ आदेशादागमः ॥५०॥ आगमात्सर्वा-  
 देशः ॥५१॥ परान्नित्यम् ॥५२॥ नित्यादन्तरङ्गम् ॥५३॥ अन्त-  
 रङ्गाच्चानवकाशम् ॥५४॥ उत्सर्गादपवादः ॥५५॥ अपवादात्  
 क्वचिदुत्सर्गोऽपि ॥५६॥ नानिष्टार्था शास्त्रप्रवृत्तिः ॥५७॥

एते न्यायाः प्रभुश्रीहेमचन्द्राचार्यैः स्वोपज्ञसंस्कृतशब्दानुशासनवृहहृत्तिप्रान्ते समुच्चितास्तेरसमुच्चितास्त्वेते-

प्रकृतिग्रहणे स्वार्थिकप्रत्ययान्तानामपि ग्रहणम् ॥ १ ॥ प्रत्ययाप्रत्यययोः प्रत्ययस्यैव ॥ २ ॥ अदाद्यनदाद्योरनदादेरेव ॥ ३ ॥ प्राकरणिकाप्राकरणिकयोः प्राकरणिकस्यैव ॥ ४ ॥ निरनुबन्धग्रहणे सामान्येन ॥ ५ ॥ साहचर्यात् सदृशस्यैव ॥ ६ ॥ वर्णग्रहणे जातिग्रहणम् ॥ ७ ॥ वर्णैकदेशोऽपि वर्णग्रहणेन गृह्यते ॥ ८ ॥ तन्मध्यपातितस्तद्ग्रहणेन गृह्यते ॥ ९ ॥ आगमा यद्गुणीभूतास्तद्ग्रहणेन गृह्यन्ते ॥ १० ॥ स्वाङ्गमव्यवधायि ॥ ११ ॥ उपसर्गो न व्यवधायी ॥ १२ ॥ येन नाव्यवधानं तेन व्यवहितेऽपि स्यात् ॥ १३ ॥ ऋकारापदिष्टं कार्यं लृकारस्यापि ॥ १४ ॥ सकारापदिष्टं कार्यं तदादेशस्य शकारस्यापि ॥ १५ ॥ ह्रस्वदीर्घापदिष्टं कार्यं न प्लुतस्य ॥ १६ ॥ संज्ञोत्तरपदाधिकारे प्रत्ययग्रहणे प्रत्ययमात्रस्यैव ग्रहणं न तदन्तस्य ॥ १७ ॥ ग्रहणवता नाम्ना न तदन्तविधिः ॥ १८ ॥ अनिनस्मन्ग्रहणान्यर्थवताऽनर्थकेन च तदन्तविधिं प्रयोजयन्ति ॥ १९ ॥ गामादाग्रहणेऽप्यविशेषः ॥ २० ॥ श्रुतानुमितयोः श्रौतो विधिर्वलीयान् ॥ २१ ॥ अन्तरङ्गानपि विधीन् यवादेशोऽबाधते ॥ २२ ॥ सकृद्गते स्पर्द्धे यद्वाधितं तद्वाधितमेव ॥ २३ ॥ द्वित्वे सति पूर्वस्य विकारेषु बाधको न बाधकः ॥ २४ ॥ कृतेऽन्यस्मिन् धातुप्रत्ययकार्ये पश्चाद् वृद्धिस्तद्वाध्योऽट् च ॥ २५ ॥ पूर्वं पूर्वोत्तरपदयोः कार्यं कार्यं पश्चात्सन्धिकार्यम् ॥ २६ ॥ संज्ञा न संज्ञान्तरवाधिका ॥ २७ ॥ सापेक्षमसमर्थम् ॥ २८ ॥ प्रधानस्य तु सापेक्षत्वेऽपि समासः ॥ २९ ॥ तद्वितीयो भावप्रत्ययः सापेक्षा-

दपि ॥३०॥ गतिकारकडस्युक्तानां विभक्त्यन्तानामेव कृदन्तैर्वि-  
 भक्त्युत्पत्तेः प्रागेव समासः ॥३१॥ समासतद्धितानां वृत्तिर्विक-  
 ल्पेन वृत्तिविषये च नित्यैवापवादवृत्तिः ॥ ३२ ॥ आदशभ्यः  
 सङ्ख्यासङ्ख्येये वर्त्ततेन सङ्ख्याने ॥३३॥ एकशब्दस्यासङ्ख्या-  
 त्वं क्वचित् ॥३४॥ शौ यत्कृतं कार्यं तत्सर्वं स्थानिवद्भवति ॥३५॥  
 द्विर्बद्धं सुबद्धं भवति ॥३६॥ आत्मनेपदमनित्यम् ॥३७॥ किपि  
 व्यञ्जनकार्यमनित्यम् ॥ ३८ ॥ स्थानिवद्भावपुं वद्भावैकशेषद्वन्द्वै-  
 कत्वदीर्घत्वान्यनित्यानि ॥३९॥ अनित्यो णिच्चुरादीनाम् ॥४०॥  
 णिलोपोऽप्यनित्यः ॥४१॥ णिच्सन्नियोगे एव चुरादीनामदन्त-  
 ता ॥४२॥ धातवोऽनेकार्थाः ॥ ४३ ॥ गत्यर्था ज्ञानार्थाः ॥४४॥  
 नाम्नां व्युत्पत्तिरव्यवस्थिता ॥४५॥ उणादयो अव्युत्पन्नानि ना-  
 मानि ॥४६॥ शुद्धधातूनामकृत्रिमं रूपम् ॥४७॥ किवन्ता धातुत्वं  
 नोज्झन्ति शब्दत्वं च प्रतिपद्यन्ते ॥४८॥ उभयस्थाननिष्पन्नो  
 ऽन्यतरव्यपदेशभाक् ॥ ४९ ॥ अवयवे कृतं लिङ्गं समुदायमपि  
 विशिनष्टि चेत्तं समुदायं सोऽवयवो न व्यभिचरति ॥५०॥ येन  
 धातुना युक्ताः प्रादयस्तं प्रत्येवोपसर्गसंज्ञाः ॥५१॥ यत्रोपसर्ग-  
 त्वं न सम्भवति तत्रोपसर्गशब्देन प्रादयो लक्ष्यन्ते न तु सम्भ-  
 वत्युपसर्गत्वे ॥५२॥ शीलादिप्रत्ययेषु नासरूपोत्सर्गविधिः ५३॥  
 त्यादिष्वन्योऽन्यं नासरूपोत्सर्गविधिः ॥ ५४ ॥ स्त्रीखलना अ-  
 लो बाधकाः स्त्रियाः खलनौ ॥५५॥ यावत् सम्भवस्तावद्विधिः ॥  
 ५६॥ सम्भवे व्यभिचारे च विशेषणमर्थवत् ॥५७॥ सर्वं वाक्यं  
 सावधारणम् ॥५८॥ परार्थे प्रयुज्यमानः शब्दो वतमन्तरेणा-  
 पि वदर्थं गमयति ॥५९॥ द्वौ नञौ प्रकृतमर्थं गमयतः ॥६०॥

चकारो यस्मात्परस्तत्सजातीयमेव समुच्चिनोति ॥६१॥ चानु-  
कृष्टं नानुवर्त्तते ॥६२॥ चानुकृष्टेन न यथासङ्ख्यम् ॥ ६३ ॥  
व्याख्यातो विशेषार्थप्रतिपत्तिः ॥ ६४ ॥ यत्रान्यत्क्रियापदं न  
श्रूयते तत्रास्तिर्भवन्तीपरः प्रयुज्यते ॥ ६५ ॥

इत्येते पञ्चषष्टिः, पूर्वैः सह द्वाविंशं शतं न्याया व्यापका  
ज्ञापकादियुताश्च ।

अतः परं तु ये वक्ष्यन्ते ते केचिद्व्यापकाः प्रायः सर्वे  
ज्ञापकादिरहिताश्च; तेचामी-

यदुपाधेर्विभाषा तदुपाधेः प्रतिषेधः ॥१॥ यस्य येनाभि-  
सम्बन्धो दूरस्थस्यापि तेन सः ॥२॥ येन विना यन्न भवति तत्त-  
स्यानिमित्तस्यापि निमित्तम् ॥३॥ नामग्रहणे प्रायेणोपसर्गस्य न  
ग्रहणम् ॥४॥ सामान्यातिदेशे विशेषस्य नातिदेशः ॥५॥ सर्व-  
त्रापि विशेषेण सामान्यं बाध्यते न तु सामान्येन विशेषः ॥६॥  
द्वित्वेन कित्त्वं बाध्यते ॥७॥ परादन्तरङ्गं बलीयः ॥८॥ प्रत्यय-  
लोपेऽपि प्रत्ययलक्षणं कार्यं विज्ञायते ॥९॥ विधिनियमयोर्विधि-  
रेव ज्यायान् ॥१०॥ अनन्तरस्यैव विधिर्निषेधो वा ॥११॥ पर्ज-  
न्यवल्लक्षणप्रवृत्तिः ॥१२॥ न केवला प्रकृतिः प्रयोक्तव्या ॥१३॥  
क्विवर्थं प्रकृतिरेवाह ॥१४॥ द्वन्द्वात्परः प्रत्येकमभिसम्बध्यते ॥  
१५॥ विचित्राः शब्दशक्तयः ॥ १६ ॥ किं हि वचनान्न भवति ॥  
१७॥ न्यायाः स्थविरयष्टिप्रायाः ॥ १८ ॥

एतेऽष्टादश न्यायाः, पूर्वेः सर्वेः सह चत्वारिंशं शतं स्तोक-  
स्तोकवक्तव्याः ॥ एकस्त्वयं बहु वक्तव्यः ॥ शिष्टनामनिष्पत्तिप्र-  
योगधातूनां सौत्रत्वान्नाक्ष्यानुरोधाद्वा सिद्धिः ॥

## इति श्रीसिद्धहेमचन्द्रव्याकरणस्थन्यायसंग्रहः

श्रीसूरीश्वरसोमसुन्दरगुरोर्निर्देशोपशिष्याग्रणी-

र्गच्छेन्द्रः प्रभुरलशेखरगुरुर्देदीप्यते साम्प्रतम् ॥


तच्छिष्याश्रवहेमहंसगणिना श्रीसिद्धहेमाभिधे

न्याया व्याकरणे विलोक्य सकलाः संसंगृहीता इमे ॥ १ ॥

प्रत्यक्षरं गणनया ग्रन्थेऽस्मिन्न्यायसंग्रहे ।

श्लोकानामष्टषष्टिः स्यादधिका च दशाक्षरी ॥ २ ॥

ग्रन्थाग्रम् श्लो० ६८ अक्षर० १० ॥





श्रीहेमहसगणिविरचिता  
न्यायसंग्रहनाम्नो न्यायसूत्रस्य

# स्वोपज्ञन्यायार्थमञ्जूषानाम्नी वृहद्वृत्तिः ।

त्रैलोक्याह्लादहेतुश्रीसोमसुन्दरमूर्त्तये ।

नमः श्रीसिद्धचक्राय जगज्ज्येष्ठाय तायिने ॥ १ ॥

न्यायाध्वन्यध्वगानां दिशि दिशि सुयशोऽद्यापि रामादिराजा  
न्यायोपात्तानि वित्तान्यसमसुखकराप्यत्र चामुत्र चापि ॥  
न्याय्यत्वादेव जय्य न खलु खलगिरा शासन जैनचन्द्र  
तन्नित्य न्यायवृत्तिं शुभपदफलदामाद्रियध्वं बुधेन्द्राः ॥ २ ॥

इह तावत्सुगृहीतनामधेयप्रभुश्रीहेमचन्द्राचार्यैः स्वोपज्ञसंस्कृतशब्दानुशा-  
सनवृहद्वृत्तिप्रान्ते सप्तपञ्चाशन्न्यायाः समुच्चीयन्ते स्म । तेषां चानित्यत्वमुपेक्ष्य  
व्याख्योदाहरणज्ञापकानामेव प्रज्ञापनाकनीयसी टीका कैश्चित्प्राचीनानूचानैश्चक्रे ।

साम्प्रतं तु पूर्वं समुच्चिताना सप्तपञ्चाशतः स्वसमुच्चिताना च चतुरशीतेन्या-  
याना सूत्रोद्देशपूर्वं व्याख्याप्रयोजनोदाहरणज्ञापकानि यथायोगमनित्यता तज्ज्ञा-  
पक च प्रत्याययितुमिय न्यायसंग्रहनाम्नो न्यायसूत्रस्य न्यायार्थमञ्जूषानाम्नी  
वृहद्वृत्तिर्वितन्यते ।

तत्र सूत्रादौ मङ्गलार्थं नमस्कारः ।

ॐरूपाय नमः श्रीमद्द्वैमव्याकरणाय च ।

श्रीसोमसुन्दरगुरुत्तंसाय च नमोनमः ॥ १ ॥

अत्र ओमित्यस्य रूपमर्हदशरीराचार्योपाध्यायमुनीनामाद्यवर्णैर्निष्पन्न नम-



स्कार्यत्वेनेष्टं, तेन च परिमोष्टिपञ्चकनमस्कारः सिद्धः ॥ इह चादौ सर्वगुरुर्मगणः,  
 पृथ्वीतत्त्वं श्रीहेतोर्न्यस्तम् । यदाहुः । मो भूमिः श्रियमातनोतीति । ओमित्यस्य  
 नम इति पदयोजने अन्नम इति च पठितसिद्धमन्त्रः सर्वथाऽभ्युदयहेतवे न्यस्तः ।  
 श्रीमदहैमव्याकरणस्य च सम्यग्दृष्टिपरिगृहीतत्वेन श्रुतज्ञानत्वान्नमस्कारो, विशेष-  
 तस्तु प्रस्तुतग्रन्थेऽस्यैवाधिकृतत्वात् । स्वगुरुनमस्कारे च विशेषभक्तिहेतुकसम्भ्र-  
 मद्योतनार्थम् “असकृत्सम्भ्रमे” ॥७४॥७२॥ इत्यनेन नमः शब्दस्यासकृद्भावः ।  
 शिष्टं स्पष्टम् ॥ १ ॥

अथ श्रीहेमचन्द्राचार्यैरेव न्यायसूत्रस्यादौ यदुक्तमादिवाक्यं तदत्रोच्यते ।

अथ ये तु शास्त्रे सूचिता लोकप्रसिद्धाश्च न्यायास्तदर्थं  
 यत्नः क्रियते इति ॥

अत्र शास्त्रस्याभिधेयं तावत् साक्षादेवोक्तम् । सम्बन्धप्रयोजने त्वेवं गम्ये स्तः।  
 तथाहि । अथेति । कोऽर्थः हैमसंस्कृतव्याकरणवृत्तेरनन्तरम् । अनेन तथा सह न्याया-  
 नामानन्तर्यसम्बन्धो गम्यते । तथा येत्विति तु शब्दो व्याकरणसूत्राणां नव्य-  
 कृतत्वं न्यायसूत्राणां तु व्याकरणान्तरादिशास्त्रेष्वपि तथैव पठितत्वाच्चिरंतनत्व-  
 मिति विशेषं द्योतयन्नेते न्याया गुरुपरम्परयैव ग्रन्थकारं यावदागता इति गुरु-  
 पर्वक्रमलक्षणमपि सम्बन्धं द्योतयति । शास्त्रे इति । साङ्गशब्दानुशासनादौ ।  
 लोकप्रसिद्धाश्चेति । लोको वैयाकरणसमयज्ञः प्रामाणिकादिश्च । न्याया इति ।  
 न्यायशब्दः किल दृष्टान्तेऽपि रूढः । यथा सूचीकटाहन्यायः, काकाक्षिगोलक-  
 न्यायो, डमरुकमणिन्यायो, घण्टालालान्याय इत्यादि । इह तु नीयते सन्दिग्धो-  
 ऽर्थो निर्णयमेभिरिति “ न्यायावायाध्यायोद्यावसंहारावहाराधारदारजारम् ” ॥५३॥  
 १३४॥ इत्यनेन घञि निपातनान्न्यायाः खेष्टसंसाधनानुगुणा युक्तय उच्यन्ते ।  
 अनया च सान्बर्थव्युत्पत्त्या सन्दिग्धार्थनिर्णयरूपं सर्वन्यायसाधारणं प्रयोजनमा-  
 वेदितं द्रष्टव्यम् ॥

अथ प्रतिज्ञातं प्रस्तूयते ।

स्वं रूपं शब्दस्याशब्दसंज्ञा ॥ १ ॥

व्याकरणसूत्रे सर्वत्र शब्दस्य स्वं रूपं ग्राह्यम् । अशब्दसंज्ञा । यदि तेन शब्देन, सज्ञेत्यत्र “उपसर्गादात्.”॥५।३।११०॥ इत्यनेन भावे अङ्प्रत्ययसङ्गावात् संज्ञानं कोऽर्थः सज्ञाकरणं न स्यात् । यदि तु तेन शब्देन किञ्चिद्विषया सज्ञा कृता स्यात्तदा रूपमनादृत्य यावता सा संज्ञा कृताऽस्ति तावन्तो ग्राह्या इत्यर्थः । गौण-मुख्ययोरित्यादिन्यायानामपवादोऽयं न्यायस्तथैव चाग्रे भावयिष्यते । यथा “समः ख्यः”॥५।१।७७॥ इत्यत्र ख्याक्घातुश्चक्षादेशश्चेति द्विघाऽपि ख्या इति रूपमेव गृह्यते, ख्येति संज्ञाया अभावात् । तेन गा. संख्याति, सञ्ज्ञे घेत्युभयथाऽपि गोसख्य इत्यादौ ङ सिद्धः । अन्यथा तु गौणमुख्ययोरिति न्यायेन स्वाभाविकघातोः ख्याक् इत्यस्मा-देव ङः प्राप्नोति न तु घात्वादेशत्वेन घातुत्वभाजश्चक्षादेशात् ख्यः । यद्वा । कृत्रि-माकृत्रिमयोरिति न्यायेन कृत्रिमाच्चक्षादेशादेव ख्यो ङः प्राप्नोति, नत्वकृत्रिमात् ख्याक् घातोरिति । “उपसर्गादः किः”॥५।३।८७॥ इत्यादौ तु “अवौ दाधौ दा”॥३।३।५॥ इति दासज्ञा घातवो गृह्यन्ते, देति संज्ञासङ्गावात् । तेन आदिरित्यत्र दात्पमङ्गावे इव आधिरित्यादौ दारूपाभावेऽपि कि सिद्धः । स्वं रूपं शब्दस्येत्यशस्य ज्ञापकं “नदी-भिर्नाम्नि”॥३।१।२७॥ इत्यत्र बहुवचनम् । एकवचने हि स्व रूपं शब्दस्येति वचनात् स्वरूपस्यैव केवलस्य नदीरूपस्य ग्रहणं मा प्रसाङ्क्षीदित्यतोऽत्र नदीविशेषाणामपि ग्रहणाय बहुवचनं न्यस्तम् । ततश्च “सङ्ख्या समाहारे” ॥३।१।२८॥ इत्युत्तरसूत्रेण यथा पञ्चाना नदीनां समाहारः पञ्चनदमित्यत्र नदीशब्देन सहाव्ययीभावसमासः स्यात्तथा द्वयोर्यमुनयोः समाहारो द्वियमुनम् । एवं त्रिगङ्गा, सप्तगोदावरमित्यत्र नदी-विशेषत्राचिभिरपि सहाव्ययीभावः समासः सिद्धः । तथाच “सख्याया नदीगोदा-चरीभ्याम्”॥७।३।९१॥ इत्यतसमासान्तः; “क्लृबि”॥२।४।९७॥ इति ह्रस्वो, विभक्तेः “अमव्ययीभावस्यातोऽपञ्चम्यः”॥३।२।२॥ इत्यनेनामभावश्च यथायोग्यं सिद्धः । अशब्दसंज्ञेत्यशस्य तु ज्ञापकं “स्वरादुपसर्गादस्तिकित्यघः”॥४।४।९॥ इत्यत्र धाव-र्जनम् । यदि हि स्वं रूपं शब्दस्येति वचनाद् इत्यनेन ङारूपमेव गृह्यमाणं स्यात्त-दाऽत्र धावप्रसङ्ग एव नास्तीति किमर्थं धावर्ज्येत । परमशब्दसंज्ञेति वचनाद्वा-प्रसङ्गेऽस्तीत्यतो धावर्जनं सफलम् । अस्य चाद्योऽशो अनित्यस्तेन “उत्स्वराद्यु-जेरयज्ञतत्पात्रे”॥३।३।२६॥ इत्यत्र, “युजादेर्नवा”॥३।४।१८॥ इत्यनेन विक-

ल्पितणिचश्चौरादिकयुजेर्णिचो अभावपक्षे युजिरूपसम्भवेऽपि न ग्रहणम् । अनित्यताया ज्ञापकं तु “पूङ्क्लिशिभ्यो नवा”॥४१४४५॥ इत्यत्र बहुवचनम् । तद्विक्लिश्यतिक्लिश्वात्योर्ग्रहणार्थं न्यस्तम् । एतन्न्यायांशनित्यत्वे च तथोरुभयोरपि क्लिशिरूपसद्भावाद् बहुवचनं विनापि ग्रहणं सिध्यतीति कुतस्तदर्थं बहुवचनं प्रयुज्येतेति । द्वितीयांशोऽप्यनित्यस्तेन “प्राञ्जश्च”॥५११७९॥ इत्यत्र, “दश्चाङ्-”॥५११७८॥ इति पूर्वसूत्राद् इत्यनुवृत्त्या दासंज्ञवददासंज्ञयोरपि दाव्दैवोर्ग्रहः सिद्धः । अनित्यताज्ञापकं तु “प्राञ्जश्च”॥५११७९॥ इत्यस्य वृत्तौ द इति दारूपमेवेह ग्राह्यमित्युक्तिः ॥ १ ॥

### सुसर्वाद्धिदिक्शब्देभ्यो जनपदस्य ॥ २ ॥

ये शब्दा दिशि वाचकत्वेन रूढाः सन्ति तेऽर्थान्तरवृत्तयोऽपि सन्तो दिग्वाचिसादृश्याद्विक्शब्दा इत्युच्यन्ते, नतु दिशि वर्तमाना एव । एतदर्थसंग्रहार्थमेव हि प्रकृतन्यायसूत्रे शब्दशब्दप्रयोगो, यथा “प्रभृत्यन्यार्थद्विक्शब्दवहिरारादितरैः”॥२१२१७५॥ इत्यत्र । अन्यथा तु दिगिति केवलमेवाच्येत, यथा “दिशोरूढ्यान्तराले”॥३११२५॥ इत्यत्र । ततश्चायमर्थः । जनपदवाचिनो यो विधिरुक्तः स सुसर्वाद्धिदिक्शब्दपूर्वस्य जनपदान्तस्यापि रथात् । ग्रहणवतानाम्ना न तदन्तविधिरिति न्यायस्यापवादोऽयं न्यायः । एवमुत्तरोऽपि । यथा मगधेषु भवो मागधक इत्यादौ केवलाज्जनपदवाचिशब्दादिव, सुमगधेषु सर्वमगधेष्वर्द्धमगधेषु पूर्वमगधेषु च भवः सुमागधकः, सर्वमागधकः, अर्द्धमागधकः, पूर्वमागधक इत्यादौ सुसर्वाद्धिदिक्शब्दपूर्वाज्जनपदान्तादपि “बहुविषयेभ्यः”॥६१३४५॥ इत्यकञ् सिद्धः । सुमागधकादिषु च त्रिषु “सुसर्वाद्धिद्राष्टस्य”॥७१४१५॥ इत्यनेन; पूर्वमागधक इत्यत्र तु “अमद्रस्य दिशः”॥७१४१६॥ इत्यनेनोत्तरपदवृद्धिः । सुसर्वादिभ्य इत्येव । ऋद्धमगधेषु भवः आर्द्धमगधः; अत्र “भवे”॥६१३१२३॥ इत्यणेव, नतु “बहुविषयेभ्यः”॥६१३४५॥ इत्यकञ्; ग्रहणवतेति न्यायेन तदन्तविधेर्निषेधात् । ख्यापकं त्वस्य, “सुसर्वाद्धिद्राष्टस्य”॥७१४१५॥ “अमद्रस्य दिशः”॥७१४१६॥ इति सूत्राभ्यामुत्तरपदवृद्धिविधानमेव । तथाहि । आभ्यां सूत्राभ्यामुत्तरपदवृद्धिस्तावद् “बहुविषयेभ्यः”॥६१३४५॥ इत्यादिसूत्रैर्विहिते ङित्प्रत्यये परे उक्ता । स च ङित्प्रत्ययो यदि

सुमगधादिशब्देभ्यो राष्ट्रान्तत्वेन ग्रहणवतेति न्यायेन निषेधान्नायात्वेव तद्वैते  
वृद्धिसूत्रे निर्विषयत्वात् क्रियेते एव न; एते च तावत् कृते, तज्ज्ञायते सुसर्वा-  
दिपूर्वस्य राष्ट्रवाचिनो विधौ कर्त्तव्ये एतन्न्यायेन ग्रहणवतेति न्यायस्य बाध-  
भवनान्निर्विघ्न ङित्प्रत्यय आयास्यतीत्याशयेनैव कृते इति । अस्थिरता त्वस्य  
नास्ति; उत्तरन्यायद्वयस्यापि च ॥ २ ॥

### ऋतोर्द्धिमद्विधाववयवेभ्यः ॥ ३ ॥

यस्मिन् परे वृद्धिप्राप्तिः स ङित्प्रत्ययो वृद्धिमानिह गृह्यते । ऋतुवाचकाद्  
ङित्प्रत्ययस्य विधौ कर्त्तव्ये तदवयवपूर्वाद्द्वलन्तादपि स विधि स्यात् । तेन  
यथा वर्षासु भव वार्षिकमित्यत्र केवलद्वर्षाशब्दाद् “वर्षाकालेभ्यः” ॥६३॥८०॥  
इतीकण् स्यात्तथा पूर्वः प्रथमोऽवयवो वर्षाणां पूर्ववर्षाः “पूर्वापराधरोत्तरमभिज्ञेना-  
शिना” ॥३१॥५२॥ इत्यंशितत्पुरुषः । यद्वा । पूर्वावयवयोगात्पूर्वाः प्रथमा इत्यर्थः;  
ततः पूर्वाश्च ता वर्षाश्च पूर्ववर्षाः, “पूर्वापरप्रथमचरमजघन्यसमानमध्यमध्यमवी-  
रम्” ॥३१॥१०३॥ इति कर्मधारय , ततस्तासु भव पूर्ववार्षिकम् ; अत्र वर्षान्तादपि  
“वर्षाकालेभ्यः” ॥६३॥८०॥ इति वर्षालक्षण इकण् सिद्धः, “अंशादतो” ॥७१॥  
१४॥ इत्यनेनात्रोत्तरपदवृद्धिः । एव शिशिरे भवं शैशिरमित्यादौ केवलऋतुशब्दादिव  
पूर्वाशिशिरे भव पूर्वशैशिरमित्यादौ ऋतुशब्दान्तादपि “भर्त्सुसन्ध्यादेरण्” ॥६३॥८९॥  
इति ऋतुलक्षणोऽण् सिद्धः; वृद्धिस्तु प्राग्वत् । वृद्धिमद्विधाविति किम् । “प्रावृ-  
ष एण्यः” ॥६३॥९२॥ इत्येभ्यस्य विधौ, पूर्वप्रावृषि भवः पूर्वप्रावृषेण्य इति सा भूत् ।  
अवयवेभ्य इति किम् । पूर्वा ऋत्वंतरैर्व्यवाहिताश्च ता वर्षाश्च प्राग्वत्कर्मधारये  
पूर्ववर्षास्तासु भव पौर्ववार्षिकम् ; एव पौर्वशिशिरिकम् ; उभयत्रापि “वर्षाकालेभ्य ”  
॥६३॥८०॥ इत्यनेन काललक्षण एवेकण् । इह च पूर्वशब्दो न ऋतोरेकदेश  
ब्रूते, किं तर्हि व्यवहितत्वमित्यतो “अशादतोः” ॥७१॥१४॥ इत्यनेनोत्तरपद-  
वृद्धाप्राप्ते; “वृद्धिः स्वरेष्वादेर्ङिति तद्धिते” ॥७१॥१४॥ इत्यनेनाद्यस्वरस्यैव  
वृद्धि । स्थापकं त्वस्य “अशादतोः” ॥७१॥१४॥ इत्यनेनाशवाचिनः परस्य ऋतु-  
वाच्युत्तरपदस्य वृद्धिविधानमेव । तथाहि । “अशादतोः” ॥७१॥१४॥ इत्यत्रोत्तर-  
पदवृद्धिस्तावद् “वर्षाकालेभ्यः” ॥६३॥८०॥ “भर्त्सुसन्ध्यादेरण्” ॥६३॥८९॥ इत्यादि

सूत्रैर्विहिते ङिणत्प्रत्यये परे उक्ता । स च ङिणत्प्रत्ययो यदि पूर्ववर्षादिशब्देभ्य ऋत्वन्तत्वेन ग्रहणवतेति न्यायेन निषेधाच्चायात्येव, तदा “अंशादृतोः”॥७४१४॥ इति सूत्रं निर्विषयत्वात् क्रियते एव न; एतच्च तावत् कृतम्; तज्ज्ञायते अवयवपूर्वादृत्वन्ताद् ङिणत्प्रत्ययविधौ कर्त्तव्ये एतन्न्यायेन ग्रहणवतेति न्यायस्य बाधभवनाच्चिर्विघ्नं ङिणत्प्रत्यय आयास्यतीत्याशयेनैव कृतमिति ॥ ३ ॥

### स्वरस्य ह्रस्वदीर्घप्लुताः ॥ ४ ॥

ह्रस्वाद्यादेशाः स्वरस्यैव स्युर्नतु व्यञ्जनस्येत्यर्थः । स्थानिविशेषानुक्त्या स्वरवद्व्यञ्जनस्यापि ह्रस्वाद्यादेशप्रसङ्गे प्रतिषेधार्थोऽयं न्यायः । तत्र ह्रस्वो यथा । सह श्रिया सश्रि कुलम्; अत्र ईतः “क्लीवे”॥२।४।९७॥ इति ह्रस्वः । व्यञ्जनस्य तु न स्यात्, यथा तत् । अत्र तकारस्य, लृवर्णतवर्गलसा दन्त्याः इत्यासन्नत्वात् लृह्रस्वः प्राप्नोति । दीर्घो यथा । प्रत्यञ्चन्तीति किपि तान्, प्रतीचः । अत्र “अच् प्राग् दीर्घश्च”॥२।१।१०४॥ इत्यनेनाचश्चत्वे प्राक्स्थितस्य इतो दीर्घः । व्यञ्जनस्य तु न स्यात् । यथा दृषदमञ्चन्तीति किपि तान्, दृषच्चः । अत्र “अच् प्राग्”॥२।१।१०४॥ इत्यचश्चत्वे प्राक्स्थितस्य प्राग्वदासन्नलृदीर्घप्राप्तिः । प्लुतो यथा । हे चैत्र३ एहि; अत्र अकारस्य “दूरादामन्त्र्यस्य गुरुवैकोऽनन्त्योऽपि लनृत्” ॥७।४।९९॥ इत्यनेन प्लुतत्वम्; ततश्च “प्लुतोऽनितौ”॥१।२।३२॥ इत्यसन्धिः । बोधकं त्वस्य, ह्रस्वदीर्घाशयोस्तद्विधयोः प्रायः स्थान्यनुपादानम् । तथाहि । ह्रस्वदीर्घविधी तावत्सर्वत्र स्वरस्यैव क्रियते । स्वरश्च स्थानी बहुषु स्थानेषु यन्नोपात्तस्तदेतन्न्यायाशयेनैव । प्लुतांशे तु नास्ति ज्ञापकम् । प्लुतविधौ, “सम्मत्यसूयाकोपकुत्सनेष्वामन्त्र्यमादौ स्वरेष्वन्त्यश्च प्लुतः”॥७।४।८९॥ इत्येवं स्वरस्य स्थानिनः साक्षादुक्तेः । ननु कुतस्तर्हि न्याये प्लुतः पठे । उच्यते । ह्रस्वादीनां सहचारित्वमात्रात्संभाव्यते; इहोदाहृतोऽपि स्थानाशून्यत्वार्थमेव । यद्वा । यैवैयाकरणैरेतन्न्यायसापेक्षैः सद्भिः प्लुतविधौ स्वरः स्थानी नोपात्तो भावी तन्मते तदेव स्थान्यनुपादानं प्लुतांशेऽपि बोधकं भावि । नानाव्याकरणसाधारणानि किल चिरन्तनत्वान्यायसूत्राणि ॥ ४ ॥

आद्यन्तवदेकस्मिन् ॥ ५ ॥

यत्रैक-एव वर्णो नाम वाऽस्ति, कार्यं तु तदादिकस्य तदन्तस्य वीक्षं; तत्र, तदेवैकमादित्वेनान्तत्वेन च प्रकल्प्य तत्कार्यं कार्यम् । अप्राप्तप्रापणार्थोऽय न्यायः । एवमुत्तरोऽपि । तत्रादित्वेन वर्णस्य कल्पना यथा । ईहाचक्रे इत्यादौ धातोर्गुरुना-  
म्यादित्वेन परोक्षाया, यथा “गुरुनाम्यादेरनृच्छूर्णोः” ॥३१४४८॥ इत्याम् स्यात्, तथा ईङ् च गतौ अयाञ्चक्रे इत्यादौ नामिमात्रस्यापि धातोर्नाम्यादित्वकल्पनात्परो-  
क्षाया “गुरुनाम्यादेः-” ॥३१४४८॥ इत्याम् सिद्धः । नाम्नो यथा । “इन्द्रे” ॥११२३०॥ इत्यस्य “सप्तम्या आदि-” ॥७११११४॥ इति परिभाषया इन्द्रादौ शब्दे परे इति न्यासकारव्याख्यासङ्गावादिन्द्रयज्ञशब्दे परे गवेन्द्रयज्ञ इत्यादावेवाव आदेशः प्राप्नोति, परं गवेन्द्र इत्यत्रापीन्द्रस्येन्द्रादित्वकल्पनादव आदेशः सिद्धः । गमकं त्वत्र “यस्वरे पादः पदणिक्यघुष्टि” ॥३१११०२॥ इत्यत्र णिवर्जनम् । तद्धि णेः स्वरादित्वात्कृतम्; यदि च स्वरमात्रस्यापि णेरतन्त्यायात् स्वरादित्वं न स्यात्तदा प्रसङ्गाभावादेव णिवर्जनं नाकरिष्यत् । अत्राशे चास्यानित्यत्वादीयतेरेव गुरुनाम्यादित्वकल्पनाया अभावे, आमादेशाभावात् ईये, ईयाते, ईयिरे इत्या-  
द्यपि स्यात् । अन्तत्वेन वर्णस्य कल्पना यथा । जेता इत्यादौ धातोर्नाम्यन्तत्वेन यथा “नामिनो गुणोऽक्विडति” ॥४३११॥ इति गुणः स्यात्, तथा एता इत्यादौ नामिमात्रस्यापि धातोर्नाम्यन्तत्वकल्पनात् “नामिनो गुणोऽक्विडति” ॥४३११॥ इति गुणः सिद्धः । नाम्नो यथा । “सर्वादेः सैस्मातौ” ॥११४१७॥ इत्यत्र सर्वादे-  
रित्यस्य स्याद्यधिकाराक्षिसनामविशेषणत्वात्, ततश्च “विशेषणमन्तः” ॥७१११३॥ इति परिभाषया सर्वाद्यन्तस्य नाम्न इति न्यासकारव्याख्यासङ्गावात्परमसर्वसै इत्यादावेव स्मायादयः प्राप्नुवन्ति; पर सर्वसै इत्यादावपि सर्वशब्दस्य सर्वाद्य-  
न्तत्वकल्पनात् स्मायादयः सिद्धाः । अत्र गमकं तु, यन्तीत्यादाविय्वाधनार्थं “ह्णिणोरप्विति व्यौ” ॥४३११५॥ इति यत्वविधानम् । तथाहि । “धातोर्विर्णोर्वर्ण-  
स्येयुव् स्वरे प्रत्यये” ॥२११५०॥ इत्यत्र तावद्विर्णान्तस्य इय् ऊचे । यदि चेण इकारमात्ररूपस्यैतन्त्यायादिवर्णान्तत्वं न स्यात्तदा इय्प्राप्तेरेवाभावात्किमिति तद्वाधनार्थं “ह्णिणोरप्विति” ॥४३११५॥ इति यत्तु कुर्याद्; यत्तु कृतं तदेतन्त्यायेन इण इवर्णान्तत्वभवनसम्भावनादेव । अनित्यता तत्राशेऽस्माकं न पोस्फुरीति ॥५॥

## प्रकृतिवदनुकरणम् ॥ ६ ॥

अनुकार्यं धात्वादिकं प्रकृतिः । अनुकरणेऽपि प्रकृतिवत्कार्यं कार्यम् । यथा “परिव्यवात् क्रियः” ॥३१२७॥ इत्यत्र धात्वनुकरणस्य क्री इत्यस्य धातुवद्भावाद् धातुकार्यं “संयोगात्” ॥२१५२॥ इतीयादेशः सिद्धः । वत्करणाच्च सर्वथा धातुत्वाभावाच्च त्यादयः, किन्तु स्यादयः । प्रमापकं तु अस्य, क्रिय इति सूत्रनिर्देश एव एतन्न्यायाभावे तदनुपपत्तेः । अस्यास्थेष्टत्वाच्च “तदः सेः स्वरे पादार्था” ॥१३४५॥ इति सूत्रे तद इत्यस्य स्थाने तस्मादिति न निर्दिष्टम् ॥ ६ ॥

## एकदेशविकृतमनन्यवत् ॥ ७ ॥

एकस्मिन् प्रदेशे वैसदृश्येन शब्दस्यान्यत्वं न गण्यते, किन्तु तथाविधस्यापि यथोक्तं कार्यं क्रियते इत्याशयः । साक्षाल्लक्ष्यमाणस्यापि वैसदृशस्यापह्नवार्थोऽयं न्यायः । एवमुत्तरावपि । यथा अतीसारोऽस्यास्तीत्यतीसारकी इत्यत्र वदतिसारोऽस्यास्तीत्यतिसारकी इत्यत्रापि “वातातीसारपिशाचात्कश्चान्तः” ॥७२॥ ६१॥ इत्यनेन मत्वर्थीय इन् कागमश्च सिद्धः । तथा जराशब्दाद्यायां जरसा इत्यादिवदतिजरसा कुलेनेत्यादौ “क्लीबे” ॥२१४९७॥ इति ह्रस्वे कृते जरस्यापि सतो “जराया जरस्वा” ॥२११३॥ इति जरसादेशः सिद्धः । एकदेशेत्यस्य चोपलक्षणत्वात् क्वचिदनेकदेशविकृतमप्यनन्यवत् । यथा “यमिरमिनमिगमिहनिमनिवनतितनदेर्धुटि किङ्कति” ॥४२१५५॥ इति नलोपे प्रणिहृत इत्यादावेकदेशविकृतस्येव, प्रणिमन्तीत्यादौ हनेः “गमह्नजनखनघसः स्वरेऽनङ्कि किङ्कति लुक्” ॥४२॥ १४४॥ इत्यल्लोपे “हनो ह्नो झः” ॥२११११२॥ इत्यनेन ह्नो झकरणात् हो घे च कृते अनेकदेशविकृतस्याप्यनन्यवद्भावात्तस्मिन् परे “नेर्झादापतपदनदगद्वपीवहीशमूचिग्यातित्रातिद्रातिप्सातिस्यतिहन्तिदेग्धौ” ॥२१३७९॥ इति नेर्णो णः सिद्धः । नच वाच्यम् । प्रन्योर्हनेश्च योगे जातमूत्रे एव नेर्णः करिष्यते; तथा च कथमेतन्न्यायावकाश इति । “णषमसत्परे-” ॥२११६७॥ इति वचनात् त्याद्युत्पत्त्यादिप्रकार्ये कर्तव्ये णत्वशास्त्रस्यासत्त्वेनाप्रवृत्तेः । एवमग्रेऽपि यथा योगमाशङ्कापरिहारौ वाच्यौ । अनुमापकं त्वस्य “सख्युरितोऽशावैत्” ॥११४८३॥ इत्यत्र इत् इति । तद्धि सखीशब्दस्य ऐत्वनिषेधार्थम् । एतन्न्यायाभावे च सखीशब्दस्य

ऐस्वप्राप्तिरेव नास्ति; सूत्रे सार्वशब्दस्यैव माक्षादुक्तेरिति कुतः सखीनिषेधार्थमित  
इति ब्रूयात्; केवलमेतन्न्यायबलात्सखीशब्दस्यापि प्राप्नोतीत्यतस्तन्निषेधार्थमित  
इत्युचे । अस्य चास्थैर्यात्सूरशब्दस्य मर्त्तादित्वे सत्यप्येकदेशविकृतस्य शूर-  
शब्दस्य मर्त्तादित्वे नास्ति; ततश्च यथा सूरस्य “मर्त्तादिभ्यो या”॥७२११५९॥  
इति स्वार्थिके यप्रत्यये सूर्य इति स्यात्, तथा शूरस्य शूर्य इति न स्यात्,  
मर्त्तादिस्वाभावेन यप्रत्ययाभवनात् । अस्थैर्यख्यापकं तु “संख्याऽहर्दिवाविभानि-  
शाप्रभाभाश्चित्रकर्त्राद्यन्तानन्तकारबाह्वर्धनुर्नान्दीलिपिलिविबालिभक्तिक्षेत्रजङ्घा-  
क्षपाक्षणदारजनिदोपाविनदिवसाट्टः”॥५१११०२॥ इति सूत्रे लिपिलिव्याग्रहणम् ।  
एतन्न्यायस्थैर्ये ह्यन्यतरग्रहणेनापि सिध्येत् ॥ ७ ॥

### भूतपूर्वकस्तद्वदुपचारः ॥ ८ ॥

य प्राक् तथा भूत्वा सम्प्रत्यन्यथाभूतः स उपचारेण प्राच्यावस्थावानिव  
व्यवहार्यः । यथा ह्यस्तन्या दिवि परे, प्रण्यहन् इत्यादौ, साक्षाद् हनाविवाद्यत-  
न्यादौ परे प्रण्यवधीदित्यादौ हनादेशस्य वधेर्भूतपूर्वहनरूपत्वोपचारात्तस्मिन्नपि परे  
‘नेर्द्धादा-’॥२१३१७९॥ इति नेर्णो णः सिद्धः । निषेदकं चास्य, “नेर्द्धादा-”॥  
२१३१७९॥ इति सूत्रे वधेरपाठः । तथाहि । प्रणिहन्तीत्यादाविव प्रण्यवधीदित्यादावपि  
तावन्नेर्णत्वमिष्टम्; तथा च हन्तिवदधिरपि सूत्रे पठितो विलोक्येत; यत्तु न  
पेठे, तदेतन्न्यायेन वधेर्भूतपूर्वहनरूपत्वोपचारात्तस्मिन्नपि परे अनेन नेर्णत्व सेत्स्य-  
तीत्याशयेनैव ॥ अस्य च कचिदौठासीन्याद्विज्ञप्येत्यादौ “मारणतोपणनिशाने  
ज्ञश्च”॥४२१३०॥ इत्यनेन कृतह्रस्वस्य ज्ञपेर्भूतपूर्वज्ञापिरूपत्वानुपचरणात् “लघो-  
र्यपि”॥४३१८६॥ इत्यनेन लघूपान्त्यधातुलक्षणो णेर्यु सिद्धः । औदासीन्यज्ञा-  
पकं तु, “सङ्ख्याना ण्णाम्”॥११४३३॥ इत्यत्र ण्णामिति बहुवचनम् । तद्धि अष्टा-  
नामित्यत्र परत्वाद् “वाऽष्टन आः स्यादौ”॥११४५२॥ इत्यात्वे प्रथम कृते नान्तत्वाभा-  
वाद् भूतपूर्वनान्तादपि सङ्ख्यावाचिशब्दादामो नाम्भावार्थं न्यस्तम् । यदि चायं  
न्यायोऽनुदासीनः स्यात्तदा बहुवचन विनाऽप्येतन्न्यायादेवाष्टानामित्यत्र भूत-  
पूर्वनान्तेऽपि नामादेश स्यादिति किमर्थं बहुवचन न्यस्येतेति । “स्थानीवावर्ण-  
विधौ”॥७१११०९॥ “स्वरस्य परे प्राग्विधौ”॥७११११०॥ इति परिभाषे एतन्न्याय-



स्यैव प्रपञ्चः । तथाहि । एताभ्यामवर्णविध्यादिविशेषसापेक्षं स्थानिवन्भावः साध्यते  
एतन्न्यायेन तु सामान्यतः सर्वत्रैवेति ॥ ८ ॥

### भाविनि भूतवदुपचारः ॥ ९ ॥

भाविनीमवस्थां भूतवदुपचर्य्य भाव्यवस्थासम्बन्धि कार्ये कार्यमित्यर्थः  
तेन यथा-नृणामित्यादौ निष्पन्ने पदत्वे “रषृवर्णात्त्रो ण एकपदेऽनन्त्यस्यालचटत  
वर्गशसान्तरे” ॥२।३।६३॥ इत्यनेन णत्वं क्रियते; तथा र्वणं, तक्षणमित्यादे-  
यद्यपि पदत्वं स्याद्युत्पत्त्यनन्तरं भावि तथापि भाविनः पदत्वस्य भूतवदुपचाराच्चा-  
भावस्थायामपि र्वणादिशब्दानां “रषृवर्णात्-” ॥२।३।६३॥ इत्यनेन कृतणत्वानामेव  
न्यासः सिद्धः । निवेदकं त्वस्य “रषृवर्णात्-” ॥२।३।६३॥ इत्यनेन पद एव णत्ववि-  
धानम् । तथाहि । णत्वं तावन्नृणामित्यादिपदेष्विव र्वणादिनामस्वपि दृश्यते,  
“रषृवर्णात्-” ॥२।३।६३॥ इति सूत्रे च पदे एव विहितम्, ततो ज्ञायते नाम्नां णत्वे  
कर्त्तव्ये एष न्यायोऽस्तीति धिया सूत्रे पदे इत्युक्तम् । अस्यानैकान्तिकत्वाच्चापाठी-  
दित्यादौ कृतेऽन्यस्मिन् धातुप्रत्ययकार्ये वृद्धिस्तद्वाध्योऽट् चेति न्यायेनाटः सर्व-  
कार्येभ्यः पश्चाद्भावित्वात्, पठेः स्वरादित्वे भाविन्यपि भूतवदनुपचरणाद्, “व्यञ्ज-  
नादेवोपान्त्यस्यातः” ॥४।३।४७॥ इति वृद्धिः सिद्धा ॥ ९ ॥

### यथासङ्ख्यमनुदेशः समानाम् ॥ १० ॥

सङ्ख्यया एकद्व्यादिवचननिर्देशेन चेति प्रकारद्वयेन मिथः समानां तुल्यानां  
पूर्वेषामुत्तरेषां च पदानां यथासङ्ख्यं सङ्ख्याऽनातिक्रमेणैवानु अनुकूलं देशनं कथनं  
कार्यम् । आद्यमाद्येन, द्वितीयं द्वितीयेनेत्यादिरीत्यैव योजना कार्या, नत्वन्यथेत्यर्थः ।  
योजनाया यादृच्छिकत्वे प्रसक्ते नियमनार्थोऽयं न्यायः । यथा “डेङ्स्योर्यातौ”  
॥१।४।६॥ इत्यादौ स्थानिनोरादेशयोश्च द्विद्विसङ्ख्यत्वेन द्विवचननिर्दिष्टत्वेन च  
समत्वाद्यथासङ्ख्यं योजना सिद्धा । एतन्न्यायाभावे तु डेङ्सिभ्यां सह यातोः  
प्रत्येकं योजनेत्याद्यप्याशङ्क्येत; निषेधकाभावात् । समानामिति किम् । “नमस्पु-  
रसो गतेः कखपफिरः सः” ॥२।३।१॥ अत्र नमस्पुरसोः कखाद्यैः सह समानवच-  
ननिर्देशेऽपि यथासङ्ख्यं नास्ति; सङ्ख्यया तुल्यत्वाभावात् । तथा “तौ मुमो  
व्यञ्जने स्वौ” ॥१।३।१४॥ इत्यत्र मुमयोरनुस्वारानुनासिकाभ्यां सह समसङ्ख्य-

त्वेऽपि यथासङ्ख्य नास्ति; वचननिर्देशेन तुल्यत्वाभावात् । संवादकं त्वस्य चछटठतथे इति लघुना सूत्रेण सिद्धावपि “चटते सद्धितीये”॥१।३।७॥ इति गुरु-सूत्रकरणम् । तद्धि शपसाना चटतानां चैतन्न्यायाद्यथासङ्ख्य योजना कार्येति ज्ञप्स्यर्थम् । चछेत्यादिसूत्रनिर्देशे तु यथासङ्ख्य योजना न स्यात् । व्यभिचारी चायम् । “मुजिपत्यादिभ्यः कर्मापादाने”॥५।३।१२८॥ इत्यत्र वचनवैपम्येऽपि यथा-सङ्ख्यसङ्गात्वात् । “पूर्वावराधरेभ्योऽसस्तातौ पुरवधश्चैपाम्”॥७।२।११५॥ इत्यत्र च पूर्वावराधरशब्दाना “दिक्शब्दादिग्देशकालेषु प्रथमापञ्चमीसप्तम्याः”॥७।२।११३॥ इति सूत्रादनुवर्तमानैर्दिग्देशकालैः सह सङ्ख्याया वचननिर्देशस्य च तुल्यत्वेऽपि यथासङ्ख्याभावात् ॥ १० ॥

### विवक्षातः कारकाणि ॥ ११ ॥

भवन्ति न भवन्त्यन्यथा भवन्ति चेति शेषः । मिथोऽसाधारणलक्षणत्वा-त्कारकाणा नैयत्ये एव प्राप्ते तन्निषेधार्थोऽय न्यायः । तत्र भवनं यथा । भिक्षा वास-यतीत्यादौ भिक्षादेर्निर्व्यापारत्वेन हेतुमात्रत्वात्तत्त्वतोऽकारकत्वेऽपि स्वतन्त्रतया वास-नादिव्यापारविवक्षया कर्तृकारकत्वं सिद्धम् । न च तत्त्वतोऽकारकत्वं नास्तीति वा-च्यम्, यतो यदि भिक्षादेः कारकत्वमभविष्यत्तदा भिक्षयोपित इत्यादौ “कारक कृता” ॥३।१।६८॥ इत्यनेन समासोऽभविष्यत्, यत्तु न स्वात्तद्धिक्षादेरकारकत्वादेव; यच्चैव भिक्षादेस्तत्त्वतोऽकारकत्वे सत्यपि भिक्षा वासयतीत्यादौ कर्तृकारकत्वं प्रयुक्तं दृश्यते, तद्विवक्षामात्रसिद्धमेव । अभवनं यथा । माषाणामश्रीयादित्यादौ माषादीना कर्म-त्वे सत्यपि तद्विवक्षणात्सम्बन्धमात्रे पट्टी सिद्धा । अन्यथा भवनं यथा । ओदनः स्वयं पच्यते, असिद्धिच्छिनचीत्यादावोदनास्योः कर्मकरणयोरपि स्वातन्त्र्यविवक्षया कर्तृत्व सिद्धम् । अनुवादक चास्य, “स्मृत्यर्थदयेशः”॥२।२।११॥ इत्यत्र कर्मणोऽ-कर्मत्वविकल्पस्य नियमार्थत्वम् । तथाहि । सर्वघातूनां कर्तृकर्मादिकारकाणि यदि कर्तृकर्मादिरूपतया विवक्ष्यन्ते तदा कर्तृकर्मादिरूपाणि स्युर्नोचेन्न, इति तावदनेन न्यायेन व्यवस्थाप्यते । एवं च स्मृत्यर्थदयेशामपि कर्मणः कर्मत्व विवक्षावशात् स्याच्च न स्याच्चेत्यप्यागतम्; स्मृत्यर्थादीनामपि सर्वघातु-ग्रहणेन ग्रहणात् । ततश्चानया रीत्या स्मृत्यर्थादीनां कर्मणोऽकर्मत्वविकल्पे

एतन्न्यायेन सिद्धे सति यदि “स्मृत्यर्थद्वय-”॥२।२।११॥ इति सूत्रमारब्धम्, तदा सिद्धे सत्यारम्भो नियमार्थ इति न्यायान्नियमार्थे विश्रान्तम् । यदित्ते- तन्न्यायेन वैकल्पिकमकर्मत्वं सिद्धं नाभविष्यत्तदा “स्मृत्यर्थ-”॥२।२।११॥ इति सूत्रं, सिद्धे सत्यारम्भ इति न्यायाप्रवृत्तेर्नियमार्थं नाभविष्यदेव किन्तु विध्यर्थ- मेवाभविष्यत् । तदेवं “स्मृत्यर्थ-”॥२।२।११॥ इति सूत्रस्य यन्नियमार्थत्वं तदिमं न्यायं विनाऽनुपपद्यमानं सदिमं न्यायं ज्ञापयतीति । “स्मृत्यर्थ-”॥२।२।११॥ इति सूत्रोक्तो नियमश्चैवम् । “स्मृत्यर्थ-”॥२।२।११॥ इति सूत्रोक्तधातूनां कर्मैव पक्षे अकर्मत्वविधानाच्छेषरूपेण विवक्ष्यते न तु कारकान्तरमिति । तेन मात्रा स्मृतं, मनसा स्मृतमित्यादौ कर्तृकरणयोः शेषविवक्षाया अभवनात् पृष्ठी न स्यात् । सव्यभिचारश्चायम् । तेन सम्बन्धस्याकारकत्वमेव । ततश्च बहूनामिदं वस्त्रमित्यत्र बहुशब्दात् “बहुल्पाथार्त्कारकादिष्टानिष्टे प्शस्”॥७।२।५०॥ इति प्शस् न स्यात् ॥ ११ ॥

### अपेक्षातोऽधिकारः ॥ १२ ॥

अपेक्षा इष्टता, तत एवाधिकारः प्रवृत्तिमान्निवृत्तिमांश्च ज्ञेयो, नतु तत्र किञ्चि- ज्ञापकमपेक्ष्यमिति भावः । न्यायानामिवाधिकारप्रवृत्तिनिवृत्त्योरपि केनचिज्ज्ञाप- केनावश्यभाव्यमित्याशङ्कामुच्छेत्तुमयं न्यायः । यथा “णपमसत्परे स्यादिविधौ च” ॥२।१।६०॥ इत्यतः सूत्रादसत्पर इत्यधिकारो “रात्सः”॥२।१।९०॥ इति याव- दनुवर्त्तते नोर्द्धम् ; स्यादिविधौ च इत्यधिकारस्तु, “नोर्म्यादिभ्यः”॥२।१।९९॥ इति यावत् ; इत्येषोऽर्थो ज्ञापकं विनाऽपि सिद्धः । निश्चायकं चास्य “समानानां तेन दीर्घः”॥१।२।१॥ इत्यत्र समानानामिति निर्देशः । तथाहि । अत्र तावदामो नाम् “ह्रस्वापश्च”॥१।४।३२॥ इत्यनेन कृतः । सच तेन तदा स्यात् यदि “आमो नाम्वा” ॥१।४।३१॥ इति पूर्वसूत्रादाम इति नामिति च पदे तत्रानुवर्त्तते । तदनुवृत्तिश्चैत- न्यायादेव सिध्यति नत्वन्यथा; ज्ञापकान्तराभावात् । तथा “एदौत्सन्ध्यक्षरैः”॥१। २।१२॥ इत्यत्र ऐत्वमस्य निश्चायकम् । इदं ह्यनुपसर्गाकारस्य ऐत्वम् “ऋत्यारूपस- र्गस्य”॥१।२।९॥ इत्यतोऽनुवर्त्तमानस्योपसर्गाधिकारस्य निवृत्तावेव सिध्यति; तन्नि- वृत्तिश्चैतन्न्यायाधीनैव, ज्ञापकान्तराभावादिति । न चायमैकान्तिको यतो यद्यपेक्षा-

वशादेवाधिकारप्रवृत्तिनिवृत्ती स्याताम्, तदा “प्रत्यये च” ॥११३२॥ इत्यत्र चकार  
उत्तरत्र विकल्पानुवृत्त्यर्थ, “शपशे शपसं वा” ॥११३६॥ इत्यत्र च नवाधि-  
कारे वा ग्रहणमुत्तरत्र विकल्पनिवृत्त्यर्थं कुतः क्रियेते, यत्तु कृते तदस्यानै-  
कान्तिकत्वादेव । विशेषातिदिष्टो विधिः प्रकृताधिकार न बाधते इत्यपि न्यायो-  
ऽस्ति । यथा “धातोरिवर्ण-” ॥२११५०॥ इत्यतोऽनुवर्त्तमानो धातोरित्यधिकारो  
“भ्रूश्चोः” ॥२११५३॥ इत्यादिसूत्रत्रये विशेषातिदेशसद्भावादननुक्तोऽप्येतन्न्याय-  
बलेनानुदितत्वाद् “योऽनेकस्वरस्य” ॥२११५६॥ इत्यत्र पुनः प्रादुर्भूत इति ।  
परमिद् प्रकृतन्यायेनापि सिध्यतीत्यतः सोऽत्रैवान्तर्भूतः । मण्डूकप्लुतिन्या-  
योऽप्यस्यैव प्रपञ्चः । तथाहि । यथा मण्डूकः प्लवमानोऽन्तरा कियतीं चिद् भुक्  
मुक्त्वाऽग्रे पतति, तथा यत्र पूर्वसूत्रस्योऽधिकारोऽन्तरा कतिचित्सूत्राणि मुक्त्वाऽग्रे  
याति तत्र तावन्मण्डूकप्लुतिन्यायो, यथा “अञ्चर्गात् स्वरे वोऽमन्” ॥११२१४०॥ इति  
सूत्रस्योऽसन्नित्यधिकारो, “अइउवर्णस्यान्तेऽनुनासिकोऽनीदादे.” ॥११२१४१॥ इति  
सूत्रमन्तराले मुक्त्वा “तृतीयस्य पञ्चमे” ॥११३११॥ “प्रत्यये च” ॥११३२॥ इति  
सूत्रयोर्गतः, तेन हि ककुम्मण्डलम्, अम्मय इत्यादौ समासान्तर्वर्त्तिविभक्त्या  
“नाम सिद्यूव्यञ्जने” ॥११३१२१॥ इत्यनेन च क्रमात्पदसज्ञाभवनत्पदान्तस्थस्यापि  
मस्यासत्त्वात् ‘तौ मुम-’ ॥११३१४१॥ इत्यनुस्वारानुनासिकौ नाभूताम् । अत्रापि  
चाधिकारप्रवृत्तिनिवृत्त्योरपेक्षात एव सिद्धिरस्ति, नतु किञ्चिज्ज्ञापकमपेक्षित-  
मिति ॥ १२ ॥

### अर्थवशाद्विभक्तिपरिणामः ॥ १३ ॥

परिणाम परावर्त्त, कार्य इति शेषः । प्रागन्यविभक्त्यन्तस्य पदस्य पुरतो-  
ऽनुवर्त्तनेऽन्यविभक्त्यन्तीभवन विरुध्यते, नहि गोधा सर्पन्ती सर्पणादहिर्भव-  
तीत्यनस्तदनुपपत्तिनिराकरणार्थोऽय न्यायः । यथा “अत आः स्यादौ जस्भ्याग्ने”  
॥११४१॥ इत्यतोऽनुवर्त्तमानस्य प्लव्यन्तस्याप्यत इति पदस्य “भिस ऐम्” ॥११४  
२॥ इत्यत्र पञ्चम्यन्ततया परिणामः । निर्णायकं त्वस्य “अद् व्यञ्जने” ॥२११३५॥  
इत्यत्र स्थानिनोऽनुपादानम् । तथाहि । अत्र तावद्विदमशब्दः स्थानी इष्टो, यदि  
च पूर्वसूत्रस्थः प्लव्यन्त एव स तत्रानुवर्त्त्येते, तदा “प्लव्यान्त्वस्य” ॥११४१०६॥

इति परिभाषया मस्यैवादादेशः प्राप्नोति, संपूर्णस्य च इदमो अदादेशो अस्येत्यादि प्रयोगेषु दृश्यते, अतो “अद् व्यञ्जने” ॥१११३५॥ इति सूत्रे प्रथमान्त इदं शब्दः स्थान्युक्तो विलोक्यत एव; एवं सत्यपि यदत्र स्थानी सर्वथा नोपात्त-  
स्तदेतन्न्यायबलात् षष्ठ्याः प्रथमालपरिणामसम्भावनेव । तथा “अनक्”  
॥१११३६॥ इति सूत्रे विशेषणस्य प्रथमान्तत्वमेतन्न्यायनिर्णायकं, तद्धि विशे-  
ष्यस्येदमः प्रथमान्ततां सूचयति; सा चैतन्न्यायादेव सिध्यति नान्यथा । अस्य  
च चलत्वात् “तृतीयस्य पञ्चमे” ॥११३१॥ इत्यतोऽनुवर्त्तमानस्य तृतीयस्येति  
पदस्य पञ्चम्यन्ततया परिणमनायां सिद्धावपि “ततो हश्चतुर्थः” ॥११३३॥ इत्यत्र  
तत इत्युक्तम् ॥ १३ ॥

### अर्थवद्ग्रहणे नानर्थकस्य ॥ १४ ॥

सम्भवति, ग्रहणं, कार्यमिति त्रयः शब्दा अत्राध्याहार्याः । अर्थवतः प्रत्ययस्य  
प्रकृतेर्वा ग्रहणे सम्भवति सत्यनर्थकस्य ग्रहणं न कार्यम् । शब्दसारूप्यादुभ-  
योर्ग्रहणे प्रसक्ते सत्ययं न्यायः । एवमग्रेतनेऽपि वाच्यम् । तत्र प्रत्ययस्य यथा ।  
“तीयं द्वित्कार्ये वा” ॥११४१४॥ इत्यत्र “द्वेस्तीयः” ॥७११६५॥ इत्यादिविहितसार्थ-  
कतीयस्य सम्भवाज्जातीयरसम्बन्धी तीयो न गृह्यते । तत्र हि जातीय एव प्रकार-  
ार्थवाचित्त्वात् सार्थको न तु तीयः । तेन पटुजातीयायेत्यादौ “तीयं द्वित्कार्ये वा”  
॥११४१४॥ इत्यनेन स्मायादयो न स्युः । प्रकृतेर्यथा । ष्ठीहानौ, ष्ठीहान इत्यादौ  
हनो निरर्थकत्वात् “इन्हनपूर्षार्यम्णः शिस्योः” ॥११४८७॥ इति सूत्रोक्तनियमा-  
भवेन “नि दीर्घः” ॥११४८५॥ इति दीर्घः । ज्ञप्तिकरं चास्य, “तृस्वसृनप्तृनेष्टृत्व-  
ष्टृक्षत्तृहोतृपोतृप्रशास्त्रो घुट्यार” ॥११४३८॥ इति सूत्रे तृशब्दान्तानामपि नप्ता-  
दीनां पृथगुपादानम् । तद्धि नप्तादीनामौणादिकतृप्रत्ययान्तानामप्युणादयो अ-  
व्युत्पन्नानि नामानीति न्यायादव्युत्पन्नसंज्ञाशब्दत्वेन तृशब्दस्यानर्थकत्वात्तथा  
चैतन्न्यायेन निषेधभवनात् तृशब्देन संग्रहो न सेत्स्यतीत्याशङ्क्या कृतम् ।  
यदि चायं न्यायो नाभविष्यत्तदा नप्तादीनां तृशब्दस्यानर्थकत्वेऽपि तृशब्देनैव  
संग्रहसम्भवात्पृथगुपादानं नाकरिष्यदेव । चञ्चलश्रायम् । अनिनस्मन्ग्रहणान्यर्थ-  
वताऽनर्थकेन च तदन्तविधिं प्रयोजयन्तीति न्यायेनापोद्यमानत्वात् चञ्चलता-

ख्यापकं तु “सङ्ख्याडतेश्वाशक्तिष्टे कः”॥६।४।१३०॥ इत्यत्र डत्यन्तानां “डत्यतु  
 ङ्ख्यात्”॥१।१।३९॥ इत्यनेन सङ्ख्यावत्करणत् सङ्ख्याशब्देन ग्रहणे सिद्धे-  
 षु पृथग् ग्रहणम् । तद्धि ल्यन्ताना वर्जने डत्यन्तानामपि वर्जने प्रसङ्ग्यतीत्या-  
 ङ्ख्या कृतम् ; यदि चायमचञ्चलः स्यात्तदा ल्यन्तवर्जने डत्यन्तवर्जनप्रमङ्गस्य  
 ङ्ख्याऽपि नास्ति, डतौ तेरनर्थकत्वादिति किमर्थं तच्छङ्ख्या पृथग् डतिं गृहीयात् ;  
 न गृहीतस्तदेतन्न्यायस्य चञ्चलत्वेन विश्वासाभावात्त्यन्तवर्जने डत्यन्तवर्जन-  
 ङ्ख्याऽपि ॥ १४ ॥

**लक्षणप्रतिपदोक्तयोः प्रतिपदोक्तस्यैव ग्रहणम् ॥ १५ ॥**

सम्भवतोरिति शेषः । एवमग्रेऽपि यथायोगं वाच्यम् । लक्ष्यतेऽनेनेति  
 क्षण लिङ्गम्, तदाश्रित्योक्तो विधिरप्युपचाराल्लक्षणम् ; पद पदं प्रति उक्त प्रति-  
 दोक्त, तयोर्द्वन्द्वः । ततश्च यत्सामान्येन लिङ्गमात्रं निर्दिश्य विहित तल्लक्षणं तच्च  
 लक्षणेन चरतीति वाक्ये “चरति”॥६।४।११॥ इत्यनेनेकणि लाक्षणिकमित्यप्युच्यते ।  
 नचु नामग्राह विहितं तत् प्रतिपदोक्तम् । तत्रोभयोर्ग्रहणे सम्भवति सति प्रति-  
 पदोक्त ग्राह्य, न तु लाक्षणिकम् । यथा “नोऽप्रशानोऽनुस्वारानुनासिकौ च पूर्वस्या-  
 धुत्परं”॥१।३।८॥ इत्यत्र लाक्षणिकनकारस्याग्रहणात् त्वन्तत्रेत्यादौ नस्य सो न  
 स्यात् । अय हि न “तौ मु”॥१।३।१४॥ इत्यनेनानुनासिक इति सामान्येनैव  
 विहितः । परं वल्ल्यादिछन्नदेशे ककुद दृष्टा गवाऽत्र भाव्यमितिवत्तकार पुरो दृष्टा  
 तकारस्वानुनासिकेन नकारेणात्र भाव्यमित्यनया युक्त्या लक्षणाच्चिह्वादागत इत्य-  
 तो लाक्षणिकः । प्रतिपदोक्तस्य तु नस्य सः स्याद् । यथा भवास्तत्र । अय हि  
 नो नोऽन्त इति नकारमेवोक्त्वा विहितत्वात्प्रतिपदोक्तः । ख्यातिकर त्वस्य,  
 “एकार्थं चानेक च”॥३।१।२२॥ इत्यनेनैव सिद्धेऽपि बहुव्रीहौ, “आसन्नादूराधिका-  
 ध्यर्द्धादिपूरणं द्वितीयाद्यन्यार्थे”॥३।१।२०॥ इत्यादि प्रतिपदोक्त बहुव्रीहिविधा-  
 नम् । तद्धि “प्रमाणीसङ्ख्याङ्ङः”॥७।३।१२८॥ इति डसमासान्तविधावेतद्बहुव्री-  
 हिग्रहणार्थम् । तेनासन्ना दश येषां ते आसन्नदशाः इत्यादावेव डः स्यात् ; ‘एकार्थं  
 चानेक च’॥३।१।२२॥ इत्येतत्सूत्रनिष्पन्ने तु बहुव्रीहौ डो न स्यात् । यथा प्रिया  
 दश येषां ते प्रियदशानः इत्यादि । अस्य चाविश्वास्यत्वात् “ह्रस्वस्य गुणः”॥१।४।

४१॥ इत्यत्र प्रतिपदोक्तवृद्धाक्षणिकोऽपि ह्रस्वो ग्राह्यः । यथा हे कर्त्तः, हे निष्कौशाम्बे; अत्र हि कर्त्तृशब्दस्य तु: “णकतृचौ”॥५।१।४८॥ इत्यनेन तृरूपस्यैवास्य विधानात्प्रतिपदोक्तः; निर्गतः कौशाम्ब्याः “गोश्रान्ते-”॥२।४।९६॥ इति ह्रस्वे निष्कौशाम्बिरित्यत्र इकारस्तु, “गोश्रान्ते-”॥२।४।९६॥ इत्यनेन ह्रस्व इति सामान्योक्तेऽपि कौशाम्बीशब्दे ईकारं स्थानिनं दृष्ट्वा तस्य स्वकीय इकारः कृत इत्यनया रीत्या लक्षणाच्चिह्नादेवागत इति कृत्वा लाक्षणिक एव । अस्य च न्यायस्य क्वचित् क्वचिच्छ्रुतेण व्याकरणेन निष्पन्नं लाक्षणिकमव्युत्पन्नं तु प्रतिपदोक्तमित्यप्यर्थ उदाहृतमदृश्यते । यथा हनो ह्य० दिवि, अहन् इत्यस्य लाक्षणिकत्वात् “अह्नः”॥२।१।७० इति नस्य रुर्न स्यात्किन्त्वव्युत्पन्नस्य दिनार्थस्यैवाहन्शब्दस्येति । सोऽपि पूर्वक्त्या व्याख्ययैव संगृहीतो द्रष्टव्यः । तथाहि । सामान्येन ह्यस्तन्यद्यतनीकृतिपत्तिषु तावदडागम उक्तः । इह तु ह्यस्तनीचिह्नं दृष्ट्वा अट् कृतः; तत्र सामान्येन व्यञ्जनान्ताद्घातोर्देर्लुङ्गूचे; इह तु हन्धातुं व्यञ्जनान्तं दृष्ट्वा देर्लुक् चक्रे इति लक्षणाच्चिह्नादेवागतत्वं त्याद्यन्ताहन्शब्दस्य । दिनार्थस्त्वयमुणादौ “श्चन्मातरिश्चन्-” (उणादि-९०२) इति सूत्रे ईदृगेव नामग्राहमुक्त इति कृत्वा प्रतिपदोक्त इति । एतदनुसारेणान्यत्रापि यथायोगं लाक्षणिकप्रतिपदोक्तता भावयित्वा दर्शनीया ॥ १५ ॥

### नामग्रहणे लिङ्गविशिष्टस्यापि ग्रहणम् ॥ १६ ॥

नाममात्रनिर्देशे स्त्रीत्वादिलिङ्गविशिष्टमापि नाम ग्राह्यम् । शब्दभेदादर्थभेदाच्चाप्राप्तस्य ग्रहणस्य प्रापणार्थोऽयं न्यायः । एवमुत्तरन्यायेऽपि वाच्यम् । यथा “त्यदाभेनदेतदो द्वितीयाटौस्यवृत्त्यन्ते”॥२।१।३३॥ इत्यत्र त्यदामिति नाममात्रनिर्देशेन त्यदाद्यधिकारे सर्वत्र स्त्रीत्वादिविशिष्टानामपि त्यदादीनां ग्रहणात्सा स्या इत्यादौ “तः सौ सः”॥२।१।४२॥ इति से कर्त्तव्ये त्यदादेः सेश्च आपा व्यवधानं न स्यात्; आपः स्त्रीलिङ्गवैशिष्ट्यजन्यत्वेन कार्ये कारणोपचारनीत्या स्त्रीलिङ्गवैशिष्ट्यमात्ररूपत्वविवक्षणात् । तथा च आप एतन्न्यायात्त्यदादिनामग्रहणेनापि ग्रहणस्य सिद्धेः । नामग्रहणे इति किम् । यत्र सलिङ्गनिर्देश-

स्तत्र तल्लिङ्गविशिष्टस्यैव ग्रहणं यथा स्यात् । तेन “अतः कृकामिकसकुम्भकु-  
शाकर्णीपात्रेऽनव्ययस्य ” ॥ २ । ३ । ५ ॥ इत्यत्र कुशानिर्देशादयस्कुशावदयःकुश  
इत्यत्र रः सो न स्यात् । स्फातिकर चास्य “राजन्सखेः” ॥ ७ । ३ । १०६ ॥ इत्यत्र  
राजान्निति नान्तनिर्देशः । स हि स्त्रीलिङ्गे अनकारान्ते राजन्शब्दे अट्समासान्त-  
निषेधार्थः, यथा महती च सा राज्ञी च महाराज्ञी । यदि चाय न्यायो न स्यात्तदा  
राजसखेरित्युच्यमाने महाराज्ञीत्यत्र प्राप्तिरेव नास्ति, राज्ञीत्यस्य भिन्नशब्दत्वा-  
दिति कुतस्तन्निषेधार्थं नान्तनिर्देशः क्रियेत; यत्तु कृतस्तद्राजसखेरित्युच्यमाने  
राजेति नाममात्रनिर्देशस्यैव भवनात्, तथासति चैतन्न्यायेन राज्ञीशब्देऽप्यट्-  
समासान्तप्रसङ्गभवन सम्भाव्य तन्निषेधनार्थमेव । अस्य च चपलत्वात् “सर्वादि  
विष्वग्देवाड्डद्रि. क्वञ्चौ” ॥ ३ । २ । १२२ ॥ इति ङड्रिर्विषूचीशब्दान्न स्यात् ।  
तथासति विषूचद्रचड् इत्यनिरूपापत्तेः ॥ १६ ॥

### प्रकृतिग्रहणे यद्भ्रुवन्तस्यापि 'ग्रहणम्' ॥ १७ ॥

यस्माच्छब्दाद्य. प्रत्ययो विधीयते सा तस्य प्रकृतिः, सचात्र सामर्थ्या-  
द्वातुरूपैव, यद्भ्रुवन्तत्वस्यान्यत्रासम्भवात् । एवमुत्तरन्यायेऽपि वाच्यम् । यस्य  
यातो. केवलस्य यत्कार्यमुक्त तत्तस्य यद्भ्रुवन्तस्यापि स्यात् । तेन प्रणिदत्ते  
इत्यत्र केवले इव यद्भ्रुवन्तेऽपि दागि परे, “नेर्द्धादा-” ॥ २ । ३ । ७९ ॥ इति नेर्नो ण.  
सिद्धः, यथा प्रणिदादेति । सत्ताकर चास्य “एकस्वरादनुस्वारेतः” ॥ ४ । ४ । ५६ ॥  
इति-बृहत्सूत्ररचनम् । तथाहि । अनुस्वारेतस्तावत् कृगादिधातवस्ते च सर्वेऽप्येक-  
स्वरा एव सन्ति; नत्वनेकस्वरः कश्चिदप्यनुस्वारेदस्तीत्यतः “एकस्वराद्” ॥ ४ । ४ । ५६ ॥  
इत्यस्य व्यवच्छेदाभावात्कर्त्तव्यादाविड्निषेधार्थमनुस्वारेत इत्येतावताऽपि सूत्रेण  
सरति । अथेत्य ब्रूये, अस्ति हनादेशो वधधातुरदन्तत्वाद्नेकस्वरः स्थानिवद्भावाद्-  
ऽनुस्वारेच्च, तत्प्रयोगेण चावधीदित्यादिष्विड्निषेधो न दृश्यते, अनुस्वारेत इत्ये-  
तावदेव च सूत्रं यदि क्रियते तदा अवधीदित्यादिष्विड्निषेधः प्रसज्यते इति चेत्तर्हि  
तस्येड्निषेधनिवृत्त्यर्थमवधानुस्वारेत इति सूत्रमस्तु; “एकस्वरादनुस्वारेत” ॥ ४ । ४ ।  
५६ ॥ इत्येतावत्तु किमर्थम् । एवं सूत्रकृतिर्हि तद्वैव सार्थिका स्याद्यदि न केवलमेको



वधधातुः किन्त्वन्येऽपि बहवो धातवोऽनेकस्वरानुस्वारेतः स्युर्नत्वन्यथा । तादृशाश्च बहवो धातवस्तदैव सम्भवेयुर्यदि कृगादीन् यङ्लुबन्तीकृत्यैप न्यायः स्फोर्यते । तद्यथा कृधातुर्यङ्लुबन्तत्वे चर्कृ इत्यादिरूपत्वाद्नेकस्वर एतन्न्यायस्फोरणादनुस्वारेच्चेति; ततश्च चर्करितेत्यादाववधीदित्यादावपि चेङ्निषेधनिवृत्त्यर्थत्वाद् “एकस्वरादनुस्वारेतः” ॥४१४५६॥ इति सूत्रकृतिः सार्थिका स्यात् । तदेवमिमं न्यायं विनाऽनुपपद्यमानमनेकस्वरानुस्वारेच्चातुवाहुल्यं विनाऽनुपपद्यमानं “एकस्वरादनुस्वारेतः” ॥४१४५६॥ इति बृहत्सूत्रकरणमिमं न्यायं ज्ञापयति । चटुलश्चायमग्रेतनेनापोद्यमानत्वात् ॥ १७ ॥

तिवा शवाऽनुबन्धेन निर्दिष्टं यद् गणेन च ।

एकस्वरनिमित्तं च पञ्चैतानि न यङ्लुपि ॥ १८ ॥

निर्दिष्टमिति तिवेत्यादि चतुर्षु योज्यम् । ततश्च तिवादिनिर्दिष्टमेकस्वरशब्दमुच्चार्य विहितं च कार्यं विवक्षितधातोर्यदि यङ्लुप् स्यात्तदा न स्यात् । पूर्वेणातिप्रसङ्गे प्राप्ते तन्निषेधपरोऽयं न्यायः । तत्र तिवा निर्दिष्टं द्विधा । अलुप्तेन, लुप्तेन च । तत्रालुप्तेन यथा । “न क्वतेर्यङः” ॥४११४७॥ इति कस्य चत्वनिषेधः । अयं कोकूयते इत्यादौ स्याच्चोक्वीतीत्यादौ तु न । लुप्तेन यथा । “ङे पिबः पीप्युः” ॥४११३३॥ इति पीप्यादेशः । अयं पिबतेः केवलस्य स्याद्यथा पिबन्तं प्रायुक्त अपीप्यत्; यङ्लुबन्तस्य तु न स्याद्यथा पापतं प्रायुक्त अपापयत् । शवा निर्दिष्टं यथा । “निसस्तपेऽनासेवायाम्” ॥२१३३५॥ इति निसः सस्य षत्वम् । इदं निष्टपतीत्यादौ स्यान्निस्तातपीतीत्यादौ तु न । अनुबन्धेन निर्दिष्टं यथा । “गापास्था सादामाहाकः” ॥४३१९६॥ इति एत्वम् । इदं हेयादित्यादौ स्याज्जहायादित्यादौ तु न । गणेन निर्दिष्टं त्रिधा । सङ्ख्यया, आदिशब्देन, बहुवचनेन च । तत्र सङ्ख्यया यथा । “रूपञ्चकाच्छिदयः” ॥४१४८८॥ इतीट् । अयं स्वपितीत्यादौ स्यात्सोषोप्तीत्यादौ तु न । आदिशब्देन यथा । “लृदिद्वयुतादिपुण्यादेः परस्मै” ॥३१४६४॥ इत्यङ् । अयमद्युतदित्यादौ स्यात्, अदेद्योतीदित्यादौ तु न । बहुवचनेन यथा । “तेर्ग्रहादिभ्यः” ॥४१४३३॥ इत्यनेन ग्रहादिभ्यः परस्याशितस्तिप्रत्ययस्यादौ “स्ताद्यशितः” ॥४१४३२॥ इत्यनेन प्राप्तस्य इटो अनुज्ञाविधिः । स भणितिः इत्यादौ स्यात्, बम्भा-

णिरित्यादौ तु न । एकस्वरनिमित्तं यथा । “एकस्वरादनुस्वारेतः” ॥१४१५६॥ इतीड्-  
निषेधः । अयं शक्त इत्यादौ स्यात्, शाशकित इत्यादौ तु न । ननु शाशकित  
इत्यादावेकस्वरत्वाभावादेव “एकस्वरादनुस्वारेतः” ॥१४१५६॥ इति सूत्रं न प्रवर्त्यति  
किं न्यायेन । सत्यम् । परं शकिधातुर्येकस्वरस्तदा प्रकृतिग्रहणे यद्बलवन्तस्वार्पाति  
न्यायात् शाशकिरप्येकस्वर उच्यते । तथा चात्रापि “एकस्वरादनुस्वारेतः” ॥१४१५६॥  
इतीड्निषेधः प्राप्नोति, परमेतन्न्यायेन निषेधान्न स्यात् । व्यक्तिकरं स्वस्य तत्तत्सू-  
त्रेषु तिवादिनिर्देशा एव । तथाहि । तिवादिनिर्देशास्तावच्चत्सूत्रेषु कृतास्तेषां च  
विशेषः प्रायोऽन्यः कोपि न, एतावास्तु दृश्यते, यदुत यद्बलवन्तप्रयोगेषु तत्त-  
त्सूत्रोक्तकार्याणि न सन्तीति । ततोऽर्थापत्त्या ज्ञायते, एतदर्थमेवैते कृता इति ।  
तरलत्व त्वस्याद्ये पञ्चमे चाशे न दृश्यते, शेषेषु तु दृश्यते । तत्र द्वितीये  
यथा । अपात् इत्यादाविव, अपापात् इत्यादावपि “पिबैतिदाभूस्थः सिचो लुप्प-  
रस्मै न चेत्” ॥१४३६६॥ इत्यनेन शब्दनिर्दिष्टोऽपि सिचो लुविड्निषेधश्चाभूताम् ।  
तृतीये यथा । नृत्त इत्यादाविव नरीनृत्त इत्यादावपि “ङीयञ्च्यैदित्, क्तयो.” ॥१४१  
६१॥ इत्यनेनानुबन्धनिर्दिष्टोऽपीड्निषेधोऽजनि । तुर्ये यथा । स्पष्टा इत्यादाविव,  
स्पृशेर्यङ्लुपि रागमे तिबि परर्षष्टि इत्यादावपि “स्पृशादिसृपो वा” ॥१४१११२॥  
इत्यनेन गणानिर्दिष्टोऽप्यदागम आगात् ॥ १८ ॥

### सन्निपातलक्षणो विधिरनिमित्तं तद्विघातस्य ॥१९६॥

सन्निपतति सङ्गच्छते कार्यमस्मिन्निति सन्निपातो निमित्तम्; तल्लक्षण  
चिह्नं यस्य स सन्निपातलक्षणः । कोऽर्थः । निमित्तरूपमव्यभिचारि चिह्नं दृष्ट्वा  
निर्णीतप्रवृत्तिकं, स्वनिमित्तादुद्भूत इति यावत् । स विधिस्तस्य प्रस्तावात्  
स्वनिमित्तस्य विघाते निमित्तं न स्यात् । लोके पितृघातकपुत्रादौ कार्यादपि  
कारणविघातस्य दर्शनाद्व्याकरणे तथात्वनिषेधार्थोऽयं न्यायः । यथा पपाच  
इत्यत्र णवा जातमनेकस्वरत्वं “धातोरनेकस्वरादाम् परोक्षायाः कृन्वस्तिचा-  
नुतदन्तम्” ॥३१४४६॥ इत्यामादेशनिष्पादनेन णवो विघाताय न स्यात् ।  
उद्भावक स्वस्य “धातोरनेकस्वरात्-” ॥३१४४६॥ इत्यत्र सामान्येनानेकस्वरादि-  
त्युक्तिः । तथाहि । धातोरनेकस्वरत्वं तावद् द्विधा, परोक्षाहेतुकमन्यच्च । आद्यं

पचादीनां; द्वितीयं चकासादीनाम् । तत्र द्वितीये “धातोरनेकस्वरात्-”॥३।४।४६॥  
 इत्यामादेशो दृश्यते; यथा चकासामास । आवे तु न; यथा पपाच । एवं  
 सत्यपि सूत्रेऽनेकस्वरादिति सामान्येनैव यदुक्तं तदेतन्न्यायाशयैव । क्वचिद्दृश्यति  
 चायम्; तेनातिजरसैरित्यत्रातिजरशब्दस्यादन्तत्वेन निष्पन्नोऽपि भिस ऐस्  
 जरसादेशहेतूभवेनेन स्वहेतोरदन्तत्वस्य विघाताय जातः। अश्रयत्तानिवेदकं तु “भिस  
 ऐस्”॥३।४।२॥ इत्यत्र एस्करणेऽपि देवैरित्यादिप्रयोगसिद्धावपि ऐसः करणम् ।  
 तथाहि । ऐस्तावदतिजरसैरित्यस्य सिद्ध्यर्थं कृतः । यदि चायमभ्रंशशील एव  
 स्यात्तदा “गोश्वान्ते ह्रस्वोऽनंशि समासेयो बहुव्रीहौ”॥३।४।९६॥ इति कृतह्रस्व-  
 जराशब्दस्य ऐसि जरसादेश एव न प्राप्नोति; ऐसः स्वनिमित्तस्यातिजरशब्दा-  
 कारान्तत्वस्य विघातकत्वासम्भवात् । तथा च न कथमप्यतिजरसैरिति सिध्येत् ।  
 तथापि यदैस्कृतस्तदेतन्न्यायस्य भ्रंशशीलत्वादसि परे निर्विघ्नं जरसादेशभवन-  
 संभावनयैव ॥ १९ ॥

### असिद्धं बहिरङ्गमन्तरङ्गे ॥२०॥

प्रकृतेराश्रितं यत्स्याद्यद्वा पूर्वं व्यवस्थितम् ।

यस्य वाऽल्पनिमित्तानि अन्तरङ्गं तदुच्यते ॥ १ ॥

प्रत्ययस्याश्रितं यत् स्याद्बहिर्वा यद्यवस्थितम् ।

बहूनि वा निमित्तानि यस्य तद्बहिरङ्गकम् ॥ २ ॥

बहिरङ्गं कार्यमन्तरङ्गे विधौ कर्त्तव्ये असिद्धमसदिव स्यात् । बहिरङ्गस्य दौर्ब-  
 ल्यख्यापनार्थोऽयं न्यायः । यथा गिर्योरित्यादौ प्रत्ययाश्रितत्वाद्बहिर्व्यवस्थितत्वा-  
 द्वा बहिरङ्गस्य यत्वस्य प्रकृत्याश्रितत्वात्पूर्वव्यवस्थितत्वाद्वाऽन्तरङ्गे “भ्वादेर्नामिनो  
 दीर्घोर्वोर्व्यञ्जने”॥३।४।६३॥ इति दीर्घविधौ कर्त्तव्ये असिद्धत्वाद्दीर्घो नाभूत् ।  
 तथा तच्चारु इत्यादौ चवर्गयोगजं चत्वमुभयपदाश्रितत्वाद्बहिरङ्गमेकपदाश्रि-  
 तत्वादन्तरङ्गे “चजः कगम्”॥३।४।८६॥ इति कले कर्त्तव्ये असिद्धमित्यतः  
 कत्वं न । आविर्भावकं चास्य “न सन्धिडीयक्किद्विदीर्घासद्विधावस्कलुकि”  
 ॥७।४।१११॥ इति सूत्रे सन्धिविधित्वेन द्वित्वविधौ स्थानिवद्भावनिषेधे सिद्धे-  
 ऽपि द्विग्रहणम् । तद्धि दृश्यत्रेत्यादौ यत्वादेरेतन्न्यायप्राप्त्यासिद्धत्वाद्द्वारेणापि जाय-

मानस्य स्थानिवद्भावस्य निषेधार्थम् । तथाहि । दृश्यत्रेत्यादौ घस्य “अदीर्घाद्विरा-  
 मैकव्यञ्जने” ॥११३३२॥ इति द्वित्वे क्रियमाणे “स्वरस्य परे प्राग्विधौ” ॥७४११०॥  
 इत्यनेन यत्वादेः स्थानिवद्भावो विधीभवन् सन् “न सन्धि-” ॥७४१११॥ इति सूत्रे  
 सन्धिग्रहणेन निषिद्धः, द्वित्वस्य सन्धिविधित्वात् । द्वितीयतृतीयपादयोर्विधी हि  
 क्रमात्स्वरव्यञ्जनसन्धी उच्येते, एव स्थिते पुनः सूरिणाऽऽशङ्किः, घस्य द्वित्वमद्यापि  
 दुर्घटम्, यतः “स्वरस्य परे प्राग्विधौ” ॥७४११०॥ इत्यनेन यत्वादेर्यः स्थानिवद्भावः  
 प्राप्तः स एव “न सन्धि-” ॥७४१११॥ इत्यपवादसूत्रेण निषेधुः शक्यते । परम-  
 सिद्ध बहिरङ्गमिति न्यायेन यत्वादेरसिद्धत्वद्वारेण यः स्थानिवद्भावः प्राप्नोति  
 स दुर्निवार इत्यतोऽस्य न्यायस्य बाधनार्थं “न सन्धि-” ॥७४१११॥ इति सूत्रे  
 सन्धितः पृथग् द्विग्रहणं कृतं विलोक्यते । द्वित्वाविधावेतन्न्यायप्राप्तासिद्धत्वद्वा-  
 रेणापि यत्वादेः स्थानिवद्भावो माभूदित्येवमर्थम्; इति मत्वा सूरिणा “न सन्धि-  
 ॥७४१११॥ इति सूत्रे सन्धितः पृथग्द्विग्रहणं कृतम् । एवं च बाधकस्य द्विग्रह-  
 णस्य बाध्याविनाभावित्वाद्वाध्यरूपैतन्न्यायाविर्भावकत्वं सुघटमेव । परिप्लव-  
 श्चायमुत्तरेण प्लाव्यमानत्वात् ॥ २० ॥

### न स्वरानन्तर्ये ॥ २१ ॥

स्वरयोरानन्तर्ये सति यदन्तरङ्गं कार्यं क्रियते तस्मिन् कर्त्तव्ये बहिरङ्गम-  
 सिद्धं न स्यात् । पूर्वेण प्राप्तस्यातिप्रसङ्गस्य निषेधार्थोऽयं न्यायः । यथा इयेपः  
 षभूषुषा । अत्र बहिर्व्यवस्थितत्वाद्बहिरङ्गोऽपि इष्घातोर्गुणः कसोरुपादेशश्च  
 पूर्वव्यवस्थितत्वादन्तरङ्गे यथाक्रमं “पूर्वस्यास्वे स्वरे च्वोरियुन्” ॥४१३७॥ इतीया-  
 देशे “घातोर्विघर्ण-” ॥२११५०॥ इत्युपादेशे च कर्त्तव्ये असिद्धो नाभूत्,  
 स्वरयोरानन्तर्यसद्भावात् । तथाचेयुवादेशौ सिद्धौ । सम्भावक चास्य “वृत्त्यन्तो  
 ऽसपे” ॥११२५॥ इति निर्देशः । अत्र हि वृत्त्यन्तशब्दाग्रस्यस्य से रो “अतोऽति-  
 रोहः” ॥११३२०॥ इत्यनेन कृतस्य उत्त्वस्य पदान्तरथाकारसापेक्षत्वेन बहिरङ्गस्य  
 “अवर्णस्येवर्णादिनैदोदरल्” ॥१२१६॥ इत्यनेन प्राक्स्थिताकारेण सह व्योत्वे  
 एकपदापेक्षत्वेनान्तरङ्गे कर्त्तव्ये पूर्वन्यायेन यद्यसिद्धत्वं स्यात्तदा व्योत्त्वाभवात्  
 “वृत्त्यन्तोऽसपे” ॥११२५॥ इति निर्देशः सम्भवत्येव न । यत्त्वेव निर्दिष्ट

तज्जायते, एतन्न्यायेन प्राग्न्यायबाधभवनादुत्वस्यासिद्धत्वं न जायत इति । पारि-  
प्लवता त्वस्य न सम्भाव्यते । प्राक्तनन्यायश्च “स्थानीव-”॥७११०९॥ इति  
“स्वरस्य”॥७१११०॥ इति परिभाषयोः सजातीयोऽयं तु “न सम्बन्ध-”॥७११  
१११॥ इति परिभाषायाः ॥ २१ ॥

### गौणमुख्ययोर्मुख्ये कार्यसंप्रत्ययः ॥ २२ ॥

मुख्यस्य बलिष्ठताख्यापनार्थोऽयं न्यायः । यथा “चरणस्य स्थेणोऽद्यतन्या-  
मनुवादे”॥३१११३८॥ इति सूत्रे स्थेणोर्मुख्यकर्तृश्चरणस्येति व्याख्यातम् । तथाहि ।  
“चरणस्य-”॥३१११३८॥ इति सूत्रस्यार्थादि तावदेवम् । तत्तद्वेदशाखाऽध्ययनहेतु-  
कतत्तद्व्यपदेशभाजो द्विजन्मानश्चरणाः कठादयः । प्रमाणान्तरप्रतिपन्नस्यार्थस्य  
शब्देन संकीर्तनमनुवादः । ततश्चाद्यतन्यां परभूतायां यौ स्थेणौ धातू तयोः  
कर्तृत्वेन सम्बन्धिनो ये चरणास्तेषां सजातीयैरेव पदैरारब्धो यो द्वन्द्वः सोऽनुवाद-  
विषये समाहारः स्यात् । यथा प्रत्यष्ठात्कठकालापम्, उदगात्कठकौथुमम् । एषां  
प्रतिष्ठोदयावनुवदन् कश्चिदिदमाह; अत्र कठाश्च कालापाश्चेति समासे “चर-  
णस्य-”॥३१११३८॥ इति सूत्रेण समाहारोऽभूत्; करणादित्वेन सम्बन्धित्वे तु  
समाहारो न स्यात् । यथा प्रत्यष्ठात्कठकालापाभ्यां कश्चिदित्यादि । एवं च स्थेणोः  
करणादित्वेनापि सम्बन्धिता चरणानां संभवति; सम्बन्धहेतूनां कारकाणां पट्-  
सङ्ख्यत्वात् । तथापि “चरणस्य स्थेणः-”॥३१११३८॥ इति सूत्रवृत्तौ यत् स्थेणोः  
कर्तृत्वेन सम्बन्धिनो ये चरणा इति व्याख्यातं तत्कर्तुरेव स्वातन्त्र्यात् सर्वकार-  
केषु मुख्यत्वेनैतन्न्यायात्कर्तुरेव व्याख्याऽत्र प्राप्नोतीति बुद्ध्यैव । अपि च । कर्तृत्वे-  
न सम्बन्धे सत्यपि कर्त्ता गौणो मुख्यश्च सम्भवति; तत्र यदि मुख्यत्वभाजा कर्त्ता  
सह सम्बन्धः स्यात्तदैव समाहारः स्यात्, गौणत्वभाजा तु कर्त्ता सह सम्बन्धे  
सत्यपि न स्याद्गौणमुख्ययोरिति न्यायात् । तेन यदा भावे प्रयोगस्तदा समाहारो न  
स्यात् । यथा प्रत्यष्ठायि कठकालापाभ्याम् । अत्र हि चरणस्य कर्तृत्वेन  
सम्बन्धे सत्यपि भावस्यैव प्राधान्यं न तु कर्तुरिति । अस्य चाविष्करणं “चर-  
णस्य स्थेणः-”॥३१११३८॥ इति सामान्येनैवोक्तिः । तथाहि । अत्र तावत् स्थेणो-  
र्मुख्यकर्तृश्चरणस्येतीष्टम्; तथा च तथैवोच्येत; यत्तु तथा नोक्तं, तत्सामान्योक्तेऽ

प्येतन्न्यायादेव चरणाना कर्तृत्व कर्तृत्वेऽपि मुख्यत्व च लप्स्यते इत्याशयैव । अस्य चानिद्धत्वाद् “धातोःरिवर्णोवर्णस्य-”॥२।१।५०॥ इत्यनेन शिथ्रियुः, लुलु-  
 बुरित्यादौ मुख्यधातूनामिव नियौ, लुवौ इत्यादौ किञ्चन्तत्वेन गौणानामपि धातू-  
 नामियुवौ सिद्धौ । अनिद्धताबोधक तु “स्यादौ वः”॥२।१।५७॥ इति सूत्रम् ।  
 तथाहि । वसु इच्छतः क्यनि वसूयतः, ततः क्विपि “अतः”॥४।३।८२॥ इत्यल्लुकि  
 “योऽशिति”॥४।३।८०॥ इति यल्लुकि वस्वौ, एवं वस्व इत्यादौ वत्वसिद्ध्यर्थं तावत्  
 “स्यादौ वः”॥२।१।५७॥ इति सूत्रं कृतम् । तच्च वत्व “इवर्णादेरस्वे स्वरे-”॥१।२।  
 २१॥ इत्यनेनापि सिध्येत्परं वार्णात्प्राकृतमिति न्यायात्परत्वाच्च “इवर्णादिः-”॥१।२।  
 २१॥ इति वत्वं बाधित्वा “धातोःरिवर्ण”॥२।१।५०॥ इत्युवेव प्रवर्त्तते; तद्वाघनार्थं  
 “स्यादौ वः”॥२।१।५७॥ इति सूत्रं कृतम् । यदि चायं न्याय इद्धः स्यात्तदा वस्वौ  
 इत्यादिषु गौणधातुत्वादेव “धातोःरिवर्ण-”॥२।१।५०॥ इत्युवादेशो न प्राप्नोतीति  
 कुतस्तद्वाघनार्थं “स्यादौ वः”॥२।१।५७॥ इति सूत्रं कुर्यात् । यत्तु कृतं तज्ज्ञापयति  
 एतन्न्यायस्यानिद्धत्वाद् गौणधातोःरप्युवादेश प्राप्नोत्येवेति । प्रधानानुयायिनो व्य-  
 वहारा इत्यपि न्यायोऽस्ति । यथा मुनीनित्यादौ इकारस्य शसोऽकारस्य चेत्युभयोः  
 स्थानित्वेऽपि पष्ठ्या निर्दिष्टत्वेन मुख्यस्थानिन इकारस्यैवासन्न ई दीर्घः स्यान्न-  
 लकारस्यासन्न आः । शसोऽता सह इति सहार्थनिर्देशेन शसोऽकारस्य गौण-  
 त्वादिति । परमिद् प्रकृतन्यायेनापि सिध्यतीति सोऽत्रैवान्तर्भूतः । किञ्च ।  
 प्रधानानुयाय्यप्रधानमित्यपि न्यायोऽस्ति । यथा नीलोत्पलमित्यत्रोभयोरपि पद-  
 योर्व्यभिचारित्वेन मिथोऽन्यव्यवच्छेदनिष्ठत्वात्विशेषेण विशेषणविशेष्यभावसम्भ-  
 वाद्यदोत्पलस्य विशेषणत्व नीलस्य तु विशेष्यत्वं विवक्ष्यते, तदा “विशेषण विशे-  
 प्येणैकार्थं कर्मधारयश्च”॥३।१।५६॥ इति सूत्रेण कर्मधारयसमासे उत्पलनी-  
 लमित्यपि प्राप्नोति, परं न स्यात् । किन्तु द्रव्याश्रया गुणा इति नीत्या गुणश-  
 ब्दत्वादप्रधान नीलशब्द एतन्न्यायेन पश्चादेव तिष्ठति । गुणाश्रयो द्रव्यमिति  
 नीत्या द्रव्यशब्दत्वात्प्रधान तूत्पलशब्दः पुरोभूयावतिष्ठते इति । परमेपोऽपि  
 न्यायो मुख्ये कार्यसम्प्रत्यय इति वदता प्रकृतन्यायेन स्वकुक्षावेव निक्षिप्तः;  
 पुरोभूयावस्थानस्यापि कार्यविशेषमात्ररूपत्वात् ॥ २२ ॥

## कृत्रिमाकृत्रिमयोः कृत्रिमे ॥२३॥

कार्यसम्प्रत्यय इति सम्बन्धः । कृत्रिमं परिभाषानिष्पन्नं; तच्च गौणमौपाधिकत्वात् । ततोऽन्यदकृत्रिमं लोकप्रसिद्धं; तच्च मुख्यमनौपाधिकत्वात् । तयोर्मध्ये कृत्रिमे कार्यं कार्यम् । पूर्वेणाकृत्रिमस्य ग्रहणे प्राप्ते तदपवादोऽयं न्यायः । यथा “असहनञ्चिद्यमानपूर्वपदात् स्वाङ्गादक्रोडादिभ्यः” ॥२।४।३८॥ इत्यत्र अविकारोऽद्रवं मूर्त्तं प्राणिस्थं स्वाङ्गमुच्यते ।

च्युतं च प्राणिनस्तत्तन्निभं च प्रतिमादिषु ॥ १ ॥

इति लक्षितमेव स्वाङ्गं गृह्यते न तु स्वमङ्गमवयव इति यौगिकमकृत्रिमम् । तेन दीर्घमुखा शालेत्यत्र मुखस्य शालाऽपेक्षया लोकप्रसिद्धस्वाङ्गत्वे सत्यप्यप्राणिस्थत्वेन पारिभाषिकस्वाङ्गत्वाभावात्त ङीः । प्रकाशकं चास्य, “आङो यमहनः स्वेऽङ्गे च” ॥३।३।८६॥ इत्यत्र स्वाङ्गशब्दयोर्व्यस्ताभिधानम् । इदं ह्यायच्छति पादौ मैत्रस्येत्यादावविकारो द्रवमित्यादिस्वाङ्गलक्षणे सत्यपि पदयोः स्वकीयावयवत्वाभावादात्मनेपदं माभूदित्येवमर्थम् । स्वाङ्ग इति समस्ताभिधाने त्वत्रापि स्वाङ्गलक्षणसद्भावादेतन्न्यायबलादात्मनेपदमभाविष्यदेव । अत एतन्न्यायाशङ्कया व्यस्ताङ्गाभिधानं कृतम् । अस्यासार्वत्रिकता तूत्तरन्याये दर्शयिष्यते ॥ २३ ॥

## क्वचिदुभयगतिः ॥ २४ ॥

उभयस्य गतिर्विज्ञानं ग्रहणमिति यावत्ततश्च क्वचित्कृत्रिममकृत्रिमं च ग्राह्यमित्यर्थः । पूर्वापवादोऽयं न्यायस्तेन “नाडीतन्त्रीभ्यां स्वाङ्गे” ॥७।३।१८०॥ इत्यनेन बहुनाडिः कायो बहुतन्त्री ग्रीवेत्यत्र कृत्रिमस्वाङ्गवृत्त्योर्नाडीतन्त्रीशब्दयोर्यथा कच् निषिध्यते तथा अकृत्रिमस्वाङ्गवृत्त्योरपि । यथा बहुनाडिः स्तम्बो बहुतन्त्री वीणा । अत्र हि नाडीतन्त्र्योरप्राणिस्थत्वान्न कृत्रिमस्वाङ्गत्वम् । ननु स्तम्बस्यैकेन्द्रियप्राणित्वान्नाड्याः कथमप्राणिस्थत्वम् । उच्यते । “प्राण्यौषधि वृक्षेभ्योऽवयवे च” ॥६।२।३१॥ इति सूत्रे प्राणिग्रहणेनैव चेतनावत्त्वेन वृक्षौषधिग्रहणे सिद्धेऽपि पृथक्तद्ग्रहणेनेदं ज्ञापितम्, यदुत्तेह व्याकरणे प्राणिग्रहणेन त्रसा एव गृह्यन्ते न तु स्थावरा इति । विकासकं त्वस्य तथाप्रयोगदर्शनमेव । तथाहि । कृत्रिमाकृत्रिमयोरिति न्याये सत्यपि यदुभयथा क्वचित्प्रयोगा दृश्यन्ते

तज्ज्ञायते क्वचिदुभयेत्यपि न्यायोऽस्तीति । अग्रेऽपि यत्र कापि तथाप्रयोगदर्शनस्य ज्ञापकत्वं वक्ष्यते तत्रैवमेव भावना कार्या । कादाचित्कश्चाय न्यायः, प्राक्तनश्च; कृत्रिमाकृत्रिमयोर्मध्ये अकृत्रिमस्यैव केवलस्य कापि कापि ग्रहणदर्शनात् । तथाहि । “शिरोऽधस. पदे समासैक्ये” ॥२।३।४॥ इत्यत्र पारिभाषिकं विभक्त्यन्तं पद व्यु-  
दस्याकृत्रिम पद पदशब्दरूपमेव गृहीतम् । यथा शिरस्पदम्, अधस्पदम्; अत्र  
“शिरोऽधसः-” ॥२।३।४॥ इत्यनेन रस्य स० ॥ २४ ॥

### सिद्धे सत्यारम्भो नियमार्थः ॥ २५ ॥

नैरर्थक्याशङ्कानिरासार्थोऽय न्यायः । यथा दण्डीत्यादौ “नि दीर्घः” ॥१।४।८५॥ इति दीर्घे सिद्धेऽपि “इन्हन्पूप” ॥१।४।८७॥ इति सूत्रारम्भो यः स नियमार्थ एव जातः । नियमश्चायम्, इनादीना शिस्योरेव दीर्घो नान्यघुटीति; तेन दण्डिना-  
वित्यादौ “नि दीर्घः” ॥१।४।८५॥ इत्यनेनापि दीर्घो न । प्रभासक त्वस्य पुनःसूत्रा-  
रम्भ एव । तथाहि । यद्य न्यायो नामविष्यत्तदा “इन्हन्-” ॥१।४।८७॥ इत्येत-  
द्विधिसूत्रमेवाभविष्यत्तथा च नारब्धव्यम्; एतत्साध्यस्य “नि दीर्घः” ॥१।४।८५॥ इत्यनेनैव सिद्धेः । तथापि यदारब्ध तदेतन्न्यायान्नियमसूत्रमिद भावीति बुद्ध्यैव । अस्य चानिश्चयत्वात्पूजार्ह इत्यादौ “लिहादिभ्य” ॥५।१।५०॥ इत्येवाचि सि-  
द्धेऽपि, “अहोऽञ्” ॥५।१।९१॥ इत्यादि षट्सूत्रारम्भो लिहादिप्रपञ्चार्थ एव न तु नियमार्थः ॥ २५ ॥

### धातोः स्वरूपग्रहणे तत्प्रत्यये कार्यविज्ञानम् ॥२६॥

यत्कार्यं धातोः स्वरूपमुच्चार्य प्रत्यये परे सत्युक्त, तत्तत्प्रत्यये इति कोऽर्थः । सर्वं वाक्यं सावधारणमिति न्यायात्तस्य धातोरेव सम्बन्धिनि विवक्षितप्रत्यये पुरःस्थे सति स्यान्नतु नाम्नोऽपि सम्बन्धिनि । यस्य धातोः प्रत्यये परे सति यत्कार्यमुक्त तत्तस्य क्विबन्तत्वजनामत्वावस्थायामपि तत्सम्बन्धिनि प्रत्यये परे सति प्राप्नोति तदानीमपि तस्य क्विबन्ता धातुत्वं नोज्झन्तीति न्यायेन धातुत्वस्यापि सद्भावादित्यतो यदा क्विबन्तादुक्तधातोर्रुक्तप्रत्ययः समानीयते, तदानीं तस्य धातोस्तत्प्रत्ययनिमित्तकार्यनिषेधार्थोऽय न्यायः । यथा दुप्यन्त प्रयुङ्क्ते दूपयतीत्यत्रवद्दोषण दुट्, क्विप्, ता करोति “णिज् बहुल-” ॥३।४।४२॥ इति णिजि दुप-



यति; अत्र “ऊद् दुषो णौ”॥४।२।४०॥ इत्यनेन उत ऊर्न; यतोऽत्र क्विबन्तस्य दुपः क्विबन्ता धातुत्वमिति न्यायेन धातुत्वनामत्वोभयसद्भावात्तदग्रे विहितो णिञ् यथा धातुसम्बन्ध्युच्यते तथा नामसम्बन्ध्यपि । किञ्च स्रष्टा द्रष्टेत्यत्रवद्रज्जुसृड्भ्यां दृग्भ्यामित्यत्र “अः सृजिदृशोऽकिति”॥४।४।१११॥ इत्यकारो न; भ्यामोऽकिङ्ङादिप्रत्ययस्य प्राग्वद्धातोरिव नाम्नोऽपि सम्बन्धित्वसद्भावात् । यद्यपि चात्र क्विपः कित्प्रत्ययस्य स्थानिवद्भावकरणे अकारप्राप्तेरेवाभावान्नास्त्येतन्न्यायापेक्षा । तथापि स्थानिवद्भावस्यानित्यत्वादिना केनापि हेतुना आचार्यैरत्रैतन्न्यायप्रवृत्तिर्दर्शितेत्यतोऽत्रापि तथैवोचे । प्रतिभासकं त्वस्य विशेषणानुक्तिरेव । तथाहि । दूषयति, स्रष्टा इत्यादौ धातुसम्बन्धिनि प्रत्यये धातोरुत ऊत्वमकारागमश्च दृश्यते; दुषयति, रज्जुसृड्भ्यामित्यादौ नामसम्बन्धिनि तु न दृश्यते, तथापि यत् “ऊद्दुषो णौ”॥४।२।४०॥ “अः सृजि-”॥४।४।१११॥ इति सूत्रयोः प्रत्ययस्य विशेषणं किमपि नोक्तं, तदेतन्न्यायाशयैव । एतदनुसारेणाग्रेऽपि विशेषणानुक्तिस्तस्या ज्ञापकता च भाव्ये । अनिश्चितता त्वस्य न निश्चीयते ॥ २६ ॥

### नञुक्तं तत्सदृशे ॥ २७ ॥

नञा उक्तं पदं नञुक्तपदसदृशे विशेष्यभूते पदे विश्राम्यति । कोऽर्थः । यत्पदं नञा योगान्निषिध्यते तत्सदृशमेवापरं पदं ग्राह्यं नत्वसदृशम् । यथा “क्यक्ये”॥१।२।५॥ इत्यत्र क्यप्रत्ययेन नञुक्तपदेन क्यसदृशस्य यकारादेरपि प्रत्ययत्वनियमनाद्ग्रां नावं वेच्छति क्यनि गव्यति, नाव्यतीत्यादौ अवावौ स्यातां; परं गोयानं, नौयानमित्यादौ न स्याताम् । विभासकं प्राग्वत् । अस्य चानिर्णयत्वात्पर्युदासे प्रवृत्तिरस्ति न प्रसज्ये । उक्तं च । ‘पर्युदासः सदृग्ग्राही प्रसज्यस्तु निषेधकृत्’ इति । ततश्च “अनतो लुप्”॥१।४।५९॥ इत्यत्र प्रसज्यनञ्सद्भावादकारस्य नञुक्तत्वेऽप्यकारसदृशस्य स्वरस्यैव केवलस्य ग्रहणं न स्यात्, किन्त्वकारवर्जसर्वस्वराणां सर्वव्यञ्जनानां च ग्रहणं स्यात्तेन पय इत्यादौ व्यञ्जनान्तादपि स्यमोर्लुप् सिद्धा । एवं च निषेधमात्रपर्यवसायिनः प्रसज्यनञः प्रतिकूलोऽयं न्यायः ॥ २७ ॥

### उक्तार्थानामप्रयोगः ॥ २८ ॥

उक्तः प्रत्यायितोऽन्यैः प्रत्ययाद्यैरर्थोऽभिधेयं येषां तेषां द्वितीयादिविभक्त्या-

दीना प्रयोगो न कार्यः । यथा क्रियते कटोऽनेनेत्यादौ कर्मादिपूतपन्नैरात्मनेपदाद्यैः कर्मादिशक्तयः प्रत्यायिता इति तत्प्रत्यायनाय कटादेर्द्वितीयादि न स्यात्तत् परिशिष्टेऽर्थमात्रे प्रथमा । अक्षणा काण, पदा खञ्ज इत्यादौ काणत्वखञ्जत्वयोरक्षिपञ्चामन्यत्रासम्भवात् काणखञ्जशब्दाभ्यामुक्तार्थयोरप्यक्षिपादशब्दयोर्लोकखञ्ज्या प्रयोगोऽस्ति लोकखण्डेः कथमप्यनिवार्यत्वात्; क्रियते कटोऽनेनेत्यादौ तु तथा निषेधार्थोऽयं न्यायः । उद्भासकत्वस्य “रपृवर्णात्-” ॥२।३।६३॥ इति सूत्रे एकशब्दस्य नियमार्थत्वम् । तथाहि । इह तावदेकशब्दस्य नियमार्थत्वमिष्टम् । तच्च विध्यर्थे बाधकमुद्भाव्यैव कर्तुं शक्यं, नलनुद्भाव्य; विधिनियमयोः सम्भवतोर्विधरेव ज्यायानिति न्यायात् । तद्बाधक चैवमेवोद्भवति । तथाहि । यद्यत्रैकशब्दस्यैकत्वमात्ररूपो विध्यर्थः स्यात्तदा “ह्रस्वोऽपदे वा” ॥१।२।२२॥ इत्यत्रवदत्राप्येकवचनेनैव एकत्व प्रत्यायितमित्युक्तार्थत्वेन एतन्न्यायात्तस्य प्रयोगो न युक्त इत्यतो नात्र विध्यर्थः सम्भवतीति । एव चैतन्न्यायोत्थविध्यर्थासम्भवबलेनैवोद्भाव्यमाना एकशब्दस्य नियमार्थता एतन्न्यायज्ञापिका स्यादेव । “रपृवर्णात्-” ॥२।३।६३॥ इति सूत्रे एकशब्दज्ञापितो नियमश्चायम्, एकमेव यन्नित्य पद तत्रैव णत्व स्याद्, यथा नृणामित्यादौ । यत्तु एकमनेक च, तत्र न स्याद्यथा नृनाथ इत्यादौ । अस्यानिर्णीतेश्च “शिरोऽघस पदे समासैक्ये” ॥२।३।४॥ इति सूत्रे ऐक्यशब्दप्रयोगस्तथाहि । अत्र तावत्समासे इत्येकवचनेनाप्युक्तमेवैक्यम्, यथा “वौष्टौतौ समासे” ॥१।२।१७॥ इत्यत्र । तथाऽप्यैक्यशब्दप्रयोगो यः स एतन्न्यायानिर्णीतित्वादेव । अतएवानेनैक्यशब्दप्रयोगेण तत्र विचित्रा सूत्राणा कृतिरिति न्यायः सूचितोऽस्तीत्युक्तम् । यत एतदेवात्र वैचित्र्यं, यदुक्तार्थानामपि प्रयोगः ॥ २८ ॥

### निमित्ताभावे नैमित्तिकस्याप्यभाव ॥२९॥

निमित्तेन चरतीति वाक्ये “चरति” ॥६।४।१॥ इत्यनेनेकणि नैमित्तिकम् । निमित्तस्य निवृत्तौ नैमित्तिकं, तज्जात कार्यमपि निवर्त्तते । लोके कुम्भकारविनाशेऽपि घटस्य दर्शनात्कारणनिवृत्तौ कार्यनिवृत्तेरभावेऽपि व्याकरणे तज्जावख्यापनार्थोऽयं न्यायः । यथा विम्बशब्दाद्द्विविधोपनामत्वाविवक्षाया स्त्रीले गौरादित्वाद् ड्याम्, “अस्य ड्या लुक्” ॥२।४।८६॥ इति बिम्बाकारलुकि च, विम्भी । तदनु

बिम्ब्याः फलं बिम्बम्; अत्र हेमादित्वादजि, “फले”॥६।२।५८॥ इति तल्लुपि,  
“ड्यादेर्गौणस्याक्विपस्ताद्धितलुक्प्रयोगीसूच्योः”॥२।१।९५॥ इति डीनिवृत्तौ  
“अस्य ड्यां लुक्”॥२।१।८६॥ इति डीजाताया अल्लुकोऽपि निवृत्त्या अकारः प्रत्या-  
वृत्तः । उद्दीपकं त्वस्य बिम्बमित्यादिसिद्ध्यर्थं “न सन्धि-”॥७।१।११॥ इति सूत्रे  
डीलुकोऽल्लुकि कार्ये स्थानिवद्भावनिषेधोक्तिस्तथाहि । “न सन्धि-”॥७।१।११॥  
इति सूत्रवृत्तौ तावद् डीविधौ कर्त्तव्ये स्वरस्यादेशः स्थानिवन्न भवतीत्यंशस्योदा-  
हरणं बिम्बमिति दर्शितम् । कथं बिम्ब्याः फलं; हेमादित्वादजि, “फले”॥६।२।  
५८॥ इति तल्लुपि, “ड्यादेर्गौणस्य-”॥२।१।९५॥ इति डीलुक् । अयं डीरू-  
पस्य स्वरस्यादेशः परनिमित्तकः । यदि चास्य डीलुग्रूपस्य स्वरादेशस्य स्थानि-  
वद्भावकरणेन डीः सद्भूतः क्रियते, तदा ड्यां परभूतायाम् “अस्य ड्यां  
लुक्”॥२।१।८६॥ इत्यनेन बिम्बाकारस्य लुक् प्रसज्यते; तथाच बिम्बमिति  
रूपं न सिद्ध्येत् । अतो अल्लुग्रूपे डीविधौ कर्त्तव्ये डीलुग्रूपस्य स्वरादेशस्य  
स्थानिवद्भावो न क्रियते इति । यदि चायं न्यायो न स्यात्तदा सर्वमिदं व्यर्थमेव  
स्यात्तथाहि । “अस्य ड्याम्-”॥२।१।८६॥ इत्यनेनाल्लुको वारणार्थं तावद् डीलुकः  
स्थानिवद्भावनिषेधः क्रियते । स चाकार एव प्रथमं नास्ति तस्य प्रागपि डीसद्भाव-  
समये लुप्तत्वात् । ततः कस्य लुकं निषेद्धुमेतावान् यत्नः क्रियते इति परमे-  
तन्न्यायसद्भावाद् ड्यो लुक्करणे तद्धेतुकस्य अल्लुकोऽप्यभावभवनेन योऽकारः  
प्रत्यावृत्तोऽस्ति तस्य प्रथमवारमिव द्वितीयवारमपि “अस्य ड्याम्-”॥२।१।८६॥  
इति लुग्माभूदित्याशङ्क्या डीलुकः स्थानिवद्भावः प्रतिषिद्ध इति सर्वं सार्थकम् ।  
तदेवमिमं न्यायं विनाऽनुपपद्यमानामकारप्रत्यावृत्तिं विनाऽनुपपद्यमाना स्थानि-  
वद्भावनिषेधोक्तिरेतन्न्यायज्ञापिका । अनियतश्चायम् । तेन मुनीनामित्यादौ  
“दीर्घो नाम्यतिसृचतसृषूः”॥१।१।१७॥ इति दीर्घे कृते ह्रस्वस्य नाशेऽपि ह्रस्वजो  
नाम् न नष्टः । अनियतताज्ञप्तिश्चास्य “ह्रादह्रस्वस्यानु नवा”॥१।३।३१॥ इति सूत्रे  
अनुग्रहणात् । तथाहि । अन्वित्यस्याभावे किल प्रोर्णुनावेत्यत्र प्रथममन्तरङ्गत्वा-  
दूर्नुधातोर्नस्य द्वैरूप्ये कृते पश्चात्परोक्षाहेतुकत्वेन बहिरङ्गं द्विर्वचनं स्यात्तथाच  
प्रोर्णुन्नावेत्यनिष्टं रूपं स्यादित्यतोऽनुग्रहणं कृतम् । यदि चायं न्यायो नियत एव

स्यात्तदा रेफानन्तर्यज नस्य द्वैरूप्य कृतमपि द्विर्वचनकरणे रेफस्य पुण्यवधान-  
भवनेन एतन्न्यायान्निवर्त्तत एवेति कुतोऽनिष्टरूपापत्तिभियाऽनुग्रहण कुर्यात् ॥२९॥

### सन्नियोगशिष्टानामेकापायेऽन्यतरस्याप्यपायः ॥३०॥

समीचीनं नि नितरां योजन सन्नियोगः सहोक्तिरित्यर्थः । शिष्टान्युक्तानि ।  
अपायोऽभावः । यत्र सन्नियोगेन द्वे कार्ये उक्ते स्याता तत्रैकस्य कार्यस्याभावेऽपर-  
मपि कार्यं न भवति । लोके युग्मजभ्रात्रादीनामेकस्याभावे इतरस्य भावोऽपि  
दृश्यते, लक्षणे तु तथा निषेधार्थोऽय न्यायः । अभवन च द्विधा । भूत्वा निवर्त्तन,  
मूलतोऽप्यभवन च । तत्राद्य यथा । पञ्चेन्द्राण्यो देवता अस्य पञ्चेन्द्र ; अत्र  
“देवता” ॥६।२।१०१॥ इत्यणि, “द्विगोरनपत्ये यस्वरादेर्लुब्ध्विः” ॥६।१।२४॥ इति  
तत्त्वुपि “ड्यादेर्गौणस्य” ॥२।४।९५॥ इति ङीनिवृत्तौ “वरुणेन्द्ररुद्रभ्रवशर्व-  
मृडादान् चान्तः” ॥२।४।६२॥ इत्यनेन ङीसन्नियोगशिष्ट आनपि निवृत्तः ।  
द्वितीय यथा । एतान् गा. पश्येत्यत्र गोरोत् शसोऽता सह “आ अम्शसो-  
ऽता” ॥१।४।७५॥ इत्यात्वे कृते शसोऽकारस्याभावात्, “शसोऽता सश्च नः पुसि”  
॥१।४।४९॥ इति दीर्घस्याभवनात्तेनैव सूत्रेण दीर्घसन्नियोगे उक्त नत्वमपि नाभूत् ।  
उद्घोतकं त्वस्य आन्निवर्त्तनाय नत्वनिषेधाय च यत्नाकरणम् । तथाहि । पञ्चेन्द्र  
इत्यत्र तावद् ड्य इव आनोऽपि निवृत्तिर्दृश्यते । नच आनो निवृत्तिः क्वापि सूत्रे  
विहिता, ततो ज्ञायते ङीनिवृत्तावेतन्न्यायबलात्साऽपि जातेति । तथा एतान्  
गा इत्यत्र गोशब्दस्य “शसोऽता सश्च” ॥१।४।४९॥ इत्यनेन दीर्घो यत्नाभूत्तत्र  
हेतुर्दृश्यते । “आ अम्शसोऽता” ॥१।४।७५॥ इत्यात्वे कृते सति शसोऽकारो-  
नास्ति येन सह दीर्घः क्रियते इत्येव रूपः । नत्राभवनस्य तु हेतु कोऽपि न  
दृश्यते प्रत्युत तद्भवनस्यैव हेतुर्दृश्यते पुच्छिङ्गत्वस्य सद्भावात् । तत एकान्त-  
प्राप्तमपि नत्व निषेद्धु यद्यहो न कृतस्तज्ज्ञायते दीर्घस्याभवने एतन्न्यायबला-  
न्नत्वमपि न भावीत्याशयैव । अनेन च न्यायेन यदृच्छयाऽन्यतरस्याभावे इतर-  
दपि निवर्त्तत इति प्रसक्ते सति गौणस्य निवृत्तौ मुख्यस्य निवृत्तिरिति पक्षस्यो-  
त्तरेण निषेत्स्यमानत्वादस्यानैयत्यम् ॥ ३० ॥

## नान्वाचीयमाननिवृत्तौ प्रधानस्य ॥३१॥

अनु पश्चादप्राधान्येनेत्यर्थः । आचीयमानस्य मील्यमानस्य कार्यस्याभावे प्राधान्येन विहितस्य कार्यस्याभावो न स्यात् । किन्तु मुख्यस्याभावे गौणस्याप्यभाव इत्येव स्यात् । पूर्वेण यदृच्छायां प्राप्तायां नियमार्थोऽयं न्यायः । यथा बुद्धीः, धेनूः, अत्र पुंस्त्वाभावात् “शसोऽता-” ॥११४॥४९॥ इत्यनेन शसः सस्य नत्वाभावेऽपि प्रधानतयोक्तो दीर्घः स्यादेव । उद्धोपकं त्वस्य “शसोऽता सश्च-” ॥११४॥४९॥ इति सूत्रे नत्वविधेः सश्च न इत्यन्वाचयार्थेन चेन निर्देशः । यतो गौणत्वेन समुच्चयस्तावदन्वाचय उच्यते । गौणत्वस्य चैतावानेव विशेषो यद्गौणस्य निवृत्तौ मुख्यं न निवर्त्तत इति । अनियमस्त्वस्य न प्रतिभासते ॥ ३१ ॥

## निरनुबन्धग्रहणे न सानुबन्धकस्य ॥३२॥

कार्यं स्यादितीहोत्तरत्र च शेषः । निरनुबन्धं कञ्चन शब्दं सूत्रे उच्चार्य यत्कार्यं विहितं तत्कार्यं तस्य शब्दस्य निरनुबन्धस्य ग्रहणे सम्भवति सति सानुबन्धकस्य न स्यात् । अविशेषोक्तयोभयोर्ग्रहणे प्राप्ते तदपवादोऽयं न्यायः । यथा “येऽवर्णे” ॥३२॥१००॥ इत्यत्र “तस्मै हिते” ॥७१॥३५॥ इत्यादिविहिते निरनुबन्धे एव यप्रत्यये नासिकाया नसादेशः स्याद्यथा नासिकार्यै हितं नस्यं घृतम् । सानुबन्धे तु यप्रत्यये ज्यादिरूपे न स्यात्, यथा नासिकाऽत्रास्ति “सुपन्ध्यादेर्ज्यः” ॥६२॥८४॥ इति ज्ये नासिक्यं नगरम् । पोषकं त्वस्य “न यि तद्धिते” ॥२१॥६५॥ इत्यत्र ये इत्यकरणम् । तथाहि । य् इति व्यञ्जनमात्रोपादाने तावत्तादृशस्य कस्यापि प्रत्ययस्यासम्भवादेतन्न्यायाप्रवृत्तेर्निरनुबन्धसानुबन्धयोर्ग्रहणं कर्तुं शक्यते । अकारसहितयोपादाने तु तादृशस्य निरनुबन्धयप्रत्ययस्य सम्भवात्सानुबन्धस्य यादेः प्रत्ययस्य ग्रहणमेतन्न्यायात्कर्तुं न शक्यते । अत एतन्न्यायारेकया सानुबन्धस्यापि यस्य ग्रहणार्थं ये इति न कृतम् । ननु सानुबन्धे यप्रत्यये “न यि तद्धिते” ॥२१॥६५॥ इत्यस्य प्रवृत्तिरेव कास्ति । यदर्थं तत्र ये इत्यनिर्दिश्य यीति निर्दिष्टम् । उच्यते । धुरं वहतीति “धुरो यैयण्” ॥७१॥३॥ इति यप्रत्यये धुर्य इत्यत्र “भ्वादेर्नामिन-” ॥२१॥६३॥ इति प्राप्तस्य दीर्घत्वस्य

निषेधस्तावत् “न यि तद्धिते” ॥२।१।६५॥ इत्यनेन क्रियते । केचिच्च धुर्यशब्दस्यं यप्रत्यय टितमिच्छन्ति तन्मतेऽपि धुर्य इत्यत्र दीर्घत्वनिषेधो “न यि तद्धिते” ॥२।१।६५॥ इत्यनेनैव स्यादित्यतः सानुबन्धेऽपि यप्रत्यये “न यि तद्धिते” ॥२।१।६५॥ इत्यस्य प्रवृत्तिः स्फुटैव; टित्त्वस्य किं फलमिति चेत् । उच्यते । स्त्रीत्वविवक्षाया धुर्यशब्दस्ययप्रत्ययस्य टित्त्वात् ड्या “न यि-” ॥२।१।६५॥ इति दीर्घनिषेधे ततो “व्यङ्गनात्तद्धितस्य” ॥२।१।८८॥ इति यलोपे धुरी इतिप्रयोगस्तन्मते फल, तदपि च मत सूत्रेः सम्मतमेव । अदृढश्चायम् । निरनुबन्धग्रहणे सामान्येन ग्रहणमित्यपि न्यायसद्भावात् ॥ ३२ ॥

### एकानुबन्धग्रहणे न द्वानुबन्धकस्य ॥ ३३ ॥

सूत्रोक्तस्यैकानुबन्धस्य शब्दस्य ग्रहणे सम्भवति सति तत्सूत्रकार्यं द्वानुबन्धकस्योपलक्षणत्वात् त्र्याद्यनुबन्धकस्य च न स्यात् । सूत्रोक्ते एकानुबन्धे शब्दे योऽनुबन्धोऽस्ति तस्यानुबन्धस्य द्याद्यनुबन्धकेऽपि सद्भावात् द्याद्यनुबन्धकस्यापि ग्रहणे प्राप्ते प्रतिषेधार्थोऽयं न्यायः । यथा “व्यक्ये” ॥१।२।२५॥ इत्यत्र एकानुबन्धस्य क्यस्य वर्जनाद् द्वानुबन्धके क्यनि क्यडि चावावौ स्यातामेव । यथा गव्यति, गव्यते, नाव्यति, नाव्यते । प्रपञ्चक चास्य “दीर्घदिच्चयड्यक्क्येषु च” ॥४।३।१०८॥ इत्यत्र क्येष्विति बहुवचनम् । इदं हि क्यक्यन्क्यत्क्क्यडामविशेषेण ग्रहणार्थं न्यस्तम् । यदि चायं न्यायो न स्यात्तदा जातिविवक्षायामेकवचनेनापि सर्वेषां ग्रहणं सिद्ध्यतीति किमर्थं बहुवचनयलः क्रियेत । यत्तु कृतस्तदेतन्न्यायाशङ्कयैव । अस्य चाविस्मभात् “आपो डिता यै यास् यास् याम्” ॥१।४।१७॥ इत्यत्र आप इव डापोऽपि ग्रह ; तेन मालायै इत्यत्रवत् सीमन्शब्दात् “ताभ्या वाऽऽप् डित्” ॥२।४।१५॥ इति डापि सीमायै इत्यत्रापि “आपो डिताम्” ॥१।४।१७॥ इत्यनेन यैः मिद्ध. ॥३३ ॥

### नानुबन्धकृतान्यसारूप्यानेकस्वरत्वानेकवर्णत्वानि ॥३४॥

असारूप्यं मिथोविसदृशरूपत्व, तदनेकस्वरत्वमनेकवर्णत्व चानुबन्धवशात्तस्यु । लक्षणे क्वचिदपि निषिद्धत्वाभावात्प्राप्तानामसारूप्यादीनां प्रतिषेधार्थोऽयं

न्यायः । तत्रासारूप्यं यथा । अणो डेनासरूपत्वं नास्तीत्यतो गोद इत्यत्र “आतो डोऽह्वावामः” ॥५११७६॥ इति डविषये “कर्मणोऽण्” ॥५११७२॥ इत्यण् “असरूपोऽपवादे वोत्सर्गः प्राक् क्तेः” ॥५१११६॥ इत्यनेनाननुमतत्वान्न स्यात् । अणि हि गोदाय इत्यनिष्टं रूपं स्यात् । अयं भावः । अपवादप्रत्ययेनोत्सर्गप्रत्ययस्यैकान्तेन बाधे प्राप्ते तावत् “असरूपोऽपवादे-” ॥५१११६॥ इति सूत्रं कृतम् । अस्यार्थः । “आतुमोऽत्यादिः कृत्” ॥५१११॥ इत्यतः प्रारब्धे कृत्प्रत्ययाधिकारे क्तेः प्राग् ये प्रत्यया वक्ष्यन्ते तेष्वपवादप्रत्ययस्य विषये उत्सर्गप्रत्यय एकान्ततो बाध्यते न, किन्तु विकल्पेन स्यादेव; यदि सोऽपवादप्रत्ययेन सहासदृशरूपः स्यादिति । यदि पुनरुत्सर्गप्रत्ययोऽपवादप्रत्ययेन सह सदृशरूपः स्यात्तदा सोपवादप्रत्ययेन बाध्यत एवेति च सामर्थ्याल्लभ्यते । इह चाण् उत्सर्गो डश्चापवादस्ततो डविषये अणप्यभविष्यद्यद्यनुबन्धकृतमसदृशरूपत्वमण्डयोरभविष्यत्, तच्च नास्तीत्यतो डेनाण् बाधित एवेति । विस्तारकं त्वत्र “कृवृषिमृजिशंसिगुहिदुहिजपो वा” ॥५१११४२॥ इत्यनेन क्यपो विकल्पनम् । तद्धि पक्षे “ऋवर्णव्यञ्जनाद् घ्यण्” ॥५१११७॥ इत्यौत्सर्गिकध्यणर्थम् । स च घ्यण् एतन्न्यायाभावेऽनुबन्धेन क्यपोऽसरूपत्वात् “असरूपोऽपवादे-” ॥५१११६॥ इत्यनेन सिद्ध एवेति कुतः पक्षे घ्यणर्थं क्यप्विकल्पनं कुर्यात्; यत्तु कृतं तदेतन्न्यायाद् घ्यण्क्यपोरसारूप्यं नास्तीत्यतोऽपवादेन क्यपा घ्यण् बाधिष्यते तथा च घ्यण् नायास्यति; ततश्च विकल्पोक्तिः क्रियते यथा पक्षे घ्यणप्यायातीति बुद्ध्यैव ॥ अनेकस्वरत्वं यथा । डुपचीष् इति धातुपाठे पठितस्यापि पञ्चधातोरनुबन्धवशादनेकस्वरत्वाभावात्पपाचेत्यत्र परोक्षाया “धातोरनेकस्वरात्-” ॥३१४१६॥ इत्याम् न । स्मारकं त्वत्र “निन्दाहिंसक्लिशखादविनाशिव्याभाषासूयानेकस्वरात्” ॥५१२१६८॥ इति सूत्रे निन्दादिग्रहणम् । यदि ह्यनुबन्धेनानेकस्वरत्वं स्यात्तदा निन्दादयः सर्वेऽप्यनेकस्वरा एव; णिदु कुत्सायां हिंसु हिंसायामित्यादिरीत्या धातुपाठे पाठात् । ततश्चानेकस्वरग्रहणेनैव गृहीतत्वान्न ते पृथगुच्येरन् । यत्तुक्तास्तज्जायते अनुबन्धवशेनानेकस्वरत्वाभवनाग्निन्दादय एकस्वरा एवेति ॥ अनेकवर्णत्वं यथा । अनुबन्धवशादनेकवर्णत्वाभावात् “वन्याङ् पञ्चमस्य” ॥१२१६५॥ इत्याङादेशस्य द्वित्वेन

वर्णद्वयभवनेऽप्यनेकवर्णलाभावाद् घुणि भ्रमणे वन भक्तावित्याभ्या “मन्वत्कनिपू-  
 विन् क्वचित्” ॥५॥१॥४७॥ इत्यनेन वनि घ्वावा, वावा इत्यत्र “पष्वाऽन्त्यस्य” ॥७॥  
 ४१०६॥ इति परिभाषया पञ्चममात्रस्यैव आडादेशो न तु “अनेकवर्णः सर्वस्य”  
 ॥७॥४१०७॥ इति परिभाषया पञ्चमान्तस्य सर्वस्य धातोः । यदि त्वाडोऽनेकवर्ण-  
 लमभविष्यत्तदा “अनेकवर्णः सर्वस्य” ॥७॥४१०७॥ इति वचनादखण्डस्य धातो-  
 रयमादेशोऽभविष्यत् । ज्ञापक तत्र करीपस्येव गन्धोऽस्य “वोपमानात्” ॥७॥३॥  
 १४७॥ इति इसमासान्ते, करीपगन्धि. कश्चित्तस्यापत्य पौत्रादि स्त्री “डसोऽपत्ये”  
 ॥६॥१२८॥ इत्यणि, “वृद्धिः स्वरेष्वादेः” ॥७॥४११॥ इति वृद्धौ, “अवर्णेवर्णस्य”  
 ॥७॥४६८॥ इति इलोपे, “अनार्षे वृद्धेऽणिञौ बहुस्वरगुरूपान्त्यस्यान्तस्य प्य.”  
 ॥२॥४७८॥ इत्यनेनाणः प्यादेशे, “आत्” ॥२॥४१२८॥ इति आपि, कारीपगन्ध्याः  
 तस्याः पुत्रः कारीपगन्धीपुत्र इत्यादौ प्याया ईवादेशत्रिधायके “प्यापुत्रपत्योः  
 केवलयोरीच् तत्पुरुषे” ॥२॥४८३॥ इति सूत्रे प्याया स्थानित्वाद् “भिस ऐस्”  
 ॥१॥४२॥ इत्यादिवत् प्याया ईचिति भेदनिर्देशे युक्तेऽपि प्या इत्यस्य सम्पूर्णस्य  
 ईच्रूप आदेशः स्यादित्येवमीच सर्वादेशत्वार्थं प्यैव ईच् स्यादित्यभेदनिर्देश-  
 स्तथाहि । यद्यनुबन्धेनानेकवर्णत्व स्यात्तदा ईचोऽनेकवर्णत्वात् प्याया ईच् इति  
 भेदनिर्देशोऽपि “अनेकवर्णः सर्वस्य” ॥७॥४१०७॥ इति परिभाषया ईच सर्वादेशत्व  
 सिद्ध्यत्येवेति कुतस्तदर्थमभेदनिर्देशं कुर्यात् । यत्तु कृतस्तदनुबन्धवशादनेकव-  
 र्णत्व न स्यादित्यत एव । आद्याशे चायं स्याद्वादी, तेन पिताकृत्वा गत इत्यत्र  
 पितृशब्दात् “ऋदुशनस्पुरुदशोऽनेहसश्च सेडा” ॥१॥४८४॥ इत्यनेन य. सेडा.  
 कृतः, यश्च द्वितीयाकृत्य क्षेत्र गत इत्यत्र तीयान्तात् “तीयशम्बवीजात्कृगा कृषौ  
 डाच्” ॥७॥२॥१३५॥ इत्यनेन डाच्प्रत्यय आनीतस्तयोर्डाडाचोरनुबन्धापेक्षया  
 असरूपत्वं जातमेव । तत एव पिताकृत्वेत्यादौ डा इत्येतदन्तस्य “ऊर्याद्यनुक-  
 रणाच्चिडाचश्च गति.” ॥३॥१२॥ इति प्राप्ताया गतिसज्ञाया अभवनाद् “गति-  
 क्वन्यस्तत्पुरुष” ॥३॥१४२॥ इति समासामवनेन पूर्वोत्तरपदव्यवस्थाया अभा-  
 वात् “अनञः क्तो यप्” ॥३॥२॥५४॥ इति क्तवो यच्चादेशो नामूत् । द्वितीयाकृत्वे-  
 त्यादौ तु डाजन्तस्य “ऊर्यादि-” ॥३॥१२॥ इति गतिसज्ञाभवनात् “गतिक्वन्य-”



॥३।१।४२॥ इति समासे जाते, पूर्वोत्तरपदव्यवस्थाभवनाद् “अनञः क्तवः-”  
॥३।२।१५४॥ इतिक्त्वोयबादेशोऽभूदेव । शेषांशयोस्तु स्याद्वादिता नाधिरस्ति ॥३४॥

**समासान्तागमसंज्ञाज्ञापकगणनञ्निर्दिष्टान्यनित्यानि ॥३५॥**

यथाप्रयोगदर्शनं क्वचिदिति शेषः । समासान्तः, आगमः, संज्ञानिर्दिष्टं, ज्ञापकनिर्दिष्टं, गणनिर्दिष्टं, नञ्निर्दिष्टं च कार्यमित्येतानि षड् यथाप्रयोगदर्शनमनित्यान्यनियतानि । व्याकरणसूत्रैर्विहितान्यपि क्वचिन्न स्युरपि क्वचिच्च यथा व्याकरणसूत्रैर्विहितानि तथैव न स्युः; किन्त्वन्यथापि स्युरित्यर्थः । सर्वं वाक्यं सावधारणमिति न्यायात्समासान्तादीनां नित्यत्वे एव प्राप्ते तन्निषेधार्थोऽयं न्यायः । तत्र समासान्तो यथा । बह्व्य आपो यस्मिन् तद्वह्वपं सरः; अत्र “ऋक्पूः पथ्यपोऽत्” ॥७।३।७६॥ इत्यत् समासान्तः । अनित्यत्वाच्च बह्व्य आपो येषु सरस्तु तानि बह्वाभ्पि, बह्वभ्पि, इत्यादौ “ऋक्पूः-” ॥७।३।७६॥ इत्यत् समासान्तः प्राप्तोऽपि न स्यात् । समासान्तानित्यत्वस्य सूचकं तु “ऋक्पूः पथ्यपोऽत्” ॥७।३।७६॥ इति निर्देश एव । अत्समासान्ते जाते हि पथ्यपाददिति निर्दिश्येत ॥ १ ॥ आगमो यथा । षट्ठा, षटिता; अत्र षटेः सेड्त्वात् नित्यं प्राप्तोऽपि वेट् । पक्ता, पचिता; आस्कन्तव्यमास्कन्दितव्यमित्यत्र पचिस्कन्धोरनुस्वारेत्त्वादनिट्त्वेऽपि वेट् । तथा धावेरुदित्त्वाद्देत्त्वेऽपि गतौ क्तयोर्नित्यमिट्; धावितः, धावितवान् । शुद्धौ तु नेट्; धौतः, धौतवान् । तथा जभेस्तिवि जम्भतीत्यत्र “जभः स्वरे” ॥४।४।१००॥ इति नागमः । जङ्गभीतीत्यत्र तु न, अनित्यत्वात् । तथा कमेर्णिङि आनशि भागमे, कामयमानः । भागमस्यानित्यत्वादभवने कामयान इत्यपि । आगमानित्यत्वस्य सूचाचणं त्विङ्नागममागमविकल्पनादियत्नाकरणम् । तथाहि । षट्ठा षटितेत्यादि प्रयोगेष्विडागमादीनां विकल्पादि दृश्यते । यच्चैतेषामर्थे विकल्पादिसूत्रं किमपि न कृतं तदेतन्न्यायाशयैव । एतदनुसारेणाग्रेऽपि यत्नाकरणं तस्य ज्ञापकत्वं च भाव्ये ॥ २ ॥ संज्ञानिर्दिष्टं यथा । चक्रासामासेत्यादौ परोक्षेति संज्ञानिर्दिष्टो “धातोरनेकस्वरात्-” ॥३।४।४६॥ इत्याम् । अनित्यत्वाच्च ददरिद्रौ इत्यत्र परोक्षेति संज्ञानिर्दिष्टत्वात् “धातोरनेकस्वरात्-” ॥३।४।४६॥ इत्याम् प्राप्तोऽपि न स्यात् । एतत्सूचाचञ्चु तु “आतो णव औः” ॥४।२।१२०॥ इत्यत्र

ओकारेणैव पपाप्रित्यादिप्रयोगसिद्धावपि औविधानम् । तद्धि ददरिद्रावित्यस्य सिद्ध्यर्थं कृतम् । अन्यथा 'अशित्यस्सन्णकचूणकानटि' ॥४१३७७॥ इत्याकारलोपे ददरिद्रो इति प्राप्ते । यदि च दरिद्रातेर्णव आम् ऐकान्तिकः स्यात्तदा दरिद्राश्चकारेत्येव भवनादौत्वस्यानवकाशत्वादौत्वं नाकरिष्यदेव । यत्तु कृत तदामादेशस्य सज्ञानिर्दिष्टविधित्वेनानित्यत्वाच्चदा औत्वस्यावकाशः सम्भवी तदा ओत्वविधाने ददरिद्रो इति माभूत्किन्तु ददरिद्रौ इत्येव भवतादित्येवमर्थमेव । तदेवमिमं न्यायाशं विनाऽनुपपद्यमानमौत्वस्यावकाशमम्भवमन्तरेणानुपपद्यमानमौत्वविधानमिमं न्यायाशं सूचयति ॥ ३ ॥ ज्ञापक सौत्रनिर्देशगणपाठादि । तन्निर्दिष्टं यथा । "दशैकादशादिकश्च" ॥६१४३६॥ इति सौत्रनिर्देशेन दशैकादशेति शब्दस्यादन्तत्वसिद्ध्या दशैकादशान् गृह्णातीति स्यात् । सौत्रनिर्देशसिद्धस्यादन्तत्वस्य एतन्न्यायेनानित्यत्वाच्च दशैकादश गृह्णातीत्यप्यबाधितमेव । सूचाचतुरं त्वस्य "पूर्वपदस्थात्तान्यगः ॥२१३६४॥ इत्यत्राग इति । तथाहि । ऋगयनमित्यत्र णत्वनिपेधार्थं तावदग इत्युक्तम् । णत्वनिपेधश्च "शिक्षादेश्चाण्" ॥६१३१४८॥ इति सूत्रोक्ते शिक्षादिगणे ऋगयनमिति नान्तपाठरूपाञ्ज्ञापकादपि सिद्ध्यति । पर ज्ञापकानिर्दिष्टस्य णत्वनिपेधस्य एतन्न्यायादनित्यत्व स्यात्तच्च नेष्टमित्यतस्तस्य नित्यत्वार्थमग इत्युक्तम् । अस्याशस्योदाहरणं सौत्रनिर्देशरूपज्ञापकनिर्दिष्टापेक्षया दर्शितम् । ज्ञापक तु गणपाठरूपज्ञापकनिर्दिष्टापेक्षया दर्शितम् ॥ ४ ॥ गणनिर्दिष्टं यथा । कुटिता, कुटित्तु इत्यादौ "कुटादेर्द्धिद्वद्विणित्" ॥४१३१७॥ इति कुटादिगणनिर्दिष्टं द्वित्व प्रत्ययस्य जातमित्यतो घातोर्न गुणः । तस्यैवानित्यत्व यथा । व्यचत् व्याजीकरणे, अरय थवि, विव्यचिथ, अत्र द्वित्वे सति पूर्वस्य "ज्याव्येव्यधिव्यचिव्यथेरि" ॥४१३१७१॥ इति इत्वे, "कुटादेर्द्धिद्वद्विणित्" ॥ ४ । ३ । १७ ॥ इति गणनिर्दिष्टत्वेन द्वित्वस्यानित्यत्वात्थवो द्वित्वाभवनेन घातोर्थस्य "व्यचोऽनासि" ॥४१३१८२॥ इति खृन्न । ततश्च विविचिथेति न स्यात् । समर्थक त्वत्र खृन्निपेधार्थं यत्नाकरणम् ॥ ५ ॥ न ञ्निर्दिष्टं यथा । क्रुड् उ आस्ते क्रुड्ङ्वास्ते, किम् उ आवपन किम्वावपन; अत्र वस्य "अव्यर्गात्स्वरे वोऽसन्" ॥११२१४०॥ इत्यसत्त्वात्स्वरे परे ङस्य "ह्रस्वा-

नू ङणनो द्वे”॥१३१२७॥ इति द्वे रूपे जाते, मस्य तु पुरो व्यञ्जनाभावात् “तौ मुम-”॥१३११४॥ इत्यनेनानुस्वारानुनासिकौ नाभूताम् । असद्भावस्य नञ्निर्दिष्टत्वेनानित्यत्वात्तु तद् उ अस्य मतं तद्व्यस्य मतमित्यादौ “ततोऽस्याः”॥१३३३४॥ इति वस्य द्वित्वम् । उन्मीलकं त्वत्र “व्याप्तौ स्सात्”॥७२११३०॥ इति द्वितीयः सः । अयं ह्यग्निसादित्यादौ षत्वनिषेधज्ञापनार्थः । एतन्न्यायांशाभावे चाऽत्र षत्वस्य प्राप्तिरेव नास्ति; सस्य “वृत्त्यन्तोऽसषे”॥१३१२५॥ इति सूत्रेण पदादित्वात् । तथाहि । “वृत्त्यन्तोऽसषे”॥१३१२५॥ इत्यस्य तावदयमर्थः । वृत्त्यन्तः पदसंज्ञो न स्यात् असषे । सस्य षत्वे कर्त्तव्ये तु पदसंज्ञो न स्यादिति न; किन्त्वप्राप्ताऽपि पदसंज्ञा तस्य स्यादेवेति प्रत्युत विधिः । ततः स्सातः प्रत्ययत्वाद्प्राप्तमपि पदत्वमसषे इत्यंशेन विहितम् । ततश्च सस्य पदादित्वात् षत्वप्राप्तिरेव नास्ति “नाभ्यन्तस्था-”॥२३११५॥ इति सूत्रेण पदमध्यस्थस्यैव सस्य षत्वविधानादिति कुतस्तन्निषेधज्ञापनाय द्विसकारपाठं कुर्यात् । केवलमसषे इति नञ्निर्दिष्टः पदत्वविधिरनित्यस्तेन कदाचित् स्सातः पदत्वाभवने सः पदादिर्न स्यादपि । ततश्च यदा पदादिर्न स्यात्तदा सस्य पदमध्यस्थत्वसम्भवात् षत्वस्य प्राप्तौ तन्निषेधज्ञापनार्थं द्विसकारपाठः कृतस्तदेवमिमं न्यायांशं विनाऽनुपपद्यमानां षत्वप्राप्तिं विनाऽनुपपद्यमानः षत्वनिषेधज्ञापनार्थो द्विसकारपाठ इमं न्यायांशमुन्मीलयति ॥ ६ ॥ अदृढश्चायं न्यायस्तेन केचिदेव समासान्तादयो अनित्यत्वाद्यथाप्रयोगदर्शनं क्वचिद् भवन्ति क्वचिन्न भवन्ति च । अन्ये तु समासान्तादयः षडपि स्वविषयं प्राप्य स्युरेवेति नित्या एव । तेषां षण्णामप्युदाहरणानि यथा; “इच् युद्धे”॥७३१७४॥ इति इच् समासान्तः; केशाकेशि इत्यादौ स्यादेव । १ । “स्वराच्छौ”॥१३१४६५॥ इति नागमः; कुण्डानि इत्यादौ स्यादेव । २ । स्वरसंज्ञानिर्दिष्टम्, “इवर्णादेरस्वे स्वरे-”॥१३२१२१॥ इति यत्वं, दध्यत्रेत्यादौ स्यादेव । ३ । “सप्तमी चोर्द्ध्वमौहूर्त्तिके”॥५१४३०॥ इति सौत्रनिर्देशरूपज्ञापकनिर्दिष्टा उत्तरपदवृद्धिरूर्ध्वमौहूर्त्तिकशब्दे स्यादेव । ४ । “अजादेः”॥२१४१६॥ इति सूत्रे अजादिगणनिर्दिष्ट आप्, अजा इत्यादौ स्यादेव । ५ । “अनवर्णा नामी”॥१३१६॥ इति सूत्रे नामिसंज्ञायामवर्णवर्जनं नञ्निर्दिष्टमपि नियतमेवेति ॥ ३५ ॥

पूर्वेऽपवादा अनन्तरान् विधीन् बाधन्ते नोत्तरान् ॥३६॥

पूर्वमुक्तानि बाधकसूत्राणि वक्ष्यमाणवाध्यमध्येऽनन्तरान् विधीन् प्रतिषेधन्ति न तु व्यवहितान् । व्यवहितानामपि प्रतिषेधकत्वे प्राप्तेऽय न्यायः । यथा “श्लिषः” ॥३।४।५६॥ इति सक् अनन्तर पुष्याद्यङं बाधते, नतु व्यवहित भावकर्म्मजिचम् । तेन आश्लिक्षत्कन्या चैत्रः; अत्राङ् न स्यात् । आश्लेपि कन्या चैत्रेणेत्यत्र तु जिच् स्यादेव । उल्लासकं त्वस्य सक् अङ् जिच् सूत्राणामेवमुपन्यासक्रम एव । तथाहि । अङ्जिचोरपवादस्तावत्सक् तत्राप्यङ् बाधितुमिष्टो न तु जिच् । तथा चाङ्सूत्रादनु सक्सूत्र चेत् क्रियते तदा बाध्योक्तेरनु बाधकोक्तिरिति न्यायानपेतः समर्थपक्ष आहतः स्यात् । अनिष्टो जिच्बाधोऽपि च, मध्येऽपवादाः पूर्वानिति न्यायबलादुल्लति । एवं सत्यपि यद्बाधकोक्तेरनु बाध्योक्तिरित्यसमर्थपक्ष आहतस्तदेतन्न्यायादेवेष्टसिद्धिर्भविष्यतीत्याशयैव । अयं चाप्रतिष्ठस्तेन “सयोगात्” ॥२।१।५२॥ इतीयादेशः शिश्रियुरित्यादौ, “योऽनेकस्वरस्य” ॥२।१।५६॥ इत्यनन्तरसूत्रविहितं यत्न यथा बाधते, तथा यवक्रियावित्यादौ “क्विव्वृत्तेरसुधियस्तौ” ॥२।१।५८॥ इति व्यवहितेनापि सूत्रेण विहितं यत्नं बाधते ॥३६॥

मध्येऽपवादाः पूर्वान् विधीन् बाधन्ते नोत्तरान् ॥ ३७ ॥

वर्त्तमाना इति शेषः । उक्तवक्ष्यमाणवाध्यमध्ये वर्त्तमानानि बाधकसूत्राणि प्राग्विधीन् बाधन्ते नतूत्तरान् । उत्तरेषामपि प्रतिषेधकत्वे प्राप्तेऽय न्यायः । यथा । “ब्रह्मभ्रूणवृत्रात् क्विप्” ॥५।१।१६१॥ इत्यनेन भूतकाले विहित. क्विप् ब्रह्महा इत्यादौ प्रागुक्तान् “कर्मणोऽण्” ॥५।१।७२॥ इत्यण्, “ब्रह्मादिभ्यः” ॥५।१।८५॥ इति टक, “हनो णिन्” ॥५।१।१६०॥ इति णिनं च बाधते, नतु वक्ष्यमाण “क्तक्वतृ” ॥५।१।१७४॥ इति क्वतुम् । तेन भूतेऽर्थे वाच्ये ब्रह्मघातः, ब्रह्मन्, ब्रह्मघातीति क्रमादण्टकृणिरूपाणि न स्युः । ब्रह्महतवानिति क्वतुरूप तु स्यादेव । अस्य च स्थापकमाहङ्प्रयोगा एव । नश्वरता त्वस्य न स्मर्यते । एवमुत्तरन्यायत्रयस्यापि वाच्यम् ॥ ३७ ॥

यं विधिं प्रत्युपदेशोऽनर्थकः स विधिर्वाच्यते ॥३८॥

इति सिञ्जलुकः प्रथमं नित्यत्वात् “सिचि परस्मै समानस्याङिति”॥४३॥४४॥ इति वृद्धिः स्यात्, पश्चाच्च ह्रस्वाभावाच्च सिञ्जलुक् । अभिव्यञ्जकं त्वस्य कलिहलिशब्द-योर्णौ प्रथमत एव “त्रन्त्यस्वरादेः”॥७४॥४३॥ इत्यनेन इकाररूपस्यान्त्यस्वरस्य लुग्भवतु; अन्त्यस्वरादिलुचो नित्यत्वादेतन्न्यायेन बलवत्त्वात् । परं पटुलघुशुचिरु-च्यादिशब्दानां णावनित्यामप्यन्त्यस्वरस्य वृद्धिं कृत्वैव नित्याऽप्यन्त्यस्वरादि लुक्कार्या नत्वन्त्यथेत्यस्यार्थस्य व्यवस्थापनाय “नामिनोऽकलिहलेः”॥४३॥५१॥ इत्यत्र कलिहलिवर्जनोपायकरणम् । तद्धि कलिहल्योरिव पटुलघ्वादिशब्देष्वपि नित्यत्वादेतन्न्यायेन बलवत्त्वाण्णावनत्यस्वरादिलुगेव या प्रथमं प्राप्नोति सैव प्रथममेव मा प्रवर्त्ततामित्येतदर्थम् । अयं भावः । कलिहल्योः कलिं हलिं वा आख्यदिति ऊपरे णौ “असमानलोपे सन्वल्घुनि डे”॥४१॥६३॥ “लघोर्दीर्घोऽस्वरादेः”॥४१॥६४॥ इत्याभ्यां प्राप्तौ सन्वद्भावदीर्घो न दृश्यते । यथा अचकलत्, अजहलदिति । तच्च सुसम्भवमेव । नित्यत्वादेतन्न्यायेन बलवत्त्वात्प्रथममेवान्त्य-स्वरस्य इकारस्य लुकि समानलोपित्वभवनात् । यत्तु पटुलघ्वादिशब्दानां पटुं लघुं शुचिं रुचिं वा आख्यदिति ऊपरे णौ “असमानलोपे-”॥४१॥६३॥ इत्यादिसूत्रैः सन्वद्भावादि दृश्यते । यथा अपीपटत्, अलीलघत्, अशूशुचत्, अरूरुचदित्या-दि । तद् दुःसम्भवं दृश्यते । तत्रापि “त्रन्त्यस्वरादेः”॥७४॥४३॥ इत्यस्य नित्य-त्वादेतन्न्यायेन बलवत्त्वादनत्यस्वरस्य उकारेकाररूपस्य लुकि समानलोपित्वा-पातात् । ततोऽपीपटदित्यादौ समानलोपित्वानापातार्थं कश्चिदुपायः कृतो विलो-क्यते इति विचिन्त्य सूरिभिः “ नामिनोऽकलि-”॥४३॥५१॥ इति वृद्धिसूत्रे कलिहलिवर्जनं कृतम् । तेन चैवं व्यवस्थापितम् । कलिहलिवर्जानां सर्वेषां पटु-लघ्वादिनाभ्यन्तशब्दानां णौ नित्यामप्यन्त्यस्वरादिलुचं बाधित्वा प्रथमं वृद्धिरेव क्रियते पश्चात्तु अन्त्यस्वरादिलुक् । कलिहल्योस्तु प्रथमतोऽप्येतन्न्यायबलप्राप्तो-ऽन्त्यस्वरादिलुगेव भवतु न कश्चिन्निषेद्धेति । तथा च पट्वादीनां प्रथमतो वृद्धि-मेव कृत्वा तदनु औकारैकाररूपान्त्यस्वरलुक्करणेन समानलोपित्वाभवनात्सन्वद्भा-वादिसिद्ध्या अपीपटदित्यादि सुखेन सिद्धम् । तदेवं पट्वादीनां प्रथमतो वृद्धिरेव सम्पादनार्थं यत्कलिहलिवर्जनोपायः सूरिभिः कृतस्तदेवंकरणाभावे नित्यत्वा-

देतन्त्यायेन बलवत्त्वादन्त्यस्वरादिलुक एव सर्वत्र प्रथमत एव प्रवृत्ति भवन्ती-  
माशङ्क्यतन्निवारणार्थमेव । यदित्वेष न्यायो नाभविष्यत्तदाऽन्त्यस्वरादिलुचो-  
बलवत्त्वाशङ्काया अप्यभावाद्धानिष्टार्थेति न्यायेन यथाशिष्टप्रयोग सर्वाण्यपि  
रूपाण्युपाय विनाऽप्यसाधयिष्यन्त । कथम् । अचकलादित्यादीनि कलिहल्योः  
प्रथमत एवान्त्यस्वरादिलुक्करणेनासाधयिष्यन्त; अपीपटदित्यादीनि तु पट्टादीना  
प्रथमतो वृद्धिं कृत्वा पश्चादन्त्यस्वरादिलुक्करणेनेति । ततश्च यदेतन्त्यायाशङ्कितैः  
सूरिभिः पट्टादिषु प्रथम वृद्धेर्व्यवस्थापनार्थं कलिहलिवर्जनयत्नः कृतः स  
एतन्न्यायज्ञापक इति व्यक्तमेव । यायावरश्चायम् । नित्यादन्तरङ्गमित्याद्यैर्वा-  
ध्यमानत्वात् ॥ ४१ ॥

### अन्तरङ्गं बहिरङ्गात् ॥४२॥

बलवदिति अत्रोत्तरत्र च सम्बन्धः । व्याख्या तु प्राग्वत् । यथा त इन्द्रं  
वृक्ष इन्द्रमित्यत्र क्रमेण जस इत्येडौ च कृते “समानानां तेन” ॥११२१॥ इति  
इन्द्रेकारेण सह जसो डेश्चेकारस्य प्राप्तात्पदद्वयापेक्षत्वेन बहिरङ्गादीर्घात्प्रथमम्  
“अवर्णस्थेवर्णादिना” ॥११२१६॥ इत्येत्वमेव स्यात् । एकपदापेक्षत्वेनान्तरङ्गत्वात् ।  
स्फुटीकारकं त्वस्य “वृत्त्यन्तोऽसपे” ॥११२१२५॥ इति निर्देशस्तथाहि । अत्र तावद्  
वृत्त्यन्तशब्दपुरःस्थस्य रोः उत्वे कृते सति उभयं प्राप्नोति; पूर्वेण सह उत्वं,  
पुरःस्थेन असपे इत्यस्य अकारेण सह वत्वं च । तत्र पदद्वयाश्रितत्वाद्बहिरङ्गं  
वत्त्व बाधित्वा एकपदापेक्षत्वादन्तरङ्गमोत्व यन्निर्दिष्टं तदेतन्न्यायबलाशयैव ।  
निर्बलश्चायम् । वाणात्प्राकृत, लुवन्तरङ्गेभ्यः, अन्तरङ्गाच्चानवकाशमित्याद्यैर्निरुध्य-  
मानत्वात् ॥ ४२ ॥

### निरवकाशं सावकाशात् ॥ ४३ ॥

निरसहशब्दावत्राल्पबह्वर्थैः; निर्धनं सधन इत्यादिवत् । ततश्चाप-  
विषय कार्यं बहुविषयात्कार्याद्बलवदिति कोऽर्थः तद्बाधित्वा स्वयं प्रवर्तते ।  
यथा “एद्बहुस्भोसि” ॥११४१॥ इत्यस्य भिसि भ्यसि च विषयः । “भिस ऐस्” ॥११  
४२॥ इत्यस्य तु भिस्येव । ततो वृक्षैः इत्यादौ परमपि “एद्बहुस्भोसि” ॥११४१॥ इति

बाधित्वा निरवकाशत्वाद् “भिस ऐस्”॥१।४।२॥ इत्येव प्रवर्त्तते । “एद्दुह्म्”॥१।४।४॥ इत्यस्य एभिः, एभ्य इत्यादौ सावकाशत्वात् । रपष्ठीकारकं त्वस्य “भिस ऐस्”॥१।४।२॥ इति सूत्रमेव । तथाहि । एतन्न्यायाभावेन यदि वृक्षैः इत्यादावपि “एद्दुह्स्-”॥१।४।४॥ इत्येत्वमेव स्यात्तदा “भिस ऐस्”॥१।४।२॥ इति सूत्रं कुर्यादिव न । तस्य प्रवृत्त्यवकाशाभावात् । यत्तु कृतं तदेतन्न्यायेन “ भिस ऐस् ”॥१।४।२॥ इत्यस्य बलवत्त्वं, तत एव वृक्षैरित्यादावस्य सूत्रस्य प्रवृत्तिं च सम्भाव्यैव; अन्यथा तत्करणनैरर्थक्यात् । अवलतां त्वस्य नास्ति ॥ ४३ ॥

### वार्णात्प्राकृतम् ॥४४॥

प्रकृतिरत्र धातुरूपा ग्राह्या न नामरूपा; तत्कार्याणां वार्णेष्वेवान्तर्भावात् । वर्णसम्बन्धिनः, कोऽर्थः, वर्णमुच्चार्य विहितात् कार्यात्प्रकृतिमुच्चार्य यत्कार्यमुक्तं तद्वलवत् । अन्तरङ्गं बहिरङ्गादित्यस्यापवादोऽयम् । यथा ऊवतुः, उवुः इत्यत्र वैग् तन्तुसन्ताने इत्यस्य “यजादिवचेः किति”॥४।१।७९॥ इति श्रुति द्वित्वे च उकारद्वयावस्थाने सति वैग् धातुसम्बन्ध्युकारद्वयाश्रिततया प्रकृत्याश्रितत्वात् पूर्वव्यवस्थितत्वाच्चान्तरङ्गं “समानानां तेन-”॥१।२।१॥ इति दीर्घत्वं प्रथमं प्राप्नोति । पश्चात्प्रत्ययाकारनिमित्तकतया प्रत्ययाश्रितत्वात् द्वितीयोकारसम्बद्धतया बहिर्व्यवस्थितत्वाच्च बहिरङ्गो “धातोर्विर्ण-”॥२।१।५०॥ इत्युव् न प्राप्नोति, अन्तरङ्गं बहिरङ्गादिति न्यायात् । तथाकरणे च उवतुः, उवुः इत्यनिष्टं रूपं प्रसज्यते । परमन्तरङ्गं बहिरङ्गादिति न्यायं बाधित्वा एतन्न्यायाद्बहिरङ्गोऽपि “धातोर्विर्ण-”॥२।१।५०॥ इत्युव् प्रथमं स्यात्; धातुरूपप्रकृतेर्नाम गृहीत्वा विहितत्वेन प्राकृतत्वात् । पश्चाच्चान्तरङ्गमपि “समानानां तेन-”॥१।२।१॥ इति दीर्घत्वम्; समानरूपं वर्णमुच्चार्य विहितत्वेन वार्णत्वात् । व्यञ्जकं त्वस्यान्तरङ्गं बहिरङ्गादिति न्यायप्रसक्तानामुवतुः, उवुः इति रूपाणां निषेधनार्थं यत्नाकरणम् । दुर्बलश्चायम् । उत्तरन्यायस्यैतदपवादत्वात् ॥ ४४ ॥

### श्वृद् श्वृदाश्रयं च ॥४५॥

श्वृद् श्वृदाश्रितं च कार्यं वार्णमपि प्राकृताद्वलवत् । यथा उपश्वेः क्तिव उप-

श्रूयत्यत्र सत्रो यपि, “ह्रस्वस्य तः पितृकृति” ॥४१४११३॥ इति तागम ह्रस्वान्तप्रकृत्याश्रितत्वात् प्राकृतमपि बाधित्वा सस्वरान्तस्थारूपवर्णाश्रितत्वाद्द्वार्णमपि “यजा दिवचे-” ॥४११७९॥ इति च्चृदभूत् । तदन्वपि च प्राकृतमपि तागम बाधित्वा च्चृतो “दीर्घमवोऽन्त्यम्” ॥४१११०३॥ इति दीर्घ एवाभूत्, च्चृदाश्रितकार्यरूपत्वात्तस्य । प्रकटीकारक त्वस्येदृक्प्रयोगा एव । अवलिष्ठता त्वस्य न स्पष्टतामेति ॥ ४५ ॥

### उपपदविभक्तेः कारकविभक्तिः ॥४६॥

बलवतीति योगः । यथा नमस्यति देवानित्यत्र “शक्तार्थवपड्न्मःस्वस्ति-स्वाहास्वधाभिः” ॥२१२१६८॥ इति नमोयोगलक्षणा चतुर्थी बाधित्वा कर्मणि कारकविभक्तिर्द्वितीया स्यात् । ज्ञप्तिद त्वस्य प्राग्वत् । अनोजस्वी चायम् । “कुद्दु-हेर्ष्यासूयार्यैर्य प्रति कोपः” ॥२१२२७॥ इति सूत्रे यस्मै कोप इत्यनिर्दिश्य य प्रति कोप इति निर्देशात् । तथाहि । अत्र तावत् कुप्यतिना योगादनेनैव सूत्रेण यदः सम्प्रदानसज्ञा सभवाच्चतुर्थी प्राप्नोति, प्रतिना योगात् “ भागिनि च प्रतिपर्यनुभिः” ॥२१२३७॥ इत्यनेन द्वितीया च । यदि चायन्याय ओजस्वी स्यात्तदोपपदविभक्तिं द्वितीया बाधित्वा कारकविभक्तेश्चतुर्थ्या भवने यस्मै प्रति कोप इति निर्दिश्येत । चतुर्थ्यागमनादनु प्रतिशब्दस्य व्यर्थक्रीभूतत्वान्निमित्ताभावे नैमित्तिकस्याप्यभावा इति न्यायेन तत्प्रयोगस्यापि निवृत्तौ यस्मै कोप इति वा निर्दिश्येत । परमेतस्यानोजस्वित्वाच्चतुर्थी बाधित्वा द्वितीयैवात्राजनीत्यतो य प्रतीति निर्दिष्टम् ॥ ४६ ॥

### लुवन्तरङ्गेभ्यः ॥ ४७ ॥

अन्तरङ्गेभ्योऽपीत्यपिरत्राध्याहार्यः । बहिरङ्गाऽपि लुप् अन्तरङ्गानपि विधीन् बाधित्वा बलवत्त्वात्प्राक् प्रवर्त्तते । यथा गर्गस्यापत्यानि वृद्धानि “गर्गादिर्यञ्” ॥६११४२॥ इति यञि, गर्गा, अत्र प्रकृत्याश्रितत्वादान्तरङ्गामपि “वृद्धिः स्वरे-प्रादे-” ॥७१४१॥ इति वृद्धि बाधित्वा प्रत्ययाश्रितत्वाद्बहिरङ्गाऽपि “बहुष्व-स्त्रियाम्” ॥६११२४॥ इति यञो लुबेव प्रथमं स्यात् । पश्चात्तु न वृद्धिर्णिगत्प्र-



त्ययस्य लुब्भवनात् । ख्यातिदं त्वस्य “त्वमौ प्रत्ययोत्तरपदे चैकस्मिन्” ॥२।१।११॥  
 इत्यत्र स्याद्यधिकारेणैव सर्वप्रयोगेषु सिद्ध्यत्सु त्वदीयः, मत्पुत्र इत्याद्यर्थं प्रत्ययो-  
 उत्तरपदग्रहणम् । तथाहि । त्वदीयः, मत्पुत्र इत्यादौ तावद्युष्मद् अस् ईय स्;  
 अस्मद् अस् पुत्र स् इति स्थिते ऐकार्थ्यविवक्षायामन्तर्वर्त्तिन्या विभक्तेर्लुप् प्राप्नो-  
 ति; सा चातीव बहिरङ्गा, बहिरङ्गैकार्थ्यापेक्षत्वात् । कथम् । ऐकार्थ्यस्य तावत्  
 प्रकृतिप्रत्ययौ पदद्वयं वाऽपेक्षमाणत्वेन स्फुटमेव बहिरङ्गत्वम् । ततो बहिरङ्गमै-  
 कार्थ्यमपेक्ष्यमाणायाः समासान्तर्वर्त्तिविभक्तिलुपोऽतीव बहिरङ्गत्वं युक्तमेव । त्वमा-  
 देशौ तु विभक्तिमात्राश्रितत्वादन्तरङ्गाविति स्यादिद्वारेणैव तौ सिद्ध्यतस्तथापि  
 यत्प्रत्ययोत्तरपदग्रहणं कृतं तज्ज्ञापयत्यन्तरङ्गेभ्योऽपि कार्येभ्यो लुब्बलवतीति;  
 तेन स्यादेः प्रथममेव लुब्भवनात्तद्द्वारेण त्वमादेशौ न सिद्ध्यत इत्यतः प्रत्य-  
 योत्तरपदग्रहणं सफलम् । अस्थामता त्वस्य नावलोक्यते ॥ ४७ ॥

### सर्वेभ्यो लोपः ॥ ४८ ॥

लोपशब्दस्य लुप्लुकोर्वाचकत्वेऽपि लुपः पूर्वन्याये उक्तत्वाद्धोपशब्देनात्रा-  
 दर्शनमात्ररूपा लुग् ग्राह्या; गोबलीवर्दन्यायात् । तथाच क्वादीनाम् “अप्र-  
 योगीत्” ॥१।१।३७॥ इत्यनेन एत्यपगच्छतीति इत् इति सान्वर्थसंज्ञाकरणाद्य-  
 ददर्शनं तदपि “न वृद्धिश्चाविति किङ्छ्लोपे” ॥४।३।११॥ इति सूत्रे लोपशब्देन  
 यथा संगृहीतमस्ति तथाऽस्मिन्न्यायेऽपि संगृहीतं द्रष्टव्यम् । ततश्चायमर्थः ।  
 लुग्विधिः सर्वविधीन् बाधित्वा बलवत्त्वात् प्राक् प्रवर्त्तते । यथा अबुद्धेत्यत्र  
 “धुङ्ह्रस्वाद्-” ॥४।३।७०॥ इत्यनेन सिचः सर्वेभ्यः प्रथमं लोपाद् “गडदवादेश्व-  
 तुर्थान्तस्यैकस्वरस्यादेश्वतुर्थः स्वोश्च प्रत्यये” ॥२।१।७७॥ इत्यनेनादेश्वतुर्थत्वं न ।  
 नच लुप्तस्यापि सिचः स्थानिवद्भावेन आदेश्वतुर्थत्वं करिष्यते इति वाच्यम् ।  
 चतुर्थत्वविधेः, सकारादिप्रत्ययाश्रितत्वाद्घर्णविधित्वेन तस्मिन् कर्त्तव्ये स्थानिव-  
 द्भावाप्राप्तेः । तथा शं सुखं तत्र तिष्ठतीति क्विपि शंस्थाः कश्चित् । अत्र स्थाधा-  
 तोराकारस्य “ईर्व्यञ्जनेऽपि” ॥४।३।९७॥ इति ईर्नः; क्विपो अदर्शनस्य सर्वकार्ये-  
 भ्यः प्रथमं भवनात् । ईत्वसूत्रे च व्यञ्जनशब्दस्य साक्षाद्व्यञ्जनप्रतिपत्तये ग्रहणात् ।  
 स्फातिदं त्वस्य “सस्तः सि” ॥४।३।९२॥ इत्यत्र विषयसप्तमीव्याख्यानम् । तथाहि ।

यदि तावत्सीत्यत्र निमित्तसप्तमी व्याख्यायते तदा वसेरद्यतनीतामि अवात्ता-  
मित्यादौ सिजुत्पादानन्तरमेतन्न्यायाल्लोपविधेर्वलीयस्त्वेन पूर्वमेव “धुङ्ह्रस्वाद्-”  
॥४३॥७०॥ इत्यनेन सिज्जलोपात् “सस्तः सि”॥४३॥९२॥ इति सस्तो न सिध्यति ।  
नाप्यत्र सिज्जलोपस्य स्थानिवद्भाव कृत्वा सस्तः कर्तुं शक्यते । “सस्तः सि”॥४३॥  
३१९२॥ इत्यनेन चिकीर्ष्यमाणस्य तविधेर्निमित्तभूतसकाररूपवर्णाश्रितत्वाद्दर्णवि-  
धित्वेन स्थानिवद्भावप्राप्तेरित्याशङ्क्य सूरिभिः सीत्यत्र विषयव्याख्यान कृतम् ।  
ततश्च वसेरद्यतनीतामि अवात्तामित्यादौ सिज्जिषय एव “सस्तः सि”॥४३॥९२॥  
इति सस्य तत्त्वे, ततः सिचि, तस्य लुकि, स्थानिवद्भावे च “व्यञ्जनादेर्वोपान्त्य-  
स्यात्”॥४३॥४७॥ इति वृद्धि सिद्धा । नचात्रापि प्राग्वत् स्थानिवद्भावो  
न प्राप्स्यतीति वाच्यम् । सिचो विशिष्टवर्णसमुदायरूपत्वाद्दर्णरूपत्वाभावेन  
तदाश्रिताया वृद्धेर्वर्णविधित्वाभावात् स्थानिवद्भावस्य सुतरा प्राप्तेरिति । इह च  
न्याये लोपशब्देन यदि लुचपि व्याख्यायते तदा पूर्वन्याय विनाऽपि सरति ।  
पर पूर्वाचार्यैरसौ पृथगुक्त इत्यतोऽत्रापि तथैवोचे । कृशश्चायम्; उत्तरेण जीय,  
मानत्वात् ॥ ४८ ॥

### लोपात्स्वरादेशः ॥ ४९ ॥

धलवानिति योज्यम् । एवमग्रेतनन्यायसप्तकेऽपि । लोपशब्दश्चात्रापि लुग्वा-  
ची, पूर्वापवादत्वादस्य । यथा श्रीदेवताऽस्य “देवता”॥४३॥१०१॥ इत्यणि, श्रायं  
हविरित्यत्र परमपि “अवर्णेवर्णस्य”॥७१॥६८॥ इति ईकारलुक वाधित्वा स्वरादेशो  
वृद्धिरभूत् । अस्य व्यक्तिद तु वृद्धिसूत्रस्य, “अवर्णेवर्णस्य”॥७१॥६८॥ इति सूत्रा-  
त्प्राग्विधानम् । तथाहि । यद्यय न्यायो न स्यात्तदा श्रायमित्यादिसिच्यर्थ,  
“अवर्णेवर्णस्य”॥७१॥६८॥ इत्यस्याग्रे “वृद्धिः स्वरेष्वादे-”॥७१॥१॥ इति  
वृद्धिसूत्रं कुर्यात्तथा च परत्वादेव प्रथम वृद्धिः सिध्येद् । यत्तु तथा न कृत  
तदेतन्न्यायशयैव । अस्य च कार्यं, नानिष्टार्था शान्त्रप्रवृत्तिरिति न्याये  
वक्ष्यते ॥ ४९ ॥

### आदेशादागमः ॥ ५० ॥

यथा अर्पयतीत्यत्र ऋधातोर्णो वृद्धिमादेशरूपां बाधित्वा प्रथमं प्वागम-  
स्ततः “पुस्पौ”॥४।३।३॥ इति गुणरूप आदेशः सिद्धः । अस्य प्रादुष्करणं चैत-  
दर्थं यत्नाकरणम् । अस्य च क्षामत्वाद् द्वयोः कुलयोरित्यत्र द्विशब्दात् “अना-  
मूस्वरे नोऽन्तः”॥१।४।६४॥ इत्यनेन न नागमः, किन्तु “आद्देरः”॥२।१।४१॥ इत्यत् ।  
नन्वत्र परत्वादन्तरङ्गत्वाच्च नागमं बाधित्वा “आद्देरः”॥२।१।४१॥ इत्यत् इत्यु-  
क्तमस्ति “अनामूस्वरे-”॥१।४।६४॥ इत्यस्य न्यासे; तत्कथमेतन्न्यायानित्यतो-  
दाहरणमिदं सङ्गच्छते । सत्यम् । परं यद्येष न्यायो बलिष्ठः स्यात्तदा परत्वेऽन्त-  
रङ्गत्वे च सत्यपि “आद्देरः”॥२।१।४१॥ इत्यत्वं बाधित्वा नागम एव स्यात्;  
एतन्न्यायस्य विशेषविधिरूपत्वात् । यत्तु नाभूत्तदस्याबलिष्ठत्वादेव ॥ ५० ॥

### प्रागमात्सर्वादेशः ॥ ५१ ॥

पूर्वापवादोऽयम् । यथा प्रियतिसृणः कुलात् ; अत्र सर्वादेशे तिसरि कृते सति  
नागमः सिद्धः । आविष्करणं चास्य “ऋतो रः स्वरेऽनि”॥२।१।२॥ इत्यत्र तिस्रादि-  
ऋतो रत्वविधावनीतिशब्देन नकारविषयवर्जनोक्तिस्तथाहि । यद्ययं न्यायो न  
स्यात्तदा स्वरादौ स्यादौ परे प्राग्न्यायेन पूर्वं नागमस्यैव भवनाच्चागमव्यवधाने च  
तिस्राद्यादेशाभवनात्कस्य ऋतो रत्वविधौ नकारविषयो वर्ज्येत । तथापि यदेवं  
कृतं तदेतन्न्यायात्तिस्रादेः प्रथमं भवनं तदनु नागमविषयभवनं च संभाव्यैव ।  
ननु नागमं विनाऽपि प्रियतिसृणामित्यादावामो नामविषये तिस्रादे रत्वं निषेद्धुम-  
नीति नकारविषयवर्जनं कृतं भावि । मैवम् । यतस्तन्मात्रार्थत्वे, अनामीत्येवा-  
सन्दिग्धार्थमुच्येत । यत्त्वनीति साधारणशब्देन नकारविषयवर्जनं कृतं तच्चाग-  
मापेक्ष्यैव । अस्थेमा त्वस्य न दृश्यते, उत्तरस्य च ॥ ५१ ॥

### परान्नित्यम् ॥ ५२ ॥

“स्पद्धे”॥७।४।११९॥ इति परिभाषापवादोऽयम् । यथा युष्मानस्मान् वा  
आचक्षाणेन युष्या अस्या; अत्र युष्मदस्मञ्चां णिजि “त्र्यन्त्यस्वरादेः”॥७।४।४३॥  
इत्यद्बलुकि, किपि, “अप्रयोगीत्”॥१।१।३७॥ इति तल्लुकि, “णेरिति”॥४।३।८३॥  
इति णिज्लुकि, टाप्रत्यये, पराभ्यामपि त्वमादेशाभ्यां प्रागेव नित्यत्वाद् “टाडयो-

सि यः"॥२।१।७॥ इति मस्य यत्वं सिद्धम् । यत्वं हि प्रथमं युष्म अस्म इत्ये-  
तयोर्मस्य प्राप्नोति; त्वमादेशभवनानन्तरं तु त्वमयोरकारस्य यत्वं प्राप्नोतीत्यतो-  
यत्वस्य नित्यत्वम् । अस्य न्यायस्य ज्ञप्तिस्तु मा भवानटन्त प्रायुक्त इति मा  
भवानटिटदित्यादौ नित्यमपि द्विर्वचनं बाधित्वा अनित्योऽपि प्रागेव "उपान्त्य-  
स्यासमानलोपिशास्त्वृदितो डे"॥४।२।३५॥ इति ह्रस्वः स्यादित्यस्यार्थस्य ज्ञप्त्यै  
ओणेर्ऋदित्करणत् । तथाहि । मा भवानोणिणदित्यादौ ऋदित्वादुपान्त्यह्रस्वनि-  
पेधो यथा स्यादित्येवमर्थं तावदोणेर्ऋदित्त्वं कृतम् । यदि च नित्यत्वात्पूर्वमेव  
"स्वरादेर्द्वितीयः"॥४।१।४॥ इति द्वितीयाशस्य द्वित्वं स्यात्तदा ओकारस्यानुपाल्य-  
त्वादेव ह्रस्वत्वस्याप्राप्तिरिति किं तन्नित्यवृत्त्यर्थेन ऋदित्करणेन । यत्तु ऋदित्त्वं कृतं  
तज्ज्ञापयति पूर्वं द्वित्वं न स्यात्, किन्तु सर्वत्र ह्रस्व एव पूर्वं स्यादिति । तथाच  
मा भवानटिटदित्यादि सिद्धम् । ततश्च यद्ययं न्यायो नाभविष्यत्तदेत्य ह्रस्व-  
प्राथम्यज्ञप्त्यै ओणेर्ऋदित्करणयत्वं सूरिर्नाकरिष्यत्; परत्वादेव ह्रस्वप्राथम्य-  
सिद्धेः । केवलमेतन्न्यायेन परादपि नित्यस्य बलवत्त्वान्नित्यं द्वित्वमेव प्रथमं  
भविष्यति नत्वनित्य उपान्त्यह्रस्वः । तथाच माभवानटिटदित्यादिप्रयोगा न सेत्स्य-  
न्तीत्याशङ्क्य तेषां सिद्ध्यर्थं ह्रस्वप्राथम्यज्ञप्त्यै ओणेर्ऋदित्त्वयत्नः कृतः॥५२॥

### नित्यादन्तरङ्गम् ॥५३॥

अनित्यमपीति शेषः । यथा प्रेजुः प्रोपुरित्यत्र यज्वपोर्ध्वद् स्वृदाश्रय चेति  
न्यायात्प्रथमं च्युति, द्विले, पदद्वयापेक्षत्वेन बहिरङ्गान्नित्यादप्येत्वादोत्वाच्च प्रथ-  
ममेवानित्योऽप्येकपदाश्रयत्वेनान्तरङ्गत्वादीर्घ एव स्यात् । अस्य स्यात्तिकृत्तु  
"आशी-"॥३।३।१३॥ इति सूत्रनिर्देशस्तथाहि । अत्र तावत् सेर्लोपे आशिस्  
इति स्थिते सोरुत्वे विसर्गः प्राप्नोति; "पदान्ते"॥२।१।६४॥ इति दीर्घश्च । तत्र  
एतन्न्यायान्नित्यमपि विसर्गं बाधित्वा पूर्वव्यवस्थितत्वेनान्तरङ्गत्वात् प्रथमं दीर्घ-  
स्ततो विसर्गः । एतन्न्यायाभावे तु पूर्वन्यायेन प्रथमं विसर्गं पश्चाद्देफाभावाद्  
दीर्घाभवने, "आशी-"॥३।३।१३॥ इति निर्देशात्सम्भव एव । नचायमूर्जस्वलोऽप्रे-  
तनेन ग्रस्यमानत्वात् ॥ ५३ ॥

अन्तरङ्गाच्चानवकाशम् ॥ ५४ ॥

बहिरङ्गमपीति शेषः । यथा त्वम्, अहम्, अत्र प्रकृतिमात्रादेशत्वेनान्त-  
रङ्गाभ्यामपि त्वमादेशाभ्यां प्रागेव प्रकृतिप्रत्ययादेशत्वाद्बहिरङ्गावपि त्वमहमादेशौ  
निरवकाशत्वात्स्याताम् । अस्य स्फातिकृत्तु “त्वमहं सिना प्राक् चाकः”॥२।१।१२॥  
इति सूत्रकरणम् । तथाहि । त्वं अहमित्यत्रापि यद्यन्तरङ्गत्वात्त्वमादेशावेव स्यातां  
तदा “त्वमहं सिना-”॥२।१।१२॥ इति सूत्रं प्रवृत्त्यवकाशाभावात् कुर्यादेव न । यत्तु  
कृतं तदेतन्न्यायात् सौ परे त्वमादेशौ बाधित्वा त्वमहमादेशावेव भविष्यत इत्या-  
शयैव । यादृच्छिकता त्वस्य नास्ति ॥ ५४ ॥

### उत्सर्गादपवादः ॥ ५५ ॥

यथा आपचन्त्यस्मिन्निति आपाकः; अत्रौत्सर्गिकस्य “पुंनाम्नि घः”॥५।३।  
१३०॥ इति घस्यापवादो “व्यञ्जनाद् घञ्”॥५।३।१३२॥ इति घजेव बलवत्त्वात्  
स्यात् । प्रादुष्कारकं चास्य गोचरादीनां “गोचरसंचरवहप्रजव्यजखलापण-  
निगमबकभगकषाकषनिकषम्”॥५।३।१३१॥ इति सूत्रेण निपातनम् । तद्धि  
निपातनाभावे एतन्न्यायादौत्सर्गिकं घं बाधित्वा अपवादत्वाद् घजेव मा प्रसा-  
ङ्क्षीदित्यतः कृतम् । अपराक्रमश्चायम् । उत्तरेणैतदेकान्तस्य त्रास्यमान-  
त्वात् ॥ ५५ ॥

### अपवादात् क्वचिदुत्सर्गोऽपि ॥५६॥

यथा मख गतौ, मखन्ति स्वर्गं गच्छन्त्यनेनेति मखः । मठ निवासे, मठन्ति  
निवसन्ति छात्रादयोऽत्रेति मठः; इत्यादौ “व्यञ्जनाद् घञ्”॥५।३।१३२॥ इति  
घञमपवादमपि बाधित्वा बलवत्त्वादौत्सर्गिकः “पुंनाम्नि-”॥५।३।१३०॥ इति घः  
स्यात् । अस्याविष्कारकं तु मखमठादिसिद्धै यत्नान्तराकरणम् । अनित्यता त्वस्य  
न संभवति ॥ ५६ ॥

### नानिष्टार्था शास्त्रप्रवृत्तिः ॥५७॥

शास्त्रस्येति कोऽर्थः; सूत्रस्य न्यायस्य वाऽनभिप्रेतार्थसिद्धै प्रवृत्तिर्न कार्या ।  
शिष्टप्रयोगसिद्धर्थमेव तत्सद्भावात् । अनिष्टप्रयोगसिद्धिप्रतिबन्धार्थोऽयं न्यायः ।  
तत्र सूत्रस्य यथा । नयतेर्गित्वात्फलवत्कर्तृविवक्षयाऽऽत्मनेपदे सिद्धेऽपि “कर्तृ-

स्यामूर्त्ताप्यात्"॥३।३।४०॥ इति सूत्रं यत्कृतं तत्तान्नियमार्थम् । नियम-  
 भायम् । कर्तृस्थामूर्त्ताप्यादेव नयतेरात्मनेपदं स्यात् । यथा श्रमं विनयते; शम-  
 यतीत्यर्थः । कर्तृस्थामूर्त्ताप्यत्वाभावे तु फलवत्कर्त्तव्येपि न स्यात् । यथा चैत्रस्य  
 मन्सुं विनयति, गडु विनयति, बुद्ध्या विनयतीति । अयं च नियमः "कर्तृस्था-"  
 ॥३।३।४०॥ इति सूत्रे अर्थविशेषानुक्तावपि शमयतिक्रियार्थस्यैव नयतेर्ज्ञेयो  
 नत्वन्यार्थस्य, इत्यमेव शिष्टानामिष्टत्वात् । ततश्चैव व्यवस्थितम् । शमयति-  
 क्रियार्थाद्ययतेर्यथात्मनेपदं स्यात्तदा कर्तृस्थामूर्त्ताप्यत्वमद्भावे एव स्यान्न तु  
 तदभावे फलवत्कर्त्तव्यविक्षयाऽपीति । तेन शमयतिक्रियातोऽन्यार्थे वर्त्तमानान्न-  
 यते. सर्वत्र फलवत्कर्त्तव्यविक्षाऽविवक्षाभ्यामात्मनेपदपरस्मैपदे सिद्धे । यथा अजां  
 ग्रामं नयते नयति वा ॥ श्री आदिनाथ इत्यादिष्वपि यो यत्वाचभावः सोऽपि  
 यदि शिष्टसंमतस्तदाऽनेन न्यायेन सिद्धो ज्ञेयः ॥ न्यायस्य यथा ॥ लोपात्स्वरादेश  
 इति न्यायश्चिकीर्ष्यते इत्यादौ चिकीर्ष इति स्थिते "क्यः शिति"॥३।४।७०॥ इति  
 क्ये परे सनो "दीर्घदिच्च-"॥४।३।१०८॥ इति दीर्घरूपाय स्वरादेशाय नेत्सहते;  
 दीर्घस्य शिष्टानामिष्टत्वात्; ततश्च सनो "अतः"॥४।३।८२॥ इत्यद्वैत एव  
 स्यात् । प्रयोषकत्वस्य तत्र तत्र तत्तद्विशेषणानुक्तिरेव । तथाहि । "कर्तृस्था-"॥३।  
 ३।४०॥ इति सूत्रे शमयत्यर्थस्य नयतेरिति विशेषणः; लोपात् स्वरादेश इति  
 न्याये च "दीर्घदिच्च-"॥४।३।१०८॥ इति दीर्घवर्जः स्वरादेश इति विशेषणं यत्रो-  
 क्तं, तदेतन्न्यायाशयैवेति । अस्य चानालम्बितकत्वात् "इदमदसोऽस्येव"॥१।  
 ४।३॥ इत्यत्रानिष्टनियमापोहार्थमेवकारप्रयोगस्तथाहि । "इदमदस-"॥१।४।३॥  
 इत्यस्य नियमसूत्रमात्रत्वं तावदेव नारं विनाऽपि सिद्धम् । कथम् । इमकै, अमुकैरि-  
 त्यत्र "भिस ऐस्"॥१।४।३॥ इत्यनेनैव ऐमि सिद्धे यदेतत्सूत्रं कृतं तन्नियमार्थमेव;  
 सिद्धे सत्यारम्भ इति न्यायादिति । परमत्र नियमप्रकारो ह्येव न भवति । इदमदस  
 एवाकि भिस ऐस् नत्वन्यशब्देभ्य इत्येकः । इदमदसोऽस्येव सति भिम ऐस् न-  
 त्वतो अभावे इति द्वितीयः । तत्राद्योऽनिष्टन्नर्कं विभक्तं रित्वादावपि भिम ऐस्  
 दर्शनात् । द्वितीयमिति । एभिर्माभिरित्यत्र भिम ऐसो अदर्शनात् । ततोऽ-  
 ग्येव व्यवस्थापनार्थमस्येवने प्रकारः प्रयुक्तः । यदि चय न्याय आन्वितिक

स्यात्तदा अनेनैव न्यायेनानिष्टनियमापोहो भावी; तद्भवने च पारिशेष्यादिष्ट-  
नियम एव भविष्यतीति कुतस्तदर्थमेवः प्रयुज्यते ॥ ५७ ॥

इति प्राक्तनीं न्यायवृत्तिं क्वचित् क्वचिदुपजीव्य कृता प्रभुश्रीहेम-  
चन्द्राचार्यसमुच्चितसप्तपञ्चाशन्मितन्यायबृहद्वृत्तिः ॥

श्रीसूरीश्वरसोमसुन्दरगुरोर्निशेषशिष्याग्रणी-

गच्छेन्द्रः प्रभुरत्तशेखरगुरुर्देदीप्यते सांप्रतम् ॥

तच्छिष्याश्रवहेमहंसगणिना न्यायार्थमञ्जूषिका-

वक्षस्कारक आद्य एष रचितः संपूर्णताभाजनम् ॥ १ ॥

ग्रन्थमानम् १००१ अक्षराणि २५ ॥

अथ स्वसमुच्चितन्याया विव्रियन्ते ।

प्रकृतिग्रहणे स्वार्थिकप्रत्ययान्तानामपि ग्रहणम् ॥ १ ॥

अत्र प्रकृतिर्धातुरूपा नामरूपा च संभवति । स्वार्थिकप्रत्ययान्तानामिति;  
प्रकृतीनामिति शेषः । प्रकृतीनां केवलत्वे, स्वार्थिकप्रत्ययान्तत्वे च, बहुः शब्द-  
भेदः स्यात्ततः शब्दभेदादन्यस्य कथनेऽन्यग्रहणं न प्राप्नोतीत्यतोऽयं न्यायः ।  
तत्र धातुरूपा प्रकृतिर्यथा “विनिमेयद्यूतपणं पणिव्यवहोः” ॥२।२।१६॥ इत्यत्र  
पणीत्युक्तेः पणेः केवलस्यैव ग्रहणं यद्यपि प्राप्नोति तथापि स्वार्थिकायप्रत्यया-  
न्तस्यापि स्यात् । तेन शतस्य शतं वा अपणिष्टेत्यादाविव, शतस्य शतं वा  
अपणारीदित्यादावपि “विनिमेयद्यूत-” ॥२।२।१६॥ इत्यनेन व्याप्यस्य वा कर्मत्वं  
सिद्धम् । नामरूपा यथा । ग्रामात्परस्मिन् देशे वसतीत्यादौ केवलपरशब्दयोगे  
इव ग्रामात्परस्ताद्वसतीत्यादौ “परावरात् स्तात्” ॥७।२।११६॥ इति सूत्रविहितस्वा-  
र्थिकस्तात्प्रत्ययान्तपरशब्दयोगेऽपि ग्रामशब्दात् “प्रभृत्यन्यार्थ-” ॥२।२।७५॥ इति  
दिक्शब्दयोगलक्षणा पञ्चमी सिद्धा । अस्य ज्ञापकं तु नियमार्थं सर्वादिगणे  
उतरडतमप्रत्ययोपादानम् । तथाहि । उतरडतमोपादाने तावदयं भावः । उतर-





इत्यादिङीप्रत्ययान्तवत्तरीत्याद्या अव्युत्पन्नत्वेन प्रत्ययरहिता अपि ईदन्ता ग्राह्याः ।  
अस्थैर्यख्यापकं तु “धातोरिवर्ण-”॥२।१।५०॥ इति सूत्रे साक्षात् प्रत्ययग्रहणम् ॥२॥

### अदाद्यनदाद्योरनदादेरेव ॥ ३ ॥

धातोरिति शेषः । यत्र विवक्षितधातुरदादिगणसत्कोऽन्यश्च संभवेत्तत्रान्यो  
ग्राह्यो नत्वदादिसत्कः । यथा “उपान्वध्याङ्वसः”॥२।२।२१॥ इत्यत्र वस्ते-  
र्व्युदासेन वसतिरेवाग्राहि । स्थापकं त्वस्य “शासस्हनः शाध्येधिजहि”॥४।२।  
८४॥ इत्यत्रास्तेरादादिकस्य ग्रहणसिद्ध्यर्थं शासहन्साहचर्यबलग्रहणम् । तच्चे-  
तन्न्यायादसत्यस्यत्योर्ग्रहणं मा प्रसाङ्क्षीदित्यतः कृतम् । अस्य चाध्रुवत्वात्  
“ऋहीघ्राघ्रात्रोन्दनुदविन्तेर्वा”॥४।२।७६॥ इत्यत्र भौवादिकस्येव आदादिकस्यापि  
ऋधातोर्ग्रहः ॥ ३ ॥

### प्राकरणिकाप्राकरणिकयोः प्राकरणिकस्यैव ॥ ४ ॥

प्रकरणेनार्थात्स्वाधिकारेण चरतीति वाक्ये “चरति”॥६।४।११॥ इत्यने-  
नेकणि प्राकरणिकं स्वाधिकारोक्तं प्रत्ययादि; अन्याधिकारोक्तं तु विवक्षितसूत्रा-  
पेक्षया अप्राकरणिकम् । तत्रोभयोर्ग्रहणे संभवति सति स्वाधिकारेणोक्तमेव प्रत्य-  
यादि ग्राह्यं नत्वन्याधिकारोक्तम् । यथा “इज इतः”॥२।४।७१॥ इति ङीसूत्रे  
“यञो डायन् च वा”॥२।४।६७॥ इत्यतः प्रारब्धात्तद्धिताधिकारात्तद्धितीय एवेञ्  
ग्राह्यो नतु “प्रश्नाख्याने वेञ्”॥५।३।११९॥ इति कृत्सूत्रोक्तः । तेन सुतङ्गमेन  
निर्वृत्ता “सुतङ्गमादेरिञ्”॥६।२।८५॥ इतीञि सौतङ्गमी; अत्र ङीः स्यात् ।  
प्रश्नाख्यानयोस्तु न स्यात् । तत्र प्रश्ने यथा । हे चैत्र कां त्वं कारिमकार्षीः । आख्या-  
ने यथा । पृष्टः प्रत्याह; सर्वा कारिमकार्षम् । अत्र कारिशब्दादिजन्ताद् ङीप्राप्ति-  
रस्ति परमप्राकरणिकत्वेन कृदिञ्प्रत्ययस्य “इज इतः”॥२।४।७१॥ इति सूत्रे अग्र-  
हणान्नात्र ङीः । अस्य च रोपकं “द्रेरजणोऽप्राच्यभर्गादेः”॥६।१।१२३॥ इति सूत्रे  
“शकादिभ्यो द्रेर्लुप्”॥६।१।१२०॥ इति सूत्राद् द्रावतुवर्तमानेऽपि पुनर्दिग्रहणम् ।  
तद्धि एतन्न्यायात्प्राकरणिकस्यैव द्रेरजणोऽनेन लुब्भाविनी, नाप्राकरणिकस्येत्या-  
शङ्क्य द्विविधस्यापि द्रेरजणोऽनेन लुब्भवतादित्येवमर्थं कृतम् । अयं भावः । “द्रेर-

अण-"॥६।१।१२३॥ इति सूत्रमपत्याधिकारेऽस्ति । एका च द्विसंज्ञा तत्रास्ति, साऽस्य सूत्रस्यापत्याधिकारस्थस्य प्राकरणिकी; अन्या च द्विसंज्ञा शस्त्रजीविसङ्घाधिकारे-  
 ऽस्ति । साऽस्याप्राकरणिकी । अधिकारद्वयस्यापि च द्विसंज्ञका अजणप्रत्यया  
 अस्मिन् सूत्रे अधिकृतास्तेन मद्रस्यापत्य स्त्री "पुरुमगधकलिङ्गशूरमसद्विस्वरादण"  
 ॥६।१।११६॥ इत्यनेन द्विसंज्ञेऽणि "द्वैरञ्जण-"॥६।१।१२३॥ इति तल्लुपि, प्रत्य-  
 यलोपेऽपि प्रत्ययलक्षणं कार्यं विज्ञायते इति न्यायाच्च लुप्तेऽप्याणि "अणजेय-"  
 ॥२।४।२०॥ इति ङया, मद्गी । अत्र यथा "द्वैरञ्जण-"॥६।१।१२३॥ इत्यनेनापत्या-  
 र्थस्य द्विसंज्ञस्याणो लुप् स्यात्तथा पर्शुरित्यत्र शस्त्रजीविसंघार्थस्यापि । तथा-  
 हि । पर्शुर्नाम काचित्, तस्या अपत्यानि बहवो माणवकाः "पुरुमगध-"॥६।१।  
 ११६॥ इत्याणि, "शकादिभ्यो द्वेः"॥६।१।१२०॥ इति तल्लुपि च पर्शवः । ते  
 शस्त्रजीविसङ्घः स्त्रीत्वविशिष्टो विवक्षितः "पर्श्वदेरण्"॥७।३।६६॥ इत्यनेन  
 द्विसंज्ञोऽणः, तस्यापि "द्वैरञ्जण-"॥६।१।१२३॥ इत्यनेन लुप् । ततश्च "उतोऽप्रा-  
 णिनश्चायुरञ्ज्वादिभ्य ऊङ्"॥२।४।७३॥ इत्यूङि, पर्शुरिति । अस्य चास्थारनु-  
 त्वात् जृप्धातोरघतनीदिप्रत्यये अजरत् इत्यादावाख्यातसंबन्धिनि "ऋदिच्छ्वि-"  
 ॥३।४।६५॥ इत्यङ्प्रत्यये परे "ऋवर्णदृशोऽङि"॥४।३।७॥ इत्यनेन यथा गुण-  
 स्यात्तथा जरण जरा इत्यादौ "पितोऽङ्"॥५।३।१०७॥ इत्यनेन विहिते कृत्सव-  
 न्धिन्यप्यङि परे गुणः सिद्धः ॥ ४ ॥

### निरनुबन्धग्रहणे सामान्येन ॥ ५ ॥

सामान्येनेति निरनुबन्धसानुबन्धयोरित्यर्थः । वैसदृशात्सानुबन्धस्य ग्रहणे  
 अप्राप्तेऽयं न्यायः । यथा स्वः, कः, अत्र "रः पदान्ते विसर्गस्तयो"॥१।३।५३॥  
 इति रस्य रोश्च विसर्गः सिद्धः । आरोपकत्वस्य "अरो सुपि रः"॥१।३।५७॥ इत्यत्र  
 रुवर्जनम् । तद्धि तत्र "रः पदान्ते-"॥१।३।५३॥ इत्यधिकारादेतन्न्यायेनोभयोरपि  
 रयोर्ग्रहणे प्रसक्ते सति कृतम् । अस्येयाश्चायम् । निरनुबन्धग्रहणे न सानुव-  
 न्धकस्येत्यपि न्यायसद्भावात् ॥ ५ ॥

साहचर्यात्सदृशस्यैव ॥ ६ ॥

अव्यभिचारिणा व्यभिचारी यन्नियम्यते तत्साहचर्यम्; तस्माच्च सदृश एव  
 ग्राह्यो नत्वसदृशः । इष्टग्रहणसिद्ध्यर्थोऽयं न्यायः । यथा “क्त्वातुमम्”॥१।१।३५॥  
 अत्र क्त्वातुमोः कृतोः साहचर्यात् कृदम् ग्राह्यो नतु द्वितीयैकवचनम् । बोधकं  
 त्वस्याविशिष्टोक्तिरेव । अस्थेष्टत्वाच्चास्य “वत्तस्याम्”॥१।१।३४॥ इत्यत्र न केवलं  
 वत्तसिसाहचर्यात्तद्धितस्यैव आमो अव्ययत्वं स्यात् किन्तु परोक्षास्थानजस्यापि;  
 तेन इदमनयोरतिशयेन किमिति किंतराम्; अत्र किं शब्दात् “द्वयोर्विभज्ये  
 च तरप्”॥७।३।६॥ इत्यनेन तरपि, “किन्त्याद्येऽव्ययादसत्त्वे तयोरन्तस्याम्”॥७।  
 ३।८॥ इत्यनेन तरपोऽन्तस्य आमादेशे च यथा तस्य आमोऽग्रे “अव्ययस्य”॥३।  
 २।७॥ इति सेर्लुप् स्यात्तथा पाचयांचक्रुपा इत्यत्र परोक्षास्थानजस्याप्यामोऽग्रे  
 “अव्ययस्य”॥३।२।७॥ इत्यनेन टाया लुप् सिद्धः ॥ ६ ॥

### वर्णग्रहणे जातिग्रहणम् ॥ ७ ॥

एकवर्णग्रहणे तज्जातीयो अनेकोऽपि ग्राह्य इत्यर्थः । अमुकवर्णस्येत्येक-  
 वचननिर्देशे एकस्यैव ग्रहणं प्राप्नोति न द्वयोरित्यतोऽयं न्यायः । यथा रंरम्यते  
 इत्यादौ रमेरकारपुरस्थैकानुनासिकान्तत्वे सति यथा “मुरतोऽनुनासिकस्य”॥४।१।  
 ५१॥ इति स्वागमः स्यात्तथा हम्मतेर्यङि जंहम्यते इत्यादावप्यनुनासिकजाति-  
 ग्रहणाद् हम्मतेरकारपुरःस्थानुनासिकद्वयान्तत्वेऽपि सति “मुरतः-”॥४।१।५१॥  
 इति स्वागमः सिद्धः । देशकं त्वस्य जंहम्यते इत्यादीनां सिद्ध्यर्थं यत्नान्तरानुप-  
 देशनम् । अस्यास्थैर्याच्च कचिद्वर्णग्रहणे जातिग्रहणं स्याच्च न स्याच्च । यथा  
 सुपूर्वस्य घिणुङ् ग्रहणे इत्यस्य उदित्वान्नागमे तस्य “तवर्गस्य श्रवर्ग-”॥१।३।६०॥  
 इति णत्वे घिण्णूरूपाद्धातोः “मन्वन्-”॥५।१।१४७॥ इति वनि, “वन्त्याङ् पञ्चमस्य”  
 ॥४।२।६५॥ इत्यत्र पञ्चमजातिग्रहणाण्णद्वयस्याप्याङादेशे आङो ङित्वेन गुणा-  
 भावाद्यत्वे सुध्यावा इति स्यात् । जातिग्रहणाभवने त्वन्त्यस्यैव णस्य आत्वे  
 तथाच णकारयोगरूपनिमित्तानिवृत्त्या निमित्ताभाव इति न्यायादाद्यणस्य णत्व-  
 निवृत्तौ सुधिनावा इत्यपि स्यात् । अस्थैर्यप्रतिष्ठापकं त्वस्य काष्ठतङ्क्षि कुलानी-  
 त्यादौ नागमार्थं “धुटां प्राक्”॥१।४।६६॥ इति बहुवचनम् । तथाहि । बहुवचनं  
 किलानेकधुट् रूपधुट् जातिग्रहणसिद्ध्यर्थं न्यस्तम् । एतन्न्यायस्थैर्ये च धुट् इत्येक-

वचनेनापि बहवोऽपि ध्रुवो लभ्येरन्निति किमर्थं बहुवचनं प्रयुज्येत ॥ इहच न्याये वर्णग्रहणे इत्युपलक्षणम् । तेन विशिष्टवर्णसमुदायग्रहणेऽपि क्वचिज्जात्याश्रयण सिद्धम् । यथा चोरयन्त प्रायुक्त अचूचुरत् इत्यत्र णिजातिरेवाश्रिता । तथाहि । चुरण् इत्यस्मात् “चुरादिभ्यः-” ॥३॥४१७॥ इति णिचि गुणे चोरि इति जात, तस्माच्च चोरयन्तं प्रायुक्तेति णिग् । अद्यतर्नादि, “णिश्चि” ॥३॥४१८॥ इति डः । अत्र णिद्वयमस्ति पर यो णिर्घातोरग्रे स डपरो न, यस्तु डपर. स घातोरनन्तरो न । तेन चो इत्यस्य “उपान्त्यस्यासमान-” ॥४१२३५॥ इति ह्रस्वो न प्राप्नोति, डपरे णौ तस्य विधानात् । यदि च “णेरनिटि” ॥४१३८३॥ इत्यनेन एको णिर्लुप्यते, तदा डपरणिः पुर.स्थः स्यात्परं घातोः समानलोपित्वापद्यते, तेनाप्युपान्त्यह्रस्वो न प्राप्नोति । पर “उपान्त्यस्यासमान-” ॥४१२३५॥ इत्यादिसूत्रेषु णाविति णिजातिराश्रीयते, तेनात्र णिद्वयेनापि एक एव णिर्दपरो गण्यते । यदि च ह्यत्रपि णी निमित्ततयैव सगृहीतौ, तदा णिलोपेन समानलोपित्वमपि न स्यात् । णेरन्यस्य समानस्य लोपे हि समानलोपित्व स्याद्यथा कलिमा-रुयत् अचकलत् इत्यत्र कलिशब्दसबन्धिन इकारस्य “न्यन्त्यस्वरादे” ॥७॥४१४३॥ इत्यनेन लोपे समानलोपित्व जातं, ततोऽत्र प्रस्तुते समानलोपित्वाभावाच्चो इत्यस्य ह्रस्वे तदनु चु इति द्वित्वे पूर्वस्य “लघोर्दीर्घोऽस्वरादे.” ॥४११६४॥ इति दीर्घे च अचूचुरादिति सिद्धम् ॥ ७ ॥

वर्णैकदेशोऽपि वर्णग्रहणेन गृह्यते ॥ ८ ॥

ऋकारमध्येऽर्द्धमात्रो रेफोऽग्रे पश्चाच्च तुरीयः स्वरभागोऽस्ति । एव लृकारेऽर्द्धमात्रो ल इत्याद्यपि वाच्यमिति वृद्धा प्राहुः । ततश्च यथा गोविक्रये क्रियमाणे मांसविक्रयनियमो न भज्यते, गवि मांसबुद्धेरभावात्; तथा ऋलृग्रहणे तन्मध्यस्थरलयोर्ग्रहण न प्राप्नोति ताभ्यां रलृबुद्धेरनुत्पादनादित्यतोऽयं न्यायः । यथा प्रलीयमानमित्यादिवत् प्रस्लृप्यमानमित्यादावपि लृकारव्यवधाने तदेकदेशभूतलृकारेणापि व्यवधानादलृचटेति निषेधेन “स्वरात्” ॥२॥३१८५॥ इति प्राप्तं णत्व नाभूत् । व्यञ्जकं त्वस्य प्रस्लृप्यमानमित्यादौ णत्व निषेद्धु यद्दान्तराकरणम् । अस्याध्रौव्याच्च कृत, कृतप्रानित्यादौ “रदादमूर्च्छेमद’ क्तयोर्दस्य च” ॥४१२१६९॥

इति प्राप्तं क्तयोस्तौ नत्वं नाभूत् । रग्रहणेन ऋमध्यस्थरेफस्याग्रहणात् ।  
अध्रौव्यव्यावर्णकं तु “रपृवर्णात्-”॥२।३।६३॥ इत्यत्र रेफऋवर्णयोर्ग्रहणम् ।  
अस्य ध्रौव्ये हि ऋवर्णमध्येऽपि रेफ एवास्तीति रेफग्रहणेनापि सरति । अत एव  
पाणिनिना णत्वसूत्रे रपाभ्यामित्येवोक्तं, ऋवर्णादपि तन्मध्यस्थरेफाश्रयं णत्वं  
भविष्यतीत्याशयेन ॥ ८ ॥

### तन्मध्यपतितस्तद्ग्रहणेन गृह्यते ॥ ९ ॥

श्चादिप्रत्यये एकस्मिन्नेकस्मिन्वाऽन्तःपतितेऽपि सति धात्वादेर्यथोक्तं कार्यं  
स्यादेव । प्रत्ययेऽन्तःपतिते सति धातोः खण्डितत्वबुद्धेरुत्पादात् खण्डीभूतस्य  
च तस्य कपालरूपतापन्नकलशस्य जलाहरणादिकार्ये इव धातुकार्ये अप्राप्तेऽयं  
न्यायः । तत्रैकस्मिन् यथा । अरुणत् ; अत्र श्चेऽन्तःपतितेऽपि रुधेः प्रागट् सिद्धः ।  
अनेकस्मिन् यथा । अतृणेत् ; अत्र श्चे ईति चान्तःपतितेऽपि तृहेः प्रागट् । नचाडेव  
प्रथममानेष्यते तथाच कैतन्न्यायावकाश इति वाच्यम् । कृतेऽन्यस्मिन् धातु-  
प्रत्ययकार्ये पश्चाद् वृद्धिस्तद्वाध्योऽट्चेति न्यायसद्भावेनाटः प्रथममनागमनात् ।  
अभिव्यञ्जकं त्वस्य “त्वमहं सिना-”॥२।१।१२॥ इत्यत्र प्राक्काक इति । तथाहि ।  
युष्मदस्मदोरकि सौ तावत् त्वकमहकमिति रूपे इष्टे । यदि च “त्यादिसर्वादेः  
स्वरेष्वन्त्यात्पूर्वोऽक्”॥७।३।२९॥ इत्यनेनाक् प्रथममानीयते तदैतन्न्यायात्साको-  
रपि युष्मदस्मदोर्युष्मकदस्मकद्रूपयोस्त्वमहमादेशः स्यात्तथा चाकः श्रवणं न  
स्यादित्यत एतन्न्यायाशङ्क्याऽकः श्रवणार्थं प्राक् चाक इत्युक्तम् । अस्यानैका-  
न्तिकता तु नालोक्यते ॥ ९ ॥

### आगमा यद्गुणीभूतास्तद्ग्रहणेन गृह्यन्ते ॥ १० ॥

आगमा ये आदिशब्देनान्तशब्देन वा निर्दिष्टाः । यथा “अङ् धातोरादिर्ह्य-  
स्तन्यां चामाङ्”॥४।४।२९॥ इति “अनामस्वरे नोऽन्तः”॥१।४।६४॥ इत्यादि । ते आ-  
गमा इति बहुवचनस्यातन्त्रत्वादेको ध्यादयोऽपि वा यद्गुणीभूता इति गुणशब्दस्य  
लक्षणयाऽवयववाचित्वाद् यस्यावयवीभूताः स्युस्तद्ग्रहणेन गृह्यन्ते इति कोऽर्थस्तस्य  
केवलस्य यत्कार्यमूचे तत्तस्य सागमस्यापि स्यात् । आदिशब्देनान्तशब्देन च

निर्देशस्य फलदर्शनार्थोऽय न्यायः । तत्रैको यथा । प्रण्यपतत् । अत्राट्सहितेऽपि पतौ  
 “नेर्द्वादा-”॥२।३।७९॥ इति नेर्नो णः सिद्धः । द्वौ यथा । प्रतिपूर्वस्य पतेर्यङ्लुपि  
 दिवि “व्यञ्जनाहेः सश्च दः”॥४।३।७८॥ इति तल्लुकि प्रण्यपनीपत् इत्यादावट आ-  
 दिशब्दनिर्दिष्टत्वेन, न्यश्चान्तशब्दनिर्दिष्टत्वेनागमत्वात्तद्युतस्यापि पते पतिग्रहणेन  
 ग्रहणात्तस्मिन् परे “नेर्द्वादा-”॥२।३।७९॥ इति नेर्नो णः । नन्वत्रागमयुतस्य  
 पतेर्ग्रहणं सिध्यतु, पकारयुतस्य तु कथं ग्रहणं, पकारस्य द्विरुक्तिजस्यानागम-  
 त्वात् । उच्यते । तस्य अव्यवधायित्वमग्रेतनन्याये वक्ष्यते । एवमग्रेतनो-  
 दाहरणेऽप्याशङ्क्यं समाधेयं च । त्रयो यथा । प्रनिपूर्वस्य यमेर्यङ्लुपि अद्यतनी  
 दिप्रत्यये, प्रण्ययंयसीदित्यादावडागमम्वागमसागमयुतेऽपि यमो परे, “अकखा-  
 यपान्ते पाठे वा”॥२।३।८०॥ इत्यनेन नेर्नो णः । अस्य गमक तु, सेटः कसो-  
 रूपादेशाय “कसुप्मतौ च”॥२।१।१०५॥ इत्येतद्व्यतिरिक्त्यत्वाकरणम् । तथाहि ।  
 “कसुप्मतौ च”॥२।१।१०५॥ इत्यनेन तावदनिटः कसोरूपादेशे षभूवुपीत्यादि  
 सिध्यतु; परं पेचुपीत्यादौ “घसेकस्वरातः कसो”॥४।४।८२॥ इत्यनेनेङ्भवेनेन  
 कसो सेट्त्वादितश्चादृश्यमानत्वात्तल्लोपाय, सेटः कसोरूपादेशाय वा सूत्रं कार्यम् ।  
 यत्तु किमपि न कृतं तदेतन्न्यायात्सेटोऽपि कसोरूपादेशः “कसुप्मतौ च”॥२।  
 १।१०५॥ इत्यनेनैव सेत्स्यतीत्याशयैव । अस्य च व्यभिचारित्वाद् “वे-  
 स्कन्दोक्तयोः”॥२।३।५१॥ इति पत्वसूत्रे स्कन्दग्रहणेनाट्सहितस्य स्कन्दो  
 अग्रहणाद्व्यस्कन्ददित्यादौ पत्व नामूत् । व्यभिचारित्वप्रतिष्ठापक तु “उपसर्गा-  
 त्सुगुसुवसोस्तुस्तुभोऽट्यप्यद्वित्वे”॥२।३।३९॥ इति सूत्रे अट्यपीति । तथाहि ।  
 अभ्यपुणोदित्यादावङ्गव्यवधानेऽपि पत्वार्थं तावदट्यपीत्युक्तम् । यदि चायमव्य-  
 भिचारी स्यात्तदा सुग्रहणेनाट्सहितस्यापि सुगो ग्रहणसिद्धेरटा व्यवधानाभवना  
 दट्यपीति न वक्तव्यं स्यात् । यत्तुक्तं तदस्य व्यभिचारित्वात् सुग्रहणेनाट्सहि-  
 तस्यापि सुगो ग्रहणासिद्ध्याऽटो व्यवधायित्वसंभावनयैव ॥ आगमोऽनुपघातीत्यपि  
 न्यायोऽस्ति । यथा भवानित्यत्र नागमे कृते अतुरन्तुरूपो जातस्तथापि नागमस्या-  
 नुपघातित्वात् “अम्वादेरत्वसः सौ”॥१।४।९०॥ इत्यनेनात्वन्तलक्षणो दीर्घः स्या-  
 देवेति । परं सोऽप्यत्रैवान्तर्भावनाहं, समानफलत्वात् । तथाहि । अनुपघातीत्यस्य

येन नाव्यवधानं तेन व्यवहितेऽपि स्यात् ॥ १३ ॥

यत्र येन वर्णादिनाऽवश्यं व्यवधानं स्यान्नत्वव्यवधानं, तत्र तद्व्यवधानेऽपि तत्कार्यं स्यादेव । अप्राप्ते प्रापणार्थोऽयं न्यायः । एवमुत्तरयोरपि वाच्यम् । यथा चार्वा गुर्वीत्यादौ स्वरकारयोरेकव्यञ्जनान्तरितत्वेऽपि “स्वरादुतो गुणादखरोः” ॥२१॥ ४३५॥ इति डीः सिद्धः । स्वरात्परस्याव्यवहितस्य उतो गुणवाचिशब्देष्वसंभवात् । निवेदकं त्वस्य “स्वरादुत-” ॥२१॥ ४३५॥ इति सूत्रे स्वरादुत इत्युक्तिरेव । तथाहि । स्वरात्परो य उकारस्तदन्ताद्गुणवाचिनाम्नः खरुवर्जितात् स्त्रियां डीर्वा स्यादिति ह्येतत्सूत्रार्थः । यदि चार्थं न्यायो न स्यात्तदा स्वरात्परस्य अव्यवहितस्य उकारस्य गुणवाचिशब्देषु कुत्राप्यसंभवाद्त्र स्वरादुत इत्युक्तिर्वैयर्थ्यादसङ्गतैव स्यात् । तथापि यत्सा कृता तत्स्वरकारयोरवश्यंभाविन एकव्यञ्जनव्यवधानस्यैतन्न्यायबलाद्गणने स्वरात्पर उकार इत्युक्तिर्नासङ्गता भाविनीत्याशयैवेति ॥ तथा खरुवर्जनमप्यस्य ज्ञापकम् । तथाहि । स्वरात्परो य उकारस्तदन्तान्नाम्नो डीः स्यादित्युक्ते खरुशब्दाद् डीप्रसङ्ग एव नास्ति; स्वरकारयोर्व्यञ्जनेन व्यवधानात् । तथापि यत् खरुवर्जनं कृतं, तज्ज्ञापयति स्वरकारयोरेकव्यञ्जनव्यवधानमवश्यं स्यादेवेति कृत्वा एतन्न्यायबलादेकव्यञ्जनव्यवधानं सदपि न गण्यते इति । तथाच खरुशब्देऽप्येकेनैव व्यञ्जनेन व्यवधानसद्भावात् “स्वरादुत-” ॥२१॥ ४३५॥ इत्यप्युक्ते डीप्रसङ्गः स्यादिति हेतोः खरुवर्जनम् । येन नाव्यवधानमिति किम् । ज्युङ् गतौ इत्यस्माणिगि सनि च जुज्यावयिषति; अत्र निमित्तभूताया अवर्णान्ताया अन्तस्थाया जेन व्यवधानाद् द्वित्वे सति पूर्वस्य उकारस्य “ओर्जान्तस्थापवर्गेऽवर्गे” ॥४१॥ १६०॥ इति इर्न, यतो यत्राव्यवधानं न संभवत्येव तत्रैव व्यवहितमाद्रियते नान्यत्र । “ओर्जान्तस्था-” ॥४१॥ १६०॥ इत्यत्र तु यियविषतीत्यादावव्यवहितोऽप्यन्तस्था संभवति; ततो जुज्यावयिषतीत्यत्र व्यवहितान्तस्थाया न ग्रहणम् । अस्यानात्यन्तिकता तु नाभाति ॥ १३ ॥

ऋकारापदिष्टं कार्यं लृकारस्यापि ॥ १४ ॥

यथा कृपौडः सनि “वृञ्चः स्यसनोः” ॥३३॥ ४५॥ इति परस्मैपदे चिक्ल-

प्सति, अत्र निर्निमित्तत्वात्प्रथमं “ऋरल्ल कृपोऽकृपीटादिपु”॥२।३।९९॥ इति ऋत लृत्वे पश्चाद् द्वित्वे “ऋतोऽत्”॥४।१।३८॥ इत्यनेन लृतोऽप्यत् सिद्धः । सवादक त्वस्य “दूरादामन्त्रस्य-”॥७।४।९९॥ इति सूत्रे ऋवर्जस्वरस्य प्लुतत्व मुक्त्वाऽपि पुनर्लृग्रहणम् । तद्धि ऋनिपेधे एतन्न्यायाद् लृनिपेधोऽपि मा प्र-साङ्क्षीदित्यतः कृतम् । चलश्चायम् । “ऋलृति ह्रस्वो वा”॥१।२।२॥ इत्यत्र ऋलृतोरुभयोरुक्तेः । यद्यपि च “दूरादामन्त्रस्य-”॥७।४।९९॥ इत्यस्य वृत्तौ ऋवर्णग्रहणे लृवर्णस्यापीति रीत्याऽय न्यायः पठितोऽस्ति, तथापि लृकारस्य प्रायः क्वचित्प्रयोगायोगाद् ऋकारापदिष्ट लृकारस्यापीत्येतावन्नोचानम् । “ऋरल्लम्-”॥२।३।९९॥ इत्यस्य न्यासे एवमपि पाठदर्शनाच्च ॥ १४ ॥

**सकारापदिष्टं कार्यं तदादेशस्य शकारस्यापि ॥ १५ ॥**

तदादेशस्येत्यनेन भूतपूर्वकस्तद्वदुपचार इति न्यायस्यैव प्रपञ्चोऽयमिति ज्ञेयम् । यतो य. किल सकारादेशः शकारः स भूतपूर्वकरीत्या सकार एव गण्यते इत्येवास्य तात्पर्यम् । उदाहरणं यथा । पस्च् गतौ । अस्य “पः सोऽष्ट्यै-ष्ठिवष्वक्कः”॥२।३।९८॥ इति पस्य से “सस्य शपौ”॥१।३।६१॥ इति सचः सस्य शे यङ्लुपि दिवि “व्यञ्जनाद्देः-”॥४।३।७८॥ इति तल्लुक्प्येतन्न्यायात् “संयोग-स्यादौ स्कोर्लृक्”॥२।१।८८॥ इति सकारादेशस्य शस्य लुकि, चस्य कत्वे च असासक् इति सिद्धम् । तदादेशस्येति किम् । भवान् शेते, अत्र शस्य “ङ्नः सः-”॥१।३।१८॥ इति न त्सः । ज्ञापक त्वस्य “ङ्नः सः त्सोऽश्चः”॥१।३।१८॥ इत्यत्र श्रवर्जनम् । तद्धि भवान् श्रोततीत्यादौ शस्यत्सत्वाभावार्थम् । एतन्न्यायाभावे च शस्यत्सत्वप्राप्तिरेव नास्ति “ङ्नः सः-”॥१।३।१८॥ इति भणनात् । एव सत्यपि यत् श्रवर्जनं कृतं तदेतन्न्याय ज्ञापयति । ननु श्रवर्जनेन सकारापदिष्ट शकारस्यापीत्येतावन्मात्रस्यैव ज्ञप्तिः कृता, श्वमध्ये अविशिष्टस्यैव शकारस्य दर्शनात् । तेन तदादेशस्येत्यशस्यान्यत्किमपि ज्ञापक वाच्यम् । मैवम् । अस्यैव ज्ञापकस्य अखण्डस्यापि न्यायस्य ज्ञापने सामर्थ्यसन्धावात् । कथमिति चेत् । उच्यते । अथ इत्यनेन तावत् श्च्युत्यादीनां श्वो वर्ज्यते; नत्वन्य. कश्चिदसभवात् । तस्मिंश्च श्वे शः सकारादेश एवास्ति, “सस्य शपौ”



॥१३॥६१॥ इत्यनेन तस्य कृतत्वात् । ततश्च सकारादेशस्यैव श्रस्वशकारस्य सकारकार्यं ज्ञापयताश्चवर्जनेनाखण्डोऽप्ययं न्यायो ज्ञापित एव । चञ्चलता त्वस्य न नश्चेतसि चञ्चूर्यते ॥ १५ ॥

### ह्रस्वदीर्घापदिष्टं कार्यं न प्लुतस्य ॥ १६ ॥

ह्रस्वदीर्घस्थाननिष्पन्ने प्लुते भूतपूर्वकस्तद्वदिति न्यायेन ह्रस्वदीर्घनामो-  
च्चारोक्तकार्याणां प्राप्तौ तन्निषेधार्थोऽयं न्यायः । तत्र ह्रस्वापदिष्टं यथा । हेराजश्च  
निह । अत्र परत्वान्नित्यत्वाच्च “दूरादामन्त्रस्य-”॥७॥१९९॥ इत्यनेन पूर्वं प्लुते  
कृते तस्मात्परस्य नस्य “ह्रस्वान् ङणन-”॥१॥३॥२७॥ इति न द्वित्वम् । अत्रांशो  
ज्ञासिकरं त्वस्य “ह्रस्वान् ङणन-”॥१॥३॥२७॥ इति सूत्रे ह्रस्वादिति सामान्योक्ति-  
रेवं । तथाहि । अप्लुतरूपात् ह्रस्वात्तावत् ङणनां द्वित्वमिष्टम्; प्लुतरूपात्तु  
नेष्टम् । तथापि सूत्रे ह्रस्वादिति सामान्येनैव यदूचे तदेतन्न्यायाशयैव ।  
दीर्घापदिष्टं यथा । “अदीर्घाद्विराम-”॥१॥३॥३२॥ इति सूत्रे दीर्घवर्जनेऽपि, दीर्घ-  
स्थाननिष्पन्नप्लुतस्यैतन्न्यायबलेन वर्जनं न जातम् । तथाच हे गो ३ त्रात,  
हे गो ३ त्रात इत्यत्र दीर्घस्थाननिष्पन्नप्लुतादपि परस्य तकारस्य “अदीर्घा-  
द्विराम-”॥१॥३॥३२॥ इत्यनेन वा द्वित्वं सिद्धम् । ख्यातिकरं चास्य “अनाञ्जा-  
डो दीर्घाद्वा च्छः”॥१॥३॥२८॥ इत्यनेनैव सिद्धेऽपि दीर्घस्थाननिष्पन्नात् प्लुतात्परस्य  
छस्य द्वित्वविकल्पार्थं “प्लुताद्वा”॥१॥३॥२९॥ इति सूत्रकरणम् । तथाहि ।  
आगच्छ भो इन्द्रभूते ३ च्छत्रमानय, आगच्छ भो इन्द्रभूते ३ च्छत्रमानयेत्यत्र  
छस्य द्वित्वविकल्पस्तावत् “अनाञ्जाडः”॥१॥३॥२८॥ इत्यनेनापि यद्यसेत्स्यत्तद्वै-  
तदर्थं “प्लुताद्वा”॥१॥३॥२९॥ इति सूत्रं नाकरिष्यत् । परमेतन्न्यायात् “अनाञ्जा-  
डो दीर्घात्-”॥१॥३॥२८॥ इति दीर्घापदिष्टं कार्यं प्लुतस्य न भावीत्याशङ्क्यैव  
पृथक् “प्लुताद्वा”॥१॥३॥२९॥ इति सूत्रं कृतम् । अनित्यता त्वस्य नेक्ष्यते॥१६॥

संज्ञोत्तरपदाधिकारे प्रत्ययग्रहणे प्रत्ययमात्रस्यैव ग्रहणं न  
तदन्तस्य ॥ १७ ॥

संज्ञेति संज्ञासूत्राणि । प्रत्ययः किल प्रकृतिमाक्षिपति, प्रकृतिं विना प्रत्य-

यानुत्पत्तेरित्यतः प्रत्ययमात्रग्रहणेनापि तदन्तग्रहणे प्राप्ते तन्निपेधार्थोऽयं न्यायः । तत्र सज्ञाधिकारे यथा, “स्त्यादिर्विभक्तिः” ॥१११११९॥ इत्यत्र स्त्याद्यन्तं विभक्तिरित्यर्थो न, किन्तु स्त्यादिरेव प्रत्ययो विभक्तिसज्ञ इत्येवार्थः । स्फातिकर त्वस्य सज्ञासूत्राधिकारस्थिते “तदन्त पदम्” ॥१११२०॥ इति सूत्रे अन्तशब्दस्तथाहि । यदि तावदय न्यायाशो न स्यात्तदा सा पदमित्युक्तेऽपि प्रत्ययः प्रकृतिमाक्षिपतीति तदन्तविधिर्लभ्यत एवेति किमर्थमन्तशब्दः प्रयुज्येत । परमेतन्न्यायांशसद्भावात् “तदन्त पदम्” ॥१११२०॥ इत्यस्मिन् सज्ञासूत्रे तदन्तविधिर्न लप्स्यते इत्याशङ्क्यात्रान्तशब्दः प्रयुक्तः । चपलता त्वत्राशे न प्रतिभाति ॥ उत्तरपदाधिकारे यथा । “न नाम्येकस्वरात्स्वित्त्वरपदेऽमः” ॥३१२१९॥ इति सूत्रादनुवर्त्तमानोत्तरपदाधिकारस्थे “कालात्तनतर” ॥३१२२४॥ इति सूत्रे तनाद्याः प्रत्ययाः केवला एव ग्राह्याः, नतु तदन्तनामानि । सञ्ज्ञोत्तरपदाधिकार इति किम् । अन्यत्र तु प्रत्ययान्तस्यैव ग्रहः । यथा “नेमार्द्धप्रथमचरमतयायात्पकतिपयस्य वा” ॥११४११०॥ इत्यत्र तयाय-प्रत्ययान्तानामेव ग्रहणमस्ति । व्यक्तिकर त्वस्योत्तरपदाधिकारस्थे “नवा खित्कृदन्ते रात्रेः” ॥३१२११७॥ इति सूत्रे अन्तशब्दस्तथाहि । यदि तावदय न्यायांशो न स्यात्तदाऽत्रापि खित्कृतीत्येवोक्तेऽपि प्रत्ययः प्रकृतिमाक्षिपतीति तदन्तविधिर्लभ्यत एवेति किमर्थमन्तशब्दः प्रयुज्यते । परमेतन्न्यायांशसद्भावाद् तदन्तविधिर्न लप्स्यते इत्याशङ्क्यात्राप्यन्तशब्दः प्रयुक्तः । चटुलत्वाच्चात्र “नेन्सिद्धस्थे” ॥३१२२९॥ इत्यत्रोत्तरपदाधिकारेऽपीनन्तस्य ग्रहस्तेन स्थण्डिलशायीत्यत्र इनन्ते शायिनि परे “तत्पुरुषे कृति” ॥३१२२०॥ इत्यनेन प्राप्तायाः सप्तम्यलुपो निपेधोऽभूत् ॥ १७ ॥

**ग्रहणावता नाम्ना न तदन्तविधिः ॥ १८ ॥**

निर्देशे सतीति शेषः । साक्षान्नामग्रहणेन यस्य यत्कार्यमूचे तत्कार्यं तस्य नाम्नः समासादिना समुदायान्तभूतस्य सतो न स्यात् । यथा सूत्रप्रधानो नडः सूत्रनडस्तस्यापत्यम् “अत इञ्” ॥६११३१॥ इतीजि, अनुशतिकदिवाद्भयपदवृद्धौ, सौत्रनाडिः; अत्र सूत्रनडशब्दात् “नडादिभ्य आयनण्” ॥६११५३॥ इत्यायनण् नाभूत् । ननु काऽत्र न्यायापेक्षा, सूत्रनड इत्यस्य नडादिभ्योऽ-

न्यत्वेनायनणः प्राप्तेरेवाभावात् । उच्यते । गवेन्द्र इत्यत्रवद् गवेन्द्रयज्ञ इत्यत्रे-  
न्द्रयज्ञशब्देऽपि परे इन्द्ररूपावयवप्राधान्यविवक्षया “इन्द्रे” ॥१।२।३०॥ इत्यने-  
नाव आदेशो यथा स्यात्तथाऽत्र नडरूपावयवप्राधान्यविवक्षायां सूत्रनडशब्दा-  
दप्यायनण् प्राप्नोति; परमेतन्न्यायेन निषिद्धत्वादेव न स्यात् । इत्थं चावयव-  
प्राधान्यविवक्षा यदि क्रियते तदैवास्य न्यायस्यावकाशः स्यात् । अन्यथा तु  
नामग्राहमुक्तं कार्यं तदन्तस्य कापि प्राप्नोत्येव नेति निरवकाशत्वमेवास्य न्यायस्य  
प्रसज्येत । ततश्च नामग्राहमुक्तस्य कार्यस्यावयवप्राधान्यविवक्षया तन्नामान्त-  
स्यापि प्राप्तौ तन्निषेधार्थोऽयं न्यायः । उपपादकं चास्य “मालेपीकेष्टकस्यान्तेऽपि  
भारितूलचिते” ॥२।४।१०२॥ इत्यत्रान्तेऽपीति । तथाहि । इदं तावन्मालभारीतिवदु-  
त्पलमालभारीत्यादावपि ह्रस्वसिद्ध्यर्थं कृतम् । यदि चावयवप्राधान्यविवक्षया माला-  
वदुत्पलमालेत्यादेरपि ह्रस्वः प्राप्नुवन् स्यात्तदा किमर्थमन्तेऽपीति कुर्यात् । परं माले-  
त्यस्य नामग्राहं विहितो ह्रस्व एतन्न्यायादुत्पलमालेत्यादेर्न प्राप्नोतीत्यतोऽन्तेऽपीति  
करणं सफलम् । अस्य च तरलत्वात्, द्याश्रये ‘प्रियासृजोऽसावपृणाद्विडस्त्रा’ (सर्ग २  
श्लो० ६७) इत्यत्र प्रियासृजो द्विडस्त्रा इति स्थानद्वये समासान्तगस्याप्यसृजो “दन्त-  
पादनासिकाहृदयासृग्यूषोदकदोषैकृच्छकृतो दत्पन्नस् हृदसन् यूषन्नुदन् दौषन्  
यकञ्छकन्वा” ॥२।१।१०१॥ इति वा असनादेशः । तरलत्वनिवेदकस्तु “केवल-  
सखिपतेरौः” ॥१।४।२६॥ इत्यत्र केवलशब्दः । स हि प्रियसखौ नरपतावित्यादौ  
डेरौत्वाभावार्थः । यदि चायं न्यायोऽतरलः स्यात्तदा सखिपतेरौरित्यपि सूत्रे  
कृते प्रियसखौ नरपतावित्यादौ औलनिषेधः सिध्यत्येवेति किमर्थं केवलशब्दः  
प्रयुज्येत; यत्तु प्रयुक्तस्तदेतन्न्यायस्य तरलत्वादेवेति ॥ उपपदविधिषु न तद-  
न्तविधिरित्यपि न्यायोऽस्ति । अस्यार्थः । यत्रामुकोपपदाद्घातोरमुकः प्रत्ययः  
स्यादिति विधीयते तत्र तदुपपदं यदि समासादिना अन्तभूतं स्यात्तदा स  
विधिर्न स्यात् । यथा योगक्षेमौ करोतीतिशीला योगक्षेमकरी; अत्र क्षेमश-  
ब्दस्य समासान्तगत्वात् “क्षेमप्रियमद्रभद्रात् खाण्” ॥५।१।१०५॥ इत्यनेन  
क्षेमोपपदकृगो विहितौ खाणौ न । किन्तु “हेतुतच्छीलानुकूलेऽशब्दश्लोक-  
कलहगाथावैरचादुसूत्रमन्त्रपदात्” ॥५।१।१०३॥ इति ट एव । खाणोर्भवने तु

योगक्षेमकरा, योगक्षेमकारीति च स्यात् । ज्ञापकं त्वस्य “नम्रपलितप्रियान्ध-  
स्थूलसुभगाढ्यतदन्ताञ्च्यर्थेऽच्चेर्भुवः खिष्णुखुकजौ” ॥५।१।१२८॥ इति सूत्रे  
तदन्तग्रहणम् । तथाहि । इदं तावदनमो नमोभवतीति नम्रंभविष्णुर्नम्र-  
भावुक इत्यादाविव, अननमो अनमो भवत्यनम्रभविष्णुरनम्रभावुक इत्यादा-  
वपि खिष्णुखुकज्प्रत्ययार्थम् । यदि चोपपदाविधिषु न तदन्तविधिरिति न्यायो  
न स्यात्तदा अनम्र भविष्णुरित्यादावपि नम्रशब्दादिरूपावयवप्राधान्यविवक्षया  
खिष्णुखुकजौ मिच्यत एवेति कुतस्तदर्थं तदन्तग्रहणं क्रियेत । यत्तु कृतं  
तदेतन्न्यायशङ्कयैवेति । परं ग्रहणवता नाम्नेति न्यायेनायमपि न्यायः स्वकु-  
क्षात्रेव निक्षिप्तः । उपपदाविधिष्वप्युपपदानां नामान्येव गृहीत्वा कार्याणा-  
मुक्तत्वात् ॥ तथा ग्रहणवता नाम्ना न तदादिविधिरित्यपि न्यायः सोदाह-  
रणज्ञापकोऽर्थतो व्याकरणे दृश्यते । तथाहि । न्यङ्कुशब्दस्यौणादिकस्याव्युत्प-  
त्तिपक्षे, न्यङ्कोर्मृगविशेषस्येदं नैयङ्कवं, न्याङ्कवमित्यत्र यथा “न्यङ्कोर्वा” ॥७।४।८॥  
इत्यनेन न्यङ्कुशब्दस्य यकारात्प्रागैकारो विकल्पेन स्यात्तथा न्यङ्कुचर्मण इदं  
न्याङ्कुचर्मणमित्यत्रावयवप्राधान्यविवक्षया प्राप्तोऽपि “न्यङ्कोर्वा” ॥७।४।८॥ इत्यै-  
कारविकल्पो न स्यात् ; एतन्न्यायेन निषेधात् । ज्ञापकं चास्य “द्वारादेः” ॥७।४।  
६॥ इत्यत्र द्वारादीनां तदादिविधेरवयवप्राधान्यविवक्षया प्राप्तस्याप्येतन्न्यायेन  
निषिद्धत्वात्तत्प्रतिप्रसवकरणार्थं “न्यग्रोधस्य केवलस्य” ॥७।४।७॥ इति सूत्र-  
करणम् । तथाहि । द्वारे नियुक्त इति वाक्ये “तत्र नियुक्ते” ॥६।४।७॥ इत्यने-  
नेकणि दौवारिक इत्यत्र “द्वारादेः” ॥७।४।६॥ इत्यनेन केवलस्य द्वारशब्दस्य वका-  
रात्प्रागैकारो यथा स्यात्तथा द्वारपालस्यापत्यं दौवारपालिरित्यत्र द्वारशब्दादिकस्य  
द्वारपालेति रूपसमुदायस्यापि वकारात्प्रागैकार इष्टः ; सचावयवप्राधान्यविवक्षया  
सिध्यन्नेवाभूत्, परं ग्रहणवता नाम्ना न तदादिविधिरिति न्यायेन निषिद्धस्ततो  
द्वारादीनां तदादिविधिरपि स्यात् । न्यग्रोधस्य तु तदादिविधिर्न स्यात् किन्तु केव-  
लस्यैव स्यादित्यनया रीत्या द्वारादीनां तदादिविधिभवनज्ञापनार्थं “न्यग्रोधस्य केव-  
लस्य” ॥७।४।७॥ इति सूत्रं कृतम् । अस्यार्थादि चैवम् । ङिति तद्धिते परे न्यग्रो-  
धशब्दस्य केवलस्य यो यकारस्तस्मात्प्रागैकारः स्यात् । यथा न्यग्रोधस्य विकारो

नैयग्रोधो दण्डः । केवलस्येति किम् । न्यग्रोधमूले भवा न्याग्रोधमूलाः शालय इति । तदयं भावः । द्वारादीनां तदादिविधिस्तावत्सूरिष्टः; न्यग्रोधस्य तु नेष्टः । यदि च ग्रहणवता नाम्ना न तदादिविधिरित्ययं न्यायो न स्यात्तदा न्यग्रोधशब्दं द्वारादिमध्ये एव पठित्वा एवमुच्यते; यदुत द्वारादीनामवयवप्राधान्यविवक्षा क्रियते, तेन तदादिविधिरपि स्यात् । न्यग्रोधस्य तु नानिष्टार्थेति न्यायादवयवप्राधान्यविवक्षाया अकरणेन केवलस्यैव स्यान्नतु न्यग्रोधादिसमुदायस्येति । एवं च यथेष्टमेव सर्वे प्रयोगाः सिध्येयुः । तथापि यत्सूरिणेत्यं न कृतं, तत्रायमेवाभिसन्धिर्यदुत विवक्षास्तदैव सफलीस्युर्यदि तासां बाधकः कश्चिन्न्यायो न स्यात् ; इह तु ग्रहणवता नाम्ना न तदादिविधिरिति न्यायोऽस्ति; तेन च न्यग्रोधस्य केवलस्यैव य ऐकारविधिरिप्यमाणोऽस्ति स एव सिद्ध्यति; द्वारादीनां तु यस्तदादिविधिरिष्टोऽस्ति स प्रत्युत बाध्यते । तेन द्वारादीनां तदादिविधिभवनं कथमपि ज्ञापितं विलोक्यते इति विचिन्त्य तज्ज्ञापनार्थं “न्यग्रोधस्य केवलस्य”॥७११॥ इति सूत्रं कृतम् । तेन च एवं ज्ञापितं, यदुत न्यग्रोधस्य केवलस्यैव स्यात्, द्वारादीनां तु तदादिविधिरपि स्यादिति । तदेवं द्वारादीनां तदादिविधिज्ञापनाय यत् “न्यग्रोधस्य केवलस्य” ॥७११॥ इति सूत्रं कृतं तदेतन्न्यायशङ्कयैवेति । परमेतस्य न्यायस्येदृक् सूत्रपाठः साक्षात् कापि न दृष्ट इत्यतोऽसौ पृथग् न दर्शितः ॥ १८ ॥

**अनिनस्मन्ग्रहणान्यर्थवताऽनर्थकेन च तदन्तविधिं  
प्रयोजयन्ति ॥ १९ ॥**

अन्-इन्-अस्-मन्-इत्येषां ग्रहणान्यर्थवताऽनर्थकेन च स्वेनेति शेषः । तदन्तविधिमनन्तादिविधिं प्रवर्त्तयन्ति । अनाद्यन्तानां कार्ये कर्त्तव्ये सार्थकवदनर्थका अप्यनादयो ग्राह्या इत्यर्थः । अर्थवद्ग्रहणे इत्यस्यापवादोऽयं न्यायः । तत्रान् सार्थको यथा । राजिघातोः “उक्षितक्षि-” (उणा-९००) इत्यौणादिके अनि, राजा । स्त्री चेद्राज्ञी, “स्त्रियां नृतोऽस्वस्त्रादेर्डीः” ॥२११॥ इति डीः । अनर्थको यथा । अश्रोतेः “षप्यशौभ्याम्-” ( उणा-९०३ ) इत्यौणादिके तनि

अष्टन्; ततो बहुव्रीहौ प्रियाष्टणः पश्य । उभयत्रापि “अनोऽस्य” ॥२।१।१०८॥  
 इत्यनो अल्लोपः सिद्धः । इन् सार्थको यथा । दण्डोऽस्यास्ति “अतोऽनेकस्वरात्”  
 ॥७।२।६॥ इतीनि, दण्डी । अनर्थको यथा । स्रगस्यास्ति “अस्तपोमायामेधास्रजो  
 विन्” ॥७।२।४७॥ इति विनि, स्रग्वी । उभयत्रापि “इन्हनूप-” ॥१।४।८७॥ इति  
 दीर्घः । अस् सार्थको यथा । आप्नोते: “आपोऽपात्ता-” (उणा-९६४) इत्यौणादिके  
 अस्ति, घातोरप्सरादेशे च, अप्सराः । अनर्थको यथा । खरस्येव नासिकाऽस्य  
 “खरखुरान्नासिकाया नस्” ॥७।३।१६०॥ इति नासिकाया नसादेशे, खरणाः ।  
 उभयत्रापि “अम्वादेः-” ॥१।४।९०॥ इति दीर्घः । मन् सार्थको यथा । स्यते: “स्यतेरी-  
 च्च वा” (उणा-९१५) इत्यौणादिके मनि, स्यतेरात् ईत्त्वे च, सीमा । अनर्थको  
 यथा । महतो भाव “पृथ्वादेरिमन्वा” ॥७।१।५८॥ इति इमनि, माहिमा;  
 तमतिक्रान्ता अतिमहिमा स्त्री । उभयत्रापि “मनः” ॥२।४।१४॥ इति ङीनिपेधः ।  
 उपलक्षणादतुरपि सार्थकवदनर्थकोऽपि ग्राह्यः । तत्र सार्थको यथा । कि प्रमा-  
 णमस्य “इद किमोऽतुरियुक्क्य चास्य” ॥७।१।१४८॥ इत्यतुप्रत्यये किमः कियादेशे  
 च कियान् । अनर्थको यथा । गावोऽस्य सन्ति “तदस्यास्त्यस्मिन्निति मत्तु”  
 ॥७।२।१॥ इति मतौ, गोमान् । उभयत्रापि “अम्वादेः” ॥१।४।९०॥ इति दीर्घः ।  
 उक्तावकं त्वस्य न्यायस्यासुलक्षणंऽशे “अम्वादेरत्वस-” ॥१।४।९०॥ इत्यत्राम्वादे  
 रिति । तथाहि । पिण्ड ग्रसते इति किपि पिण्डग्र इत्यादौ, दीर्घनिपेधार्थं तावद-  
 भ्वादेरित्युक्तम्, तत्र च प्राप्तिरेव नास्ति, ग्रसतेरसोऽनर्थकत्वादर्थवद्ग्रहणे इति  
 च न्यायात् । परमेतन्न्यायादनर्थकस्याप्यसौ दीर्घप्राप्ति सभाव्याम्वादेरित्युक्तम् ।  
 न च पिण्डग्र इत्यादि विनाऽपि, स्त्रियमसत्यस्यति वेति किपि, स्यः इत्यादौ  
 अस्घातोर्दीर्घत्वनिपेधार्थं “अम्वादेः-” ॥१।४।९०॥ इत्युक्तं भावीति वाच्यम् ।  
 यत एतन्मात्रनिपेधार्थत्वे अनसोऽत्वस इति सूत्रं कृत्वा अस्घातुवर्जस्यासन्तस्येति  
 व्याख्यायेत । यत्तु तथा अकृत्वा “अम्वादेः-” ॥१।४।९०॥ इति व्यापकं वचः  
 प्रोचे, तत्पिण्डग्र इत्याद्यपेक्षयैवेति । अस्य च न्यायस्य इनशे शैथिल्यात् सुपथी  
 स्त्रीस्रत्र पयिन्शब्दस्यौणादिकत्वादव्युत्पत्तिपक्षे इनोऽनर्थकत्वात् “इनः कन्” ॥७।  
 ३।१७०॥ इति कन् नाभूत् । एवं शेषाशेष्यपि ज्ञापक शैथिल्य चोक्तान्यम् ॥१९॥

## गामादाग्रहणेष्वविशेषः ॥ २० ॥

यत्र गा-मा-दा इति सूत्रे निर्दिष्टं स्यात्तत्र गाङ् गतौ, गौ शब्दे इत्येतौ; माङ् माने, माङ्क् मानशब्दयोः, मेङ् प्रतिदाने इत्येते; दारूपाश्चाविशेषेण ग्राह्याः । लक्षणप्रतिपदोक्तयोरित्यादिन्यायानां यथायोगमपवादोऽयं न्यायः । तथैव चाग्रे दर्शयिष्यते । तत्र गाग्रहणे यथा गातेर्गायतेर्वा यङ्लुपि आशीःक्याति, जागे-याद्रामं गीतं वा; अत्रोभयोरपि “गापास्थासादामाहाकः”॥४३॥९६॥ इति एः सिद्धः । अन्यथा गायतेर्गारूपस्य लाक्षणिकत्वाल्लक्षणप्रतिपदोक्तयोरिति न्यायेन प्रतिपदोक्तगारूपस्य गातेरेव ग्रहणं प्राप्नोति नतु गायतेः । यद्वा । कृत्रिमाकृत्रिमयोरिति न्यायात् कृत्रिमगारूपस्य गायतेरेव ग्रहणं प्राप्नोति, नतु गातेरिति । संभावकं त्वत्र “गायोऽनुपसर्गाट्टक्”॥५१॥७४॥ इत्यत्र गार्तिं निषेद्धुं गाय इति निर्देशः । अत्रांशे क्वचित् स्थगनीयश्चायम् । “गस्थकः”॥५१॥६६॥ इत्यत्र ग इति सामान्यनिर्देशेऽपि गाङ् व्युदस्य गायतेरेव ग्रहणात् ॥ १ ॥ माग्रहणे यथा । मात्योर्मयतेश्च क्तयोर्मितः, मितवान् । अत्र “दोसोमास्थ इः”॥४४॥९१॥ इति इः । संभावकं त्वत्र “ईर्व्यञ्जनेऽयपि”॥४३॥९७॥ इत्यस्य वृत्तौ मा इति मां-माङ्-मेङ्ङां ग्रहणमित्युक्तिः । एतन्न्यायांशाभावे हि मा इतिकथने अदाद्यनदाद्योरिति न्यायात्कृत्रिमाकृत्रिमयोरिति न्यायाद्वा मेङ् एव ग्रहणं प्राप्नोति नतु मात्योः । यद्वा । लक्षणप्रतिपदोक्तयोरिति न्यायात् मात्योरेव ग्रहणं प्राप्नोति नतु मेङ्ङः । तथा च मां-माङ्ङेङां ग्रहणमित्युक्तिरसङ्गतैव स्यात् । अत्राप्यंशेऽस्य परिप्लवत्वात् “मिमीमादामित्स्वरस्य”॥४१॥२०॥ इत्यत्र सामान्येन ग्रहणार्थं बहुवचनयत्नः कृतः । यदि ह्येष न्यायांशोऽपरिप्लवः स्यात्तदाऽनेनैव सामान्यग्रहणसिद्धेः किमर्थं बहुवचनयत्नः क्रियेतेति ॥ २ ॥ दाग्रहणे यथा । “प्राञ्जश्च”॥५१॥७९॥ इत्यत्र ज्ञारूपसाहचर्यादारूपमेव प्रत्यत्राग्रहः कार्यो नतु दासंज्ञां प्रति इत्येतावदेव संसाध्य तदन्वेतन्न्यायबलादविशेषेण षड्भ्योऽपि दारूपेभ्यो ङः कृतः । यथा डु-दाङ्क्, दाम् वा; धनप्रदः । दौ; वृक्षप्रदः । देङ्; पुत्रप्रदः । दाङ्क्; केदारप्रदः । दैव्; भाजनप्रद इति । एतन्न्यायांशाभावे तु अदाद्यनदाद्योरिति न्यायाद्दाङ्क् दाङ्क्वर्जानां चतुर्णामेव ग्रहणं प्राप्नोति । यद्वा । लक्षणप्रतिपदोक्तयोरिति न्याया-

द्वौ-द्वै-द्वै-वर्जाना त्रयाणामेव । यद्वा । कृत्रिमाकृत्रिमयोरिति न्यायादाङ्क्-दाम्-  
दाङ्क्वर्जाना त्रयाणामेवेति । सद्भावकर लत्राशे “दाट्घेसिशदसदोरुः” ॥५।२।३६॥  
इत्यत्र धयतेः पृथगुक्त्या दासंज्ञा प्रत्याग्रहोऽत्र न कार्य इत्येव वक्तुं शक्येऽपि  
पडपि दारूपा इह ग्राह्या इत्यप्युक्तिः । तथाहि । धयतेः पृथगुक्त्या तावद्वा-  
संज्ञा प्रत्याग्रहस्य निरासोऽत्र सिध्यतु, दारूपपडकग्रहस्तु कथं सिध्यति; अदाघ-  
नदाघोरित्यादिन्यायैर्बहुविघ्नत्वात् । तथापि यद्दारूपाः पडपीह ग्राह्या इत्युक्तं  
तत्प्रस्तुतन्यायमदाघनदाघोरित्यादिन्यायानामपवाद स्मृत्यैवेति । अत्राशे पारिप्ल-  
वता लस्य न दृश्यते ॥ ३ ॥ स्व रूप शब्दस्येत्यस्य न्यायाशस्य प्रपञ्चोऽय  
न्यायः । इतोऽग्रे बलाबलोक्तिन्याया दश ॥ २० ॥

### श्रुतानुमितयोः श्रौतो विधिर्वलीयान् ॥ २१ ॥

श्रुतं सूत्रे साक्षाच्छब्देनोक्तं, अनुमितः परिभाषया, पूर्वानुवृत्ताधिकारा-  
दिना वा आरोपितः । श्रुतानुमितयोरिति सबन्धे पृष्ठी । विध्योरिति चात्र  
शेषः । तत्र तु निर्द्धारणे पृष्ठी । श्रुतस्यायं “तस्येदम्” ॥६।३।१६०॥ इत्यणि, श्रौतं ।  
ततश्चैवमर्थः । श्रुतानुमितयोः सम्यन्धिनोर्द्वयोर्विध्योः सभवतोर्मध्ये श्रुतस्य  
विधिर्वलीयानिति स एव क्रियते । यथा “ऋता विडतीर्” ॥७।४।११६॥ तीर्णम् ।  
अत्र श्रुतस्य ऋत एव इर्, नतु “अनेकवर्णः सर्वस्य” ॥७।४।१०७॥ इति परिभा-  
षया ऋदन्तधातोः सर्वस्य । यत ऋदन्तत्वमृतामित्यस्य धातुविशेषणत्वेन “विशे-  
षणमन्तः” ॥७।४।११३॥ इति परिभाषया आरोपितत्वादनुमितमित्युच्यते । ततोऽ-  
नुमितस्य ऋदन्तत्वस्य विधिर्निर्वल्लवान् क्रियते । ऋदन्तस्य विधिः क इति  
चेत् । उच्यते । इरोऽनेकवर्णत्वात् “अनेकवर्णः-” ॥७।४।१०७॥ इति परिभाषया  
यदखण्डस्य ऋदन्तधातोरिर् प्राप्नोति स ऋदन्तत्वस्य विधिरिति । सत्ताकरं  
चास्य सूत्रे ऋतामृत इत्यकृत्वा ऋतामित्येव निर्देशस्तथाहि । ऋतामित्यस्य  
तावद् ऋदन्तानामिति व्याख्या । इर् चादेशोऽनेकवर्णः । ततश्च “अनेकवर्णः ”  
॥७।४।१०७॥ इति परिभाषया सर्वस्य ऋदन्तधातोरिर् प्राप्नोति । इष्यते तु  
ऋतामृत इर् इति निर्देष्टुं युक्तम् । यत्तु ऋतामित्येव निर्दिष्टं तदेतन्न्या-



यात् श्रुतस्य ऋत एवेर् भावी, नलनुमितस्य ऋदन्तस्येत्याशयैव । अस्य चासार्वदिकत्वात् “मनोरौ च वा”॥२।४।६१॥ इत्यत्र वाशब्दो ङीप्रत्यये पूर्वाधिकारानुवृत्तत्वाद्नुमिते सम्बध्यते, नतु श्रुते औकारे । तेन मनोर्भार्या, धवयोगे “मनोरौ च वा”॥२।४।६१॥ इति वा ङ्यां, ङीयोगे औदैतोश्च मनावी, मनायी, मनुरिति त्रैरूप्यं सिद्धम् । औ चेत्यस्य वाशब्दसम्बन्धने तु ङीप्रत्ययस्य नित्यमेव भवनात्; मनावी, मनायी, मन्वी इति त्रैरूप्यं स्यात् ॥ निर्दिश्यमानस्यैवादेशाः स्युरित्यपि न्यायोऽस्ति । यथा “यस्वरे पादः-”॥२।१।१०२॥ इत्यत्र पाद इत्यस्य तावद् पादन्तस्येति व्याख्या । पादन्तस्येत्येतच्चाधिकृतस्य नाम्न इत्यस्य विशेषणम् । ततश्च पद्इत्यादेशस्यानेकवर्णत्वात् “षष्ठ्यान्त्यस्य”॥७।४।१०६॥ इति परिभाषां बाधित्वा “अनेकवर्णः सर्वस्य”॥७।४।१०७॥ इति परिभाषया पादन्तस्य नाम्नः सर्वस्य पद्भावः प्राप्नोति । परं पाद इत्येतावत् एव स्यात्, तस्यैव सूत्रे निर्देशात् । यथा द्वौ पादावस्य द्विपात्; “पात्पादस्याहस्त्यादेः”॥७।३।१४८॥ इत्यनेन पादस्य पाद्भावः । ततश्चायां तेन द्विपदा; अत्र “यस्वरे-पादः-”॥२।१।१०२॥ इत्यनेन पाद्इत्येतावत् एव पद्भाव इति ॥ परं सोऽप्येतन्न्यायस्यांशभूत एव नतु पृथग्भूतः; तत्साध्यस्याप्यनेन सिद्धेः । कथमिति चेत् । उच्यते । “यस्वरे पादः-”॥२।१।१०२॥ इत्यत्र तावत् पूर्वाधिकारानुवृत्तं नाम्न इति पदं विशेष्यमस्ति, तस्य च पाद इति विशेषणम्; ततश्च “विशेषणमन्तः”॥७।४।११३॥ इति परिभाषया पादन्तस्येत्यर्थो लब्धः । परमिदं पादन्तत्वं परिभाषयाऽऽरोपितत्वाद्नुमितमित्युच्यते । ततश्च पादन्तस्य यो विधिः, पद्इत्यादेशस्यानेकवर्णत्वात् “अनेकवर्णः-”॥७।४।१०७॥ इति परिभाषया अखण्डस्य पादन्तस्य पद्इत्यादेशप्राप्तिरूपः स निर्बलत्वान्न क्रियते; किन्तु सूत्रे श्रुतस्य पाद्इत्येतावत् एव यः पद्इत्यादेशविधिः स एव बलीयस्त्वात् क्रियते इति ॥ २१ ॥

अन्तरङ्गानपि विधीन् यवादेशो बाधते ॥ २२ ॥

प्रत्ययाश्रितत्वात् पदद्वयापेक्षत्वाच्च बहिरङ्गोऽपीति शेषः । यथा प्रशम्य इत्यत्र “अहन्पञ्चमस्य क्विङ्कति”॥४।१।१०७॥ इति दीर्घत्वं प्रकृत्याश्रितत्वा-

देकपदापेक्षत्वाच्चान्तरङ्गमपि बाधित्वा पूर्वं यप्; पश्चात्तु धुडादिप्रत्ययाभावान्न दीर्घत्वम् । ख्यातिद् त्वस्य प्रजग्ध्येतिसिध्यै “यपि चादो जग्ध्”॥४१४१६॥ इत्यत्र यपि चेति वचस्तथाहि । यदि च्चि परे जग्धादेशः पश्चाच्च यप् क्रियते तदाऽपि प्रजग्ध्येति सिध्यत्येव, तथापि यद् यपि चेत्यूचे तदेतन्न्यायाद्यपः सर्वकार्येभ्यः पूर्वं भवनादेव । आहुश्च—

तादौ किति जग्धिसिद्धे यपि चेति यदुच्यते ।

ज्ञापयत्यन्तरङ्गाणा यपा भवति बाधनम् ॥ १ ॥

कादाचित्कता त्वस्य न चित्ते चञ्चुरीति ॥ २२ ॥

**सकृद् गते स्पर्द्धे यद्वाधितं तद्वाधितमेव ॥ २३ ॥**

गते इति धातूनामनेकार्थत्वाज्जाते; गत्यर्था ज्ञानार्था इति न्यायाज्ज्ञाते इति वा । द्वयोर्विध्योरन्यत्र सावकाशयोस्तुल्यबलयोरेकत्रोपनिपातः स्पर्द्धे । द्वयोः सूत्रयोः स्पर्द्धे सति यत्सूत्र केनापि हेतुना प्रथमं बाधितं तत्सूत्रं बाधितमेवेति कोऽर्थः । बाधकसूत्रप्रवृत्त्यनन्तरमपि न प्रवर्त्तते । यथा द्वयोः कुलयोः अत्र द्वि ओस् इति स्थिते आदेशादागम इति न्यायात्प्रथमं “अनामस्वेर-”॥११४६४॥ इति नोऽन्तः प्राप्तः, स च परत्वादन्तरङ्गत्वाच्च “आ हेर”॥२११४१॥ इत्यत्वेन बाधितस्ततस्तस्मिन् कृते, “एह्रहुस्-”॥११४१४॥ इत्येत्वे च कृते, पुन प्राप्तोऽपि नोऽन्तो न स्यात् । स्फातिदं चास्य “उदच उदीच”॥२१११०३॥ इत्यत्र णिवर्जनम् । तद्धि उदञ्चमाचष्टे इति णौ, उदयतीति रूपसिद्ध्यर्थम् । तच्च उदीचादेशकरणादनु यदि “ज्यन्त्यस्वरादे”॥७१४१४३॥ इत्यन्त्यस्वरादिलुक् प्रवर्त्तते तदाऽपि सिद्ध्यत्येव । पर विशेषाविहितत्वेनान्त्यस्वरादिलोपात्प्रागेवोदीचादेशे पश्चाच्चैतन्न्यायादन्त्यस्वरादिलुकोऽप्रवृत्तेरुदीचयतीत्येव स्यान्न तु उदयतीति । ततो णिवर्जनं कृतम् । तथाच उदीचादेशं विनाऽन्त्यस्वरादिलुकैवोदयतीति सिद्धम् । अस्य चानिश्चितत्वात्प्रियतिसृण. कुलस्येत्यत्रागमात्सर्वादेश इति न्यायेन प्रथमं बाधितोऽपि नागमास्तिस्त्रादेशानन्तरं कृत ॥ २३ ॥

द्वित्वे सति पूर्वस्य विकारेषु बाधको न बाधक ॥ २४ ॥

द्वित्वे सति यः पूर्वोऽवयवस्तस्य विकारेषु कर्त्तव्येषु यो बाधको विधिः स  
 खं बाध्यविधिं बाधितुं न प्रभवति । स्पष्टं परः, बलवन्नित्यमनित्यादित्याद्यपवा-  
 दोऽयम् । यथा अचीकरत्; अत्र “लघोर्दीर्घ-”॥४१॥६४॥ इति दीर्घविधिः परत्वे  
 नित्यत्वे च सत्यपि सन्वद्भावं बाधित्वा पूर्वं न प्रवर्त्तते । प्रवृत्तौ त्वचाकरदिति  
 स्यात् । प्रकाशकं चास्य “आगुणावन्यादेः”॥४१॥४८॥ इत्यत्र न्यादिवर्जनम् ।  
 तथाहि । वनीवच्यते, नरिनर्त्ति इत्यादावात्वाभावार्थं तावन्न्यादिवर्जनं कृतं,  
 आत्वाभावश्चान्यथाऽपि सेत्स्यत्येव; न्यागमादेरात्वापवादत्वात् । परमेतन्न्यायान्न्या-  
 गमादय आत्वं बाधितुं नालं भविष्यन्ति । तथाच न्यागमादीनामात्वस्य च भवने  
 वानीवच्यते, नारिनर्त्तीत्याद्यनिष्टरूपाणि भविष्यन्तीत्याशङ्क्यैव न्यादिवर्जनं चक्रे ।  
 अनिश्चयता त्वस्य न प्रतिभासते ॥ २४ ॥

कृतेऽन्यस्मिन् धातुप्रत्ययकार्ये पश्चाद् वृद्धिस्तद्वाध्योऽट्

च ॥ २५ ॥

वृद्धिरिति सामान्योक्तेऽप्यत्राडागमबाधिका “स्वरादेस्तासु”॥४१॥३१॥ इति  
 विहितैव ग्राह्या । अन्यथाऽटस्तया बाध्यस्तद्वाध्य इति विशेषणानुपपत्तेः । बल-  
 वन्नित्यमनित्यात्, अन्तरङ्गं बहिरङ्गादित्याद्यपवादोऽयं न्यायः । तत्र वृद्धिर्यथा ।  
 ऋङ्क् गतौ; ह्य० अन्; ऐयरुः । अधिपूर्वं इङ्क् अध्ययने; ह्य० अन्त; अध्यै-  
 यत् । अत्र “धातोरिवर्ण-”॥२१॥५०॥ इति इयादेशे कृते, अकृतेऽपि च प्राप्नो-  
 तीति कृताकृतप्रसाङ्गित्वेन नित्याऽपि वृद्धिरियादेशं कृत्वैव क्रियते । पूर्वं वृद्धौ  
 हि आयरुर्ध्यायतेति स्यात् । अत्रांशे प्रत्यायकं त्वस्य; इण्क् गतौ, अधिपूर्वं  
 इङ्क् स्मरणे, असक् भुवि, इत्येषां ह्य० अनि परे क्रमेण आयन्, अध्यायन्, आसन्  
 इत्यादिरूपेषु यत्वाल्लुग्भ्यां पूर्वमेव, परत्वात् “स्वरादेस्तासु”॥४१॥३१॥ इति  
 वृद्धौ सिध्यत्स्वप्येतद्रूपासिद्ध्यर्थं “एत्यस्तेर्वृद्धिः”॥४१॥३०॥ इति वृद्धिसूत्रक-  
 रणम् । तद्धि एतन्न्यायांशाभावे “स्वरादेस्तासु”॥४१॥३१॥ इत्यनेनैव वृद्धि-  
 सिद्धेर्व्यर्थमेव स्यात् । एतन्न्यायांशसद्भावे तु इण्क्इङ्कोः क्रमेण “ह्णिणोरपि-  
 ति-”॥४१॥१५॥ इति “इको वा”॥४१॥१६॥ इत्याभ्यां यत्वस्य, अस्तेः “श्वास्त्यो-

र्तुक्”॥४।२।९०॥ इत्यल्लुक एव च प्राप्तेस्तत्करणादनु च स्वरादित्वाभावात्  
 “स्वरादेस्तासु”॥४।४।३१॥ इति वृद्ध्यभवने आयन्नित्यादि न सिध्येदित्यतो  
 यत्वाल्लुकोर्वाधनार्थं पुनः “एत्यस्तेः”॥४।४।३०॥ इति वृद्धिसूत्रविधान सार्थकम् ।  
 अत्राशे अनियतश्चायम् । तेन सम्पूर्वं ऋं प्रापणे, ऋक् गतौ वा, अस्माद-  
 घतन्या “समो गमृच्छि-”॥३।३।८४॥ इत्यात्मनेपदे, समार्थेत्यादौ “धुङ्ह्रस्वात्-”  
 ॥४।३।७०॥ इति प्राप्तात् सिज्जलोपात्प्रागेव नित्यत्वाद् वृद्धिः । पश्चात्तु धुङ्-  
 ह्रस्वाभावात् सिज्जलोपः ॥ अङ् यथा । अचीकरदित्यादौ प्रागुक्तहेतुना नित्योऽ-  
 प्यल्पनिमित्तत्वादन्तरङ्गोऽपि चाडागमो “लघोर्दीर्घ-”॥४।१।६४॥ इति दीर्घ कृत्वैव  
 क्रियते, पूर्वमटि हि स्वरादित्वादीर्घो न स्यात् । अस्मिन्नशे लस्य प्रत्यायक  
 “अङ्घातो-”॥४।४।२९॥ इति सूत्रे अन्वितिपदानुपन्यासस्तथाहि । यदि नित्यत्वा-  
 दिहेतुना प्रथममट् करिष्यते, तदा धातोः स्वरादित्वभवनेन “लघोर्दीर्घ-”॥४।१।  
 ६४॥ इत्यस्याप्रवृत्त्या अचीकरदित्यादि न सेत्स्यतीत्यतः सर्वकार्येभ्यः पश्चाद-  
 ङ्भवनार्थं “अङ्घातो-”॥४।४।२९॥ इति सूत्रे अन्विति पदं न्यस्यते तदा  
 वरमितिजानताऽप्याचार्येण यत्तत्रान्विति पदं नोपन्यस्त, तदन्विति पदोपन्यास  
 विनाऽप्यनेन न्यायाशेन सर्वकार्येभ्यः पश्चादेवाङ् भविष्यतीत्याशयैव । अत्रां  
 प्यंशोऽनियतोऽयम् । “उपसर्गात्सुगसुव-”॥२।३।३९॥ इति सूत्रे अन्वितिप-  
 त्युक्तेस्तथाहि । अन्वितिपदोदित्यादावङ्घानेऽपि पत्वार्थं तावदन्वितिपत्युक्तम् ।  
 यदि चायं न्यायाशो नियतः स्यात्तदा पत्वस्य प्रथममेव भवनात्पश्चादङ्भ-  
 वने तद्व्यवधानेन न किञ्चिद्विनश्यतीत्यतोऽन्वितिपति न वक्तव्यं स्यात् । यत्तुक्तं  
 तदस्य न्यायाशस्यानियतत्वादेव ॥ २५ ॥

**पूर्वं पूर्वोत्तरपदयोः कार्यं कार्यं पश्चात्सन्धिकार्यम् ॥ २६ ॥**

अन्तरङ्ग बहिरङ्गादित्याद्यपवादोऽयम् । तत्र पूर्वपदकार्यं यथा । अग्निश्चे-  
 न्द्रश्च अग्नेन्द्रौ, अत्र पूर्वपदस्याग्नेरितो “वेदसहश्रुतावायुदेवतानाम्”॥३।१।४१॥  
 इत्यात्वमेव द्वन्द्वसमासापेक्षत्वाद्बहिरङ्गमपि प्रथमं क्रियते, नतु तदनपेक्षत्वादन्त-  
 रङ्गमपि “समानाना तेन-”॥१।२।१॥ इति दीर्घत्वरूपसन्धिकार्यम् । यद्वि लन्तरङ्ग-  
 त्वात्प्रथमं तत् क्रियते तदा पूर्वोत्तरपदावयवजस्य इकारस्योभयस्थाननिष्पन्नोऽ-

न्यतरव्यपदेशभागिति न्यायाद्यदि अग्नी इत्येवंरूपपूर्वपदान्तत्वं व्यपदिश्यते, तदा तस्य “वेदसहश्रुता-”॥३।२।४१॥ इत्यात्वे, अग्नान्द्राविति । यदि तूत्तरपदादित्वं व्यपदिश्यते, तदा अग्न् इत्येवंरूपपूर्वपदान्तस्य नस्य आत्वे अग्नेन्द्रावित्युभयथाऽप्यनिष्टे रूपे स्याताम् । ततश्च आत्वरूपं पूर्वपदकार्यं कृत्वैव यथाप्राप्तं सन्धिकार्यं क्रियते । किंचात्र प्राप्तम्; “अवर्णस्येवर्णादिना-”॥१।२।६॥ इत्येत्त्वमिति । अस्योपपादकं तु “य्वः पदान्तात्प्रागैदौत्”॥७।४।५॥ इति सूत्रे वृद्धिप्राप्तौ सत्यामित्याधिकारानुवर्त्तनम् । तथाहि । अस्य सूत्रस्य तावदयमर्थः । किञ्चिदिति तद्धितप्रत्यये परे इवर्णोवर्णयोर्वृद्धिप्राप्तौ सत्यां तयोरेव स्थाने यौ यकारवकारौ ताभ्यां प्राग् यथासंख्यमैदौतौ स्याताम् । यथा व्याकरणं वेत्त्यधीते वा “तद्वेत्त्यधीते”॥६।२।११७॥ इत्यनेनाणि, वैयाकरणः; स्वश्वस्यायं “तस्येदम्”॥६।३।१६०॥ इत्यणि, सौवश्व इति । यदि चायं न्यायांशो न स्यात्तदा व्याकरणस्वश्वशब्दयोर्निष्पादनकाल एव यत्त्ववत्वभ्रवनादिवर्णोवर्णयोः कथं वृद्धिप्राप्तिः स्यात्तदभावे च कथमेतत्सूत्रेण ऐदौतौ स्याताम् । परमनेन न्यायांशेन वि आकरण अण्; सु अश्व अण् इति स्थिते वि सु शब्दयोरणि, वृद्धिरूपं पूर्वपदकार्यमेव प्रथमं प्राप्स्यति नतु यत्त्ववत्वरूपं सन्धिकार्यमिति संभाव्य वृद्धिप्राप्तौ सत्यामित्याधिकारः सूरिणाऽनुवर्त्तयांचक्रे । तत्प्राप्तौ च सत्यां “य्वः पदान्तात्-”॥७।४।५॥ इति सूत्रकरणसामर्थ्याद् वृद्धिं बाधित्वा यत्त्ववत्त्वे एव स्यातां, तत ऐदौतौ चेति । अनैयत्यं त्वत्रांशे न दृश्यते ॥१॥ उत्तरपदकार्यं यथा । परमश्चासावयं च परमायम्; अत्रोत्तरपदस्येदमो “अयमियं पुंस्त्रियोः सौ”॥२।१।३८॥ इत्ययमादेश एव स्यादिपुंस्त्रिङ्गापेक्षत्वाद्बहिरङ्गोऽपि प्रथमं क्रियते, नतु तदनपेक्षत्वेनान्तरङ्गत्वात् “अवर्णस्येवर्णादिना-”॥१।२।६॥ इत्येत्त्वरूपं सन्धिकार्यम् । यदि त्वन्तरङ्गत्वात् पूर्वं तत्क्रियते तदोभयस्थानानिष्पन्न इतिन्यायादेकारस्येदमशब्दसम्बन्धितायामेकदेशविकृतस्यानन्यत्वात् एदमइत्यस्यायमादेशे परमयमिति स्यात् । एतः पूर्वपदसंबन्धितायां तु एतः स्थितौ दमइत्यस्यैव अवयवे समुदायोपचारेण इदमरूपत्वव्यपदेशादयमादेशे परमेऽयमिति । द्वेषाऽपि चानिष्ठापत्तिः । ततश्चायमादेशरूपमुत्तरपदकार्यं कृत्वैव यथाप्राप्तं सन्धिकार्यं क्रियते । किंचात्र प्राप्तम्; “समानानां तेन-”

॥१।२।१॥ इति दीर्घत्वमिति । अत्राशे उपपादकं त्वमेन्द्रौ देवते अस्येति “देवता”॥६।२।१०॥ इत्याणि, आग्नेन्द्र सूक्तमित्यत्र प्रथम पूर्वपदकार्यं कार्यमित्यस्यार्थस्थानेन न्यायेन स्थापितत्वात् “वेदसहश्रुता”॥३।२।४१॥ इत्यनेनाग्नेरित आत्व-  
करणादनु अणि परे “देवतानामात्वादौ”॥७।४।२८॥ इत्युभयपदवृद्धौ प्राप्ताग्रामि-  
न्द्रशब्दरूपस्योत्तरपदस्य “आतो नेन्द्रवरुणस्य”॥७।४।२९॥ इत्यनेन वृद्धिनिषेधः;  
एतन्न्यायाभावे हि स व्यर्थ एव स्यात् । तथाहि । इन्द्रशब्दस्य तावद् द्वौ स्वरौ;  
तत्राद्यः सन्धिना द्वियते, एतन्न्यायाभावेऽन्तरङ्गत्वात्प्रथम “अवर्णस्येवर्णादि-  
ना”॥१।२।६॥ इत्येत्त्वभवेनात् । अपरश्चाणि परे परत्वात् “अवर्णेवर्णस्य”॥७।  
४।६८॥ इति लुका द्वियते । तत इन्द्रशब्दस्य स्वराभावाद् वृद्धिप्राप्तेरेवाभावाद्य-  
र्थस्तन्निषेधः स्यात् । एव सति यत् स कृतस्तज्ज्ञापयति पूर्वमुत्तरपदकार्ये कृते  
पश्चात्सन्धिकार्यं कार्यम् । तथाच इन्द्रस्याद्यस्वरसन्धावात्सार्थको वृद्धिनिषेध  
इति । अत्राशे चास्यानैयत्यात् परम इर्यस्य तस्य परमेः । अत्र इकारस्य “डित्य-  
दिति”॥१।४।२३॥ इत्येत्त्वरूपमुत्तरपदकार्यं प्रथम न । तथा कृते हि परमैरित्य  
निष्ट स्यात् ॥ २६ ॥

### संज्ञा न संज्ञान्तरवाधिका ॥ २७ ॥

यथा प्रस्थ इत्यत्र प्रस्य गत्युपसर्गसंज्ञयोः सञ्ज्ञावाद् “गतिक्न्यः”॥३।  
१।४२॥ इति तत्पुरुषः, “उपसर्गादातोडोऽश्यः”॥५।१।५६॥ इति डश्च युगपदभू-  
ताम् । प्रभासक त्वस्य प्रादीनां “धातो. पूजार्थ-”॥३।१।१॥ इत्युपसर्गसंज्ञाकर-  
णम् । यदि हि “ऊर्याद्यनुकरण-”॥३।१।२॥ इत्यनन्तरसूत्रक्रियमाणया गतिसंज्ञ-  
योपसर्गसंज्ञा बाध्यमाना स्यात्तदा निष्कलत्वादुपसर्गसंज्ञा कुर्यादेव न । यत्तु  
सा कृता तदेतन्न्यायात्तद्बाधसभावनयैव । अनिर्णयश्चायम् । “स्पृहेर्व्या-  
प्यं वा”॥२।२।२६॥ इत्यत्र वाग्रहणात्तथाहि । यदि तावदयमैकान्तिकः स्या-  
त्तदा कर्मसंप्रदानसंज्ञयोर्वाध्यबाधकभावाभावाद्दुभयोरपि तयोः प्रवृत्तेर्विकल्पा-  
करणेऽपि विभक्तिद्वयेन चैत्र चैत्राय वा स्पृहयतीति द्वैरूप्य सिध्यत्येवेति  
किमर्थं विकल्पः क्रियते । तथापि यद्विकल्पः कृतस्तदेतन्न्यायस्यानिर्णयत्वेन  
संप्रदानसंज्ञया कर्मसंज्ञाया बाधसभावनयैव ॥ प्रतिकार्यं संज्ञा मिथन्ते इत्यपि

न्यायोऽस्ति । अस्य चेत्यमवतारः । “करणं च”॥२।२।१९॥ इति सूत्रेण दिवः  
करणस्य युगपत्कर्मकरणसंज्ञयोर्विधानादक्षानक्षैर्वा दीव्यतीति द्वैरूप्यं सिद्धम् ।  
तथा अक्षैर्देवयते मैत्रश्चैत्रेणेत्यत्राक्षशब्दस्य करणत्वात् तृतीया भवति; कर्मत्वाच्च  
“ गतिबोधाहारार्थशब्दकर्मनित्याकर्मणामनीखाद्यदिहाशब्दायक्रन्दाम् ”॥२।२।५॥  
इति सूत्रेण प्राप्तं नित्याकर्मकलक्षणमणिक्कर्तुः कर्मत्वं न स्यात् । तथा अक्षशब्दस्य  
कर्मत्वादेव देवयते: “अणिगि प्राणिकर्तृकानाप्याणिगः”॥३।३।१०७॥ इत्यनेन  
प्राप्तमकर्मकलक्षणं परस्मैपदं न स्यात् ॥ अत्राह परः । नन्वक्षैर्देवयते मैत्रश्चैत्रेणे-  
त्यादौ संज्ञाद्वययोगपद्यं चरितार्थम्; ततोऽक्षानक्षैर्वा दीव्यतीत्यादौ सत्यपि संज्ञा-  
द्वये स्पर्द्धे परत्वात्करणत्वहेतुका तृतीयैव भवितुमर्हति नतु द्वितीया ॥ अत्रोत्तरम् ।  
सत्यमेतत् । परं प्रतिकार्यं संज्ञा भिद्यन्ते इति न्यायो यदा प्रयुज्यते तदा द्विती-  
याऽपि स्यादेव । तथाहि । अस्य न्यायस्यार्थस्तावदयम् । कार्यं कार्यं प्रति संज्ञा-  
ऽभिधायकानि सूत्राणि भिद्यन्ते । अयं भावः । यद्यपि “करणं च”॥२।२।१९॥  
इति सूत्रे युगपत्संज्ञाद्वयमस्ति, परमक्षानक्षैर्वा दीव्यतीति प्रयोगद्वयं यद् दृश्यते  
तत्सिद्ध्यर्थं प्रतिकार्यं संज्ञा भिद्यन्ते इति न्यायेन “करणं च”॥२।२।१९॥ इति  
सूत्रमावृत्त्या द्विधा व्याख्यायते । यथा दिवः करणं कर्म स्यादिति । तथा  
दिवः करणं करणं स्यादिति । इयानेव चार्थश्चकारेण सूच्यते; अव्ययानाम-  
नेकार्थत्वात् । तत्राद्यव्याख्याने इदं सूत्रं कर्मसंज्ञाया एव विधायकं न तु करण-  
संज्ञाया इति कल्प्यते । एवं च सिद्धं निर्बाधमक्षान् दीव्यतीति । यतः स्पर्द्धे  
सति परत्वं चिन्त्यते; आद्यव्याख्यापक्षे च करणसंज्ञाया विधानस्यैवाभावेन  
तृतीयाप्राप्तेरप्यभावात्केन सह स्पर्द्धे इति । द्वितीयव्याख्या त्वक्षैर्दीव्यतीति  
प्रयोगस्य तवाप्यभिमतत्वेन निर्विगानैव । एतच्चैवं व्याख्याद्वयमक्षानक्षैर्वा  
दीव्यतीति प्रयोगद्वयसिद्ध्यर्थमेव कृतम् । ननु क्रियतां व्याख्याद्वयम्; आरो-  
प्यतां च तद्बलादेकस्यापि सूत्रस्य सूत्रद्वयरूपत्वं; परं तस्मिन्नेव सूत्रद्वये  
विहितयोः कर्मकरणसंज्ञयोर्थः स्पर्द्धेः स कथं निवर्त्तते; तदनिवृत्तौ च पूर्वेण  
“करणं च”॥२।२।१९॥ इति सूत्रेण विहितायाः कर्मसंज्ञायाः, परेण “करणं च”  
॥२।२।१९॥ इति सूत्रेण विहितया करणसंज्ञया यो बाधः प्राप्नोति स केन वार्यते ।

उच्यते । यदा “करणं च” ॥२।२।१९॥ इत्यस्य सूत्रद्वयरूपत्वमारोपितं नासीत्तदा स्पर्द्ध आसीद्यदा तु तस्य सूत्रद्वयरूपत्वमारोपित तदाऽनयोः सज्ञयोः स्वस्वसूत्र-निष्ठत्वात् स्पर्द्धो निवर्त्तते । एकस्यापि गृहस्यान्तरा भित्तिप्रक्षेपादिना गृहद्वयरूपकरणे तन्निवासिसपत्न्योरिव । अन्यथा हि सूत्रद्वयरूपत्वारोपयत्नस्य व्यर्थ-तैवापद्येत । एवं च निवृत्ते स्पर्द्धे कः कस्य बाधा कुर्यादिति । तदत्रेद तत्त्वम् । “करणं च” ॥२।२।१९॥ इति सूत्रेण संज्ञाद्वयविधानमक्षैर्देवयते मैत्रश्चैत्रेणेत्यादौ चरितार्थम् । तेनाक्षानक्षैर्वा दीव्यतीत्यादावुक्तयुक्त्या तृतीयैव प्राप्नोति, प्रयोगश्च द्वितीयाया अपि दृश्यते; अतस्तत्समर्थनार्थं प्रतिकार्यं सज्ञा भिद्यन्ते इति न्याय-चल गृहीत्वैकस्यापि “करणं च” ॥२।२।१९॥ इति सूत्रस्य भिन्नभिन्नव्याख्याभ्यां सूत्रद्वयरूपत्वमारोप्य तत्प्रथमसूत्रेण द्वितीयाऽप्यत्रानीयते इति । परमनेनापि प्रतिकार्यं सज्ञा भिद्यन्ते इति न्यायेन पूर्वोक्तयुक्त्या “करणं च” ॥२।२।१९॥ इति सूत्रस्य भिन्नभिन्नव्याख्याभ्यां सूत्रद्वयरूपत्वारोपणसामर्थ्यादुभयोरपि सज्ञयोः स्पर्द्धस्याभावोऽज्ञानेन कर्मसंज्ञायाः करणसज्ञया अबाधन व्यवस्थापयता सज्ञा न संज्ञान्तरबाधिकेति न्यायस्यैवार्थो भङ्ग्यन्तरेण समर्थित इति नासौ पृथग् दर्शितः ॥ २७ ॥

### सापेक्षमसमर्थम् ॥ २८ ॥

पदान्तरसापेक्षं पदं समासादिपदविधीन् प्राप्तुं नालम् । यथा ऋद्धस्य राज्ञः पुरुषः । अत्र राजशब्दस्य ऋद्धविशेषणसापेक्षत्वात्पुरुषशब्देन सह न समासः । अस्य प्रतिभासक लीटशेषु समासादि निषेद्धुं यत्नाकरणम् । “समर्थः पदविधि” ॥ ७।४।१२२॥ इति परिभाषायाः प्रपञ्चोऽयम् । अस्य विसवादित्वाच्च देवदत्तस्य दास-भार्येत्यादौ दासशब्दस्य देवदत्तस्येतिपदसापेक्षत्वेऽपि समासः । देवदत्तस्य यो दास-स्तस्य भार्येति ह्यत्रार्थः । नचाग्नेतनन्यायेन देवदत्तपदसापेक्षस्यापि दासशब्दम्यात्र समास इति शङ्कयम् । दासशब्दस्य क्रियया सह सामानाधिकरण्यप्रयोगाभावेना प्रधानत्वात्तत्र च प्रधानस्यैव सापेक्षत्वे समासाम्यनुज्ञानात् ॥ २८ ॥

प्रधानस्य तु सापेक्षत्वेऽपि समासः ॥ २९ ॥



यस्य क्रियया सह सामानाधिकरण्येन प्रयोगस्तत्प्रधानम् । यथा राजपुरुषोऽस्ति दर्शनीयः इत्यादौ समासात् प्रागवस्थायां पुरुषशब्दस्य स्वविशेषणदर्शनीयशब्दसापेक्षत्वेऽपि राजशब्देन सह तत्पुरुषः । य एव हि पुरुषत्वस्याधिकरणं स एवास्तीतिक्रियाया अपीति क्रियया सह सामानाधिकरण्यप्रयोगेण पुरुषशब्दस्य प्रधानत्वात् । विभासकं त्वस्य पुरुषोव्याघ्रः शूर इत्यादौ पुरुषव्याघ्रशब्दयोः समासाभावार्थं “उपमेयं व्याघ्राद्यैः साम्यानुक्तौ” ॥३१।१०२॥ इति सूत्रे साम्यानुक्तिग्रहणम् । तथाहि । व्याघ्र इव व्याघ्रः । तदनु पुरुषश्चासौ व्याघ्रश्च पुरुषव्याघ्र इत्यादौ “उपमेयं व्याघ्राद्यैः साम्यानुक्तौ” ॥३१।१०२॥ इत्यनेन पुरुषव्याघ्रशब्दयोः कर्मधारयसमास इष्यते । यदा त्वत्रैव व्याघ्रत्वोपचारकारणं शूरत्वमुपन्यस्यते । कथम् । शूरः पुरुषः; अतएव शूरत्वेन व्याघ्र इव व्याघ्र इति । तदा पुरुषो व्याघ्रः शूर इत्यत्र पुरुषव्याघ्रशब्दयोः कर्मधारयसमासो नेष्यते, ततस्तन्निवारणार्थं सूरिणा समाससूत्रे साम्यानुक्तिग्रहणं कृतम् । व्याख्यातं चैवम् । यदि साम्यहेतुः पदं नोपन्यस्यते तदा कर्मधारयसमासः स्यात्; इह तु साम्यहेतुः शूरपदं प्रयुक्तमित्यतो न समास इति । यदि च पुरुषशब्दस्य स्वविशेषणशूरशब्दसापेक्षतया असमर्थत्वात्पूर्वन्यायेनैवात्र समासाभावः सिध्यन् स्यात्तदा किमिति तदर्थं साम्यानुक्तिग्रहणं क्रियते । यत्तु कृतं तत्पूर्वन्यायबाधकस्यैतन्न्यायस्य सद्भावादेतन्न्यायेन शूरशब्दसापेक्षस्यापि पुरुषशब्दस्य प्रधानत्वाद्याघ्रशब्देन सह समासोऽनिष्टोऽपि भविष्यत्येवेत्याशङ्क्यैव । अस्य विसंवादिता तु न वेद्यते । पूर्वन्यायस्थापवादश्चायमुत्तरश्च । अपि च । किं हि वचनान्न भवतीति न्यायस्य प्रपञ्चोऽयमुत्तरश्च ॥ २९ ॥

तद्धितीयो भावप्रत्ययः सापेक्षादपि ॥ ३० ॥

यथा काकस्य कृष्णस्य भावः काकस्य काष्ण्यमित्यादौ कृष्णशब्दात्काकशब्दसापेक्षादपि “पतिराजान्तगुणाङ्गराजादिभ्यः कर्मणि च” ॥७।१।६०॥ इति ट्यण् सिद्धः । समर्थकं त्वस्य “पुरुषहृदयादसमासे” ॥७।१।७०॥ इति सूत्रे असमासे इति । अस्य सूत्रस्यार्थादि तावदेवम् । असमासविषयात्पुरुषशब्दाद् भावे कर्मणि

वा वाच्ये अण्त्वतलौ च स्युः । यथा पुरुषस्य भावः कर्म वा पौरुषम्, पुरुषत्वं, पुरुषता । असमास इति किम् । परमस्य पुरुषस्य भावः परमपुरुषत्वमित्यादौ “भावे त्वतल्” ॥७१॥५५॥ इति त्व एव स्यात्परमपौरुषमित्यण् तु न स्यादित्येतदर्थमसमासे इत्युक्तम् । यदि चायं न्यायो न स्यात्तदा समासविषयस्य पुरुषशब्दस्य परमशब्द-सापेक्षत्वेनासमर्थत्वादेवात्राण् न भविष्यति सापेक्षमसमर्थमिति न्यायादिति कि-मित्यण्भावार्थमसमासे इति कुर्यात् । यच्च कृत तत् सापेक्षमिति न्यायबाधकैत-न्न्यायसद्भावादेव । अग्राह्यता पुनरस्य न दृश्यते ॥ ३० ॥

गतिकारकडस्युक्तानां विभक्त्यन्तानामेव कृदन्तैर्विभक्त्युत्पत्तेः

प्रागेव समासः ॥ ३१ ॥

यद्यपि “नाम नाम्नैकार्थ्ये समासो बहुलम्” ॥३१॥१८॥ इत्यनेन नाम्नो नाम्ना सह समास उक्तस्तथाऽप्यैकार्थ्ये इत्यनेन समासान्तर्वर्त्तिविभक्तिलुप्करणा-देव ज्ञापित यदुत विभक्त्यन्तानामेव समास इति । ततश्चोभयोरपि पदयोर्विभ-क्त्यन्तत्वे प्राप्ते कृदन्तस्योत्तरपदस्याविभक्त्यन्तत्वनियमार्थोऽयं न्यायः । तत्र गते-र्यथा । विकिरति पक्षाविति विकिरी इत्यादौ पक्ष्यर्थमात्रापेक्षत्वेनान्तरङ्गत्वात्प्रथम-मेव “वौ विकिरो वा” ॥४१॥९६॥ इति स्तटि विसृक्किर इति स्थिते “ऊर्याद्य-नुकरण-” ॥३१॥२॥ इति कृतगतिसञ्ज्ञस्य वेः “नाम्युपान्त्यप्रीकृगृज्ञः कः” ॥५१॥५४॥ इति कप्रत्ययान्तेन रिकरेत्यनेन सह “गतिकन्यः-” ॥३१॥४२॥ इति तत्पुरुषस्ततो “असोडसिवूसहस्सटाम्” ॥२१॥४८॥ इत्यनेन स्तटः सस्य पत्वे च विकिरे, पक्षी, ततः स्त्रीत्वविवक्षायामदन्तत्वात् “जातेरयान्तनित्यस्त्रीशूद्रात्” ॥२१॥५४॥ इति ङीः सिद्धः । यदि त्वेतन्न्यायानपेक्षणाद्विभक्त्यन्तेन रिकरेत्यनेन समास इष्यते तदा कर्मादिशक्तिसख्याधपेक्षत्वेन बहिरङ्गाया विभक्तेरुत्पत्तेः प्रागेव स्त्रीत्वमात्रा पेक्षत्वेनान्तरङ्गस्य आपः प्राप्तावदन्तत्वाभावात् ङीर्न स्यात् ॥ १ ॥ कारकस्य यथा । चर्मणा क्रीयते स्म चर्मक्रीती इत्यादौ चर्मन् टा क्रीत इति स्थिते चर्मैत्यस्य करणकारकस्य क्रीतेत्यनेन सह “कारक कृता” ॥३१॥६८॥ इति तत्पुरुषः । तत्, स्त्रीत्वविवक्षायाम् “क्रीतात्करणादेः” ॥२१॥४४॥ इत्यनेन क्रीतशब्दाददन्ताद्

ङीः सिद्धः । यदि तु विभक्त्यन्तेन क्रीतइत्यनेन समास इष्यते तदा प्राग्वद-  
तरङ्गत्वाद्धिभक्त्युत्पत्तेः प्रागेवापः प्राप्तावदन्तत्वाभावात् ङीर्न स्यात् । पूर्वपदस्य  
तु विभक्त्यन्तत्वनियमाच्चर्मक्रीतीत्यत्र पदत्वान्नस्य लोपः ॥ २ ॥ कृत्प्रत्ययवि-  
धायिसूत्रे ङसिनेत्येकदेशस्य समुदायोपलक्षणत्वेन संपूर्णपञ्चमीलाभात् “विशे-  
षणमन्तः”॥७।४।११३॥ इति परिभाषयाऽन्तशब्दलाभाच्च पञ्चम्यन्तेन पदेनोक्तं  
ङस्युक्तम् । तत्र ङसिनैवोक्तस्य यथा । कच्छं पिबतीति कच्छपी इत्यादौ कच्छ  
अम् प इति स्थिते, “नाम्नो गमः खड्डौ च विहायसस्तु विहः”॥५।१।१३१॥  
इत्यतोऽधिकृतान्नाम्नः परस्य स्थादिधातोर्विहितो यः “स्थापास्त्रात्रः कः”॥५।१।  
१४२॥ इति कप्रत्ययस्तदन्तेन पेत्यनेन सह कच्छशब्दस्य “ङस्युक्तं कृता”॥  
३।१।४९॥ इति तत्पुरुषः । कच्छशब्दस्य नाम्न इति ङसिनोक्तत्वात् । ततः  
स्त्रीत्वविवक्षायां “जातेरयान्त-”॥२।४।५४॥ इत्यनेन कच्छपशब्दाददन्ताद् ङीः ।  
यदि तु विभक्त्यन्तेन पेत्यनेन समासः स्यात्तदा प्राग्वदापः प्राप्तावदन्तत्वाभावाद्  
ङीर्न स्यात् । पञ्चमीभ्यसोक्तमप्युक्त्युक्त्या ङस्युक्तमेव । तस्य यथा । विषं  
धरतीति विषधरी इत्यादौ विष अम् धर इति स्थिते विषशब्दस्य “आयुधा-  
दिभ्यो धृगोऽदण्डादेः”॥५।१।९४॥ इति सूत्रे आयुधादिभ्य इति भ्यसोक्तस्यापि  
ङस्युक्तत्वादच्प्रत्ययान्तेन धरेत्यनेन सह “ङस्युक्तं कृता”॥३।१।४९॥ इति  
तत्पुरुषः । ततः स्त्रीत्वविवक्षायां “जातेरयान्त-”॥२।४।५४॥ इति ङीः । यदि  
तु विभक्त्यन्तेन धरेत्यनेन समासः स्यात्तदा प्राग्वददन्तत्वाभावाद् ङीर्न  
स्यात् ॥ ३ ॥ कीर्त्तिकं चास्य कारकांशे “क्रीतात्करणादेः”॥२।४।४४॥ इत्यनेना-  
दन्तात् क्रीताद् ङीविधिस्तथाहि । अत्र तावत्करणादेः क्रीतादित्युक्तम् ; करणस्य  
आद्यवयवत्वं च समासं विना न स्यात् । एतन्न्यायाभावे च यदि विभक्त्य-  
न्तेन क्रीतेत्यनेन समासः क्रियते, तदा क्रीतस्यादन्तत्वं न संभवति; अन्त-  
रङ्गत्वाद्धिभक्त्युत्पत्तेः प्रागेवापः प्राप्तेः । एवं च सति यददन्तादित्युक्तं तज्ज्ञाप-  
यति, कारकाणां कृदन्तैरविभक्त्यन्तैरेव समास इति । गातिङस्युक्तांशयोस्त्वस्य  
कीर्त्तिकं विष्किरी, कच्छपीत्यादौ ङीप्रतिबन्धकाबन्धिषेधयत्नाकरणम् । तथाहि ।  
विष्किरीत्यादौ तावत् ङीः मरेरिष्टः, स च तदैव स्याद्यदि आपा शब्दस्य अद-

न्तत्वं न व्याहन्यते । यदि चोत्तरपदस्य विभक्त्यन्तत्वमिष्यते तदा विभक्तिं बाधित्वा आपो भवनाददन्तत्वं व्याहन्यत एव । एव सत्यपि यदाप निषेद्धुं यत्नो न कृतस्तदेतन्न्यायेनोत्तरपदस्याविभक्त्यन्तत्वनियम, तत एव विभक्त्यानयनावसरप्रसक्तस्यापो निषेधसिद्धिं, तत एव विष्णिकरकच्छपादिशब्दानामदन्तत्वव्याघाताभवनसिद्धिं च संभाव्यैवेति । अदृढता त्वस्य न सम्भवति ॥ ३१ ॥

समासतद्धितानां वृत्तिर्विकल्पेन वृत्तिविषये च नित्यैवापवाद-  
वृत्तिः ॥ ३२ ॥

परार्थाभिधानं वृत्तिः । अयमर्थः । वृत्तिस्तावत् त्रेधा । समासवृत्तिस्तद्धिता-  
न्तवृत्तिर्नामघातुवृत्तिश्च । यथा राजपुरुषः, औपगवः, पुत्रकाम्यतीत्यादि । तत्र  
समासवृत्तौ समस्यमानपदानि, शेषवृत्त्योस्तु प्रकृतिप्रत्ययौ सभूय समुदायार्थं सह  
ब्रुवन्तीतिरीत्या परस्यान्यस्य कोऽर्थः स्वार्थातिरिक्तस्य समुदायार्थस्य यदभिधानं  
सा वृत्तिः । तत्र वाक्येनाभिधाने प्राप्ते वृत्तिरारम्भमाणा येन नाप्राप्ते इति न्याया-  
द्वाक्यस्य बाधिका प्राप्नोतीति विकल्पेन तस्यानुज्ञाऽनेन न्यायेनोच्यते । तथा  
वृत्तिपक्षे उत्सर्गापवादरूपयोर्वृत्त्योः सभवे उत्सर्गस्य नित्यमेव बाधश्चानेन  
न्यायेनोच्यते । तत्र समासवृत्तिर्यथा । कायस्य पूर्वोऽंशः पूर्वकायः । अत्र  
“पूर्वापराधरो-” ३।१।५२॥ इत्यनेनाशितत्पुरुषो वाक्यं च, नतु “पृथ्वयत्नाच्छेपे”  
॥३।१।७६॥ इत्यौत्सर्गिकः कायपूर्व इति पृष्ठीसमासः । अत्र चाद्येऽंशे समासाना  
वृत्तिर्विकल्पेनेति रूपे उद्भावक “नित्य प्रतिनाऽल्पे” ॥३।१।३७॥ इत्यत्र नित्यमिति  
वचः । तद्व्यनेन न्यायेन प्राप्तस्य विकल्पस्य निषेधार्थम् । तेन शाकस्यात्पत्वं  
शाकप्रति, अत्र समास एव स्यान्न तु वाक्यम् । अत एव प्रतिर्वाक्ये उक्तो न ।  
द्वितीयांशे तु वृत्तिविषये नित्यैवापवादवृत्तिरिति रूपे “पारेमध्येऽग्रेऽन्तः पृथ्वा  
वा” ॥३।१।३०॥ इत्यत्र वाग्रहणमुद्भावकम् । तद्धि पक्षे औत्सर्गिकपृष्ठीसमामा-  
नुज्ञार्थम् । तेन च पारेगङ्गमिति, “पारेमध्येऽग्रेऽन्तः” ॥३।१।३०॥ इत्यनेनाव्ययी-  
भावो, गङ्गापारमित्यत्र चेतन्न्यायाशनिषिद्धोऽपि वाग्रहणत्रलादौत्सर्गिकः “पृथ्व-  
यत्नात्-” ॥३।१।७६॥ इति पृष्ठीत्पुरुषो, गङ्गायाः पारमित्येतत्त्वाद्यन्यायांशत्रलाद्वा-

क्यमिति त्रैरूप्यं सिद्धम् । यदि चायं न्यायांशो न स्यात्तदा क्रमेणोत्सर्गापवा-  
दयोः प्रवृत्तेः पक्षे औत्सर्गिकः षष्ठीसमासोऽपि सिद्ध एवेति किमिति तदनु-  
ज्ञार्थं वाग्रहणं कुर्यात् । यत्तु कृतं तदेतस्य न्यायांशस्य शङ्कयैव ॥ १ ॥ तद्धि-  
तवृत्तिर्यथा । गर्गस्यापत्यं वृद्धं गार्ग्यः; अत्र “गर्गादेः-”६।१।४२॥ इति यञ्,  
वाक्यं च । नत्वौत्सर्गिको गार्गिरिति “अत इञ्”॥६।१।३१॥ इति इञ् । अत्र  
चाद्यांशे तद्धितानां वृत्तिर्विकल्पेनेति रूपे उद्घोतकं “नित्यं जञिनोऽण्”॥७।३।  
५८॥ इत्यत्र नित्यग्रहणम् । तद्धनेन प्राप्तस्य विकल्पस्य निषेधार्थम् । तेन व्य-  
तिहारेण व्यवक्रोशनं स्त्रीलिङ्गविवक्षायां “व्यतिहारेऽनीहादिभ्यो जः”॥५।३।११६॥  
इति जे तदनु स्वार्थे “नित्यं जञिनोऽण्”॥७।३।५८॥ इत्याणि उद्यां च व्याव-  
क्रोशी । अत्र केवलजान्तो व्यवक्रोशेति प्रयोगो न स्यात्किन्त्वण्सहित एव  
कोऽर्थः; यथा प्रज्ञ एव “प्रज्ञादिभ्योऽण्”॥७।२।१६५॥ इत्याणि, प्राज्ञ इत्यादौ  
स्वार्थिकाणादीनां वाक्यमप्यस्ति । तथाऽत्र व्यवक्रोशेति प्रयोगाभवनाद्यवक्रोशैव  
व्यावक्रोशी इति वाक्यं न स्यात् । द्वितीयांशे तु वृत्तिविषये नित्यैवापवाद-  
वृत्तिरिति रूपे “वोदश्वितः”॥६।२।१४४॥ इत्यत्र वाग्रहणमस्योद्घोतकम् । तद्धि  
पक्षे औत्सर्गिकाणर्थम् । तेन च औदश्वित्कमित्यत्र “वोदश्वितः”॥६।२।१४४॥  
इतीकण् । औदश्वितमिति चैतन्न्यायांशनिषिद्धोऽपि वाग्रहणबलादौत्सर्गिकः  
“संस्कृते भक्ष्ये”॥६।२।१४०॥ इत्यण् । उदश्विति संस्कृतमित्येतच्चाद्यन्यायांशब-  
लाद्वाक्यमिति त्रैरूप्यं सिद्धम् । यदि चायं न्यायांशो न स्यात्तदा क्रमेणोत्स-  
र्गापवादयोः प्रवृत्तेः पक्षे औत्सर्गिकोऽणपि सिद्ध एवेति किमिति तदनुज्ञार्थं  
वाग्रहणं कुर्यात् । यत्तु कृतं तदेतन्न्यायांशशङ्कयैव ॥ २ ॥ समासतद्धितवृत्ति-  
व्यवस्थाऽनुवादमात्रपरश्चायं न्यायो नत्वनेन नव्यं किञ्चिद्व्यवस्थाप्यते । एतत्सा-  
ध्यस्य तत्तत्सूत्रैरेव सिद्धेस्तथाहि । “नित्यं प्रतिना-”॥३।१।३७॥ इत्यत्र नित्य-  
ग्रहणेन तावदीदृग्वर्जसर्वसमासेषु वाक्यमपि स्यादिति सूचितम् । “पारे-  
मध्ये-”॥३।१।३०॥ इति सूत्रस्थवाग्रहणेन चेदांशि वर्जयित्वाऽन्यत्र क्वाप्यपवाद-  
समासविषये उत्सर्गसमासो न स्यात्; ईदृक्षस्थानेषु त्वपवादसमासवद्दुत्सर्ग-  
समासोऽपि स्यादेवेत्यसूचि । तथा “वाऽऽद्यात्”॥६।१।११॥ इति सूत्रात्प्रवृत्तेन

घाऽधिकारेण तद्धितवृत्तौ सर्वत्र वाक्य स्यादेवेति ज्ञापितम् । “बोदश्चित्” ॥६१२  
॥१४४॥ इति वाग्रहणेन चेदृशि वर्जयित्वाऽन्यत्र काप्यपवादतद्धितप्रत्ययविषये  
औत्सर्गिकस्तद्धितप्रत्ययो न स्यात्; ईदृक्षस्थानेषु त्वपवादतद्धितप्रत्ययवत्  
उत्सर्गतद्धितप्रत्ययोऽपि स्यादेवेत्यज्ञापिति । अत एवादाढ्यास्य नास्ति । व्याक-  
रणसूत्रसाधितकार्याणामदाढ्यासभवात् ॥ ३२ ॥

### एकशब्दस्यासङ्ख्यात्वं क्वचित् ॥ ३३ ॥

एकशब्दस्य प्रसिद्धिस्तावत्सख्यात्वस्यैवास्तीत्यतस्तत्प्रतिरोधार्योऽयं न्यायः ।  
यथैकमह इत्यत्रैकशब्दस्य सदपि सङ्ख्यात्वं न गण्यते । ततश्च “अहः” ॥२।  
१।७४॥ इत्यट्समासान्ते, “नोऽपदस्य तद्धिते” ॥७।४।६१॥ इत्यन्त्यस्वराटिलोपे,  
“अहनिर्यूहकलहाः” (लिङ्गानु० पु० १।५।३) इति पुंस्त्वे प्राप्तेऽपि “-अहः सुदि-  
नैकतः” (लिङ्गानु० न० ८।२) इति विशेषविधिना क्लीबलिङ्गत्वे एकाहमिति  
सिद्धम् । यदि त्वेकशब्दस्य सख्यात्वं गण्यते, तदा “सर्वाशसख्याऽव्ययात्”  
॥७।३।११८॥ इत्यनेनाटि, अनेनैव चाह्लादेशे, “अर्द्धसुदर्शनदेवनमहा”  
(लिङ्गानु० पुं० १।१।१) इति पुस्त्वे च, एकाह इत्यनिष्ट रूप प्रसज्येत । प्रव-  
र्त्तक चास्य “सख्यातैकपुण्यवर्षादीर्घाच्च रात्रेरत्” ॥७।३।११९॥ इत्यत्र चकारेण  
“सर्वाशसख्याऽव्ययात्” ॥७।३।११८॥ इति सूत्रात् सख्यानुवृत्तावप्येकशब्दग्रह-  
णम् । क्वचिदिति वचनाच्च बहुषु स्थानेष्वेकशब्दस्य सख्यात्व गण्यत एव ।  
तेन एकधेत्यत्र “सङ्ख्याया धा” ॥७।३।१०४॥ इति धाः सिद्धः । अनित्यता त्वस्य  
नास्ति ॥ ३३ ॥

### आदशभ्यः सङ्ख्या सङ्ख्येये वर्त्तते न सङ्ख्याने ॥३४॥

अष्टादशसङ्ख्याऽवधि तावदशन्शब्दप्रयोगः स्यात्तत आदशभ्य इति  
कोऽर्थो दशन्शब्दस्य प्रयोगावधि अष्टादशसङ्ख्याऽवधीति यावत् । ततश्चाष्टा-  
दशसङ्ख्यावधि सङ्ख्या सङ्ख्येयेन सह सामानाधिकरण्येन प्रयोज्येत्यर्थ । यथै  
को द्वौ त्रयो वा यावदष्टादश घटाः, न तु घटानामिति । आदशभ्य इति किम् ।  
एकोनविंशत्यादिसङ्ख्या तु सङ्ख्येये, सङ्ख्याने च वर्त्तते । यथैकोनविंशतिर्घटाः,

घटानां वा यावन्नवनवतिः; शतं सहस्रं लक्षं कोटिर्वा घटा, घटानां वेत्यादि । उद्धो-  
षकं त्वस्य “सुज्वाऽर्थे सङ्ख्या सङ्ख्येये सङ्ख्यया बहुव्रीहिः” ॥३१११९॥ इत्यत्र  
सङ्ख्येये वर्त्तमानया सङ्ख्यया सह समासविधानम् । तथाहि । यदि तावदयं  
न्यायो न स्यात्तदा अमुका सङ्ख्या सङ्ख्येयवर्त्तिनीति व्यक्तिः कथं ज्ञायेत ।  
तदज्ञाने च कथं सङ्ख्यानवर्त्तिसङ्ख्यापरिहारेण सङ्ख्येयवर्त्तिसङ्ख्यया सह  
समासः क्रियेतेति । एतच्चोद्धोषकमादशभ्य इति पदं व्युदस्य शेषवाक्यापेक्षया  
योज्यम् । सङ्ख्येये वर्त्तमानाऽपि काऽपि सङ्ख्याऽस्तीत्येतावत् एवार्थस्यानेनोद्धो-  
ष्यमाणत्वात् ॥ अस्य चाप्रतिष्ठत्वात् “आसन्नादूर-” ॥३११२०॥ इत्यनेन बहुव्रीहौ  
“प्रमाणीसङ्ख्याद् डः” ॥७३१२८॥ इति डे च आसन्नदशा इति कोऽर्थः नवै-  
कादश वा; अत्र आसन्ना दशेति कोऽर्थः दश सङ्ख्या येषामिति वाक्यं  
सिद्धम् ॥ ३४ ॥

णौ यत्कृतं कार्यं तत्सर्वं स्थानिवद्भवति ॥ ३५ ॥

णाविति निमित्तसप्तमी । यथा स्फुरत् णौ सनि, पुस्फारयिषति; अत्र  
“चिस्फुरोर्नवा” ॥४११२१॥ इति आत्वस्य णौ निमित्ते सति कृतस्य स्थानिवद्भा-  
वात् स्फु इति द्वित्वं सिद्धम् । णावित्यत्र निमित्तसप्तमी किम् । श्वेः सन्परे  
णौ विषयभूते सत्यन्तरङ्गत्वात् “श्वेर्वा” ॥४११८९॥ इत्यनेन प्रथमं ष्वृति तदनु  
वृद्धावावादेशे च णौ निमित्ते सति कृतयोर्वृद्धावादेशयोः स्थानिवद्भावात् शु इति  
द्वित्वे, शुशावयिषति । अत्र वृद्धावादेशयोः स्थानिवद्भाववद् ष्वृतोऽपि स्थानि-  
वद्भावो मा भूत्; तस्य “श्वेर्वा” ॥४११८९॥ इत्यनेन सन्परे णौ विषये कृत-  
त्वात् । यदि तु णाविति सामान्येन सप्तमी व्याख्यायते तदाऽत्र ष्वृतोऽपि  
स्थानिवद्भवने श्वि इति द्वित्वे शिशावयिषतीत्यनिष्टं रूपं स्यात् । प्रपञ्चकं  
चास्य युक् मिश्रणे, पूग्श् पवने; आभ्यां सनि यियविषति, पिपविषतीत्यादौ  
पूर्वस्य उत इत्वार्थमोः पयेऽवर्णे इत्येतावतैव सूत्रेण सरत्यपि; जुं गतौ सौत्रो  
धातुः; यौतिपुनाती तु प्रागुक्तावेव; एभ्यो णौ सनि जिजावयिषति, यिया-  
वयिषति, पिपावयिषतीत्यादौ ष्यन्तानामपि जवत्यादीनामुत् इत्वार्थं “ओ-  
र्जान्तस्थापवर्गेऽवर्णे” ॥४११६०॥ इति बृहत्सूत्रसूत्रणम् । तथाहि । यदि तावदयं

न्यायो न स्यात्तदा जिजावयिपतीत्यादिष्वन्तरङ्गत्वात्प्रथमं वृद्ध्यावादेशौ कृत्वा पश्चाद् द्वित्वे कृते “सन्यस्य” ॥४१॥५९॥ इत्यनेनैव इत्व सिध्यतीत्यतः किमर्थं “ओर्जान्तस्था-” ॥४१॥६०॥ इति बृहत्सूत्र क्रियेत । परमेतन्न्यायेन वृद्ध्यादेः सर्वस्य स्थानिवद्भवनात् “सन्यस्य” ॥४१॥५९॥ इत्यनेन इत्यासिद्धेरुत इत्वार्थं “ओर्जान्तस्था-” ॥४१॥६०॥ इत्यादिबृहत्सूत्रमेतन्न्यायाशङ्कया सूत्रितम् । अनैष्ठिकश्चायम् । तेन यस्य णिनिमित्तकृतकार्यस्य स्थानिवद्भावश्चिकीर्ष्यते तदाऽऽधारभूतो वर्णो वर्णसमुदायो वा अवर्णवान् यदि स्यात्तदैवाय न्यायः स्फुरेन्नान्यथा । तेन कृतणश्चुरादित्वात् णिचि “कृतः कीर्त्तिः” ॥४१॥१२२॥ इति कीर्त्तदेशे, अचिकीर्त्तत्, अत्र की इत्येव द्वित्व न्तु कृ इति, कीर्त्त इतिवर्णसमुदायस्य ईकारवत्त्वादवर्णवत्त्वाभावेन स्थानिवद्भावभावनात् । ननु कथमत्रैतन्न्यायप्राप्तिर्णाविति निमित्तसप्तमी, व्याख्यानात्; कीर्त्तदेशस्य चानिमित्तमेव विधानात् । सत्यम् । परं येन विना यन्न स्यात्तत्तस्यानिमित्तस्थापि निमित्तमिति न्यायात् णिच्सन्नियोगान्यथाऽनुपपन्नस्य कीर्त्तदेशस्य णिज्निमित्तमेवेति वक्ष्यते । “स्थानीवावर्णविधौ” ॥७॥४१॥०९॥ इति परिभाषाया प्रपञ्चोऽयं न्यायः ॥ इतोऽग्रे उणादयोऽव्युत्पन्नानि नामानीति न्याय यावदेकादश न्यायाः सर्वे वाक्य सावधारणमिति न्यायस्यानित्यत्वप्रपञ्चभूताः ॥ ३५ ॥

### द्विर्बद्धं सुबद्धं भवति ॥३६॥

यदर्थं व्याकरणधातुपाठादौ प्रयत्नद्वय कृत तद् द्विर्बद्धं कार्यं सुबद्धमिति कोऽर्थं अव्यभिचारि स्यात् । यथा असूच् क्षेपणे, अद्य० दि, आस्यत्; अत्राडो न व्यभिचारः, अस्यते “शास्त्रसूचक्तिख्यातेरड्” ॥३॥४॥६०॥ इति सूत्रे, पुष्यादौ च पाठात् । अन्येषां तु पुष्यादिपाठितधातूनां क्वचित्तद्व्यभिचारोऽपि । यथा भगवन्मा कोपीरिति बालरामायणे । अत्र पुष्यादित्वेऽप्यड् न । अस्य चोपदर्शकं दशेर्यड्लुपि ददशीतीत्यत्र नस्य लोपः केनापि सूत्रेणाविहितोऽपि स्यादेवेति ज्ञापनार्थं “गृलुपसदचरजपजभदशदहो गर्हो” ॥३॥४॥१२॥ इत्यत्र दशेति निर्देशे कृतेऽपि पुनस्तदर्थमेव “जपजभदहदशभज्जपश” ॥४॥१॥५२॥ इत्यत्रापि दशेति निर्देशः । तथाहि । इह तावत्सूरिणैवमचिन्ति; ज्ञापकेन सकृज्ज्ञा-



पितो यो विधिः स दशैकादशशब्दस्यादन्तत्ववज्जात्वनित्यतामपि भजेत्; समा-  
सान्तागमेति न्यायात् । यस्तु द्विर्जाप्यते तस्य द्विर्वद्धं सुबद्धमिति न्यायादनित्य-  
ताभीर्न स्यादित्यतो द्विरिमं ज्ञापयामीति । यदि चायं न्यायो न स्यात्तदा द्विर्जापि-  
तस्यापि विधेरनित्यतामापतन्तीं को निषेद्धं क्षमेत । यदि परमेतन्न्यायबलेनैव  
द्विर्जापितविधेर्दार्ढ्यं बभूव । एतेन सूरिमते दंदशीतीत्यत्र नस्य लोपः स्यादेव ।  
एतन्न्यायस्यानित्यताश्रयणे तु द्विर्वद्धस्यापि नलोपस्याबद्धत्वात्; केषां चिन्मते  
नकारलोपाभवने दंदंशीतीत्यपि स्यात्तदपि च मतं सूरैः सम्मतमेव; “जपजभ-”  
॥४११५२॥ इत्यस्य वृत्तौ साक्षादुक्तत्वात् ॥ ३६ ॥

### आत्मनेपदमनित्यम् ॥ ३७ ॥

आत्मनेपदं यथाशिष्टप्रयोगं क्वचित् प्राप्तमपि न स्यात्, क्वचिच्चा-  
प्राप्तमपि स्यादित्यनित्यशब्दार्थः । तत्र प्राप्तमपि न स्यात् यथा । डुलभिष् प्राप्तौ;  
सम्यक् प्रणम्य न लभन्ति कदाचनापि । क्लीवृड् अधाष्ट्यै; कुरुद्घोतं क्लीवद्दि-  
नपतिसुधागौ तमसि मे । क्लिशिञ् उपतापे; परार्थे क्लिशयतः सतः । षेवृड् सेवने;  
स्वार्धीने विभवेऽप्यहो नरपतिं सेवन्ति किं मानिनः । भाषि व्यक्तायां वाचि; मिथ्या  
न भाषामि विशालनेत्रे । तथा तर्जिण् संतर्जने; तर्जयति । भर्त्सिण् संतर्जने;  
भर्त्सयति । शमिण् आलोचने; निशामयति । भलिण् आभण्डने; भालयति ।  
कुत्सिण् अवक्षेपे; कुत्सयति । वञ्चिण् प्रलम्भने; वञ्चयति । विदिण् चेतनाख्यान-  
निवासेषु; वेदयतीत्यादि । एषु धातूनामिडित्त्वेऽप्यात्मनेपदं नाभूत् । अप्राप्तमपि  
स्याद्यथा । षसूज् गतौ; प्रकृतेर्गुणसंमूढाः सज्जन्ते गुणकर्मसु । सज्जमानमका-  
र्येषु । अत्रेडित्त्वाभावेऽप्यात्मनेपदम् ॥ भ्राजकं चास्य एजृड्, भ्रेजृड्, भ्राजि दीप्ता-  
विति भ्राजेरात्मनेपदिषु पाठेऽपि; राजृग्, दुभ्राजि दीप्तावित्यत्र पुनः पाठः ।  
तथाहि । भ्राजेरात्मनेपदिषु द्विः पाठस्तावद् द्विर्वद्धं सुबद्धमिति न्यायेनास्यात्मने-  
पदाव्यभिचारज्ञप्त्यर्थः । तज्ज्ञप्त्यर्थं चयान् यत्नस्तदा क्रियते यदि कथं-  
चिदात्मनेपदस्य व्यभिचरणं शङ्कितं स्यात् । यदि चायं न्यायो न स्यात्तदा  
कुतस्तद्व्यभिचरणशङ्कोत्पद्येत । यदि परमेतन्न्यायेन तद्व्यभिचरणशङ्कोत्पादाद्  
भ्राजेरात्मनेपदाव्यभिचारज्ञप्त्यर्थं द्विः पाठः कृतः सार्थक इति । अस्याध्रुवत्वाच्च

“इडितः कर्त्तरि” ॥३१३२२॥ इति विहितमेवात्मनेपदं यथाप्रयोगदर्शनमनित्यं; नतु “क्रियाव्यतिहारेऽगतिर्हिंसाशब्दार्थहसोहवहश्चानन्योऽन्यार्थे” ॥३१३२३॥ इत्यादिसूत्रैर्विहितम् ॥ ३७ ॥

### किपि व्यञ्जनकार्यमनित्यम् ॥ ३८ ॥

प्राप्तमपि न भवतीत्यनित्यशब्दार्थः । तत्राख्यातकिपि यथा । राजेवाचरति “कर्तुः किप् गल्भकृद्बहोडात्तु डित्” ॥३१४२५॥ इति किपि, राजानतीत्यादौ किप्सत्क्वकारव्यञ्जनद्वारप्राप्तस्य “नाम सिदय्व्यञ्जने” ॥३१४२६॥ इति पदत्वस्याभवनात् “नाम्नो नोऽनह्” ॥३१४२७॥ इति नस्य लुग् नाभूत् । कृत्किपि यथा । गीर्यते इति “क्रुत्सपदादिभ्यः किप्” ॥३१४२८॥ इति किपि, गिरौ, गिरः । अत्र प्राग्ब्रह्मपदत्वाभवनात् “पदान्ते” ॥३१४२९॥ इति दीर्घो न । सूचक चास्य मित्र शास्तीति मित्रशीरित्यादौ किपो व्यञ्जनादित्वात् “इसासः शासोऽड्व्यञ्जने” ॥३१४३०॥ इत्यनेनैव इसि सिध्यत्यपि, “कौ” ॥३१४३१॥ इति सूत्रकरणम् । तद्धि किप्येतन्न्यायाद्यञ्जनद्वारोक्तकार्यं न भविष्यतीत्याशङ्क्यैव । क्विपश्चोपलक्षणत्वाद्विच्यपि व्यञ्जनकार्यमनित्यम् । यथा मुख्यमाचष्टे णिजि, “मन्वन्-” ॥३१४३२॥ इति विचि मुख्य । त मुख्यम्; अत्र विचि परे “ध्वो ष्वय्व्यञ्जने लुक्” ॥३१४३३॥ इति यलुग् नाभूत् । नच णिलुचः स्थानिवद्भावाद्यलुक्प्राप्तिरेव नास्तीति वाच्यम्, यविधौ “न सन्धि-” ॥३१४३४॥ इत्यनेन स्थानिवद्भावनिपेधात् । अनित्यता त्वस्य दर्शयितु न शक्यते; यतो यदि क्विपि व्यञ्जनकार्यं किमपि जायमान दृष्ट स्यात्तदा तदपेक्षया व्यञ्जनकार्यानित्यताया अनित्यतोच्यते, इह तु क्विपि व्यञ्जनकार्यं किमपि भवन्न दृश्यते ततः किमपेक्ष्यानित्यत्वस्यानित्यतोद्भाव्यताम् । ननु यद्येव तर्हि क्विपि व्यञ्जनकार्यं न स्यादित्येव न्यायः पठ्यताम् । मैवम् । यतश्चिरन्तनानि न्यायसूत्राणि न केनापि परावर्त्तयितु शक्यन्ते । अपि च । केचित् क्विपि किञ्चिद्व्यञ्जनकार्यं नित्यमपीच्छन्ति । तथाच जयकुमारः । पा पाने इत्यस्य क्विपि, “अप्रयोगीत्” ॥३१४३५॥ इति तल्लुकि, लुप्तेऽपि व्यञ्जनादौ प्रत्यये “ईर्व्यञ्जने-

ऽपि"॥४३॥१७॥ इति ईलामिच्छन् पीरित्याह । तदपेक्षया न्याये अनित्यमित्युक्तं भावि । नानाव्याकरणसाधारणानि हि न्यायसूत्राणि ॥ ३८ ॥

स्थानिवद्भावपुंवद्भावैकशेषद्वन्द्वैकत्वदीर्घत्वान्यनित्यानि ॥ ३९ ॥

द्वन्द्वैकत्वं समाहारद्वन्द्वः । दीर्घत्वं च, सामान्योक्तेऽपि "भ्वादेर्नामिन-" ॥२१॥६३॥ इतिसूत्रविहितमत्र विवक्षितम् । ततः स्थानिवद्भावादीनि पञ्च अनित्यानीति यथाप्राप्ति सर्वत्र भवन्त्यपि, यथाप्रयोगदर्शनं क्वचिन्न भवन्तीत्यर्थः । स्थानिवद्भावादीनां च भवनोदाहरणानि सुलभान्येवेति नेहोच्यन्ते । अभवनोदाहरणानि खेवम् । तत्र स्थानिवद्भावे यथा । स्वादुशब्दात् स्वाद्वकार्षीदिति णिजि, असिखदित्यत्र उकारस्य वृद्धौ ततोऽन्त्यस्वरादिलुकि तस्य स्थानिवद्भावाभवनेन आकारस्योपान्त्यत्वात् "उपान्त्यस्यासमान-" ॥४२॥३५॥ इति ह्रस्वः सिद्धः । स्थानिवद्भावानित्यत्वे उन्मीलकं तु, मालामाख्यत् अममालदित्यादावन्त्यस्वरादिलुकः स्थानिवद्भावने आकारस्योपान्त्यत्वाभावादेव ह्रस्वनिषेधे सिध्यत्यपि "उपान्त्यस्यासमान-" ॥४२॥३५॥ इत्यत्रासमानलोपिग्रहणम् । तद्धि स्थानिवद्भावस्यानित्यत्वाद्भवनसंभावनयैव कृतम् । नन्वसमानलोपिग्रहणस्यान्यदपि कारणमस्ति । तथाहि । राजानमाख्यदरराजदित्यादौ "ज्यन्त्यस्वरादेः" ॥७॥४४३॥ इत्यनेन कृतस्य अन्लोपस्य स्वरव्यञ्जनसमुदायादेशत्वेन स्वरादेशत्वाभावात् "स्वरस्य परे-" ॥७॥४११०॥ इति स्थानिवद्भावो न प्राप्नोति । इहापि चोपान्त्यह्रस्वनिषेधः कृतो विलोक्यते इत्यतस्तदर्थमसमानलोपिग्रहणं कृतमिति । सत्यम् । परमरराजदित्यादावन्लोपरूपो यः स्वरव्यञ्जनसमुदायादेशस्तत्र स्वररूपावयवस्यैव प्राधान्यविवक्षायां तस्य स्वरादेशत्वमपि संभवेत्तथाच स्थानिवद्भावप्राप्त्या तत्राप्युपान्त्यत्वाभावादेव ह्रस्वनिषेधोऽसमानलोपिग्रहणं विनाऽपि सिध्यत्येव । तथापि यत्तत्कृतं तत्स्थानिवद्भावस्यानित्यत्वाद्भवनशङ्कयैवेति प्रतिपत्तव्यम् ॥ १ ॥ पुंवद्भावे यथा । दक्षिणस्यां भवो "दक्षिणापश्चात्पुरसस्त्यण्" ॥६३॥१३॥ इति त्यणि, दाक्षिणात्यः; अत्र "सर्वादयोऽस्यादौ" ॥३॥२॥६१॥ इति प्राप्तोऽपि पुंवद्भावो नाभूत् । पुंवद्भावभवने हि स्त्रीत्वनिवृत्त्या निमित्ताभाव इति न्यायात् स्त्रीत्वहेतुकस्यापोऽपि निवृत्त्या दाक्षिणत्य इति स्यात् । पुंवद्भावानित्यत्वे प्रत्यायकं तु "कौण्डि-

न्यागस्ययोः कुण्डिनागस्ती च”॥६।१।१२७॥ इत्यत्र कौण्डिन्येति निर्देशः । अयं हि कौण्डिन्यशब्दः । पुत्रज्ञावस्यानित्यत्वं विना कथमपि न सिद्ध्यति । तथाहि । कुड्डु दाहे, इत्यस्मात् “अजातेः शीले”॥५।१।१५४॥ इति णिनि, स्त्रीत्वे ङ्यां, कुण्डिनी । ततः कुण्डिनीशब्दाद् बृद्धापत्यर्थे “गर्गादेः-”॥६।१।४२॥ इति यञि; “जातिश्च णितद्धितयस्वरे”॥३।२।५१॥ इति प्राप्तः । पुत्रज्ञावो यदि स्यात्तदा स्त्रीत्वनिवृत्त्या तद्धेतुकस्य कुण्डिनीशब्दस्थडीप्रत्ययस्यापि निवृत्तौ, “नोऽपदस्य-”॥७।४।६१॥ इति इन्लोपे कौण्डयेति प्राप्नोति । तथापि यत्कौण्डिन्येति निर्दिष्टं तदेतन्न्यायेन पुत्रज्ञावस्यानित्यत्वादभवने, “अवर्णेवर्णस्य”॥७।४।६८॥ इति ईल्लु-रूपस्य स्वरदेशस्य स्थानिवद्भावेन ‘नोऽपदस्य-’॥७।४।६१॥ इति प्राप्तस्य इन्लोपस्याभवनात्कौण्डिन्येतिरूपसिद्धिसंभवनयैव ॥ २ ॥ एकशेषे यथा । तदतदात्मकं तत्त्वमातिष्ठन्ते जैना, अत्र “त्यदादिः”॥३।१।१२०॥ इति प्राप्तस्तच्छब्दैकशेषो न । एकशेषानित्यत्वे विशेषकं लीट्प्रयोगा एव ॥ ३ ॥ द्वन्द्वैकत्वे यथा । शङ्खदुन्दुभिबीणा । अत्र “प्राणितूर्याङ्गणाम्”॥३।१।१३७॥ इति प्राप्तोऽपि समाहारद्वन्द्वो न । द्वन्द्वैकत्वानित्यत्वे प्राणक तु “प्राणितूर्याङ्गणाम्”॥३।१।१३७॥ इति बहुवचनमेव । तथाहि । आचार्यस्य तावत्सर्वत्रैकवचनप्रयोगस्यैव शैली, यत्र तु बहुवचनं प्रयुज्जे तत्र कस्य चिद्विशेषस्य ज्ञप्त्यर्थमेव । इह च यदि तत्प्रयुक्तं तज्ज्ञायते किञ्चिदत्र प्रयोजनमस्तीति । तच्चात्र द्वन्द्वैकत्वानित्यताज्ञप्तिरेव, अन्यप्रयोजनाभावात् । यदि च द्वन्द्वैकत्वमनित्यमित्येव न्यायाशो नाभविष्यत्तदा कस्यार्थस्य ज्ञप्त्यर्थमत्र बहुवचनं प्रायोक्ष्यत ॥ ४ ॥ दीर्घत्वे यथा । कुर्दि क्रीडायाम् । कुर्दते, “रम्यादिभ्यः कर्त्तरि”॥५।३।१६६॥ इत्यने, कुर्दनः । गुर्व्यं उद्यमे । “णिन् चावश्यकाधमर्ण्ये”॥५।४।३६॥ इति णिनि, ङ्यां, गुर्विणी इत्यादौ “भ्वादेर्नामिनः-”॥२।१।६३॥ इति दीर्घो नाभूत् । दीर्घत्वानित्यत्वे उद्दीपकं तु, “भ्वादेर्नामिनः”॥२।१।६३॥ इत्यनेनैव दीर्घे सिध्यत्यपि स्फूर्ज्, ऊर्ज्, ऊर्ण् इत्यादीनां कृतदीर्घाणामेव धातुषु पठनं, नतु हुर्जामुर्जादीनामिवाकृतदीर्घाणाम् । सदीर्घपठनं हि स्फूर्जादीनां दीर्घत्वाव्यभिचारज्ञापनद्वारेणान्येषां कचित्तद्व्यभिचारज्ञापनार्थम् । यदि च दीर्घत्वमनित्यमिति न्यायाशो नाभविष्यत्तदा कस्यार्थस्य ज्ञप्त्यर्थं स्फूर्जा-

दीनां सदीर्घपठनमाचार्यः कुर्यात् ॥ ५ ॥ अनित्यता त्वनित्यताया न संभव-  
तीति न दर्शयते ॥ ३९ ॥

### अनित्यो णिच्चुरादीनाम् ॥ ४० ॥

सर्वत्र भवन्नपि यथा प्रयोगदर्शनं क्वचिन्न स्यादपीत्यर्थः । यथा चुरण्;  
चोरति । चितुण्; चिन्तति । छदण्; छदनम् । तुलण्; “भिदादयः” ॥५॥३॥१०८॥  
इत्याडि, तुला इत्यादि । घोषकं त्वस्य चुरादिघुष ऋदित्वम् । तद्धि “ऋदिछ्वि-  
स्तम्भुम्भुचूम्भुचूगुचूगुलुचूगुञ्चूजो वा” ॥३॥४॥६५॥ इत्याडि, अघुषदित्यादिरूपसि-  
द्ध्यर्थं कृतम् । णिच्च ऐकान्तिकत्वे तु विशेषविधित्वात् “णिश्चिद्भुक्कमः कर्त्तरि  
ङः” ॥३॥४॥५८॥ इति ङस्यैव प्राप्तेरज्जुघुषदित्याद्येव भवनेनाङोऽवकाशस्यैवाभावा-  
त्किमर्थमृदित्वं कुर्यात् । अस्य चाध्रौव्याद्युजादिवर्जानामेव चुरादीनां यथाशि-  
ष्टप्रयोगमनियतो णिच्; युजादीनां तु “युजादेर्नवा” ॥३॥४॥१८॥ इति नियत एव  
णिज्विकल्पः ॥ ४० ॥

### णिलोपोऽप्यनित्यः ॥ ४१ ॥

यथाप्राप्ति सर्वत्र भवन्नपि क्वचिन्न भवतीत्यर्थः । यथा मधवो युधि सुप्र-  
कम्पयाः । अत्र सुप्रपूर्वात् प्यन्तात्कम्पेः खलि, णेर्लुचो अनित्यत्वादभवने गुणे  
अयादेशः सिद्धः । निवेदकं चास्य “णिवेत्त्यासश्चन्थघट्टवन्देरनः” ॥५॥३॥१११॥  
इत्यनापवादस्य “भीषिभूषिचिन्तिपूजिकथिकुम्बिचर्चिस्पृहितोलिदोलिभ्यः” ॥५॥३॥  
१०९॥ इति सूत्रस्य “जागुरश्च” ॥५॥३॥१०४॥ इति सूत्रात्प्रारब्धे अप्रत्ययाधिकारे  
करणे सति, अप्रत्ययेनापि चिन्तापूजादिशब्दानां णेर्लुकि सिद्धावपि; “षितोऽङ्”  
॥५॥३॥१०७॥ इति सूत्रात्प्रारब्धे अङ्प्रत्ययाधिकारे “भीषिभूषि-” ॥५॥३॥१०९॥  
इति सूत्रकरणेनाङ्प्रत्ययविधानम् । तथाहि । अप्रत्ययस्याङ्श्च भेदस्तावद्  
ङित्वेनैव; ङित्वस्य च साध्यं गुणाभाव एव । यदि च णिलुगैकान्तिकः स्या-  
त्तदा णेर्लुकि नाम्यभावाद् गुणप्राप्तिरेव नास्तीति किमर्थमप्रत्ययत्यागेनाङ्प्र-  
त्ययमानेतुमङोऽधिकारे “भीषिभूषि-” ॥५॥३॥१०९॥ इति सूत्रं क्रियेत । एतच्च  
सूत्रमङोऽधिकारे कृतं ततो ज्ञायते, एतन्न्यायात् णिलोपो अनित्य इति । तथा

सति च णेर्लुगभावे यदि अप्रत्यय आनीयते तदा णेर्गुणे चिन्तया, पूजयेति स्यात् । चिन्तिया, पूजयेति तु इष्टम्, अतोऽडोऽधिकारे सूत्र कृतम् । तथा च गुणाभावे क्रमेण “सयोगात्” ॥२।१।५२॥ इतीयि, “योऽनेक-” ॥२।१।५६॥ इति यत्त्वे च; चिन्तिया, पूजयेति सिद्धम् । अनित्यता त्वनित्यताया न स्यादित्युक्तमेव ॥४१॥

### णिच्चसंनियोगे एव चुरादीनामदन्तता ॥ ४२ ॥

चुरादीनामिति सामान्योक्तेऽप्यङ्कादीना व्लेष्कान्तानामिति ज्ञेय नान्येषां; तेषामदन्तत्वस्यैवासंभवात् । प्राग् णिच्च सर्वत्र यथादर्शनमनित्यत्वोक्तेर्णिज-भावपक्षे अङ्कादीनामदन्ततानिपेधार्योऽय न्यायः । यथा जगणतुरित्यादौ णिज-भावपक्षे गणेरनदन्तत्वेनानेकस्वरत्वाभावादामादेशो नाभूत् । प्रगुणक चास्य ई वा गण इत्यपि कृते अर्जागणदजगणदिति रूपद्वयसिद्धावपि “ई च गणः” ॥४।१।६७॥ इति सूत्ररचनम् । तथाहि । गणेस्तावण्णिचि णिगि च प्रत्ये-कमर्जागणदजगणदिति द्वैरूप्य सूरेरिष्टम् । यदि च गणे. सर्वथाऽप्यदन्तत्व स्यादेव तदा तत्सर्वमिष्टमी वा गण इति सूत्रेणापि सिध्यति । कथम् । प्रथमे पक्षे ई वा गण इति ईत्व स्याद्, द्वितीये तु यथाप्राप्तम् । तच्च किम् । समानलोपित्वात्सन्वन्नावाधभाव इति । तथापि यत् “ई च गणः” ॥४।१।६७॥ इति सूत्र कृत्वा चकारेणाकारानुकर्षणं कृत तत् णिचो अनित्यत्वादभ-वनपक्षे यद्वैतन्न्यायाद्गणेरनदन्तत्व भविष्यति तदा णिगि परे ई वा गण इति ईत्वे विकल्पितेऽप्यर्जागणदित्येकमेव रूपं प्राप्स्यति तथाच मा भूत्किन्त्व-जगणदित्यपि रूपं भवतादित्येवमर्थम् । अयं भावः । अनदन्तस्य गणेर्णिगि परे विशेषविहितत्वात्प्रथममपि ई वा गण इति ईत्वं स्यात्पक्षेऽपि च यथाप्राप्तस्य करणे समानलोपित्वाभावात् सन्वन्नावासिद्ध्या ईत्वमेव स्यादित्युभयथाऽप्य-र्जागणदित्येव स्यान्नतु कथमप्यजगणदिति । यदि तु ईच्चेति कृत्वा चकारेणा-कारोऽनुकृष्टस्तदा द्वितीयपक्षे प्राप्तमपि सन्वन्नावाधं वाधित्वा अकारस्यैव भवनाद-जगणदित्यपि सिद्धम् । तदेवमनित्यत्वात् णिचो अभवनपक्षे एतन्न्याया-ज्जायमानानदन्तत्वस्य णिगन्तस्य गणेर्विघटमानमजगणदिति रूपं सघटयितु क्रियमाणं चकारेणाकारानुकर्षणमेतन्न्यायाशङ्कात् एवोद्भूतत्वादेत न्याय प्रगु-

णयतीति व्यक्तमेव । असंपाती चायम् । पतण् गतौ वा इत्यत्र वाशब्दो  
णिजदन्तत्वयोर्विकल्पार्थ इति धातुपारायणोक्तेस्तथाहि । यदि तावदयं संपाती  
स्यात्तदा वाशब्दो णिग्निकल्पार्थ इत्युक्तेऽपि सरति । णिचोऽभावे अदन्तत्वा-  
भाव एतन्न्यायात् स्वयं सेत्स्यतीति कृत्वा । तथापि यददन्तत्वस्यापि विक-  
ल्पनार्थं वाशब्द इत्युक्तं, तदस्य न्यायस्यासंपातित्वादेव ॥ ४२ ॥

### धातवोऽनेकार्थाः ॥ ४३ ॥

तेन धातुपाठेऽनुक्तोऽप्यर्थो लक्ष्यानुसारात्तेषां प्रयोज्य इत्यर्थः । यथा विधत्  
विधाने । अयं व्यधार्थेऽपि । यथा वेधः, शब्दवेधी । एधि वृद्धौ । अयं दीप्यर्थेऽपि ।  
यथा पुरश्चक्रं तवैधते । प्राप्त्यर्थेऽपि । यथा औपवस्त्रफलमेधते । शुच शोके । अयं  
पावित्र्येऽपि । यथा शुचिः । हंग् हरणे । अयं करणार्थेऽपि । यथा इतरचिकीर्षि-  
तायां क्रियायामितरेण हरणं करणं क्रियाव्यतिहार इति, “क्रियाव्यतिहारेऽगति-”  
॥३॥३॥२३॥ इति सूत्रवृहद्वृत्तौ । मननं मतम् । मतशब्दः साम्येऽपि । यथा मतीकृता  
क्षेत्रभूः, समीकृतेत्यर्थ इत्यादि । समर्थकं त्वस्य “तक्षः स्वार्थे वा” ॥३॥४॥७७॥ इत्यत्र  
स्वार्थे इति विशेषणम् । तेन ह्यर्थान्तरे ञ्नुर्न । यथा संतक्षति वाग्भिः शिष्यम्;  
निर्भर्त्सयतीत्यर्थः । यदि चायं न्यायो न स्यात्तदा तक्षोऽर्थान्तरवृत्त्यभावादेव स्वार्थ  
इत्युक्तिर्व्यर्थैव स्यादिति । अयं च क्वचिदप्रमाणम् । तेन धात्वर्थं बाधते कश्चि-  
दुपसर्गो यथा प्रतिष्ठते, प्रवसति, प्रस्मरतीत्यादीत्युक्तिरविरुद्धा । एषां हि धातुपाठे  
योऽर्थः पठितोऽस्ति स एवार्थो यदि स्थादिधातूनां स्यात्तदैवोच्यमाना संगच्छते ।  
यदि त्वेतन्न्यायाद्धातूनामनेकार्थत्वं स्यादेव तदा स्थादिधातूनां स्थित्याद्यर्थत्व-  
स्येव गत्याद्यर्थत्वस्यापि संभवादाचष्टे, आलोकते इत्यादाविव, प्रतिष्ठते इत्यादा-  
वप्युपसर्गस्य धात्वर्थं प्रत्यनुवर्त्तकत्वमेवोच्यमानं यौक्तिकं स्यान्नतु बाधकत्वमिति ।  
अप्रामाण्यप्रमापकं चास्य प्रवापयति, प्रवाययतीत्यनयोर्वातिवेतिभ्यां णौ सिद्धा-  
वपि “वियः प्रजने” ॥४॥२॥१३॥ इति सूत्रकरणम् । तथाहि । पुरो वातो गाः  
प्रवापयतीति तावद्वाक् गतिगन्धनयोरित्यस्य धातोर्णिगि सिध्यति । प्रवाययती-  
त्यपि च वीक् प्रजनकान्त्यसन्खादनेषु चेत्यस्य धातोर्णिगि; तथापि यद्

“वियः प्रजने”॥४१२१३॥ इति सूत्रं कृत्वा वियोविकल्पेन आत्वकरण, तत्त्व-  
स्वेतन्यायस्याप्रामाण्याद्वाक्घातोः प्रजने वृत्त्यभावादेव ॥ ४३ ॥

गत्यर्था ज्ञानार्थाः ॥ ४४ ॥

घातव इति योगः । यथा गमयति शब्दोऽर्थं ज्ञापयतीत्यर्थः । प्रणायक  
त्वस्य “णावज्ञाने गमुः”॥४१४२४॥ इत्यत्रेणोऽज्ञान इति विशेषणम् । तेन हि  
प्रत्याययत्यर्थानित्यादाविणो ज्ञानार्थत्वान्न गम्यादेशः । यदि चाय न्यायो न  
स्यात्तदेणो गत्यर्थस्य ज्ञानार्थत्वासंभवादेवाज्ञान इत्युक्तिर्व्यर्थैव स्यादिति । अस्थे-  
यांश्चायम् । “गतिबोधार्थ-”॥२१२५॥ इत्यत्र बोधग्रहणात् । यदि ह्यय स्येयान्  
स्यात्तदा केवलगतिशब्देनापि सरति; गतिशब्दस्यैतन्न्यायेन बोधस्यापि वा-  
चकत्वात् ॥ ४४ ॥

नाम्नां व्युत्पत्तिरव्यवस्थिता ॥ ४५ ॥

तेन नामान्यनेकधाऽपि व्युत्पाद्यन्त इत्यर्थः । यथा अश्वस्याम्वा वडवा;  
असृगालेडि सृगालः; मद्या रौति मयूर इत्यादि पृषोदरादित्वात्सिद्धम् । पुनर्वड  
आग्रहणे, इति सौत्राद्घातो. “वडिवटि-”॥ (उणा०-५१५) इत्यवे, वडवा । सृघ्रा-  
तो. “सर्त्तर्गोऽन्तश्च”॥ (उणा०-४७८) इति कित्याले, गागमे च, सृगालः । मीना  
ते. “मीमासि”॥ (उणा०-४२७) इत्युरे, मयूर इत्याद्युणादावपि साधितम् । तथा  
सूर्यशब्द. कृति “कुप्यभिद्योच्यसिन्धतिप्यपुप्ययुग्याज्यसूर्य नाम्नि”॥५११३९॥  
इत्यनेन सृघातो. क्यपि सज्ञाया निपातितः; पुनस्तद्धिते सूरशब्दस्य मर्तादि-  
गणपाठात् “मर्त्तादिभ्यो य.”॥७१२१५९॥ इति स्वार्थिकप्रत्ययेनापि साधितः ।  
व्युत्पादक त्वस्य शब्दानामसकृद्बहुव्युत्पादनमेव । अप्रौढत्वाच्चास्य रूढनाम्नामेव  
व्युत्पत्तिरव्यवस्थिता, नतु यौगिकाना नीलकण्ठादीनाम् ॥ ४५ ॥

उणादयो अव्युत्पन्नानि नामानि ॥ ४६ ॥

अवयवावयविनोरभेदोपचारात् उणादय इत्युणादिप्रत्ययान्तानि कार्या-  
युपाख्यादिनामानि ‘कृत्रापाजि-’॥ (उणा०-१) इत्यादिना पञ्चोत्तरसूत्रसह-  
स्रेण “उणादयः”॥५१२१९३॥ इति सूत्रसूचितेन यद् व्युत्पादितानि तत्र-



कृतिप्रत्ययविभागेन वर्णानुपूर्वीनिर्ज्ञानार्थमेव नतु कर्त्तव्यादिक्रियाशब्दवदन्व-  
 र्थदर्शनार्थम् । तेन तत्त्वतस्तान्यव्युत्पन्नानि; तेषां रूढिशब्दत्वेन व्युत्पत्तेर-  
 किञ्चित्करत्वात् । यथा वीक् घातोः “पटिवीभ्याम्-”॥ (उणा०-५७९) इति  
 डिसे, विसम् । अत्रैवंव्युत्पादितस्याप्यस्य नाम्नस्तत्त्वतो अव्युत्पन्नत्वेन सस्य  
 कृतत्वाभावान्न पः । गमकं चास्य “अतः कृकमि-”॥२।३।५॥ इति सूत्रे कमि-  
 ग्रहणात्कमेरौणादिकेन “मावावद्यमि-”॥ (उणा०-५६४) इति सेन निष्पन्ने  
 कंसे लब्धेऽपि पृथक्कंसग्रहणम् । तथाहि । “अतः कृकमि-”॥२।३।५॥ इति सूत्रे  
 तावत् कृकमी, केवलाभ्यां समासासंभवात् प्रत्ययान्तौ ग्राह्यावित्युक्तम् । यथा  
 अयस्कारः, अयस्काम इत्यादि । यदि चायं न्यायो न स्यात्तदा कंस इत्यत्र  
 कमेरेव सप्रत्ययान्तस्य सन्नात्रात्पयस्काम इतिवत्पयस्कंस इत्यपि कमिग्रहणेनैव  
 सिध्यतीति किमर्थं पृथक्कंसग्रहणं क्रियेत । यत्तु कृतं तदेतन्न्यायादव्युत्पन्न-  
 एवायं कंसशब्दो न तु कमिना व्युत्पन्न इति बुद्ध्यैव । तदेवमेतन्न्यायोत्थया  
 कंसशब्दाव्युत्पन्नत्वबुद्ध्या कृतं पृथक्कंसग्रहणमेतन्न्यायं गमयति । अस्य च  
 कादाचित्कत्वात् क्वचिदेषां व्युत्पत्तिपक्षोऽप्याश्रीयते । तेन वपेरौणादिके “रुद्य-  
 र्त्ति-”॥ (उणा०-९९७) इत्युसि, वपुषेत्यादौ सस्य कृतत्वात्पः । अस्य कादाचि-  
 त्कत्वस्थापकं तु “तृस्वसृ-”॥१।४।३८॥ इति सूत्रे तृग्रहणेनैव सिद्धे पुनर्नप्ता-  
 दीनामौणादिकानां पृथक्पठनस्य नियमार्थत्वम् । तथाहि । नियमार्थत्वं ताव-  
 त्तदा स्याद्यदि तृग्रहणेनैव नप्तादीनामप्यार् सिद्धः स्यान्नत्वन्यथा । तृग्रहणेन  
 च नप्तादीनामार् तदा सिध्यति यदि व्युत्पत्तिपक्ष आश्रीयते नत्वन्यथेति ।  
 नप्तादिग्रहणसूचितो नियमश्चायम् । औणादिकतृप्रत्यान्तानां नप्तादीनामेव  
 आर् स्यान्नत्वन्येषां, तेनात्र आर् न; पितरौ, मातरौ । इह चोणादय इत्युप-  
 लक्षणम् । तेन क्वचिदन्यस्यापि नाम्नो अव्युत्पत्तिपक्ष आश्रीयते । यथा  
 “संख्याडतेश्चाशक्तिष्टेः कः”॥६।४।१३०॥ इत्यत्र त्यन्तवर्जनेन षड्दशतो मान-  
 मस्येति वाक्यं कृत्वा “विंशत्यादयः”॥६।४।१७३॥ इति तद्धितीयसूत्रेण तिप्र-  
 त्ययमानीय निपातनेन व्युत्पादितस्य षष्टिशब्दस्य वर्जने सिद्धेऽपि षष्टि-  
 शब्दस्याव्युत्पत्तिपक्षाश्रयणेन त्यन्तत्वस्याविवक्षणात् पृथक् ष्यन्तवर्जनं चक्रे ।

यदि त्वत्र व्युत्पत्तिपक्ष आश्रितः स्यात्तदा ष्यन्तोऽपि पाठिशब्दस्तिप्रत्ययेन निष्पादितत्वाच्यन्त एवेत्यतस्त्यन्तवर्जनेन पाठिवर्जन सिद्धमेवेति किमर्थं पृथक् ष्यन्तवर्जनमाचार्यः कुर्यात् ॥ ४६ ॥

### शुद्धधातूनामकृत्रिमं रूपम् ॥ ४७ ॥

शुद्धा इति कोऽर्थः ये यादृशा धातुपाठे पाठितास्तेषामकृत्रिमरूपमिति कोऽर्थः ते धातवः कृता इति नोच्यन्ते । वृक्षेष्वित्यादौ सुपः “सप्तम्यधिकरणे” ॥२।२।९५॥ इति सूत्रमुच्चार्य स्थापितत्वेन कृतत्वभवनाद्यथा तदीयसस्य पत्वं स्यात्तथा धातोरपि धातुपाठसूत्रमुच्चार्य स्थापनेन तदीयसस्य कृतत्वप्रसङ्गात्पत्वप्रसक्तिरित्यतस्तस्य कृतत्वनिषेधार्थोऽयं न्यायः । यथा मुसच् औणादिके कित्यले, मुसलम्; अत्र सस्य कृतत्वाभावात् “नाम्यन्तस्थाकवर्गात्पदान्तः कृतस्य सः शिङ्नान्तरेऽपि” ॥२।३।१५॥ इत्यनेन पत्वं नाभूत् । एतज्ज्ञसिकुशल तु मुसलादौ षत्व निषेद्धु यन्नान्तराकरणम् । शुद्धेति किम् । पन भक्तावित्यस्य “प० सोऽष्ट्यै” ॥२।३।९८॥ इति से कृते सन् इति रूपस्य कृत्रिमत्वात् णौ डे, असीपणादित्यादौ “नाम्यन्तस्था” ॥२।३।१५॥ इत्यनेन पत्व यथा स्यात् । अवलिष्ठता त्वस्य न स्पष्टमीक्ष्यते । कृते निमित्ताभावे इति न्यायात्स्य ठत्वं कथं व्यावर्त्तेत ॥४७॥

### क्विचन्ता धातुत्व नोज्झन्ति शब्दत्वं च प्रतिपद्यन्ते ॥४८॥

क्विचित्युपलक्षणलाहिक्विचन्ता अपि । धातुत्वमिति सामान्योक्तेऽपि नामार्थ-संवलितधात्वर्थाभिधायित्वाद्यौघातुत्वम् । तत एव शब्दत्व चोपचाराद् वृक्षादिवन्ना-मत्व च प्रतिपद्यन्ते इति; धातुत्वनामत्वयोः कार्यं लभन्ते इत्यर्थः । अन्यो-ऽन्यविरुद्धकार्यप्रापणार्थोऽयं न्यायः । यथा नियौ, लुवौ इत्यादौ धातुत्वात् “धातोर्विवर्ण-” ॥२।१।५०॥ इति इयुवौ, शब्दत्वात् स्यादयश्च । ननु नयनं, लवन मित्यादिगन्धियौ लुवौ इत्यादावपि परत्वाद् गुण एव प्राप्नोति तत्किमियुवौ । उच्यते । त्रिप. कित्वाचस्य च स्थानिवद्भावात् गुणः । “नामिनो गुण-” ॥४१।३।१॥ इत्यस्य वृत्तौ तु क्विचन्तानां धातुत्वस्य गौणत्वाच्च गुण इत्युक्तम्; परं तदभिप्रायः सम्यग्भावगम्यते । यतो विचन्तानां धातुत्वस्य गौणत्वेऽपि गुणो

दृश्यते । यथा हिनोतीति विचि; हे; ह्यौ, ह्य इत्यादौ धातुत्वाद्गुणः शब्दत्वात्स्या-  
दयश्चेति । संवादकं चास्य “धातोरिवर्ण-” ॥२।१।५०॥ इत्युच्चाधकं “स्यादौ वः”  
॥२।१।५१॥ इति वत्वकरणम् । तथाहि । वत्वं तावद्धातोः स्यादावनन्तरे सत्युक्तम् ।  
स्यादिश्च धातोरनन्तरस्तदा स्याद्यदि धातुः क्विवन्तः स्यात्तस्य च यदि नामत्वं  
स्यान्नत्वन्यथा । क्विवन्तानां धातुत्वनामत्वोभयं चैतन्न्यायादेव सिध्यति नत्व-  
न्यथेति । तथाच वस्विच्छतीति क्यनि क्विपि तल्लुकि; वसूः, वसू, वस्व  
इत्यादौ धातोः स्यादौ परे वत्वं सिद्धम् । अस्य च क्षामत्वादाख्यातक्विवन्ता ये  
ते धातव एव, नतु नामानि; तेन राजनतीत्यत्र त्यादिरेव स्यान्नतु स्यादिः ॥४८॥

### उभयस्थाननिष्पन्नोऽन्यतरव्यपदेशभाक् ॥ ४९ ॥

उभयोः स्थानिनोः स्थाने निष्पन्न आदेशो यथेच्छमन्यतरजोऽपि व्यव-  
ह्रियते पुत्र इव मातापित्रोः । उभयोः कार्ययोर्योगपद्येन प्रसङ्गे, क्रमेण प्रापणा-  
र्थोऽयं न्यायः । यथा आङ्, ईषि गत्यादौ, आ ईष्यः एष्यः; ततः प्रेण योगे आङ्-  
ईतोः स्थानजस्य एतो यदा आङ्गदेशत्वं तदा “ओमाङि” ॥२।१।८॥ इत्यल्लोपे  
प्रेष्य इति स्यात् । यदा तु धात्वादेशत्वं तदा “उपसर्गस्यानिणेधेदोति” ॥१।२।१९॥  
इत्यनेन प्रस्याल्लोपः प्राप्नोति । परं तं बाधित्वा विशेषविहितत्वात् “प्रस्यैष्योढो-  
ढ्यूहे स्वरण” ॥१।२।१४॥ इत्यैत्वे प्रैष्य इति स्यात् । संवादी चास्य “गडदवादेः”  
॥२।१।७७॥ इति सूत्रे प्रत्यययोरिति न्यायात्प्रत्ययत्वे लब्धेऽपि साक्षात्प्रत्यय-  
शब्दोपन्यासस्तथाहि । धाधातोर्वसि द्वित्वे पूर्वस्य ह्रस्वे “द्वितीयतुर्ययोः पूर्वौ” ॥४।१  
।४२॥ इति दत्वे “श्वश्चातः” ॥४।२।९६॥ इति धातोराल्लुकि “अदीर्घात्-” ॥१।३।३२॥  
इति धस्य द्वित्वं यदा क्रियते तदा दङ् इत्यत्र ध्वस्य प्रकृतिप्रत्ययस्थानजस्य  
यद्येतन्न्यायबलात्प्रत्ययत्वमापाद्यते तदा कृतद्वित्वधकारसंबन्धिना प्रथमधकारेणा-  
न्तर्वर्त्तमानेन धातोश्चतुर्थान्तत्वसद्भावादादिचतुर्थत्वं प्राप्नोति । तत्करणे च धङ्  
इति रूपं स्यात्तन् मा भूत्किं तु प्रत्ययग्रहणबलान्न्यायानपेक्षो यः प्रत्ययस्तत्रैव  
परे आदिचतुर्थत्वं स्तादिति ज्ञापनार्थो हि “गडदवादेः” ॥२।१।७७॥ इति सूत्रे  
साक्षात्प्रत्ययशब्दोपन्यासः । यदि चायं न्यायो न स्यात्तदा ध्वस्य कथमपि प्रत्य-  
यत्वानापत्त्या तस्मिन् परे दङ् इत्यत्रादिचतुर्थस्य प्रसङ्गोऽपि नास्तीत्यतः किमर्थं

प्रत्ययग्रहणेन न्यायानपेक्ष एव प्रत्ययोऽत्र ग्राह्य इति ज्ञप्तिः कियेत । केवलमे-  
तन्न्यायादेव ध्वस्य प्रत्ययत्वभवनेनात्रादिचतुर्थत्व प्रसजज्ज्ञात्वा तन्निषेधार्थं  
प्रत्ययग्रहणेन प्रस्तुतज्ञप्तिविधानं सफलम् । अस्य चानोजखित्वाद्राजानमा-  
ख्यदरराजदित्यत्रान्यस्वरादिलोपस्य अन्रूपस्वरव्यञ्जनोभयस्थानजत्वेऽपि स्वरादे-  
शतैव व्यपदेश्या नतु व्यञ्जनादेशता । तद्व्यपदेशे ह्यसमानलोपित्वादुपान्त्यह्र-  
स्वस्य, सन्वन्नावादेश्च सिद्धावरीरजदिति स्यात् ॥ ४९ ॥

अवयवे कृतं लिङ्गं समुदायमपि विशिनष्टि चेत्तं समुदायं  
सोऽवयवो न व्यभिचरति ॥ ५० ॥

अप्राप्तप्रापणार्थोऽयं न्यायः । यथा कुस्मिण् कुस्मयने; अस्मात् “चुगादिभ्यः-”  
॥३१११७॥ इति णिचि, कुस्मयते । चित्रशब्द आश्चर्यायै ङित्, ततश्चित्र करो-  
तीति वाक्ये “नमोवखिचित्रडोऽर्वासेवाऽऽश्चर्ये” ॥३११३७॥ इति क्यनि, चित्री-  
यते । महीङ् पूजायाम्, कण्ड्वादि; अस्माद् “घातो कण्ड्वादेर्यक्” ॥३११८॥  
इति यकि, महीयते इत्यादौ; कुस्मिण्चित्रङ्महीडामिडित्त्वेन णिच्क्यन्यगन्त-  
समुदायस्यापीडित्त्वादात्मनेपदम्; कुस्म्यादीना णिचाद्यन्तसमुदायेन सममव्य-  
भिचारित्वात् । चेत्तं समुदायमित्यादि किम् । कुस्मयति, चित्रीयति, मही-  
यति इत्यादौ कुस्म्यादीनामेव णिच्क्यन्यकामागमनादनु प्रयोक्तृव्यापारार्थसजा-  
तणिगन्तीकृतानां समुदायादिङित्त्वहेतुकमात्मनेपदं मा भूत् । णिग. प्रयोक्तृ-  
व्यापारे सत्येवोत्पत्तेः; कुस्म्यादीना णिगन्तसमुदायव्यभिचारित्वात् । स्मेरक  
त्वस्य कुस्म्यादीनामिडित्करणमेव । एतन्न्यायाभावे ह्यात्मनेपदाभवनेन निष्फ-  
लत्वादिङित्त्व कुर्यादेव न । अस्थिरता त्वस्य नेक्ष्यते ॥५०॥

येन धातुना युक्ताः प्रादयस्तं प्रत्येवोपसर्गसंज्ञाः ॥ ५१ ॥

तदन्यधात्वादियोगे उपसर्गकार्यं न स्यादित्यर्थः । यथा प्रगता ऋच्छका  
यस्मात् स प्रच्छको देश इत्यादौ प्रस्य गमिना सह सम्बन्धाद्गमिमेव प्रत्युपसर्गत्व  
नतु ऋच्छि प्रति । तेन प्रावर्णस्य “ऋत्यारूपसर्गस्य” ॥१२१९॥ इत्यार्न । अयं भावः ।  
ऋच्छकशब्दे तावत्प्रकृतिप्रत्ययौ स्तः; तत्र प्रगता ऋच्छका इति वाक्ये गतार्थ-



नेन त्व् । तेन शीलाद्यर्थे अलङ्कार्त्वा कन्यामित्यादि प्रयोगो न साधुः । उपपा-  
दकं त्वस्य पद्यतेरिदित्वात् “इडितो व्यञ्जनाद्यन्तात्”॥५।२।४४॥ इत्यनेनैवाने  
सिद्धेऽपि “भूपाक्रोधार्यजुसृष्टधिज्वलशुचश्चानः”॥५।२।४२॥ इत्यनप्रत्ययसूत्रे चेन  
पदोऽनुकर्षणम् । तथाहि । यद्यय न्यायो न स्यात्तदा पदेरिदित्वात् “इडित-”  
॥५।२।४४॥ इत्यनेनैवानस्य सिद्धत्वात् “भूपाक्रोधार्य-”॥५।२।४२॥ इत्यनप्रत्य-  
यसूत्रे चेन पद् किमर्थमनुकृत्यते । नच वाच्यम्, “लपपतपद-”॥५।२।४१॥  
इत्युक्त्या वाधितत्वात्पदेरनो न प्राप्नोतीत्यतोऽनार्थं चेन पदनुकृत्यते इति ।  
“असरूपोऽपवादे-”॥५।१।१६॥ इत्यनेनोत्सर्गस्यानस्यानुज्ञातत्वेन वाधस्यासम्भवात् ।  
यदि परमेतन्न्यायेन शीलादिप्रत्ययेष्वसरूपविधिनिर्दिष्टस्तथाचोकणा अनो वा-  
धिष्यते इत्याशङ्क्यान्तार्थं चेन पदोऽनुकर्षणं सफलम् । अदीप्रश्चायम् । तेन  
शीलाद्यर्थे “शृकमगमहनवृषभूरथ उकण्”॥५।२।४०॥ इत्युक्त्याप्रत्यये आगामुक  
इत्यादिवत् “त्त्वं शील”॥५।२।२७॥ इत्यनेन त्वनि आगन्तेत्याद्यपि स्यात् ।  
अदीप्रतोद्दीपकं त्वस्य दीप्र इत्यत्र “स्म्यजसर्हिंसदीपकम्पकमनमो र-”॥५।२।७९॥  
इति रेणैवाननिपेधे सिद्धेऽपि “न णिङ् यसूददीपदीक्ष-”॥५।२।४५॥ इत्यननिपेध-  
सूत्रे दीपिग्रहणम् । तथाहि । दीप्र इत्यत्र “इडितो व्यञ्जन-”॥५।२।४४॥ इति  
प्राप्तोऽप्यनः “स्म्यजसर्हिंस-”॥५।२।७९॥ इति रेणैव वाधितत्वान्न भावी, ततो  
“न णिङ् य-”॥५।२।४५॥ इत्यननिपेधसूत्रे किमर्थं दीपिग्रहणं क्रियते । न च  
वाच्यम्, “असरूपोऽपवादे-”॥५।१।१६॥ इत्यनुज्ञानादौत्सर्गिको अनोऽपि स्या-  
दिति; एतन्न्यायेन तदनुज्ञाया निपेधात् । यदि परमेतन्न्यायस्यादीप्रत्वाच्छी-  
लादिप्रत्ययेष्वपि क्वचिदसरूपविधेरनुज्ञासद्भावाद् रप्रत्ययपक्षे अनप्रत्ययोऽपि  
भविष्यतीत्याशङ्क्य “न णिङ् य-”॥५।२।४५॥ इत्यत्र दीपिग्रहणं सफलम् ॥  
अथ शीलादिप्रत्ययेष्विति न्यायस्यान्योऽर्थः कथ्यते ॥ शीलादिप्रत्ययेषु विषय-  
भूतेष्वर्थसामान्यविहितः कृत्प्रत्ययोऽसरूपोत्सर्गविधिना प्राप्तोऽपि न स्यात् ।  
तेन शीलाद्यर्थेऽलङ्कारिष्णुरित्यादौ “भ्राज्यलट्कृग-”॥५।२।२८॥ इति विहितस्य  
इष्णुप्रत्ययस्य विषयेऽर्थसामान्यविहितत्वात् प्राप्तोऽपि “णकत्त्वा”॥५।१।४८॥  
इति णको न स्यात् । तेन शीलाद्यर्थेऽविप्रक्षायामलङ्कारक इत्यादिप्रयोगो न

एतत्तत्त्वज्ञानं गच्छिष्ये, यथा

साधुः । संवादकं चात्र परिवादक इत्यस्यार्थसामान्यविहितेन “णकतृचौ”॥५१  
१४८॥ इति णकेन सिद्धावपि “वादेश्च णकः”॥५१२६७॥ इति शीलाद्यर्थणक-  
विधानम् । यदि हि शीलाद्यर्थेषु तृन्नादिप्रत्ययविषयेऽर्थसामान्यविहितत्वात्  
“णकतृचौ”॥५११४८॥ इति णकोऽपि “असरूपोपवादे-”॥५१११६॥ इत्यनेन  
भवन् स्यात्तदा किमिति णकार्थं “वादेश्च णकः”॥५१२६७॥ इति सूत्रं क्रियेत ।  
यत्तु कृतं तच्छीलाद्यर्थेषु “ णकतृचौ ”॥५११४८॥ इति णकस्यार्थसामान्ये  
विधानात् प्राप्नुवतोऽप्येतन्न्यायादनागमनसंभावनयैव । अस्य च स्वरुचि-  
त्वात् क्वचिच्छीलाद्यर्थेऽर्थसामान्यविहितोऽसरूपोत्सर्गकृत्प्रत्ययः स्यादपि । यथा  
कामक्रोधौ मनुष्याणां खादितारौ वृकाविव; अत्र “निन्दाहिंसकिलशाखाद-”॥५१  
२६८॥ इति प्राप्तशीलाद्यर्थणकविषयेऽर्थसामान्यविहितस्तृच् । नचायं तृन्निति  
वाच्यम् । तृनः कर्मणि “तृन्नुदन्ताव्ययक्वस्वानातृशृशतृडिणकच्खलर्थस्य”॥२  
१२९०॥ इति षष्ठीनिषेधात् । नास्त्यत्र शीलाद्यर्थ इत्यपि न वाच्यम् । तं विना  
मनुष्यखादनशीलवृकोपमाया अनुपपत्तेः ॥ ५३ ॥

त्यादिष्वन्योऽन्यं नासरूपोत्सर्गविधिः ॥ ५४ ॥

यत्रोत्सर्गरूपायास्त्यादिविभक्तेर्विषये अपवादरूपा त्यादिविभक्तिरागच्छन्ती  
स्यात्तत्र तद्विषये औत्सर्गिकी त्यादिविभक्तिः “असरूपोऽपवादे-”५१११६॥ इत्यनेन  
प्राप्ताऽप्येतन्न्यायेन निषिध्यते । यथा स्मरसि चैत्र कश्मीरेषु वत्स्याम इत्यादौ  
“अयदि स्मृत्यर्थे भविष्यन्ती”॥५१२१९॥ इति भविष्यन्ती । तद्विषये “अनद्यतने  
ह्यस्तनी”॥५१२१७॥ इति ह्यस्तनी तु प्राप्ताऽपि न स्यात् । अन्योऽन्यमिति वच-  
नाच्च त्यादिविभक्तीनामेवान्योन्यमसरूपोत्सर्गविधिर्निषिध्यते । प्रत्ययेन तु समं  
त्यादिविभक्तीनां सोऽस्त्येव । तेनोपशुश्रावेत्यादौ “श्रुसदवस्थः परोक्षा वा”  
॥५१२११॥ इति परोक्षावत्तद्विषये उत्सर्गभूताः क्तादयोऽपि स्युरेव । यथा उपश्रुतः;  
उपश्रुतवानित्यादि । आसादकं चास्य “श्रुसद-”॥५१२११॥ इत्यत्र वाग्रहणम् ।  
तद्धि पक्षे यथास्वकालमद्यतनीह्यस्तन्यर्थम् । ते चैतन्न्यायाभावे असरूपत्वात्सिद्धे  
एवेत्यतः किमिति तदर्थं वाग्रहणं क्रियेत । यदि परमेतन्न्यायसद्भावात् “श्रुसद-”  
॥५१२११॥ इति परोक्षया औत्सर्गिक्यावद्यतनीह्यस्तन्यौ बाधिष्येते इत्याशङ्क्य

पक्षे यथास्वकालं ते अपि स्तामितिबुद्ध्या “श्रुसद्”॥५१२१॥ इति सूत्रे घाग्रहणं सफलम् । अनित्यस्तु नायम् । “असरूपोऽपवादे वोत्सर्गः प्राक् ते”॥५१११६॥ इति सूत्रस्यापवादाविमौ ॥ ५४ ॥

**स्त्रीखलना अलो बाधकाः स्त्रियाः खलनौ ॥५५॥**

स्त्रीति, स्युक्तप्रत्ययाः क्त्यादयः अन इति चानट् प्रत्ययः । “अरूपोऽपवादे-” ॥५१११६॥ इत्यनेन प्राक् क्तेरिति वचनात् “स्त्रिया क्ति”॥५१३१९॥ इत्यतः प्राग् ये कृत्प्रत्ययास्तेषु पाक्षिकोऽमरूपविधिव्यवस्थापितस्तदग्रेतनप्रत्ययानां तु स्पर्द्धे सति व्यवस्थार्थोऽयं न्यायः । यथा चयन चित्तिरित्यादौ “स्त्रिया क्तिः” ॥५१३१९॥ “युवर्णवृद्धवशरणगमृद्ग्रहः”॥५१३२८॥ इत्याभ्यां क्रमात् स्यलोः प्राप्तौ परत्वात् स्येव । दुःखेन चीयते दुश्चयमित्यादौ “दुःस्त्रीपतः कृच्छ्राकृच्छ्रार्थात्खल्”॥५१३१३९॥ “युवर्ण-”॥५१३२८॥ इत्याभ्यां क्रमात् खललोः प्राप्तौ परत्वात् खलेव । पलाशानि शात्यन्तेऽनेनेति पलाशशातनो दण्ड इत्यादौ “करणाधारे”॥५१३१२९॥ “युवर्ण”॥५१३२८॥ इत्याभ्यां क्रमादनडलोः प्राप्तौ परत्वादनडेव । तथा दुःखेन भिद्यते इति दुर्भिक्षा भूरित्यादौ “स्त्रिया क्तिः” ॥५१३१८१॥ “दुःस्त्रीपतः-”॥५१३१३९॥ इत्याभ्यां क्रमात् स्त्रीखलोः प्राप्तौ परत्वात् खलेव । सक्तवो धीयन्तेऽस्यामिति सक्तुधानी इत्यादौ “स्त्रिया क्तिः” ॥५१३१९१॥ “करणाधारे”॥५१३१२९॥ इत्याभ्यां क्रमात् स्यनटोः प्राप्तौ परत्वादनडेव । “स्पर्द्धे”॥७१४११९॥ इति परिभाषायाः प्रपञ्चोऽयम् । स्थापक चास्यैषा व्यवस्थायै यत्नान्तराकरणम् । जय्यश्चायम् । तेन जय इत्यादौ “स्त्रिया क्तिः”॥५१३१९१॥ “युवर्ण”॥५१३२८॥ इत्याभ्यां क्रमात् स्यलोः प्राप्तावलेव । शिरसोऽर्द्धेन शिरोऽर्द्धिरित्यादौ च अर्द्धतेः “स्त्रिया क्तिः”॥५१३१९१॥ “अनट्” ॥५१३१२९॥ इत्याभ्यां क्रमात् स्यनटोः प्राप्तौ स्येव ॥ ५५ ॥

**यावत् संभवस्तावद्विधिः ॥ ५६ ॥**

यथाप्राप्तस्य सूत्रस्य न्यायस्य वा यावतो वारान् प्रवृत्तेः सभव इति कोऽर्थे अन्याहता प्राप्तिः स्यात्तावतो वारांस्तस्य प्रवृत्तिः कार्येव । नत्वेकवार-



मस्य प्रवृत्तिः कृतेति बुद्ध्याऽधिकवारं संभवे सत्यपि तत्प्रवृत्तिर्न क्रियत इति । यदा च संभवो व्याहृतस्तदनु तत्प्रवृत्तिर्न कार्यैवेत्यस्यार्थस्य ख्यापनार्थोऽयं न्यायः । तत्र सूत्रस्य यथा । त्वक् इत्यादौ प्रथमं विरामे परे “अदीर्घात्-” ॥१।३।३२॥ इत्यनेन कस्य द्वे रूपे क्रियेत । यथा त्वक् । पुनरनेनैव एकव्यञ्जने परे सूत्रप्रवृत्तेः संभवस्य सद्भावादाद्यकस्य द्वे रूपे क्रियेते । यथा त्वक्क्क् । ततः परं तु मध्यमकस्य “धुटो धुटि स्वे वा” ॥१।३।४८॥ इति लुकि पुनराद्यकस्य “अदीर्घात्-” ॥१।३।३२॥ इति द्वे रूपे प्राप्नुतः परं न क्रियेते । तथाकरणे क्रियाऽनुपरमप्रसङ्गाद्यं विधिं प्रतीति न्यायेन व्यर्थविधिनिषेधेन प्रवृत्तेः संभवस्य व्याहृतत्वात् । तथा चेतुमिच्छति चिकीर्षतीत्यत्र परत्वात्प्रथमं चेः “स्वरहन्गमोः सनि धुटि” ॥४।१।१०४॥ इति दीर्घे ततः क्यादेशे कृते पुनः के दीर्घः ॥ न्यायस्य यथा । ब्रूगः कृतवचादेशस्य प्रण्यवोचतेत्यादौ भूतपूर्वकन्यायस्य प्रथमवारं प्रवर्त्तनेन वोचस्य वचत्वोपचाराद्धितीयवारं प्रवर्त्तनेन च वचस्यापि ब्रूत्वोपचारान्तस्मिन् परे “अकखादि-” ॥२।३।८०॥ इत्यनेन नेर्नो णः । नन्वत्र भूतपूर्वन्यायस्य द्वे अपि प्रवृत्ती किमर्थं क्रियेते; वोचे एव हि परे नेर्णः करिष्यते । मैवम् । वोचस्य धातुष्वपठितत्वात् । “अकखादि-” ॥२।३।८०॥ इत्यत्र च पाठविषयस्यैव धातोर्ग्रहणात् । ज्ञितिकृत्वस्य “श्वृत्सकृत्” ॥४।१।१०२॥ इति सूत्रम् । तद्धि व्यङ्गू संवरणे इत्यस्य “आत्सन्ध्यक्षरस्य” ॥४।२।१॥ इति कृतात्वस्य क्ये संवीयते इत्यादावेकवारं “यजादिवचेः किति” ॥४।१।७९॥ इत्यनेन या इत्यस्य श्वृति वि इति जाते पुनस्तस्यैकदेशविकृतन्यायेन यजादित्वस्यैव सद्भावाद् “यजादि-” ॥४।१।७९॥ इत्यनेन प्राप्तश्वृत्तिषेधाय कृतम् । यदि चायं न्यायो न स्यात्तदैकवारं श्वृत्सूत्रं प्रवृत्तमिति कृत्वा द्वितीयवारं प्रवृत्तिसंभवे अव्याहृतेऽपि प्रागेव चरितार्थोभूतत्वात् स्वयमेव न प्रवर्त्स्यतीत्यतः किमर्थं “श्वृत्सकृत्” ॥४।१।१०२॥ इति सूत्रं क्रियेत; यत्तु कृतं तदेतन्न्यायारेक्यैवेति । अनाग्रहितां पुनरस्य न काप्यवगृह्णीमः ॥५६॥

**संभवे व्यभिचारे च विशेषणमर्थवत् ॥ ५७ ॥**

यत्र विशेष्ये विवाक्षितविशेषणस्य न संभवो नापि संभवासंभवरूपो व्यभिचारस्तत्र तद्विशेषणोपन्यासो व्यर्थत्वान्न कार्य इत्यर्थः । यं विधिं प्रत्युपदेशो-

ऽनर्थकः स विधिर्वाध्यते इति न्यायस्य प्रपञ्चोऽयं न्यायः । अनेनापि व्यर्थविशेषणोपन्यासत्रिधेरेव निषिध्यमानत्वात् । यथा “तौ मुम-”॥१।३।१४॥ इत्यत्र पदान्त इति विशेषणं स्वागमस्य न योज्यते, असमवात् । मस्य तु योज्यते । त्वन्तरसी-  
त्यादौ सभवेन, ररम्यत इत्यादावसभवेन च पदान्तस्थत्वस्य व्यभिचारत्वात् । सभावक चास्य तत्रैव सूत्रे स्वाविति । तथाहि । स्वाविति विशेषणं तावद्वि-  
वचनेनानुस्वारस्यानुनासिकस्य च सबन्धितम् । तत्र चानुस्वारः कस्यापि स्वो न  
स्यादित्यतस्तस्यैतद्विशेषणमसभवि । अनुनासिकस्तु स्वोऽप्यस्वोऽपि च स्यादि-  
त्यतः सभवित्वाद्यभ्यभारित्वाच्चैतन्न्यायेन तस्यैवैतद्विशेषणं सार्थकम् । एवं  
च सति स्वाविति विशेषणमनुनासिकस्यैव निर्दिष्टं युक्तम् । तथापि यद्विवचनेनो-  
भयोरपि निर्दिष्टं तदुभयोः सम्बन्धनेऽप्येतन्न्यायात् स्वयमेवानुनासिकस्यैव  
सभन्त्यते इत्याशयैव । अस्य च व्यभिचारित्वाद्ब्रह्मणी वेदितव्ये इत्यादौ  
द्विवचनप्रयोगान्यथानुपपत्त्या ब्रह्मणोर्द्वित्वव्यभिचाराभावेऽपि द्वे इति विशे-  
षणम् ॥ ५७ ॥

### सर्वं वाक्यं सावधारणम् ॥ ५८ ॥

एवस्याप्रयोगेऽपि सर्ववाक्येष्वेवोऽवधारणार्थो लभ्यते इत्यर्थः । “सिद्धिः स्या-  
द्वादात्”॥१।१।२॥ इत्युक्त्या सर्वत्र स्याद्वादाश्रयणे प्रसक्तेऽपि क्वचिदेव स्याद्वादः  
श्रयितव्यो नतु सर्वत्रेति ख्यापनार्थोऽयं न्यायः । यथा “समानाना तेन-”॥१।२।१॥  
इत्यत्र दीर्घः स्यादेवेति वाक्यस्यावधारणाद्दण्डाग्रमित्यत्र दीर्घोऽभूदेव । ज्ञापकं  
तु “ऋलृति ह्रस्वो वा”॥१।२।२॥ इत्यादौ विकल्पोक्तिस्तथाहि । एतन्न्यायाभावे  
तावत् ह्रस्वः स्यादित्येतावत्युक्ते ह्रस्वः स्याच्च न स्याच्च । “विधिनिमन्त्रणामन्त्र-  
णाधीष्टसप्रश्नप्रार्थने”॥५।४।२८॥ इति सूत्रेण कामचारेऽपि सप्तम्या विहितत्वात् ।  
तथाच विकल्पोक्तिं विनाऽपि स्वयं द्वैरूप्यसिद्धेः किमर्थं विकल्पं कुर्यात् । पर  
ह्रस्वः स्यादित्यप्युक्ते एतन्न्यायाद् ह्रस्वो नित्यमेव भविष्यतीत्याशङ्क्य विकल्पार्थं  
वेति वचनं सफलम् ॥ उपलक्षणत्वात् क्वचित्पदमपि सावधारणम् । यथा  
“लुगस्यादेत्यपदे”॥२।१।११३॥ इत्यत्रापदे एवेत्यपदादिस्थे एवादेति परे इत्यव-  
धारणाद्दण्डाग्रमित्यत्र “वृत्त्यन्तोऽसपे”॥१।१।२५॥ इति वृत्त्यन्तस्य पदत्वनिषेधे-

नाग्रशब्दस्य पदत्वाभावान्तस्थाकारे परे प्राप्तोऽप्यल्लुक् स्यात् । यतोऽग्रशब्दस्य यद्यपि वृत्त्यवस्थायां वृत्त्यन्तत्वाद् “वृत्त्यन्तोऽसषे” ॥१।१।२५॥ इत्यनेन पदत्वनिषेधात्पदत्वं नास्ति; परं यदा वृत्तेः पूर्वं पदत्वमासीत्तदाऽयमकारः पदादिस्थोऽप्यासीदित्यतोऽपदादिस्थे एवेत्यवधारणं भग्नमिति । यस्त्वेकान्तेनापदादिस्थ एवाकारस्तस्मिन् परे “लुगस्य-” ॥२।१।११३॥ इत्यल्लुक् स्यादेव । यथा पचन्ति । अत्र शवोऽकारस्य अन्तिस्थे अकारे परे लुक् । आपादिका चास्यापद इत्यनवधारणोक्तिः । सा ह्येतन्न्यायात्स्वयमवधारणं लप्स्यते इत्याशयैव कृता । अस्यासामर्थ्यसमर्थकं तु द्विर्बद्धं सुबद्धमिति न्यायस्तथाहि । यदि तावत्सर्वं वाक्यं सावधारणमेव स्यात्तदा सकृद्बद्धमपि सुबद्धमेवेति किमर्थं द्विर्बध्येत । यत्तु केचिद्विधयो द्विर्बद्धास्तत्तद्वाक्यानामनवधारणत्वादेव ॥ ५८ ॥

**परार्थे प्रयुज्यमानः शब्दो वर्तमान्तरेणापि वदर्थं गमयति ॥ ५९ ॥**

वदर्थं सादृश्यरूपम् । अन्यथाऽन्यस्यान्यरूपत्वे प्ररूप्यमाणे विरोधः स्यादित्यतोऽयं न्यायः । यथा “वाऽन्यतः पुमांष्टादौ स्वरे” ॥१।४।६२॥ इत्यत्र पुमानित्यस्य पुंवादित्यर्थः सिद्धः । अत्र हि परार्थो नपुंसकस्तत्र प्रयुक्तः पुंशब्दस्ततो नपुंसकोऽपि सन् पुंस्त्वकार्याणि लभते इति भावः । यथा मृदवे कुलायेत्यादौ मृदुशब्दस्य पुंस्त्ववनात्तन्पुंसकत्वलक्षणो “अनाम्स्वरे-” ॥१।४।६४॥ इति नागमो नागात् । अस्य ज्ञापकं तु “वाऽन्यतः-” ॥१।४।६२॥ इति सूत्रे पुमानिति निर्देश एव । एतन्न्यायाभावे हि पुंवादिति निर्दिश्येत । अस्योपरतेस्तु “परतः स्त्री पुंस्त्वत् स्त्र्येकार्थेऽनूङ्” ॥३।२।४९॥ इति सूत्रे पुंवादिति निर्देशः । एतन्न्यायाश्रयणे हि पुमानित्युक्तेऽपि सरति ॥ ५९ ॥

**द्वौ नञौ प्रकृतमर्थं गमयतः ॥ ६० ॥**

नञावित्यर्थप्रधानो निर्देशस्तेन द्वौ निषेधौ निषेधद्वयस्य प्रयोगात् पूर्वं यः स प्रकृतोऽर्थो विधिरूपस्तं ब्रूतः । यथा “न नाम्येकस्वरात्-” ॥३।२।९॥ सूत्रस्थो विभक्तेर्लुपो निषेधार्थो नञ्शब्दः पुरः पुरोऽनुवर्त्तमानो यावत् १ वतं विनाऽपीति पाठान्तरम् ।

“नेन्सिद्धस्थे”॥३।२।२९॥ इति सूत्रस्थद्वितीयनञा मिलितस्तावता विभक्तिलुपो विधिमेवाह स्म । उन्नयन चास्य “न नाम्येक-”॥३।२।९॥ इत्यतो विभक्तिलुत्रि-  
पेघार्थे नञ्यनुवर्त्तमानेऽपि विभक्तिलुव्विध्यर्थ “नेन्सिद्ध-”॥३।२।२९॥ इत्यत्र पुनर्नञ्ग्रहणात् । यदि हि द्वितीयेन नञा पूर्वनञ्सम्बन्धी निपेधरूप एवार्थो-  
दृढीक्रियमाणः स्यात्तदा विभक्तिलुत्रिपेघार्थे नञ्यनुवर्त्तमाने सति तत्लुव्वि-  
ध्यर्थी आचार्यः कथं पुनर्द्वितीयनञं गृह्णीयात् । यत्तु गृहीतस्तदेतन्न्यायाद्वि-  
तीयनञा विध्यर्थं भवनसंभावनादेवेति । नमोनमस्ते सतत नमोनम इत्यादौ नमः  
शब्दादीनामसकृत्प्रयोगे स्वार्थद्रढनमेव दृश्यते । ततो नञोऽपि तथैव प्रसक्ते  
सति तन्निपेघार्थोऽयं न्यायः । इह च द्वाविति समसङ्ख्योपलक्षणम्; तेन  
चतु पडादयोऽपि नञो विधिगमका एव । एकत्र्यादिविपमसख्यास्तु निपेधगमका  
एवेत्यूह्यम् । अस्य च दभ्रत्वात्संभ्रमादौ नञोऽसकृत्प्रयोगेऽपि निपेघार्थतैव । यथा  
कश्चिद् भुञ्जानोऽमुकं परिवेषयामीत्युक्तस्तदनिच्छुः सहसा प्रत्याह, न नेति ॥६०॥

**चकारो यस्मात्परस्तत्सजातीयमेव समुच्चिनोति ॥ ६१ ॥**

चस्याविशेषेण समुच्चयमात्रार्थत्वाद्विजातीयस्यापि समुच्चये प्रसक्तेऽयं न्यायः।  
तत्रोपसर्गादुपसर्गं यथा । “प्रतेश्च वधे”॥४।४।९४॥ १ । प्रकृतेः प्रकृतिं यथा ।  
“एतदश्च व्यञ्जनेऽनञ्ज्ञसमासे”॥१।३।४६॥ २ । प्रत्ययात् प्रत्ययं यथा । “अडौ  
च”॥१।४।३९॥ ३ । आदेशादादेश यथा । “आ च हौ”॥४।२।१०१॥ ४ । आग-  
मादागम यथा । “अश्च लौल्ये”॥४।३।११५॥ ५ । अर्थादर्थं यथा । “अतिर-  
तिक्रमे च”॥३।१।४५॥ ६ । वाक्यार्थाद्वाक्यार्थं यथा । “तस्य व्याख्याने च  
ग्रन्थात्”॥६।३।१४२॥ इत्यादि ७ । एषु क्रमेणोपादिति १ तद् इति २ घुटीति ३  
इरिति ४ स्तोन्त इति ५ पूजायामिति ६ तत्र भवे ७ इत्येषा समुच्चयः । नन्वर्थ  
वाक्यार्थयोः को भेदः । उच्यते । एकपदरूपोऽर्थः । पदद्वयादिमयस्तु वाक्या-  
र्थः । अस्य च विमुद्रकं पूर्वोक्तेष्वेव “प्रतेश्च वधे”॥४।४।९४॥ इत्यादिसूत्रेषु  
त्रिजातीयसमुच्चयव्यवच्छिद्यै यत्नाकरणम् । तथाहि । चस्य तावदेषु समुच्चय-  
मात्रमर्थं । समुच्चयं च “किरो लवने”॥४।४।९३॥ इत्यादि पूर्वसूत्रस्थं द्विधा ।  
सजातीयं त्रिजातीयं च । तत्र सजातीयमेवोपसर्गादि समुच्चेतुमिष्टं नतु त्रिजातीयं

लवनादि । ततो विजातीयसमुच्चयव्यवच्छित्त्यै कश्चिद्यत्नः कृतो विलोकयेत् । यत्तु न कृतस्तदेतन्न्यायाशयैव । अनित्यतां त्वस्य न पश्यामः । समुच्चिनो-  
तीतिवचनाच्च समुच्चयार्थ एव चकार एवं नियम्यते । अनुकर्षणार्थस्तु चो  
विजातीयमप्यनुकर्षति । तथैव चाग्नेतनन्याये उदाहरिष्यते ॥ ६१ ॥

### चानुकृष्टं नानुवर्त्तते ॥ ६२ ॥

चकारेणानुकृष्टं पदं वाक्यं वाऽग्नेतनसूत्रेषु न याति । अपेक्षातोऽधिकार इति  
न्यायाच्चानुकृष्टस्याप्यनुवृत्तौ प्रसक्तायां तन्निषेधार्थोऽयं न्यायः । तत्र पदं यथा ।  
“भङ्गद्वन्द्वेः” ॥२।१।७७॥ इति सूत्रे स्तध्वोश्चेति चेनानुकृष्टं पदान्त इति पदं  
“धागस्तथोश्च” ॥२।१।७८॥ इत्युत्तरसूत्रे न याति । वाक्यं यथा । “सदोऽप्रतेः  
परोक्षायां त्वादेः” ॥२।३।४४॥ इति सूत्रात्परोक्षायां त्वादेः इत्येतावद्वाक्यं स्वञ्ज-  
धात्वपेक्षया विजातीयमपि सत् “स्वञ्जश्च” ॥२।३।४५॥ इति सूत्रे चेनानुकृष्टमित्यतः  
“परिनिवेः सेवः” ॥२।३।४६॥ इत्युत्तरसूत्रे न याति । तेन स्वञ्जेः परोक्षायां  
द्विले कृते आदेरेव सस्य षः स्यान्नतु द्वितीयस्य । यथा परिष्वजे । सेवेस्तु परो-  
क्षायामुभयोरपि सयोः षः स्यात् । यथा परिषिषेवे । चानुकृष्टमित्येव । चेन समु-  
च्चितं तु यथेच्छमनुवर्त्तत एव । यथा “भो नो म्वोश्च” ॥२।१।६७॥ इत्यत्र पदान्त  
इत्यस्य म्वोश्च समुच्चयार्थश्चकारः । ततश्च चेन समुच्चितं पदान्त इत्येत्पदं  
“संस्रध्वंस्रक्स्” ॥२।१।६८॥ इत्याद्युत्तरसूत्रेष्वनुवर्त्तते । अस्य न्यायस्य ज्ञापकं  
तु “स्वञ्जश्च” ॥२।३।४५॥ इति सूत्रवृत्तौ, चकारः परोक्षायां त्वादेः इत्यस्यानुक-  
र्षणार्थस्ततश्च तस्य पुरोऽननुवृत्तिः सिद्धेत्यक्षराणि । अस्य चानादरणात् “मारण-  
तोषण-” ॥४।२।३०॥ इत्यत्र चो णिचि च इत्यस्यानुकर्षणार्थं इत्युक्तेऽपि तस्य  
पुरोऽनुवृत्तिः सिद्धा ॥ ६२ ॥

### चानुकृष्टेन न यथासङ्ख्यम् ॥ ६३ ॥

चानुकृष्टं नाम यथासङ्ख्ये अनुपयोगीत्यर्थः । यथासङ्ख्यमनुदेशः समा-  
नामिति न्यायस्यापवादोऽयं न्यायः । यथा “वौ व्यञ्जनादेः सन् चाय्वः” ॥४।३।  
१२५॥ अस्यार्थः । वौ उकारे इकारे वा उपान्त्ये सति व्यञ्जनादेर्धातोः पुरौ

सेतौ क्त्वासनौ प्रत्येकं किद्वद्वा स्याताम् । यथा मुदिला, मोदिला । मुमुदि-  
पते, मुमोदिपते । लिखिला, लेखिला । लिलिखिपति, लिलेखिपति । तदेव-  
मत्र क्त्वासनोर्वावित्यनेन सह सङ्ख्याया वचननिर्देशस्य च साम्येऽपि यथा-  
सङ्ख्य नास्ति; च्वश्चानुकृष्टत्वात् । अथ इति तु न व्याख्यातमत्र; तद्विनाऽपि  
प्रस्तुतन्यायोदाहरणसिद्धेः । ख्यापकत्वस्य यथासख्यमनुदेश इति न्याये सत्यपि,  
“वौ व्यञ्जनादेः-”॥४१३२५॥ इत्यादावनिष्टस्यापि यथासख्यस्य निषेधार्थं यत्ना-  
करणम् । अस्य च कचिदशक्तित्वात् “शक्ताहे कृत्याश्च”॥५१४३५॥ इत्यत्र  
चानुकृष्टसप्तम्या सह शक्ताहेयोर्यथासङ्ख्यभङ्गाय बहुवचनम् । अस्य हि सर्वत्र  
शक्तिमत्त्वे सति कृत्यश्चेत्युक्तेऽपि कृत्यसप्तमीभ्या शक्ताहेयोर्यथासङ्ख्य न प्राप्नोत्येव ।  
पर नाय सर्वत्र शक्तिमास्ततो यथासङ्ख्यभङ्गार्थं बहुवचनं न्यस्तम् । नच  
कृत्याना बहुत्वादेवेद बहुवचनमिति वाच्यम् । “प्रैपाऽनुज्ञाऽवसरे कृत्यपञ्चम्यौ”,  
॥५१४३९॥ इति सूत्रे कृत्येभ्य एकवचनस्याप्यनुमीयमानत्वात् ॥ ६३ ॥

### व्याख्यातो विशेषार्थप्रतिपत्तिः ॥ ६४ ॥

व्याख्यायाः सूत्रतोऽभ्यर्हितत्वज्ञापनार्थोऽय न्यायः । यथा करीपगन्धेरपत्वं  
वृद्धं स्त्री “डसोऽपत्ये”॥६११२८॥इत्याणि, “अनार्षे वृद्धे-”॥२१४७८॥ इत्यनेनाणः  
प्यादेशे, “अणजेयेकण्णञ्जलञ्जटिताम्”॥२१४२०॥ इत्यनेनाणन्तलक्षणो ङीः  
प्राप्नोति, पर न स्यात् । तत्राणः स्वरूपस्थस्य ग्रहणात्, इह चाणः प्यरूपी  
भवनात् । एतच्च “अणजेयेकण्-”॥२१४२०॥ इत्यत्र व्याख्यानत एव लभ्यते;  
ज्ञापकान्तराभावात् । ततश्च ड्यभवने अदन्तत्वात् “आत्”॥२१४१८॥ इति  
आपि, कारीपगन्ध्या इत्येव स्यात् । अनुमा चास्य “नेमार्द्धे-”॥११४१०॥ इति  
सूत्रे तयाययोः प्रत्यययोर्नेमादिनामपङ्क्तौ नि शङ्क पठनात् । तद्येतन्न्यायाचयायेति  
तयायशब्दौ न, किन्तु तयायप्रत्ययान्तनामानि लप्स्यन्ते; शेषाणि तु स्वतन्त्रना-  
मानीत्याशयैव । अख्यातिमाश्रायम् । व्याख्यातोऽर्थनैयत्यसिद्धावपि “शरद् श्राद्धे  
कर्मणि”॥६१३१८१॥ इत्यत्र कर्मणीति विशेषणोक्तेः । एतन्न्यायस्य ख्यातिमत्त्वे  
हि “सृज. श्राद्धे त्रिक्यात्मने तथा”॥३१४८४॥ इत्यत्र यथा श्राद्ध श्रद्धावानिति  
लभ्यते । “श्राद्धमद्यमुक्तमिकेनी”॥७१११६९॥ इत्यत्र तु श्राद्ध पितृदैवत्वं कर्मेति ।

तथा “शरदः श्राद्धे कर्मणि”॥६।३।८।१॥ इत्यत्रापि श्राद्धशब्देन पितृदैवत्यं कर्म व्याख्यानतो लप्स्यत एवेति किमर्थं कर्मणीति विशेषणं प्रयुज्येत ॥ ६४ ॥

यत्रान्यत्क्रियापदं न श्रूयते तत्रास्तिर्भवन्तीपरः प्रयुज्यते ॥६५॥

यत्रेति वाक्याङ्गभूतपदसमुदाये इति विशेष्यमध्याहार्यम् । अस्तिना च भव-  
तिर्विद्यतिरित्यादयोऽपि लक्ष्याः; एकार्थत्वात् । भवन्ती वर्त्तमाना । उपलक्षणत्वात्प्र-  
करणादिवशात्सप्तम्यादिपरोऽपि प्रयुज्यते इति । आख्यातपदरहितत्वेन वाक्यत्व-  
रहितस्य पदसमुदायस्य वाक्यीकरणार्थमस्तीत्याद्याख्यातपदमवश्यप्रयोक्तव्यमा-  
ख्यातपदस्यैव वाक्यसंज्ञोक्तेस्तद्विना वाक्यत्वस्याभवनादित्यर्थः । कश्चित्क्रियापदं  
साक्षाद्दृष्ट्वा वक्ष्यमाणोदाहरणेपु वाक्यत्वाभावमाशङ्किष्यते इत्यतस्तदाशङ्कानि-  
रासार्थोऽयं न्यायः । तत्र भवन्ती यथा । जम्बूद्वीपस्तत्र सप्त वर्षाणि । अत्रास्ति,  
सन्तीति । सप्तमी यथा । “शिर्षुट्”॥१।१।२८॥ “औदन्ताः स्वराः”॥१।१।४॥ अत्र  
स्यात्, स्युरिति । पञ्चम्याशिषौ यथा । देवो मुदे वो वृषभः परे च । अत्रास्तु, सन्त्विति;  
भूयाद् भूयासुरिति वा । ह्यस्तन्यद्यतनीपरोक्षा यथा । अवन्त्यां विक्रमनृपस्तस्य  
द्वापञ्चाशद्वीराः । अत्रासीदासान्निति; अभूद्भवन्निति; बभूव बभूवुरिति वा ।  
श्वस्तनी यथा । अतः परं श्वो भोजनम् । अत्र भवितेति । भविष्यन्ती यथा ।  
अद्य नश्चतुर्षु गव्यूतेषु भोजनम् । भाविन्यां तु पद्मनाभः सूरदेव इत्यादि ।  
अत्र भविष्यति, भविष्यन्तीति । क्रियातिपत्तिप्रयोगस्तु प्रायः साक्षादेवेक्ष्यते ।  
प्रदर्शकं त्वस्य “तदस्य पण्यम्”॥६।४।५४॥ इत्यादिसूत्रनिर्देशः । अत्र ह्यस्तीति-  
क्रियापदमस्त्येव । अन्यथा अर्थसङ्गत्यभवनात् । एवं सत्यपि यदस्तीति साक्षा-  
न्नोक्तं तदेतन्न्यायाशयैव । अनित्यत्वाच्चास्य क्वचिदन्यक्रियाऽध्याहारोऽपि । यथा-  
ऽहम् । अत्र प्रणिदध्महे इति ॥ ६५ ॥

इति स्वसमुच्चितानां पञ्चषष्टिमितन्यायानां बृहद्वृत्तिः ।

श्रीसूरीश्वरसोमसुन्दरगुरोर्निःशेषशिष्याग्रणीः

गच्छेन्द्रः प्रभुरत्नशेखरगुरुर्देदीप्यते साम्प्रतम् ॥

तच्छिष्याश्रवहेमहंसगाणिना न्यायार्थमञ्जूषिका-

वक्षस्कारक एष लोचनमितः सम्पूर्णतां लम्बितः ॥ २ ॥



अथ स्वसमुच्चितेष्वपि ये केचिन्न्यायाः केचिन्न्यायप्रकारा वचनविशेषाश्च  
प्रायस्तादृग्व्यापकत्वज्ञापकादिरहिताः सन्ति ते विवियन्ते—

**यदुपाधेर्विभाषा तदुपाधेः प्रतिषेधः ॥ १ ॥**

इट इति शेषः । उपाधिर्न्यवच्छेदकं विशेषणमिति यावत् । यद्विशेषण-  
विशिष्टस्य धातोः प्रत्ययस्य वा इटो विभाषा विकल्पस्तद्विशेषणविशिष्टस्यैव  
तस्य “वेटोऽपतः” ॥४१४६२॥ इतीङ्निषेधः कार्यो न तु तद्विशेषणाभावे । इष्टनि-  
यमार्योऽय न्यायः । यथा “गमहनविद्वल्विशदृशो वा” ॥४१४८३॥ इत्यनेन विद्व-  
ल्वृती लाभे इत्यस्यैव वेद्वत्त्वाद्द्विदक् ज्ञाने इत्यस्य क्तयोः परयो “वेटोऽपतः”  
॥४१४६२॥ इतीङ्निषेधो न, किन्तु नित्यमेवेद् । यथा विदितः, विदितवान् ।  
ननु “गमहन-” ॥४१४८३॥ इत्यत्र विद्वलं इति सानुबन्धोपादानेन विन्दतेरेव  
वेद्वत्त्वाद्देत्तेः क्तयोरिङ्निषेधो न भावीति किमत्र न्यायेन । सत्यम् । परं  
नानुबन्धकृतान्यसारूप्येति न्यायेनानुबन्धवशाद्द्वैरूप्यं न स्यात् । तथा हृपितः,  
हृपितवान्; तुष्ट इत्यर्थः, अत्र “वेटोऽपतः” ॥४१४६२॥ इतीङ्निषेधो न,  
केशलोमविस्मयाद्यर्थस्यैव हृपेर्वेद्वत्त्वात् । अस्य चानुवादकं “आदितः” ॥४१४  
७१॥ “नवा भावारम्भे” ॥४१४७२॥ इत्यनयोः पृथक् सूत्रकरणम् । तथाहि । आ-  
दितो नवा भावारम्भे इत्येकयोगकरणेऽपि तावदादिता धातूना भावारम्भार्थक्तयोः  
परयोर्वेद्वत्त्वेन पारिशेष्यात्कर्तृकर्मादिविहितयोः क्तयोः “वेटोऽपतः” ॥४१४६२॥  
इतीङ्निषेधः सिध्यति । पर भावारम्भे एव वेद्वत्त्वादेतन्न्यायबलेन भावारम्भवि-  
हितयोरेव क्तयोरिङ्निषेधः प्राप्नोति, नतु कर्तृकर्मादिविहितयोस्तथाच साक्षाद्विरोधः ।  
कथम् । आदितो नवा भावारम्भे इत्यनेन आदिता भावारम्भार्थ क्तयोरिद् विक-  
ल्प्यते । “वेटोऽपतः” ॥४१४६२॥ इत्यनेन च भावारम्भार्थक्तयोरेव स निषिध्यत इति ।  
पृथग्योगकरणे तु कर्तृकर्मादिविहितयोः क्तयोरिङ्निषेधः “आदितः” ॥४१४७१॥  
इत्यनेन सिद्धो, भावारम्भविहितयोस्तूचरेण तद्विकल्प इति व्यत्रियतत्वात्  
“वेटोऽपतः” ॥४१४६२॥ इत्यस्य क्वचिदप्यादिच्चातुष्वकाराभावादेवाप्रवृत्त्या  
विरोधः परिहृत एव स्यात् । तदेवमेतन्न्यायोद्भूतविरोधनिरोधार्था पृथग्योगकृ-  
तिरिमं न्यायः ज्ञापयति ॥ १ ॥



यस्य येनाभिसम्बन्धो दूरस्थस्यापि तेन सः ॥ २ ॥

यथा अश्वेन चैत्रः संचरते इत्यादौ चैत्र इत्यनेन व्यवधानेऽपि तृतीया-  
न्तेन योगसद्भावात्संचरते इत्यत्र “समस्तृतीयया” ॥३१३२॥ इत्यात्मनेपदं  
सिद्धम् । योगः किलानन्तरयोरेव प्रसिद्ध इत्यतोऽयं न्यायः ॥ २ ॥

येन विना यन्न भवति तत्तस्यानिमित्तस्यापि निमित्तम् ॥३॥

यद्येन सहचरितमेव दृश्यते नत्वेकाकि, तत्तस्य निर्निमित्ततया प्रसिद्धस्यापि  
निमित्तमित्युच्यते । ततश्च क्वचित्तदभावे निमित्ताभावे इति न्यायान्नैमित्तिकमपि  
निवर्त्तते इति तात्पर्यम् । यथा कृतणः कीर्त्तादेशो णिच्चा सहचरित एव दृश्यते  
इत्यतो णिच् कीर्त्तादेशस्य निर्निमित्तं विहितस्यापि निमित्तमित्युच्यते । तथाच  
कृततीत्यत्रानित्योणिच्चुरादीनामिति न्यायेन णिचोऽनित्यत्वात्तदभावे कीर्त्तादे-  
शोऽपि न्यवर्त्तत ॥ ३ ॥

नामग्रहणे प्रायेणोपसर्गस्य न ग्रहणम् ॥ ४ ॥

उपसर्गस्यापि नामत्वाद्ग्रहणे प्राप्ते निषेधार्थोऽयं न्यायः । यथा उपस्पृशती-  
त्यत्र स्पृशेरुपरूपात्नाम्नः परत्वेऽपि “स्पृशोऽनुदकात्” ॥५१११४९॥ इत्यनेन किप्  
न स्यात् । तेन उपस्पृगिति प्रयोगो न साधुः ॥ प्रायेणेति वचनात्नामग्रहणे काप्युप-  
सर्गस्यापि ग्रहणादर्द्धभागित्यादिवत् प्रभागित्यादावपि “भजो विण्” ॥५१११४६॥  
इति विण् सिद्धः ॥ ४ ॥

सामान्यातिदेशे विशेषस्य नातिदेशः ॥ ५ ॥

अन्यत्र प्रसिद्धस्यार्थस्यान्यत्र कथनमतिदेशः । विशेषाः किल सामान्येऽन्त-  
र्भवन्तीति युक्त्या सामान्येऽतिदिष्टे विशेषस्याप्यतिदेशः प्राप्नोतीत्यतोऽयं न्यायः ।  
यथा “भूतवच्चाशंस्ये वा” ॥५१४२॥ इति सूत्रे भूतवदित्यनेन भूतमात्रस्यैवातिदेशे  
अनद्यतनपरोक्षत्वविशिष्टभूतकालस्यातिदेशाभवनादुपाध्यायश्चेदागमत् एते तर्क-  
मध्यगीष्महीत्यादौ स्थानद्वयेऽपि भूतमात्रलक्षणाद्यतन्येव “भूतवच्च-” ॥५१४२॥  
इति सूत्रेण स्यान्नलनद्यतनत्वपरोक्षत्वविशिष्टभूतविहिते ह्यस्तनीपरोक्षे ॥ ५ ॥  
सर्वत्रापि विशेषेण सामान्यं बाध्यते न तु सामान्येन विशेषः ॥६॥

तार्किकाणा सामान्यविशेषयोर्बाध्यबाधकव्यवहारो नास्ति, पर व्याकरणेऽ-  
स्तीति ज्ञापनार्थोऽय न्यायः । सर्वत्रापीति कोऽर्थः । प्राप्तावस्थाया, प्राप्स्यदव-  
स्थाया च । तत्र प्राप्तावस्थाया यथा । कोऽर्थ इत्यादौ सेः “सोरुः”॥२।१।७२॥  
इति रुभवनादनु प्राप्त “रोर्यः”॥१।३।२६॥ इति सामान्यस्वरनिमित्तक सूत्र बाधि-  
त्वा “अतोऽति-”॥१।३।२०॥ इत्येतद् विशेषस्वरनिमित्तकसूत्रं प्रावर्त्तिष्ट । प्राप्स्य-  
दवस्थाया यथा । सोऽह तथापि तवेत्यादि । अत्र “रोर्यः”॥१।३।२६॥ इति “तदः से-”  
॥१।३।४५॥ इति “अतोऽति-”॥१।३।२०॥ इति सूत्राणा प्राप्तिर्विचार्यते । तथाहि ।  
“रोर्यः”॥१।३।२६॥ इति तावत्सामान्यसूत्रम्, सर्वरुविषयत्वात् । “तदः से-”॥१।  
३।४५॥ इत्येतत्तु तदपेक्षया विशेषसूत्रम्, सिमात्रविषयत्वात् । “अतोऽति-”  
॥१।३।२०॥ इत्येतत्तूभयोरपि तयोः स्वरसामान्यानिमित्तकयोरपेक्षया विशेषसूत्रम्,  
अकारमात्रनिमित्तकत्वात् । इह च “तदः से-”॥१।३।४५॥ इत्यस्य प्राप्तौ सत्या  
“सोरुः” ॥२।१।७२॥ इति सूत्रेणान्तरिता द्वयोः सूत्रयोः प्राप्तिरस्ति । इय च  
प्राप्स्यत्तेत्युच्यते, सूत्रान्तरप्रवृत्त्या अन्तरितत्वात् । कथम् । यदि “तदः से-”  
॥१।३।४५॥ इति सेर्लुक्मकृत्वा परत्वात् “सोरुः”॥२।१।७२॥ इति रुं करिष्यते,  
तदा तदनु “रोर्यः”॥१।३।२६॥ इति “अतोऽति-”॥१।३।२०॥ इति च सूत्रे प्राप्स्येते  
इति । ततश्च “रोर्यः”॥१।३।२६॥ इत्यस्य सामान्यसूत्रस्य प्राप्स्यत्त्वे सति “तदः  
सेः”॥१।३।४५॥ इति विशेषसूत्रेण “सोरुः”॥२।१।७२॥ इत्यस्य प्रवृत्तिर्निरुध्यते ।  
तन्निरोधे च परंपरया “रोर्यः”॥१।३।२६॥ इत्येतदेव बाधनम् । “सोरुः”॥२।१।७२॥  
इत्येतत्प्रवर्त्तनानन्तरमेव तस्य प्रवृत्तिसम्भवात् । “अतोऽति-”॥१।३।२०॥ इति  
विशेषसूत्रस्य प्राप्स्यत्त्वे सति तु “सोरुः”॥२।१।७२॥ इत्यस्य प्रवृत्तिर्न निरुध्यते ।  
तदनिरोधेन च परंपरया “अतोऽति-”॥१।३।२०॥ इत्यस्यैव प्रवृत्तिरव्याहती भूता ।  
तथाच प्रत्युत “अतोऽति-”॥१।३।२०॥ इत्यनेन “तदः से-”॥१।३।४५॥ इत्येत-  
देव बाध्यते; एतन्न्यायात् । तदेव “अतोऽति” ॥१।३।२०॥ इत्येव बलिष्ठत्वात्  
“सोरुः”॥२।१।७२॥ इत्यस्य पुरस्करणपूर्वं प्रवृत्तमिति कृत्वा सोऽहमिति सिद्धम् ।  
इह चोदाहरणेऽस्माभिर्यदेप न्यायोऽवतारितस्तत् “तदः सेः”॥१।३।४५॥ इत्यस्य  
न्यासे न्यासकारेणान्नास्यावतारणादेव । अन्यथा त्वेतन्न्यायावतारण विनाऽपि

पादार्थेतिपदेनात्र सेर्लुङ्गभावः सिध्यत्येव । तथाहि । “तदः सेः-”॥१।३।४५॥ इत्य-  
नेन तावत्सेर्लुक् तदा क्रियते, यदि सा लुक् पादपूरणार्था स्यात् । इह तु सेर्लुकि  
साहं तथापीति; अलुकि तु सोऽहं तथापीत्युभयथाऽपि पादः पूर्यत एवेत्यतः सेर्लुकः  
प्राप्तेरप्यभावात्किमिति सिलुम्भिवारणार्थमत्रैप न्यायोऽवतार्यते इति ॥ तक्रकौण्डिन्य-  
न्यायश्चास्यैव प्रपञ्चस्तथाहि । तक्रं देयमस्मै स तक्रदेयः, स चासौ कौण्डिन्यश्च  
तक्रकौण्डिन्यः । मयूरव्यंसकादित्वाद्देयशब्दलोपः । स एव न्यायो दृष्टान्तः । कोऽर्थः,  
यथा द्विजेभ्यो दधि देयमित्युक्त्वा कौण्डिन्याय तक्रं देयमित्युक्ते कौण्डिन्यस्य दधि-  
दाननिषेधोऽनुक्तोऽपि प्रतीयते; तथा यत्र विशेषलक्षणेन विधिना पूर्वोक्तस्य  
सामान्यलक्षणस्य विधेर्बाधोऽनुक्तोऽपि प्रतीयते तत्रायं न्यायः । यथा “व्यञ्जनादे-  
रेकस्वराद् भृशाभीक्ष्ण्ये यङ् वा”॥३।४।९॥ इति सामान्येन भृशाभीक्ष्ण्ये यङं विधाय  
पुनः “गत्यर्थात्कुटिले”॥३।४।११॥ इति विशेषविधिरुक्तस्तेन गत्यर्थेभ्यो भृशा-  
भीक्ष्ण्ये यङ्निषेधोऽनुक्तोऽपि गम्यते । तदेवमत्रापि विशेषेण सामान्यबाध इत्ये-  
तावदेव जातम्; नत्वपरं किञ्चिदिति ॥ ६ ॥

### डित्त्वेन कित्त्वं बाध्यते ॥ ७ ॥

बलाबलोक्तिन्यायोऽयम् । एवमुत्तरोऽपि । यथा णूत् स्तवने, कुटादिः । नुवितः;  
प्रणुवितः । अत्र “उवर्णात्”॥४।४।५८॥ इत्यनेन कित्प्रत्ययस्यादौ विहित इङ्-  
निषेधो नाभूत् । कुटादित्त्वहेतुकेन क्तस्य डित्त्वेन तत्कित्त्वस्य बाधनात् ।  
डित्त्वेनेति किम् । प्रकृत्यः; अत्र यपः पित्त्वेन क्त्वाकित्त्वस्याबाधनाद्गुणाभावः ।  
कित्त्वमिति किम् । धुंत् गतिस्थैर्ययोः, कुटादिः । कित्त्व, प्रधृत्य । अत्र कुटादित्त्वहेतु-  
केन यपो डित्त्वेन पित्त्वस्याबाधनात्तागमः । अस्य न्यायस्यानित्यत्वाच्च नूतः, प्रणू-  
तवानित्यपि स्यात् । इह च डित्त्वेन कित्त्वमित्युपलक्षणम् । तेनान्यत्रापि धात्वा-  
दीनां पूर्वात्रस्थानुबन्ध उत्तरावस्थानुबन्धेन बाध्यते । तत्र धातोर्यथा । चक्ष्यादे-  
शस्य ख्यागो गित्त्वेन प्राक्तनेदित्त्वस्य बाधनात् धात्वादेशो धातुवदिति स्था-  
निवद्भावेन प्रसक्तस्यापि नित्यात्मनेपदित्वस्य निवृत्त्या उभयपदित्वं सिद्धम् ।  
यथा आचख्यौ; आचख्ये । प्रत्ययस्य यथा । युतात् । अत्र तातडो डित्त्वेन  
तुवो वित्त्वस्य बाधनात् “उत और्विति व्यञ्जनेऽदेः”॥४।३।५९॥ इति और्नेत्यादि ।

कचिच्च न बाध्यतेऽपि । यथा प्रकृत्य । अत्र यपः पित्त्वेन क्त्वाकित्त्वस्यात्राघना-  
द्वृणाभावः ॥ ७ ॥

### परादन्तरङ्गः वलीयः ॥ ८ ॥

यथा स्योमा इत्यत्र सीव्यते: "मन्वन्-" ॥५।१।१४७॥ इति मनि, "प्योः  
प्यय्" ॥४।४।१२१॥ इतिवलोपमपवादत्वात् "लघोरुपान्त्यस्य" ॥४।३।४॥ इति  
गुण च; नित्यत्वाद्वाधित्वा, ऊटि कृते, तदनु च परत्वादुपान्त्यगुणे प्राप्तेऽप्यन्तरङ्ग-  
त्वात्प्रथम यत्व सिद्ध; पश्चात्तु ऊटो गुणः । यद्यपि च परान्नित्य, नित्यादन्तरङ्ग-  
मिति न्यायाभ्यामस्य न्यायस्थार्थो लब्ध एव । तथाहि । परादपि नित्यं तावद्द-  
लवत्; तस्मादपि च यद्यन्तरङ्ग बलवत्तदा परादन्तरङ्गस्य बलवत्त्वे किं वाच्य-  
मिति । तथापि तयोर्न्याययोः, परादन्तरङ्गमित्यस्य च न्यायस्य भिन्नभिन्नोदा-  
हरणेऽप्यवतारात्परादन्तरङ्गमित्येपोऽपि न्यायो दर्शितः ॥ ८ ॥

### प्रत्ययलोपेऽपि प्रत्ययलक्षणं कार्यं विज्ञायते ॥ ९ ॥

लोपशब्दस्य लुग्लुपोर्वाचकत्वेऽपि लुकि स्थानिवद्भावेनैव सिद्धत्वाल्लुप्ये-  
तन्न्यायाधिकारः । प्रत्ययस्य लुपि सत्या "लुप्यवृद्धेनत्" ॥७।४।१२२॥ इति सूत्रेण  
वृद्धलैनदादेशवर्जाना तन्निमित्तकसर्वकार्याणा निषेधे कृतेऽपि लुप्तप्रत्ययान्तनि-  
र्दिष्टकार्याणामनुमत्यर्थोऽय न्यायः । यथा मासेन पूर्वायेत्यत्रन्मासपूर्वायेत्यत्र  
"ऐकार्ये" ॥३।२।८॥ इत्यनेन समासान्तर्वर्त्तितृतीयाया लुप्यपि तृतीयान्तलक्षण.  
"तृतीयान्तात्पूर्वावरयोगे" ॥१।४।१३॥ इत्यनेन पूर्वशब्दस्य सर्वादित्वनिषेधः  
सिद्धः । तथा पापचीति । अत्र लुवन्तरङ्गस्य इति न्यायात् प्रथममेव यडो लुप्यपि  
एतन्न्यायेन यड्ढन्तलक्षण "सन्त्यडश्च" ॥४।१।३॥ इति द्वित्वं सिद्धम् ।  
घोषकं चास्य "सिञ्जिदोऽमुव" ॥४।२।९२॥ इत्यत्र भूर्वर्जनम् । तथाहि । अभूर्-  
न्नित्यत्रान' पुसादेशनिषेधार्थं हि तत्कृतम् । तस्य च प्राप्तिरेव नास्ति । सुवोऽत्र  
सिज्जलुवन्तत्वात् सूत्रे च सिजिति सिजन्तस्य ग्रहणात् । तथापि यद्भूर्जित-  
स्तञ्जायने लुप्तसिजन्तस्यापि सिजन्त कार्यमेतन्न्यायात्प्राप्नोतीति । कचिदप्रणिषे-  
यभायम् । यैधेयशब्दस्य "द्वैरजणोऽप्राच्यभर्गादे." ॥६।१।१२३॥ इत्यत्रलोप-  
विधायकसूत्रप्रथमर्गादिगणे पाठात् । तथाहि । युषा नाम काचित् ; तरया अपत्यानि

“द्विस्वरादनघाः” ॥६।१।७१॥ इत्येयाणि; यौधेयाः । ते शस्त्रजीविसङ्घाः स्त्रीत्व-  
 विशिष्टा विवक्षिता इति “यौधेयादेः-” ॥७।३।६५॥ इत्यजि, “अणजेय-” ॥२।४।२०॥  
 इति ङ्यां, यौधेय्य इति निप्पन्नम् । अस्मिन्नवसरे च “द्रेरजणोऽप्राच्य-” ॥६।१।१२३॥  
 इत्यनेनाजो लुप् प्राप्नोति । अजो लुक्करणे च निमित्ताभावे इति न्यायादज्निमि-  
 त्तकाया वृद्धेर्निवृत्त्या युधेय्य इति रूपं स्यात् । लोपाभावाच्च यौधेय्य इत्येव  
 स्थितम् । तदनु यौधेयीनां सङ्घो यौधेयमित्यत्राजन्तलक्षणः “सङ्घोपाङ्कलक्ष-  
 णेऽज्यजिजः” ॥६।३।१७२॥ इत्यनेनाण् यथा स्यादित्येवमर्थं तावद्भर्गादिगण-  
 पाठेन यौधेयशब्दात् शस्त्रजीविसङ्घार्थागतस्याजो लुप् प्रतिषिध्यते । यदि चायं  
 सर्वत्र प्रणिधेयः स्यात्तदा लुब्भूतेऽप्यजि तदन्तलक्षणः “सङ्घोपाङ्क-” ॥६।३।  
 १७२॥ इत्यण् भविष्यत्येवेति किमर्थं यौधेयशब्दस्य भर्गादिपाठः क्रियेत ।  
 यत्त्वसौ कृतस्तदजो लुब्भवने एतन्न्यायस्य क्वचित् क्वचिदप्रणिधेयत्वात्तदन्तलक्षणः  
 “सङ्घोपाङ्क-” ॥६।३।१७२॥ इत्यण् न भविष्यतीत्याशङ्क्यैव ॥ ९ ॥

### विधिनियमयोर्विधिरेव ज्यायान् ॥ १० ॥

यत्र सूत्रे विधिनियमरूपौ द्वौ व्याख्याप्रकारौ सम्भवतस्तत्र नियममपास्य  
 विधिरेव व्याख्येयस्तस्यैवाप्राप्तप्रापकत्वेन प्रधानत्वात् । शास्त्रान्तरे व्याख्या कापि नि-  
 यमिता नास्ति; तस्या यथाकामीनत्वात् । व्याकरणे तु तस्या अपि नियमनार्थोऽयं  
 न्यायः । यथा “प्रत्यभ्यतेः क्षिपः” ॥३।३।१०२॥ इत्यत्र क्षिपीत् प्रेरणे इत्ययं क्षिपि-  
 रुभयपदी तौदादिको व्याख्येयस्तस्यैव परस्मैपदाविध्यर्हत्वात् । नतु क्षिपन्च् प्रेरणे  
 इत्ययं केवलपरस्मैपदी दैवादिकस्तस्य सिद्धपरस्मैपदत्वेन सूत्रस्य नियमार्थताप्रसं-  
 गात् । नियमश्चैवं प्रसज्यते । प्रत्यभ्यतिपूर्वादेव क्षिपेः परस्मैपदं नत्वन्योपसर्गपूर्वा-  
 दनुपसर्गादिति । तदेवं प्रसज्यमानाया नियमार्थतायास्त्यागेन विधिरेवात्र ग्राह्यः ॥ १० ॥

### अनन्तरस्यैव विधिर्निषेधो वा ॥ ११ ॥

तत्र निषेधो यथा । “नामन्ञ्ये” ॥२।१।९२॥ इत्यनेन “नाम्नो नोऽनहः” ॥२।१।  
 १९१॥ इत्यनन्तरसूत्रविहितस्य नकारलुको निषेधः क्रियते । नतु परंपरैः “रात्सः” ॥२।  
 १।९०॥ इत्यादिपूर्वसूत्रैर्विहितानां सकारलुगादीनाम् विधिर्यथा । “क्लीबे-” ॥२।१।९३॥

इत्यनेनानन्तरसूत्रविहितस्य नकारलुकोनिषेधस्य विकल्पनेन विधिः क्रियते ।  
इत्यादि । यद्यपि च शब्दशक्तिरेवैषा यद्विधिर्निषेधो वाऽनन्तरस्यैव स्यादिति; पर  
शब्दशक्तेरेवानुवाद्य न्यायो, विचित्राः शब्दशक्तय इत्यादिन्यायवत् ॥ ११ ॥

### पर्जन्यवल्लक्षणप्रवृत्तिः ॥ १२ ॥

यथा पर्जन्य ऊन पूर्णं वाऽनपेक्षमाणं सर्वत्र वर्षति तथा स्वविषयं प्राप्य  
लक्षणेन सर्वत्र फलाभावेऽपि प्रवृत्तित्वमेव । अप्रवृत्तौ हि तस्यानर्थक्यं स्या-  
दिति । यथा गोपायति, पापच्यते, चिकीर्षति, पुत्रीयतीत्यादिप्रायादीनामदन्तत्वेन  
तदन्तघातूनामप्यदन्तत्वात् शबो अनाकाङ्क्षायामपि “कर्त्तर्यनञ्च शब्”  
॥३।४।७।१॥ इति शब् सिद्धः । तथा दधि अत्रेत्यत्र “ह्रस्वोऽपदे वा” ॥१।२।२२॥  
इति ह्रस्वस्यापि सतः पुनर्ह्रस्वः सिद्धः । ननु कथमत्र फलाभावो यतो ह्रस्ववि-  
धानसामर्थ्यादत्र यत्वादि कार्यं न स्यादिति यत्वादिकार्यान्तराभवन ह्रस्वकरणस्य  
फलमस्येव । सत्यम् । पर कालान्तरभावीद, नतु तादात्मिक रूपान्यथात्वादिरूपम्,  
अत एव पर्जन्यवदित्युपमानं साकूतम् । पर्जन्यस्यापि हि पूर्णं वर्षतस्तात्कालि-  
कमेव फलं नास्ति । कालान्तरे त्वौपधीनिष्पत्तिरसाधिक्यादिकं फलमस्येव ।  
अव्यापकश्चायम् । “समानानां तेन-” ॥१।२।१॥ इत्यत्राग्रेतनसूत्रसमानव्याप्ति-  
सिद्ध्यर्थं बहुवचनप्रयोगात् । तथाहि । क्लृ ऋषभ, होत् लृकार इत्यादौ तावद् लृ-  
ऋतो, “ऋलृति ह्रस्वो वा” ॥१।२।२॥ इति ह्रस्व बाधित्वा परत्वाद् “ऋस्तयोः”  
॥१।२।५॥ इति ऋरेव प्राप्नोति । सूरेश्चात्र ह्रस्वोऽपीष्टस्ततो यावन्तः केऽपि समाना-  
स्तेषा सर्वेषामपि ऋलृति ह्रस्वः स्यादेवेति व्याप्तिमिद्ध्यर्थं “समानाना-” ॥१।२।१॥  
इत्यत्र बहुवचन प्रयुक्तम् । यदि चायं न्यायो व्यापकः स्यात्तदा ऋत्ववत् ह्रस्वो  
ऽपि भविष्यत्येवेति किमिति तदर्थं बहुवचन प्रयुज्येत । यत्तु प्रयुक्तं तदेतन्न्यायस्या-  
व्यापकत्वाद् ह्रस्वस्यावलत्वेन बाध परत्वात्सबलत्वेन ऋत्वस्यैव प्रवृत्तिं च  
संभाव्येवेति ॥ १२ ॥

### न केवला प्रकृतिः प्रयोक्तव्या ॥ १३ ॥

प्रकृतिर्धातुरूपाऽपि सभवेत्पर धातो. प्रत्ययान्तत्वे विवादाभावेन केवलत्वशङ्-

काया अभावात्ताम्रस्तु वक्ष्यमाणरीत्या प्रत्यक्षोत्पादन्य विधादापन्नत्वेन केवलत्वशा-  
सद्भावात्ताम्ररूपैव प्रकृतिरिहाधिकृत्यते । यथा कटं करोति भीष्ममुदारं दर्शनीय-  
मिलत्र यद्यपि कटरूपस्य द्रव्यस्यैव क्रियायां साक्षाद्द्रव्योमानकटस्यैव कर्मत्वं  
युज्यते ननु भीष्मादीनां किमपि; तथाप्येतन्न्यायकृतानिवारणं भीष्मादीनाम-  
विभक्तिकानामप्रयोगार्हत्वादेर्नाधिकारमन्तरणं च सामानाधिकरण्याविशेषणत्वा-  
योगाद्यथेश्वरसृष्ट्यां स्वयं निर्धनत्वेऽपि तदेवयोगशेमत्यात्तरुनेनैव फलभाक्तं  
स्यादेवमेवामकर्मणामपि कटकर्मनेनैव द्वितीया सिद्धा । ननु भीष्मादीनामविभक्ति-  
कानामप्रयोगार्हत्वादिहानयोक्तया केवलत्वव्यवच्छेदमात्रनाभिनी सामान्यविभक्तिः  
प्रथमवानेतुं शक्यते, ननु कर्मशक्त्यादिप्रकाशिन्यो द्वितीयाया विशेषविभक्तय इति  
चेत्तदाऽस्य न्यायस्य व्याख्यान्तरमुच्यते । तथाहि । केवलंति कोऽर्थः । क्रियासहिता  
प्रकृतिर्न प्रयोज्या किन्तु प्रयुज्यमानया गम्यमानया वा क्रियया सहितैव प्रयोज्या ।  
ततोऽत्र यथा कटस्य करोतिना मस्वन्धस्तथा भीष्मादीनामपि । यथैव त्वयं कटं  
करोति तथा तद्वतान् भीष्मादिगुणानपि । तत्र यद्यन् करोतिना व्याप्नुमिष्टं तत्सर्वं  
द्रव्यं गुणञ्च कर्मेति सर्वेषां पृथक्कर्मत्वे सर्वेभ्यो द्वितीया । पश्चात्तु एकवाक्यतया  
विशेषणाविशेष्यभाव इति । विशेषणानां विशेष्यसमानविभक्त्युपपादनार्थोऽयं  
न्यायः ॥ १३ ॥

### किञ्चर्थं प्रकृतिरेवाह ॥ १४ ॥

यथा त्वां मां चाचक्षाणेन इति णिजि, किपि, तन्लुकि च युष्म अरम् इति  
मान्ताद् डं "टाड्योसि-" ॥२।१।७॥ इत्यनेन मस्य प्राप्तं यत्वं वाधित्वा परत्वात्  
त्वमादेशे पश्चाच्च त्वमयोगकारस्य प्राप्नुवतोऽपि यत्वस्य सकृद्भवे रण्डे इति  
न्यायादभवने, युष्मदस्मदोश्चात्र णिज्किवन्तत्वेन सर्वादित्वाभावात् स्मिन्नादेशा-  
भावे त्वे मे इति स्यात् इत्येष प्रकृतन्यायानपेक्षः पक्षः । यदा तु किञ्चर्थं प्रकृति-  
रेवाहेति न्यायः प्रयुज्यते तदा स्मिन्नादेशोऽपि स्यात् । तथाहि । अस्यार्थस्ताव-  
दयम् । किञ्चन्तयोर्युष्मदस्मदोर्योऽर्थस्तमर्थं किञ्चरहिता युष्मदस्मद्रूपा प्रकृतिरेवाहः  
नहि प्रकृतिं विना किञ्च भवतीति । एतेनायं भावः । यथा अगुडित इव गुडि-  
तोऽपि गजो गज एवोच्यते । नहि गजं विना गुडना भवति । तथा केवला-

विव णिज्क्विवन्तावपि युष्मदस्मच्छब्दौ तावेवोच्येते, नत्वपर किञ्चित् । एवं च केवलयोस्तयोः सर्वादित्वमस्तीति कृत्वा णिज्क्विवन्तयोरपि सर्वादित्व विवक्ष्यते । नचात्र शब्दभेदस्यार्थभेदस्य च साक्षादेव लक्ष्यमाणत्वादयुक्तैवेय विवक्षेति वाच्यम्; “सिद्धिः स्याद्वादात्” ॥११॥२॥ इति सूत्रेणाभिज्ञानामपि भेदविवक्षाया भिन्नानामप्य- भेदविवक्षायाश्चाभ्यनुज्ञानात् । कथमन्यथा पीयमान मधु मदयतीत्यत्रैकस्यैव मधुनः कर्मत्वं कर्तृत्व चेत्याद्युपपद्यते । ततो यथा मधुनो अभेदेऽपि भेदविवक्षा, तथाऽत्र भेदेऽप्यभेदविवक्षा । ततश्च णिज्क्विवन्तयोर्युष्मदस्मदो. केवलाभ्या ताभ्या सहाभे- दविवक्षया सर्वादित्वाद् डेः स्मिन्नादेशे त्वस्मिन् मस्मिन्नित्यपि स्यात् । एव च णिज्क्विवन्तयोर्युष्मदस्मदोः शब्दभेदादर्थभेदाच्चाप्राप्तस्य सर्वादित्वस्य प्रापणा- र्थोऽयं न्यायः ॥ १४ ॥

**द्वन्द्वात्परः प्रत्येकमभिसम्बध्यते ॥ १५ ॥**

शब्द इति शेषः । यथा “एकद्वित्रिमात्रा ह्रस्वदीर्घप्लुताः” ॥ १ । १ । ५ ॥ इत्यादौ मात्राशब्द एकद्वित्रीतिद्वन्द्वात्परः सन्नेकाद्यैः सह प्रत्येकं सम्बध्यते । अन्यथेष्टार्थप्रतीतिर्न स्यादित्यतोऽयं न्यायः ॥ १५ ॥

**विचित्राः शब्दशक्तयः ॥ १६ ॥**

तेनैव लिङ्गसङ्ख्यादौ वैचित्र्यं दृश्यते इति ज्ञप्तयर्थोऽयं न्यायः । तत्र लिङ्ग वैचित्र्यं यथा । प्रशस्त पचतीति “त्यादेश्च प्रशस्ते रूपम्” ॥७।३।१० ॥ इति स्वार्थिके रूपपि पचतिरूपमित्यादौ “पद् वाक्यमव्यय चेत्यसङ्ख्य च” ॥ (लिङ्गा-पर०४।२) इति लिङ्गानुशासनपाठादलिङ्गस्यापि त्याचन्तपदस्य क्लीबलिङ्गत्व सिद्धम् । तथा कुत्सिता स्वा ज्ञाति, स्वार्थिके कप्रत्यये “स्वज्ञाऽजभस्त्राऽधातुत्य- यकात्” ॥२।४।१०८॥ इत्याप इत्वे, स्विका । अत्र ज्ञातौ “कामलकुहालावयवस्वा.” (लिङ्गा-पु० १४।१) इति पाठात् पुँल्लिङ्गस्यापि स्वशब्दस्य कुत्सितार्थविवक्षणाद्वा- क्यावस्थायां कप्प्रत्ययान्तत्वे च स्त्रीलिङ्गत्वम् । तथा ह्रस्वा कुटी “कुटीशुण्डाद्रः” ॥ ७।३।४७॥ इति स्वार्थिके रे, कुटीर, कुटीरम् । अत्र कुटीशब्दस्य “लालसोरभसो- वृत्तिवितस्ति कुटयस्त्वुटिः” (लिङ्गा-पुन्नी०९।२) इति वचनात् पुन्नीलिङ्गस्यापि



पुंस्त्रीबलिङ्गत्वम् । तथा ह्रस्वं वनं वनिका ; अत्र नान्तत्वात् “नलस्तुतत्तसंयुक्त-”  
 (लिङ्गा-न० १।१) इति पाठात् स्त्रीबलिङ्गस्यापि वनशब्दस्य स्वार्थे कपि, स्त्रीबलिङ्गता ।  
 तथा केऽपि शब्दाः पदान्तरस्य सापेक्षाः केऽप्यनपेक्षाश्च तत्तल्लिङ्गान्याहुः । तत्र  
 सापेक्षो यथा । इयं गौः ; अयं गौः ; अत्र गवार्थस्योभयबलिङ्गत्वादियमयमितिपदापेक्षेण  
 गोपदेन स्त्रीपुंसत्वमुच्यते । तस्य स्त्रीपुंसत्वानुक्तावियमयमिति विशेषणयोः स्त्रीपुंस-  
 त्वानुपपत्तेः । अनपेक्षास्तु त्रिभिः प्रकारैस्तत्तल्लिङ्गान्याहुः ; नाममात्रेणाऽऽदेशेन प्रत्य-  
 येन च । तत्र नाममात्रेण । यथा माता पिता ; अत्र नाममात्रमेव स्त्रीपुंसत्वोक्तौ  
 क्षमम् । आदेशेन यथा । तिस्रः ; अत्र स्त्रीत्वं विनाऽनुपपद्यमानेन तिस्रादेशेन  
 स्त्रीत्वं प्रतीयते । एवं क्रोष्टा ; अत्र पुंस्त्वजेन ऋशस्तुनस्तृजादेशेन पुंस्त्वम् ।  
 प्रत्ययेन यथा । राज्ञी ; अत्र स्त्रीत्वोद्भवेन ङीप्रत्ययेन स्त्रीत्वम् । गोचरः ;  
 अत्र पुंनामत्वोद्भवेन “गोचरसञ्चर-” ॥ ५।३।१३१ ॥ इति धेन पुंस्त्वम् ।  
 सङ्ख्यावैचित्र्यं यथा । “अंअः × कः पशषसाः शिट्” ॥ १।१।१६ ॥  
 अत्र संज्ञिबहुत्वेऽपि संज्ञाया एकवचनम् । दाराः ; अत्रार्थैकत्वेऽपि बहुवचन-  
 मित्यादि ॥ १६ ॥

किं हि वचनान्न भवति ॥ १७ ॥

वचनमिष्टार्थप्रत्यायनं, तद्वलार्त्किं न स्यात् ; काका सर्वं स्यादित्यर्थः । इष्टार्थ-  
 प्रत्यये सति शिष्टप्रयोगानुसारेण केचिद्विधयो अप्राप्ता अपि प्रवर्त्यन्ते, प्राप्ता अपि  
 च केचिन्न प्रवर्त्यन्ते । इष्टार्थप्रत्ययाभावे तु प्राप्ता अपि केचिद्विधयो न प्रवर्त्यन्ते  
 इति यावत् । “समर्थः पदविधिः” ॥ ७।४।१२२ ॥ इत्यस्यापवादोऽयं न्यायः । तत्रा-  
 प्राप्तप्रवर्तनं यथा । सूर्यमपि न पश्यन्त्यसूर्यपश्या राजदाराः ; “असूर्योग्राद् दृशः” ॥ ५  
 । १।१२६ ॥ इति खश् । वत्सेभ्यो न हितो अवत्सीयो गोधुक् ; “तस्मै हिते” ॥ ७  
 १ । ३५ ॥ इतीयः । अत्र नञः क्रमाद् दृशिना हितेन च सम्बन्धोऽस्ति ; न  
 सूर्येण वत्सैश्चेति समस्यमानपदानां मिथः सम्बन्धाभावादसामर्थ्येऽपि इष्टार्थ-  
 गमकत्वात् समासः सिद्धः । प्राप्ताप्रवर्तनं यथा । “नहाहोर्धतौ” ॥ २ । १ ।  
 ८५ ॥ अत्र धात्वग्रे इकिरितवो न । इष्टार्थप्रत्ययाभावे प्राप्ताप्रवर्तनं यथा ।  
 सङ्घस्य भद्रं भूयादित्यत्र सङ्घभद्रमिति षष्ठीसमासो न । नहि सङ्घभद्रं भूया-

दित्युक्ते सङ्घस्य भद्र भूयादिति प्रतीयते, अपि तु सङ्घभद्र नाम सङ्घसम्बन्धि-  
 तया प्रसिद्ध किञ्चिद्भद्र कस्य चिद्भूयादिति ॥ अभिधानलक्षणाः कृत्तद्धितसमासाः  
 स्युरित्यपि न्यायोऽस्ति । अस्यार्थः । अभिधानमिष्टार्थप्रत्यायनं तदेव लक्षण चिन्ह  
 येषा कृदादीना, कोऽर्थः इष्टार्थप्रत्ययसम्भवे कृदादयः स्युस्तदभावे तु नेति ।  
 एव च प्रस्तुतन्यायानुयाय्येवायमपि न्यायः ॥ अथ किं हि वचनादिति न्याय-  
 स्यान्योऽर्थः कथ्यते । वचनादिति कोऽर्थः । सूत्रोक्तविधानबलात्किं न स्यात्,  
 काका अप्राप्ता अपि विधयः प्रवर्तन्ते इत्यर्थः । यथा श्रेष्ठः, श्रेयान्; अत्र इष्टे-  
 यस्वोः परयोः श्रादेशविधानबलेनागुणाङ्गादपि प्रशस्यशब्दाद् “गुणाङ्गाद्देष्टे-  
 यसू” ॥७३१॥ इत्यनेन इष्टेयसुप्रत्ययौ सिद्धौ । अयं भावः । यस्य किल गुणोऽङ्गं  
 प्रवृत्तिनिमित्तं स्यात्स शब्दो गुणाङ्ग उच्यते । यथा पटुत्वगुणयोगात्पटुरित्यतः  
 पटुशब्दो गुणाङ्गः । एव मृदुगुरुलघ्वादिः । प्रशस्यशब्दस्य तु प्रवृत्तिनिमित्तं  
 प्रशंसनक्रियैवैत्यतः कर्त्तादिशब्दवत् क्रियाशब्दोऽयं नतु गुणाङ्गः । ततश्च  
 प्रशस्यशब्दादिष्टेयसुप्रत्ययौ न प्राप्नुतः । तथापि इष्टेयस्वोः प्रत्यययोः परयोः  
 प्रशस्यशब्दस्य “प्रशस्यस्य श्रः” ॥७४३१॥ इति सूत्रेण श्रादेशो यद्विहितोऽस्ति  
 सूरिणा तद्विधानबलेनागुणाङ्गादपि प्रशस्यशब्दात् “गुणाङ्गाद्देष्टेयसू” ॥७३१॥  
 इति सूत्रेण इष्टेयसुप्रत्ययौ सिद्धौ । अस्या व्याख्याया चाप्राप्तप्रापणार्थोऽयं  
 न्यायः । अपिच ॥ त्रिष्वित्रा सूत्राणां कृतिः ॥ १ ॥ मात्रालाघवमप्युत्सवाय  
 मन्यन्ते वैयाकरणाः ॥ २ ॥ ते वै विधयः सुसङ्गृहीता भवन्ति येषा लक्षणं  
 प्रपञ्चश्च ॥३॥ इत्यादयोऽपि न्यायप्रकारा वाग्विशेषाः सन्ति, परमेते व्याकरण-  
 सूत्ररचनायामेवोपयुज्यन्ते । पारिशेष्यादयोऽपि न्यायाः सूत्रार्थव्यवस्थापनायामे-  
 वोपयोगिनो नतु केऽपि प्रस्तुताया प्रयोगरचनाया कचिदितिहोपेक्षिताः । शास्त्रा-  
 न्तरेषु च यथोद्देशं निर्देश इत्यादयो बहवोऽपि न्यायाः सन्ति; परमत्र व्याकरणे  
 कापि ते साक्षादुदाहृता न दृश्यन्ते इति नोक्ताः ॥ १७ ॥

न्यायाः स्थविरयष्टिप्रायाः ॥ १८ ॥

यथा स्थविरो गमनादिकार्योत्पादे तत्साधनाय यष्टिमवलम्बते तदभावे तु  
 न, तथा न्याया अपि शिष्टप्रयोगान्यथानुपपत्तावेवाश्रीयन्ते नत्वन्यथा । एकस्मि-

अपि प्रयोगादौ स एव न्याय आश्रितोऽनाश्रितश्च यद् दृश्यते तद्विरुद्धमित्या-  
शङ्कां भङ्क्तुमयं न्यायः । यथा रायमतिक्रान्तानां कुलानामतिरीणाम्; अत्र  
“क्लीबे”॥२।४।९७॥ इति ह्रस्वे सति तज्जे नामादेशे परे एकदेशविकृतमनन्यव-  
दिति न्यायात्प्राप्तमपि “आ रायो व्यञ्जने”॥२।१।५॥ इत्यात्वं, सन्निपातलक्षणोवि-  
धिरिति न्यायेन निषेधान्न स्यात् । तत्करणे ह्रस्वविघातसम्भवात् । “दीर्घोनाम्यतिसृ-”  
॥१।४।४७॥ इति दीर्घावसरे तु सन्निपातलक्षणन्यायानाश्रयणान्निर्विघ्नं दीर्घः सिद्धः ।  
तथा “वत्तस्याम्”॥१।१।३४॥ इत्यत्र वत्तस्योस्तद्धितयोः साहचर्यादामोऽपि तद्धि-  
तस्यैव ग्रहणं प्राप्तम् । परं साहचर्यन्यायानाश्रयणात्परोक्षास्थानजोऽप्याम् गृह्यते ।  
नच तद्देव षष्ठीबहुवचनस्याप्यामो ग्रहः; तदातदाश्रयणात् । ज्ञापकं चास्य तत्त-  
त्प्रयोगादिषु तत्तन्न्यायाश्रयणानाश्रयणफलदर्शनम् ॥ १८ ॥

**इति स्वसमुच्चितानामेव पूर्वैभ्यो विलक्षणानामष्टादशानां  
न्यायानां बृहद्वृत्तिः ॥**

श्रीसूरीश्वरसोमसुन्दरगुरोर्निःशेषशिष्याग्रणी-

गच्छेन्द्रः प्रभुरत्नशेखरगुरुर्देदीप्यते साम्प्रतम् ।

तच्छिष्याश्रवहेमहंसगणिना न्यायार्थमञ्जूषिका-

वक्षस्कारक एष विष्टपमितः संपूर्णतां लम्बितः ॥३॥

अथ पूर्वदर्शिताष्टादशकसजातीय एवैको न्यायो बहुवक्तव्यत्वात् पृथक् प्रतन्यते-  
शिष्टनामनिष्पत्तिप्रयोगधातूनां सौत्रत्वान्नक्ष्यानुरोधाद्वा सिद्धिः ।

शिष्टाः शेषा ये व्याकरणेन नान्वाख्याताः; ईदृशा ये नामानि, निष्पत्तयः  
प्रयोगाः, धातवश्च तेषाम् । सौत्रत्वादिति । सूत्रं व्याकरणादि तत्र निर्दिष्टाः सौत्राः ।  
लक्ष्यानुरोधाद्देति । लक्ष्याणि पूर्वमहाकविप्रयोगाः । सिद्धिशब्दो मङ्गलार्थः । तत्र  
नाम्नां यथा । चतुर्थी, षष्ठीत्यादि; अत्र हि चतुर्णां षण्णां पूरणीति वाक्ये “चतुरः”  
॥७।१।१६३॥ “षट्कतिकतिपयात्थट्”॥७।१।१६२॥ इति सूत्राभ्यां थट्प्रत्यये “नाम-

सित्-”॥१।१।२१॥ इति पदस्त्रे, चतुस्थी, पट्टीति प्राप्नोति । “चतुर्थी”॥२।२।५३॥  
 “अज्ञाने ज्ञः षष्ठी”॥२।२।८०॥ इति सौत्रनिर्देशात्तु न जातम् । लक्ष्यानुरोधाच्च ॥  
 भिस्सटा, कच्छाटिका, ग्रामटिकेत्यादौ लक्ष्यानुरोधाट्टागमः । कान्दविकः, काम्ब-  
 विको, वैणत्रिक इत्यादौ च “ऋत्रर्णोवर्णदोसिसुसशश्वदकस्मात् इकस्येतो लुक्”  
 ॥७।४।७१॥ इति प्राप्त इकण इलुम् । निप्पत्तीना यथा । “अअ अनुस्वारविसर्गौ”  
 ॥१।१।९॥ “आपो ङिता यैयास्यास्याम्”॥१।४।१७॥ इत्यत्र क्रमात् औजसोर्लुक्  
 सौत्रत्वात् सिद्धः । लक्ष्यानुरोधात्तु आसा सिद्धिर्न दर्शयते; असम्भवात् । एवमग्रेऽपि  
 सौत्रत्वलक्ष्यानुरोधयोरन्यतरस्यैवोक्तौ हेतुरूह । प्रयोगाणां यथा । रणादिधातूना  
 शब्दार्थत्वाविशेषेऽपि रणित नूपुरादौ; मणित रतकूजिते; कणितमार्त्ते; कणितं  
 चीणादौ; कूजित विहगादौ; बृहित गजे, हेपितं हये, वासितं पशुषु, गर्जित मेघादौ;  
 गुञ्जितं सिंहादावित्यादिक लक्ष्यानुरोधात्सिद्धम् । धातूना यथा सौत्रादीनाम् । तत्र  
 कण्डाद्यास्तावत् सौत्रा प्रतीता एव । तेषामर्थोदाहरणादि “धातो कण्ड्वादेर्यक्”॥३  
 ।४।८॥ इत्यस्य बृहद्बृत्तिबृहन्न्यासतोऽवसेयम् ॥ शेषाणा तु सौत्रादिधातूना कविकल्प-  
 द्रुमोणादिगणवृत्तिनिषण्डुवृत्तिधातुपारायणादिग्रन्थेषु सूत्रतोऽर्थतश्च दृष्टाना पृथग्  
 २ वर्णक्रमेणेहोच्यमानाना कचटतपादिवर्णानुबन्धाददादिप्रभृतितचद्गणकार्यम्,  
 तदभावे तु शब् इडि त्वादीगित्वाच्चात्मनेपद्युभयपदित्वं, तदभावे तु “शेषात्परस्मै”  
 ३।३।१००॥ इति परस्मैपदित्त्वे चेत्यूह्यम् ॥ अथ दिङ्मात्र रूपं दिङ्मात्रमनुबन्ध-  
 फलानि चेहोच्यन्ते । तथाहि । स्तम्भु स्तम्भे । स्तम्भ । क्रियानिरोधः । स्तम्नाति ।  
 स्तम्नोति । “स्तम्भुस्तुम्भूस्कम्भूस्कुम्भूस्कोः श्वा च” ॥३।४।७८॥ इत्यनेन श्वाद्भू;  
 “नो व्यञ्जनस्यानुदित” ॥४।२।४१॥ इति नस्य लुक् च । क्ये, स्तम्भ्यते । ऊदित्त्वात्  
 “ऊदितो वा”॥४।४।४२॥ इत्यनेन च्चि वेट् । स्तब्ध्वा । सेट् क्त्वा”॥४।३।२९॥  
 इति किच्चाभावाच्चस्य लुगभावे, स्तम्भित्वा । वेट्त्वादेव च “वेटोऽपतः” ॥४।४।६२॥  
 इत्यनेन क्तयोरिङ्निषेधात् स्तब्ध, स्तब्धवान् । अद्यतन्याम् “ऋदिच्छि”॥३।४।६५॥  
 इति वाऽडि, अस्तभत्, अस्तम्भीत् । उणादावगपुलपूर्वात् स्तम्भेः “अगपुला-  
 म्या-” ॥ (उणा-३६३) इति ङिति ये, अगस्य, पुलस्य । स्तम्नातीति “जज-  
 लतितिल” ॥ (उणा-१८) इति निपातनाच्चिन्तिभ । तस्यापत्य बृद्ध गर्गादित्वाद्यञ्जि,

तैन्तिभ्यः ॥ इह वर्णक्रमस्य प्रतिज्ञानेऽपि स्तम्भवादयः सौत्रा इति वृद्धोक्तेः स्तम्भूर्धुरि  
 पेठे । एवं लौकिकवाक्यकरणीयानां धुरि क्रमात् क्लृविचुलुम्पयोः पाठं हेतुर्वाच्यः ।  
 यदाहुर्वृद्धाः । क्लृव्यादयो लौकिकाश्चुलुम्पादयो वाक्यकरणीयाश्चेति ॥ १ ॥ अथ  
 आदन्तः ॥ तन्द्रा आलस्ये । तन्द्राति । “शीङ्श्रद्धानिद्रातन्द्रादयिपतिगृहिस्पृहे-  
 रालुः” ॥ ५२।३७ ॥ इत्यालौ, तन्द्रालुः ॥ २ ॥ अथ चत्वार इदन्ताः ॥ किं ज्ञाने । कयति ।  
 उणादौ “जनिपणि-” ॥ (उणा-१४०) इति टे दीर्घे च; कीटः । “किशू-” ॥ (उणा-  
 ४३५) इति करे, केकरो वक्रदृक् । “तिनिशू-” ॥ (उणा-५३७) इति किशे निपातना-  
 त्कीशो मर्कटः ॥ ३ ॥ पति पतने । अपतायीत् । पतयतीत्यादि । “शीङ्श्रद्धा-”  
 ५२।३७ ॥ इत्यालौ, पतयालुरिति चानेन, पतण् गतौ वा इति चुराद्यदन्तेन चेत्यु-  
 भाभ्यामपि स्यात् ॥ ४ ॥ गृहि ग्रहणे । गृहयति । अगृहायीत् । गृहणि ग्रहणे  
 इति चुराद्यदन्तस्य तु, गृहयते । अजगृहतेत्यादि स्यात् । “शीङ्श्रद्धा-” ॥ ५२।३७ ॥  
 इत्यालौ, गृहयालुरिति तूभाभ्यामपि स्यात् ॥ ५ ॥ चिरिट् हिंसायाम् । चिरिणोति ।  
 उणादौ “चिरोरिटो भू च” ॥ (उणा-१४९) इति सूत्रेण इटप्रत्यये भे चान्तादेशे  
 “जातेरयान्त-” ॥ २।४।५४ ॥ इति ड्यां, चिभिटी । “डिण्टश्चर् च वा” ॥ (उणा-१५०)  
 इति सूत्रेण डिति इण्टप्रत्यये धातोर्विकल्पेन चरादेशे च ड्यां; चरिण्टी, चिरिण्टी  
 च वधूटी ॥ ६ ॥ अथोदन्तौ द्वौ ॥ जुं वेगे । जवति । अनुस्वारेच्चादिडभावे, अजौ-  
 षीत् । जुंङ् गतावित्यस्य तु जवते ; अजोष्टेत्यादि स्यात् । जवः, जवन इत्यादीनि  
 च यद्यपि निघण्टुवृत्त्यादौ सौत्रेण जुना साधितानि तथापि जुंङ् गतावित्यनेनापि  
 तानि स्युः ॥ ७ ॥ ऋङ् गतौ । ऋवते । ऋयते । ऋव्यम् ॥ ८ ॥ अथ ऊदन्तः ॥  
 भूङ् प्राप्तौ । “भूङ्ः प्राप्तौ णिङ्” ॥ ३।४।१९ ॥ इति वा णिङि, भावयते; भवते ।  
 भावितम्; भूतम् ॥ ९ ॥ अथ कान्ताः षट् ॥ तर्क विचारे । अकारः श्रुतिसुखार्थः ।  
 एव मग्रेऽप्यदन्तवर्जं वाच्यम् । तर्कति ॥ १० ॥ कक्क कर्क हासे । कक्कति ।  
 क्ते, कक्कितः । “क्तेटो गुरोर्व्यञ्जनात् ” ॥ ५।३।१०६ ॥ इत्यप्रत्यये, कक्का । अचि,  
 कक्कः ॥ ११ ॥ कर्क ॥ कर्कति । उणादौ “दिव्यवि-” ॥ (उणा-१४२) इत्यटे,  
 कर्कटः । “जातेः-” ॥ २।४।५४ ॥ इति ड्यां, कर्कटी । “कर्केः-” ॥ (उणा-८१३)  
 इत्यारौ, कर्कारुः ॥ १२ ॥ सिक सेचने । सेकति । उणादौ “पृषिरञ्जि-” ॥ (उणा-

२०८) इति किल्यते, सिकता ॥१३॥ मर्क सप्रच्छने ॥ मर्कति । उणादौ “दिव्यवि-”  
 (उणा-१४२) इत्यटे, मर्कटः । “कैरव-” (उणा-५१९) इत्यवे, निपातनान्मा-  
 र्कवः केशरञ्जनः ॥ १४ ॥ चङ्कि भ्रमणे ॥ चङ्कते । उणादौ “वाशयसि” (उणा-  
 ४२३) इत्युरे, चङ्कुरो रयः ॥ १५ ॥ मकि गतौ ॥ मकते । उणादौ “ककिमकि-”  
 (उणा-२४५) इत्यन्दे, मकन्दो नाम नृपः । यत्नाम्ना माकन्दी पूः ॥ १६ ॥ अय खान्त ॥  
 रिखिलिखेस्तुल्यार्थः ॥ रेखति चित्रकृत् । “भिदादयः” ॥५३॥१०८॥ इत्यडि नि-  
 पातनाद्रेखा ॥ १७ ॥ अथ गान्तः ॥ कगे मिथःसंप्रहारे ॥ बहुलमेतन्निदर्शनमिति  
 वचनेन “चुरादिभ्यो णिच्” ॥३११॥१७॥ इति स्वार्थे णिचि, ख्णम् परे “कगेवनू-  
 जनैजूषक्रस्रञ्जः” ॥४१२॥२५॥ इति वा दीर्घे; कागंकाग, कगकगम्, मिथोऽभीक्ष्ण  
 प्रहृत्येत्यर्थः । अय मौने इत्येके । यथा कगति; न वक्तव्यर्थ । सर्वक्रियास्वित्यन्ये ।  
 यथा कगति; कोऽर्थः याति, मुङ्के, स्वपितीत्यादि । एदित्त्वेन “न श्विजागृशास-  
 क्षणह्म्येदितः” ॥४१३॥४९॥ इति निषेधात् “व्यञ्जनादेर्वोपान्त्यस्यात्” ॥४१३॥४७॥  
 इति प्राप्तवृच्चभवने, अकगीत् ॥ १८ ॥ अथ घान्त ॥ अर्ध मूल्ये ॥ महार्धः ।  
 “कला नार्धन्ति पोडशीम्” ॥१९॥ अथ चान्तः ॥ मर्चण् शब्दे ॥ मर्चयति ।  
 णिचो अनित्यत्वादभावे, उणादौ “भीण्शलि-” (उणा-२१) इति के, “चजः  
 कगम्” ॥२१॥१८६॥ इति चः कत्वे, मर्च्छो देवदारुः ॥ २० ॥ अथ जान्तास्वयः ॥  
 मञ्ज सौन्दर्ये च ॥ चात् शब्दे । मञ्जति । उणादौ “पष्टैधिठादयः” (उणा-१६६)  
 इति ठे, निपातनात् मञ्जिष्ठा । “ऋच्छिचटि-” (उणा-३९७) इत्यरे, ड्या, मञ्जरी ।  
 “कृशृपू-” (उणा-४१८) इति इरे, मञ्जीरम् । “कुमुल-” (उणा-४८७) इत्युले,  
 मञ्जुलम् । “खलिफलि-” (उणा-५६०) इत्यूपे; मञ्जूपा । “भृमृ” (उणा-७१६)  
 इति बहुवचनाद् उप्रत्यये, मञ्जुः ॥ २१ ॥ पञ्ज रोधे ॥ पञ्जति । “नाम्नि पुसि  
 च” ॥५३॥१२१॥ इति णके, पञ्जिका । उणादौ “ऋच्छिचटि-” (उणा-३९७)  
 इत्यरे, पञ्जरः ॥ २२ ॥ कञ्ज शब्दे ॥ कञ्जति । उणादौ “अग्यङ्गि-” (उणा-  
 ४०५) इत्यारे, कञ्जारः कोष्टजातिः ॥ २३ ॥ अथ टान्तास्वयः ॥ रण्ट प्राणहरणे ॥  
 रण्टति । उणादौ कुपूर्वात् “को रुरुण्टि-” (उणा-२८) इत्यके, कुरण्टको वृक्ष-  
 जातिः ॥ २४ ॥ घट्ट शब्दे ॥ उदित्त्वाद् “उदितः स्वराच्चोऽन्तः” ॥४१४॥९८॥

इति नागमे, घण्टति ॥ २५ ॥ मट हासे ॥ हासो ह्रस्वत्वम् । मटति ।  
उणादौ “कृपृ-” (उणा-५८९) इत्यहे, मटहो ह्रस्वभुजाघवयवः ॥ २६ ॥  
अथ ठान्तः ॥ कुठ छेदने ॥ कोठति । “नाम्युपान्त्य-” ॥५११५४॥ इति के, कुठो  
वृक्षः । उणादौ “तुषिकुठि-” (उणा-४०८) इति कित्यारे, कुठारः ॥ २७ ॥ अथ  
डान्ताश्चत्वारः ॥ क्रुड शब्दे ॥ क्रोडति । “लिहादिभ्यः” ॥५११५०॥ इत्यचि,  
क्रोडः ॥ २८ ॥ उड सङ्घाते ॥ ओडति । उणादौ, “उडेः-” (उणा-३११) इति  
कित्युपे, उडुपः ॥ २९ ॥ वड आग्रहणे ॥ वडति । उणादौ “कृशृगृ-” (उणा-  
३२९) इत्यभे गौरादित्वाद् ड्यां, वडभी । “ऋफिडादीनां डश्च लः” ॥२१३१०४॥  
इति डो ले, वलभी । “वडिवटि-” (उणा-५१५) इत्यवे, वडवा । “कुलिकनि-”  
(उणा-५३५) इति इशे, वडिशम् ॥ ३० ॥ णडण् भ्रंशे ॥ णोपदेशोऽयम् । अत्र  
ग्रन्थे हि णडि, णटि, णुदि, णाधयश्चत्वारो धातवो नादयोऽपि णोपदेशाः सन्ति;  
“पाठे धात्वादेः-” ॥२१३१७॥ इति णो ने, तस्य “अदुरुपसर्गान्तरो णहिनुमीनानेः”  
॥२१३१७॥ इति णत्वं णोपदेशफलम् । नाडयति; प्रणाडयति । घञि डस्य  
ल्ले, प्रणालः । णिचोऽनित्यत्वादभवने अचि, नडस्तृणजातिः । उणादौ “नडेः-”  
(उणा-७१२) इति णिदीप्रत्यये नाडीर्मुहूर्त्तार्द्धम् । स्वार्थे के, नाडिका । नडण्  
अवस्यन्दने इत्यस्य स्थाने णडण् इति नन्दी प्राहेति धातुपारायणोक्तेर्यद्यप्ययं  
परपठितधातुषु वक्तुं युक्तस्तथाऽप्युणादिवृत्तौ णडिः सौत्र इत्युक्तत्वादिह सौत्रे-  
षूक्तः; अवस्यन्दनशब्देन च भ्रंशो व्याख्यातो धातुपारायणे इत्यतोऽत्र स्फुटार्थं  
भ्रंशे इत्येवोक्तम् ॥ ३१ ॥ किणत् शब्दगत्योः ॥ किणति । “नाम्नि पुंसि च”  
॥५१३१२१॥ इति णके, केणिका पटकुटी । उणादौ “निघृषी-” (उणा-५११)  
इति किति वे, किण्वं पापम् ॥ ३२ ॥ अथ तान्ताश्चत्वारः ॥ कुत गुम्फप्रीत्योः॥  
कोतति । उणादौ “भुजिकुति-” (उणा-३०५) इति कित्युपे, कुतपः कम्बलः  
श्राद्धकालश्च ॥३३॥ पुत गतौ ॥ पोतति । उणादौ “कृतिपुति-” (उणा-७६) इति  
किति तिके, पुत्तिका मधुमाक्षिकाः ॥ ३४ ॥ लत आदाने ॥ लतति । आङ्पूर्वा-  
दस्माद् उणादौ “कृतिपुति-” (उणा-७६) इति तिके, आलत्तिका गानारम्भः ॥३५॥  
सात सुखे ॥ सातति । णिगि “साहिसातिवेद्युदेजिधारिपारिचेतेरनुपसर्गात्”

॥५११५९॥ इति शे, सातयः मुखकारी ॥ ३६ ॥ अथ थान्तः ॥ कथ वाक्य-  
 प्रबन्धे ॥ णिगि, बाहुलकात्स्वार्थे णिचि वा “भूरिदाक्षिण्यसंपन्नं यत्त्व सान्त्वमची-  
 कथः” ॥ कथणितितुराघदन्तस्य त्वचकथ इति स्यात् ॥ ३७ ॥ अथ दान्ताश्चत्वारः ॥ उद आघाते ॥ ओदति । उणादौ “कुटिकुलि” (उणा-१२३) इति  
 किदिञ्चे, उदिञ्चस्तूर्यवादनोपकरणम् ॥ ३८ ॥ क्षद हिंसासवरणयोः ॥  
 क्षदति । उणादौ “त्रट्” (उणा-४४६) इति सूत्रेण त्रटि, क्षत्रम्; ततस्तस्या-  
 पत्यं “क्षत्रादियः” ॥६११९३॥ इति इये, क्षत्रियः । “त्वष्टृक्षत्” (उणा-८६५)  
 इति तृप्रत्यये, क्षत्ता दौवारिकः ॥ ३९ ॥ सुन्द हिंसासौन्दर्ययोः ॥ सुन्दति ।  
 अचि, सुन्दोपसुन्दौ दैत्यौ, यौ मिथो युध्वा मृतौ । उणादौ “ऋच्छिचटि-” (उणा-  
 ३९७) इत्यरे, सुन्दरः ॥ ४० ॥ कदि वैक्लव्यछेदनयोः ॥ कदते । अनटि, कद-  
 नम् । उणादौ “पिचण्डैरण्ड-” (उणा-१७६) इत्यण्डे, निपातनात्कोदण्डः ।  
 “कदे-” (उणा-३२२) इति वा णित्यम्बे, कादम्बाः कलहसाः । कदम्बो वृक्ष-  
 जातिः । “द्वारशृङ्गार-” (उणा-४११) इत्यारे, निपातनात्केदारः । “मृदिकन्दि-”  
 (उणा-४६५) इत्यले, गौरादित्वाद् डया, कदली ॥ ४१ ॥ अथ धान्तः ॥ मिधृग्  
 मेधाहिंसासङ्गमेपु ॥ क्ये, मिध्यते । मेधतीत्यादि तु मेधृग् सङ्गमे चेत्यनेनापि  
 स्यात् । “वौ व्यञ्जनादेः” ॥४१३२५॥ इति च्यो वा कित्त्वे, मिधिला, मेधिला ।  
 मिदाघडि निपातनात्, मेधा ॥ ४२ ॥ अथ नान्तः ॥ धनक् धान्ये ॥ धान्योपल-  
 क्षितायां क्रियायामित्यर्थः । यथा णील वर्णे इत्यस्य वर्णोपलक्षितायां क्रियाया-  
 मित्यर्थो धातुपारायणे व्याख्यातः । अन्यथा तु क्रियार्थत्वाभावाद् धातुत्वं न  
 स्यात् । ह्यादिरयम् । शिति “हवः शिति” ॥४१११२॥ इति हित्त्वे, दधन्ति । उणादौ  
 “भृमृ-” (उणा-७१६) इत्युप्रत्यये, धनुरस्त्रम् । “कृपिचमि ” (उणा-८२९)  
 इत्युप्रत्यये, धनूर्धान्यराशिः ॥ ४३ ॥ अथ पान्ताश्चत्वारः ॥ रिप कुत्सायाम् ॥  
 रेपति । उणादौ “अस्-” (उणा-९५२) इत्यसि, रेपः पापम् ॥ ४४ ॥ कप कम्पने ॥  
 कपति । उणादौ “ऋकृ-” (उणा-४७५) इत्याले, कपालम् । “कटिपटि-” (उणा-  
 ४९३) इत्याले, कपोल ॥ ४५ ॥ क्षुप ह्रासे ॥ क्षोपति । “नाम्युपान्त्य-” ॥५११५९॥  
 इति के, क्षुपो ह्रस्वशास्त्ररु ॥ ४६ ॥ टुप सरम्भे ॥ टोपति । आटोपनम् ।



घञि, आटोपः ॥ ४७ ॥ अथ वान्तः ॥ विम्ब दीप्तौ ॥ विम्बति ॥ ४८ ॥  
 अथ भान्ताः पञ्च ॥ रिभि स्तुम्भू स्कम्भू स्तम्भे ॥ विरेभते स्म । “क्षुब्धविरिब्ध-  
 स्वान्तध्वान्तलम्भिल्लिष्टफाण्टवाढपरिवृढं मन्थस्वरमनस्तमःसक्ताऽरपठानायासभृश-  
 प्रभौ” ॥४१४७०॥ इति निपातनादिडभावे, विरिब्धः स्वरः । विरिभितमन्यत् ॥४९॥  
 स्तुम्भू ॥ “स्तम्भूस्तुम्भू-” ॥३१४७८॥ इति श्नाश्नोः; स्तुञ्जाति, स्तुञ्जोति । क्ये नस्य  
 लुकि, स्तुभ्यते । ऊदित्त्वात् क्तिव वेटि; स्तुब्ध्वा, स्तुम्भित्वा । वेट्त्वादेव क्योः  
 “वेटोऽपतः” ॥४१४६२॥ इतीडभावे, स्तुब्धः, स्तुब्धवान् ॥ ५० ॥ स्कम्भू ॥ प्राग्व-  
 देव श्नाश्नू । विष्कञ्जाति, अत्र वेः “स्कञ्जः” ॥२१३५५॥ इति पः । श्रौ तु  
 पत्वाभावे, विस्कञ्जोति । क्ये. विष्कभ्यते । ऊदित्त्वात् क्तिव वेटि; स्कब्ध्वा,  
 स्कम्भित्वा । वेट्त्वादेव क्योर्नेट्; स्कब्धः, स्कब्धवान् ॥ ५१ ॥ स्कुम्भू विस्ता-  
 रणे च ॥ चात् स्तम्भे । प्राग्वदेव श्नाश्नोः; स्कुञ्जाति, स्कुञ्जोति । क्ये, स्कुभ्यते ।  
 ऊदित्त्वात् स्कुब्ध्वा, स्कुम्भित्वा । स्कुब्धः, स्कुब्धवान् । उणादौ “जम्बीर-”  
 (उणा-४२२) इति ईरे निपातनात्, कुम्भीरः । को वायुः, कपूर्वादस्मात् “ककु-  
 प्त्रिप्टुव्-” (उणा-९३२) इति क्विपि निपातनात्ककुप् । लक्ष्यं यथा—

मुसलक्षेपहुङ्कारस्तोभैः कलमखण्डिनि !

कुचविष्कम्भमुत्तभ्रन्निःस्कुञ्जातीव ते स्मरः ॥ १ ॥

स्तोभाः विश्रामाः, विष्कम्भः पृथुत्वम्; उत्तभ्रन् ऊर्ध्वीकुर्वन्; निस्कुञ्जाति  
 नितरां विस्तारयति ॥ ५२ ॥ दभ वञ्चने ॥ दभति । “आसुयुवपिरपिलपित्रपि-  
 डिपिदाभिचम्यानमः” ॥५११२०॥ इति घ्याणि, दाभ्यो वञ्चनीयः । बाहुलकात्  
 स्वार्थे णिचि, दाभयति ॥ ५३ ॥ अथ मान्तौ द्वौ ॥ डिम हिंसायाम् ॥ डेमति ।  
 “नाम्युपान्त-” ॥५११५४॥ इति के, डिमः प्रबन्धविशेषः । उणादौ “डिमेः-”  
 (उणा-३५६) इति किति डिमे, डिण्डिमः ॥ ५४ ॥ धम शब्दे ॥ दधाम । धमती-  
 त्यादि तु ध्मां धातुनापि स्यात् । उणादौ “खसिरसि-” (उणा-२६९) इत्यने,  
 धमनस्तृणजातिः । “भिल्लाच्छभल्ल-” (उणा-४६४) इति निपातनाद्धम्मिल्लः ।  
 “सदिवृत्ति-” (उणा-६८०) इत्यनौ, धमनिः सिरा ॥ ५५ ॥ अथ यान्तः ॥  
 पीय पाने ॥ पीयति । उणादौ “खलिफलि-” (उणा-५६०) इत्यूषे, पीयूषम् ।

“लाक्षाद्राक्षा-” (उणा-५९७) इत्यनेनादिशब्दादक्षप्रत्यये निपातनात्, पीयूक्षा  
 द्राक्षाजातिः ॥ ५६ ॥ अथ रान्तास्त्रयः ॥ उर गतौ ॥ ओरति । उणादौ “उरेः-”  
 (उणा-५३१) इति कित्यशे, उरशः कश्चिद्वपिः ॥ ५७ ॥ तुर लरणे ॥ तोरति ।  
 आङ्पूर्वस्यास्य “नाम्युपान्त्य-” ॥ ५११५४ ॥ इति के, आतुरो रोगी । केवलस्य  
 तु, तुरः शीघ्रगामी । तुरो गच्छति । “नाम्नो गमः-” ॥ ५१११०१ ॥ इति डे, तुरगः ।  
 उणादौ “तृकृ-” (उणा-१८७) इत्यनेनोपलक्षणत्वादस्मादप्यणे, तोरणम् । “नाम्यु-  
 पान्त्य-” (उणा ६०९) इति किति इप्रत्यये, तुरिस्तन्तुवायोपकरणम् ॥ ५८ ॥ तन्द्रि  
 सादमोहयोः ॥ सादो विषण्णता, मोहो मौढ्यम् । तन्द्रते । ततन्द्रे । तन्द्रितः ।  
 तन्द्रा आलस्यम् । “क्तेटो गुरोः-” ॥ ५१३१०६ ॥ इत्यप्रत्ययः । उणादौ “तृस्तृ-”  
 (उणा-७११) इति ई; तन्द्रीः समोहनिद्रा ॥ ५९ ॥ अथ लान्ताः षट् ॥  
 चुल परिवेष्टने ॥ चोलति । “नाम्युपान्त्य-” ॥ ५११५४ ॥ इति के, निचुलः । अचि,  
 चोलः ॥ ६० ॥ उल दाहे ॥ ओलति । उणादौ “निष्कतुरुष्क-” (उणा-२६) इति  
 के, निपातनादुल्का । “शबूक-” (उणा-६१) इत्यूके, निपातनादुलूकः । “विष्ट-  
 पोलप-” (उणा-३०७) इत्यपे, निपातनादुलपस्तृणजातिः । “उलेः-” (उणा-  
 ८२८) इति कित्यक्षौ, उलक्षुस्तृणजातिः ॥ ६१ ॥ लुल कम्पने ॥ लोलति, लुलि-  
 तम् । उणादौ “कुलिलुलि-” (उणा-३७२) इति कित्याये, लुलाय ॥ ६२ ॥  
 सल्ल गतौ ॥ सल्लति । उणादौ “दृकृ-” (उणा-२७) इत्यके, गौरादित्वाद् डया,  
 सल्लकी ॥ ६३ ॥ हल्ल घूर्णने ॥ हल्लति । उणादौ “दृकृ-” (उणा-२७) इत्यके,  
 हल्लक रक्तोत्पलजातिः ॥ ६४ ॥ मिलण् भेदे ॥ भेलयति । णिचोऽनित्यत्वेऽचि,  
 भेलस्तरण्डः । डलयोरैक्ये, भेडोऽजः । उणादौ “विलिभिलि-” (उणा-३४०) इति  
 किन्मे, मिल्म भास्वरम् ॥ ६५ ॥ अथ वान्तौ द्वौ ॥ घन्व तव गतौ ॥ घन्वति ।  
 उणादौ “उक्षितक्षि-” (उणा-९००) इत्यनि, घन्वा मरु ॥ ६६ ॥ तव ॥ तवति ।  
 उणादौ “तवेर्वा” (उणा ५५०) इति वा णितीपे, ताविपस्तविपश्च स्वर्ग ॥ ६७ ॥  
 अथ शान्तास्त्रय ॥ पशी, स्पशी वाघनग्रयनयोश्च ॥ वाघन प्रतीघातः, चाद्रतौ ।  
 पशति । पशते । गतौ कुटिलार्थे यडि, “जपजभ” ॥ ४११५२ ॥ इति म्वागमे,  
 पम्पश्यते । यङ्लुपि तु, पम्पशीति, पम्पष्टि ॥ ६८ ॥ स्पशी ॥ स्पशते, स्पशति ।

णौ डे सन्वद्वावापवादे “स्मृदृत्वरप्रथमदस्तृस्पशेरः”॥४१॥६५॥ इति पूर्वस्य अखे,  
 अपस्पशत् । णौ क्ते “णौ दान्तशान्तपूर्णदस्तस्पष्टञ्छन्नज्ञसम्”॥४१॥७४॥ इत्यनेन  
 णिलुगृह्रस्वयोः समुदितयोर्विकल्पेन निपातने, स्पष्टं, स्पाशितम् । अचि, स्पश-  
 श्वरः । घञि, स्पाशो बन्धनम् । लक्ष्यं यथा—“सेयमुभयतः स्पाशा रञ्जुः” ॥  
 उणादौ “स्पाशिभ्रस्जेः-” (उणा-७३१) इत्युः सलुक् च, पशुः ॥ ६९ ॥ ऋशत्  
 गतिस्तुत्योः ॥ ऋशति । उणादौ “ऋशीजनि-” (उणा-३६१) इति किति ये,  
 ऋश्यः ॥ ७० ॥ अथ षान्तौ द्वौ ॥ भिष भये ॥ भेषति रोगोऽस्मादिति उणादौ  
 “भिषेः-” (उणा-१३१) इत्यजे, विकल्पेन भिषभिष्णादेशे, भिषजो भिष्णजश्च  
 वैद्यः । पक्षे भेषजमौषधम् । “ऋधिप्रथि-” (उणा-८७४) इति किदञि, भिषक् ।  
 “सम्प्रदानाच्चान्यत्रोणादयः”॥५१॥१५॥ इत्यनेनापादाने उणादीनां निषेधेऽप्येते  
 शब्दा भिमादित्वात् “भीमादयोऽपादाने”॥५१॥१४॥ इत्यनेनापादाने अजाजूप्रत्य-  
 यान्ता निपात्यन्ते ॥७१॥ युषी सेवने ॥ योषति, योषते । उणादौ “हृसृ-” (उणा-८८७)  
 इतीति, योषित् । “युष्यसि-” (उणा-८९९) इति किति मदि, युष्मद् ॥ ७२ ॥  
 अथ सान्तास्त्रयः ॥ लुस हिंसायाम् ॥ लोसति । उणादौ “ऋषिवृषि-” (उणा-३३१)  
 इति कित्यभे, लुसभो बालहस्ती ॥ ७३ ॥ पसी गतिबन्धननिवासेषु ॥ पसते;  
 प्रसति । गतौ कुटिलार्थे यडि, “जपजभ-”॥४१॥५२॥ इत्यत्र दन्त्यान्तस्यापि पस  
 इष्टत्वात् म्वागमे, पम्पस्यते । यङ्लुपि तु; पम्पसीति, पम्पास्ति । बन्धने बाहु-  
 लकात् स्वार्थिके णिचि, पासयति पार्श्वैरश्वम् । निवासे । उणादौ “मृशी-”  
 (उणा-३६०) इति तादौ ये, पस्यं गृहम् ॥७४॥ भसक् भर्त्सनदीप्त्योः ॥ हादि-  
 रयम् । “हवः शिति”॥४१॥१२॥ इति द्वित्वे, बभस्ति । क्ते, भसितम् । उणादौ  
 “हुयामा-” (उणा-४५१) इति त्रे, भस्त्रा । “मन्” (उणा-९११) इति मनि,  
 भस्म ॥ ७५ ॥ अथ हान्तौ द्वौ ॥ लुहं हिंसामोहयोः ॥ लोहति । अनुस्वारेच्चात्  
 “एकस्वरादनुस्वारेतः”॥४१॥५६॥ इतीडभावे, लोढा । लोढुम् । अचि, लोहम् ।  
 उणादौ “मृदिकन्दि-” (उणा-४६५) इत्यले, लोहलो अस्फुटवाक् ॥ ७६ ॥ रिहं  
 हिंसाकथनादौ ॥ कथनं श्लाघा । रेहति । अनुस्वारेच्चादिडभावे, रेढा । रेढुम् ।  
 रिह्यते इति क्ते, स्वार्थे के च, रीढकः पृष्ठवंशः । रेहणं; भिदाद्याडि निपातनाद्रीढा

अवज्ञा ॥ ७७ ॥ अथ क्षान्तौ द्वौ ॥ अनयोः पान्तेषु पाठो युक्तः । क्षस्य मूर्द्धन्या-  
न्तत्वात्पर वैचित्र्यार्थं सर्ववर्णान्ते कृतः । एवमग्रे परपठितधातुष्वपि यत् क्षान्ताः  
प्रान्ते पठिष्यन्ते तत्रापि वाच्यम् । चुक्ष शौचे ॥ चुक्षति । क्ते, चुक्षितः । चुक्षा;  
“क्तेटो गुरोः-” ॥ ५३ ॥ १०६ ॥ इति अः । चुक्षा शीलमस्य “अह्रस्थाञ्ज्रादे-” ॥ ६ ॥  
४६० ॥ इत्यञि, चौक्षः । तस्य भावः कर्म वा “पातिराजान्त-” ॥ ७ ॥ १६० ॥ इति  
ठ्यणि, चौक्ष्यम् ॥ ७८ ॥ चिक्षि विद्योपादाने । चिक्षते । चिक्षितः । चिक्षा;  
“क्तेट-” ॥ ५३ ॥ १०६ ॥ इति अः ॥ ७९ ॥ इत्यादिधातूना सौत्रत्वाल्लक्ष्यानुरोधाच्च  
सिद्धिः ॥

अथ ये वक्ष्यन्ते ते गहयति याश्चत् प्रायश्चौरादिका एव क्लृवि, चुलुम्पि, कूचि,  
उडुपि, उल्लकसि, कशत्यादिपञ्चकस्तनादिपट्कवर्जम् । चुरादयो धातव किलाप-  
रिमिताः सन्ति नतु तेषामियत्ताऽस्ति केवल यथालक्ष्यमनुसर्तव्याः । अतएव चन्द्र-  
गोमीनामवैयाकरणश्चुरादिगणस्यापारिमिततया परमार्थतो यथालक्ष्यमनुसरणम-  
वगम्य द्वित्रानेव चुरादिधातून् पठितवान्नतु भूयस इति । तत्रादौ लौकिकाः,  
क्लृविवर्जाश्च ते अदन्ताः । क्लृवि वैक्लृव्ये ॥ विक्लृवते । अचि, विक्लृवः । लक्ष्य यथा-  
“मिलन्त्याशामु जीमूता विक्लृवन्ते दिवि ग्रहाः” ॥ विच्छायीभवन्तीत्यर्थः ॥ ११ ॥ वीजण्  
व्यजने ॥ अवीजयत् । “राजहसैरवीज्यन्त” ॥ डे अदन्तत्वेन “अतः” ॥ ४३ ॥ ८२ ॥  
इत्यल्लुकि, समानलोपित्वात् “उपान्त्यस्य-” ॥ ४२ ॥ ३५ ॥ इत्यनेनोपान्त्यह्रस्वाभावे,  
अविवीजत् । विपूर्वस्य ईजि कुत्सने च इत्यस्य तु णौ, व्यैजयत्, व्यैज्यन्तः,  
व्यैजिजदित्यादि स्यात् ॥ २ ॥ हीलण् निन्दायाम् ॥ हीलयति । डे प्राग्घट्टुपान्त्य-  
ह्रस्वाभावे, अजिहीलत् । क्ते, हीलितः । “णिवेत्त्या-” ॥ ५३ ॥ १११ ॥ इत्यने,  
हीलना । णिचोऽनित्यत्वे, हीला; “क्तेट-” ॥ ५३ ॥ १०६ ॥ इति अः ॥ ३ ॥ अन्दोलण्,  
हिन्दोलण्, प्रेङ्खोलण् दोलने ॥ दोलनमुत्क्षेपः । अन्दोलयति । डे “स्वरादेर्द्वितीय”  
॥ ४१ ॥ १४ ॥ इति द्वितीयाशस्य द्वित्वे, तत्रापि “न वदनम्” ॥ ४१ ॥ ५ ॥ इति नस्य  
द्वित्वनिषेधे, अदन्तत्वात् “उपान्त्यस्य-” ॥ ४२ ॥ ३५ ॥ इति ह्रस्वाभावे च, आन्दुदो-  
लत् ॥ ४ ॥ हिन्दोलण् ॥ हिन्दोलयति । डे, अजिहिन्दोलत् ॥ ५ ॥ प्रेङ्खोलण् ॥  
प्रेङ्खोलयति । डे, अपिप्रेङ्खोलत् ॥ ६ ॥ रूपण् रूक्षणन्याप्त्योः ॥ रूपयति । “अटन्

रूषयति भुवम्” । पृषोदरादित्वादाटरूषकः । डे ह्रस्वाभावे, अरुरूपत् । लक्ष्यं यथा—“करीव सोऽन्तर्गिरि रेणुरूपितः” ॥ ७ ॥ इत्यादि ॥

अथ वाक्यकरणीयाः ॥ चुलुम्प छेदने ॥ चुलुम्पति । उणादौ “कञ्चुकांशु क-” (उणा-५७) इत्युके, निपातनाच्चुलुकः । किञ्चिच्चुलुम्पतीति “कीचक-” (उणा-३३) इत्युके, निपातनात्किञ्चुलुकः कृमिजातिः । लक्ष्यं यथा—

निपानं दोलयन्नेष प्रेङ्खोलयति मे मनः ॥

पवनो वीजयन्नाशा ममाशामुच्चुलुम्पति ॥ १ ॥

कूच उद्भेदने ॥ कूचति । “नाम्नि पुंसि च” ॥५३१२१॥ इति णके, कूचिका चित्रकरलेखनी कुञ्चिका च ॥ २ ॥ धट्ण् बन्धने ॥ निर्धाटयति । णके, धाटकः । णिचो अनित्यत्वे अचि, धटस्तुलाः ॥३॥ उल्लुडण् उट्टीकने ॥ अदन्तः । यथा माघे—“तावत् खरः प्रखरमुल्लुडयांचकार” ॥ अत्राल्लुकः स्थानित्वादुपान्त्यगुणो न ॥४॥ अवधीरण् अवज्ञायाम् ॥ “तन्न धर्ममवधीरय धीर” ॥ डे, आववधीरत् ॥ ५ ॥ उद्दुषत्, उल्लकसत् उच्छ्वसने ॥ आद्यः कुटादिः । उद्दुषत्युल्लकसत्यङ्गमनेन उद्दुषणमुल्लकसनं च रोमाञ्चः; उद्दुषेः “कुटादेः” ॥४३१७॥ इत्यनटो ङित्वान्न गुणः ॥ ६ ॥ ७ ॥ इत्यादि ॥ इह च केचिल्लौकिका अपि धातवो वाक्यकरणीयेपूक्ता दृश्यन्ते ग्रन्थभेदेन तेऽपि च केचिल्लौकिकेषु; तेनैते लौकिका एतेच वाक्यकरणीया इति दृढो विवेक एतत्संज्ञाऽन्वर्थश्च विशेषसंप्रदायविद्भ्योऽभ्यूह्यः ॥

अथ सौत्रलौकिकवाक्यकरणीयेभ्यः पृथगेव ये धातुपारायणे उक्ता अदन्ता धातवस्ते उच्यन्ते ॥ खचण् बन्धने ॥ यथा—“तडित् खचयतीवाशाः” । “आसने रत्नखचिते” ॥ अदन्तत्वेन “अतः” ॥४३८२॥ इत्यल्लुकः स्थानित्वेन अत उपान्त्यत्वाभावादुपान्त्यस्योक्ता वृद्धिर्न । डे, अचखचत्; अत्रादन्तत्वात् “अतः” ॥४३८२॥ इत्यल्लुके, समानलोपित्वात् “असमानलोपे-” ॥४३१६३॥ इति पूर्वस्य सन्वद्भावो दीर्घश्च न ॥१॥ ओजण् बलतेजसोः ॥ ओजयति । सनि “स्वरादेः-” ॥४३१४॥ इति जेर्द्वित्वे, ओजिजयिषति । डे, औजिजत् । ननु अल्लुकः स्थानिवद्भावाज्ज इति द्वित्वं प्राप्नोति तत्कथं जेर्द्वित्वम् । उच्यते । “अतः” ॥४३८२॥ इति सूत्रस्य वृत्तौ णिविषये अल्लुकः स्यादित्यपि व्याख्याऽस्ति; तदाश्रयणे अल्लुकोऽत्र णौ विषये कृतत्वेन

परनिमित्तकत्वाभावात् “स्वरस्य परे-”॥७४॥११०॥ इत्यनेन च परनिमित्तकस्यैव  
स्वरादेशस्य स्थानित्वविधानान्न स्थानित्वमित्यतो जि इत्येव द्वित्वम् । मा भवानो-  
जिजत्; अत्रादन्तत्वेन समानलोपित्वाद् द्वित्वात्पूर्व प्राप्तः “उपान्त्यस्य”॥४२॥३५॥  
इति ह्रस्वो न । अत्रि, ओजमेकव्यादिविपमसख्यास्थानम् । उणादौ “अस्” (उणा-  
९५२) इत्यसि, ओज ॥ २ ॥ स्फुट्ण प्राकट्ये ॥ स्फुटयति; अल्लुकः स्थानि-  
त्वाहुणो न ॥ ३ ॥ तुच्छण् आच्छादने ॥ तुच्छयति ॥ ४ ॥ स्कन्धण् समाहारे ॥  
स्कन्धयति । स्फुट करोति स्फुटयत्यर्थमित्यादिरीत्या स्फुटादेर्नाम्नो णिजि, स्फुट-  
यति, तुच्छयति, स्कन्धयतीत्यादि रूपसिद्धावपि स्फुट्ण प्रभृतीनामदन्तेषु  
पाठ इष्टार्थप्रत्यये सति णिज विनाऽपि प्रयोगार्थः ॥ यथा माघे—“पासुर्दिशां  
मुखमतुच्छयदुत्थितोऽद्रे.” इत्यत्र अदन्तत्वाच्चैपामनेकस्वरकार्याण्यपि स्युः । तथा-  
हि । णिचोऽनित्यत्वादभावेऽप्यनेकस्वरत्वाद् “व्यञ्जनादेरेकस्वराद्-”॥३॥४९॥ इति  
यद् न स्यात् । ननु कथमेतत् । णिच्सन्नियोगे एव चुरादीनामदन्ततेति हि न्यायः ।  
सत्यम् । पर न्याया. स्वविरयाष्टिप्राया इत्यतो णिच्सन्नियोगे इति न्यायोऽत्र नाश्री-  
यते । तथा अनेकस्वरत्वाद् “धातोरनेकस्वरात्”॥३॥४१६६॥ इति परोक्षया आभि,  
स्फुटाचकारेत्यादि । शीलाचर्ये “निन्दर्हिंस-”॥५॥२॥६८॥ इति णके, स्फुटक इत्यादि  
च स्यात् । अपि चैव प्रकाराणां धातूनामतो लुक बाधित्वाऽनुपान्त्यस्याप्यत उत्पल-  
मतीयेन “अतो ङ्णिाति” इति सूत्रेण वृद्धौ “अर्चिरी-”॥४॥२॥२१॥ इति  
प्यागमे, स्फुटापयति, तुच्छापयति, स्कन्धापयतीत्यपीष्यते परैः ॥५॥ ऊपण् छेदने ॥  
ऊपयति । सनि “स्वरादे-”॥४॥१॥४॥ इति पेर्दित्वे, ऊपिपयिपति । डे, औपिपत्;  
प्राग्वद्विपयव्याख्याश्रयणादल्लुको न स्थानित्वम् । मा भवानूपिपत्, अत्रादन्तत्वेन  
समानलोपित्वाद् द्वित्वात्पूर्व प्राप्त “उपान्त्यस्य-”॥४॥२॥३५॥ इति ह्रस्वो न ॥६॥  
इत्यादि ॥

अय क्रुशु, पिशु, कुसु, दसु, त्रसु अनुक्तार्थाः ॥ उदित्त्वान्ने, क्रुशति ॥१॥ पिंश-  
ति । पिंश्यते ॥ २ ॥ कुमति ॥३॥ दसति ॥ ४ ॥ त्रसति ॥ ५ ॥ एपामेवंविधानामन्येषां  
चार्यो यथालक्ष्य निर्णयः । अय भावः । भासार्ये तावदेते पञ्चापि चौरादिकाः  
सन्ति; लोक, तर्केति दडके पाठात् । अर्थान्तरेऽपि ते धातवः सन्तीति धातु-

पारायणे उक्तम् । अर्थान्तरं च किमपि कापि प्रयुक्तं न दृष्टमित्यतोऽत्रानुक्तार्थो  
इत्यूचे ॥

अथ ये धातवो हैमधातुपाठे सन्तोऽपि परैः स्वधातुपाठेष्वन्यथा पठिताः  
सन्ति; ये च परैरधिका एव पठिताः सन्ति ते सर्वेऽपि परपठितत्वेन विवक्षिता  
इहोच्यन्ते । तत्रादौ त्रिंशद्दन्ताः ॥ खेडण् भक्षणे ॥ खेडयति । डे, अदन्त-  
त्वात् “उपान्त्यस्य-” ॥४१२३५॥ इति ह्रस्वाभावे, अचिखेडत् ॥ १ ॥ पण्  
विक्रये ॥ ण्यन्ताद् “युवर्णवृद्धवशरणगमृद्ग्रहः” ॥५१३२८॥ इत्यालि, अदन्तत्वाद् णौ  
वृद्धभावे, विपणो विक्रयः । णि व्यवहारस्तुत्योरित्यस्य ललो अप्राप्त्या घञि,  
विपाण इति स्यात् ॥ २ ॥ वित्तण् दाने ॥ वित्तयति । वित्तितः । वित्तयित्वा ।  
अदन्तत्वविधानसामर्थ्यादतो लुगभावे, अनुपान्त्यस्याप्यतो “अतो ङिति ”  
इति वृद्धौ प्वागमे च, वित्तापयतीत्यपि ॥ ३ ॥ कर्त्त, कर्त्र, कत्थण् शौथिल्ये ॥  
कर्त्तापयति । कर्त्तयति । अचकर्त्तत्, इत्यादि तु कृतैत् छेदने, कृतैप् वेष्टने-  
इत्यनयोरपि स्वार्थिके णौ स्यात् ॥ ४ ॥ कर्त्रण् ॥ कर्त्रयति । कर्त्रापयति ।  
कर्त्रितम् ॥ ५ ॥ कत्थण् ॥ कत्थापयति । कत्थयतीति तु कत्थि श्लाघायामि-  
त्यस्यापि स्वार्थिके णौ स्यात् ॥ ६ ॥ श्लथ, शरण् दौर्बल्ये ॥ श्लथयति । अश-  
श्लथत्; अदन्तत्वात्क्रमेण न वृद्धिसन्वद्भावौ ॥ ७ ॥ शरण् ॥ शरयति । अदन्त-  
त्वाद् वृद्धिर्न । डे, अशशरत्; अत्र सन्वद्भावदीर्घौ न ॥८॥ छदण् संवरणे ॥ छदयति;  
अदन्तत्वाद् वृद्धिर्न । ननु च्छेर्घटादित्वाद् णौ “घटादेः-” ॥४१२३४॥ इति ह्रस्वे  
छदयतीत्यादिसिध्यत्येवेत्यतोऽस्यादन्तेषु पाठे किं फलम् । नच वाच्यम् । घटा-  
दीयच्छेदेः प्रयोक्तृव्यापारविवक्षा चेत् क्रियते तदा णिः स्यात् । अस्मात्तु चुरा-  
दित्वात् स्वार्थेऽपि णिः स्यादिति; बहुलमेतन्निदर्शनमित्युक्त्या सर्वेभ्योऽपि धातुभ्यः  
स्वार्थे णिचोऽभ्यनुज्ञानात् । उच्यते । ऊर्जन एव च्छेर्घटादिलमित्यतोऽदन्तेषु  
पाठात्संवरणादिरूपेऽर्थान्तरेऽपि च्छदयतीति सिद्धम् । अनदन्तस्य तु ऊर्जने छदय-  
तीति स्यात्परमर्थान्तरेऽपि च्छादयतीत्येव स्यात् । तथा अदन्तस्य णौ डे समान-  
लोपित्वात्सन्वद्भावाभावे, अचच्छददिति सिद्धम् । अनदन्तस्य तु समानलोपित्वा-  
भावात्सन्वद्भावे, अचिच्छददिति स्यात् ॥९॥ लभण् प्रेरणे ॥ अदन्तत्वाद् वृद्धभावे,

लभयति । लभितम् । “णिव्रेत्ति-” ॥५१३॥११॥ इत्यने, विलभना ॥ १० ॥ श्रपण-  
पाके ॥ अदन्तत्वाद् वृद्ध्यभावे, श्रपयति । समानलोपित्वात्सन्वद्भावाभावे, अशश्रपत् ।  
क्ते निपातनात्, श्रुतं हविः क्षीर वा ॥ ११ ॥ खादण् क्षेपे ॥ खादयति । डे ह्रस्वाभावे,  
अचत्सादत् ॥ १२ ॥ स्तन, ध्वन, स्वन, स्यम शब्दे ॥ अनेकस्वरत्वाद् भृशाभीक्ष्णेऽप्ये-  
भ्यो यद् न स्यात् । परोक्षयाश्चामि, स्तनाञ्चकार, ध्वनाञ्चकार, स्वनाञ्चकार, स्यमा-  
ञ्चकारेत्यादि । शीलाद्यर्थे “निन्दर्हिंस-” ॥५१२॥६८॥ इति णके, स्वनकः, स्यमक इत्या-  
द्यपि । स्तनक, ध्वनक इत्यादि तु, स्तनयति, अतस्तनत्, ध्वनयति, अदध्वनदित्या-  
द्यपि च, एतद्भातुभ्यामिव स्तनण् गर्जे, ध्वनण् शब्दे इत्याभ्या चुराद्यदन्ताभ्यामपि  
स्तनध्वनाभ्या स्यात् । स्वनस्य चावतसन एव घटादित्त्वमित्यतो अदन्तेषु पाठादर्थ-  
न्तरेऽपि स्वनयतीति सिद्धम् । अदन्तत्वेन च समानलोपित्वात्सन्वद्भावाभावे, असस्व-  
नत् । स्यमस्य तु, असस्यमदित्यादि सिद्धम् । अनदन्तत्वे तु समानलोपित्वाभावात्स-  
न्वद्भावे; असिस्वनत्, असिस्यमदित्यादि प्राप्नोति । स्यमयतीत्यादि तु, अनदन्त-  
त्वेऽपि “अमोऽकम्यमिचम-” ॥४१२॥२६॥ इति ह्रस्वे स्यादेव ॥ १३ ॥ १४ ॥ १५ ॥ १६ ॥  
पम, एम वैक्लुव्यै ॥ षोपदेशावेतौ । अत्र ग्रन्थे हि पम १ एम २ पेकृ ३ प्वर्त्ति ४  
पार्धि ५ पन्ति ६ पुन्भि ७ पुरि ८ पिलि ९ पान्ति १० प्णुसि ११ प्णसि १२  
पृहि १३ पृहि १४ पृक्षयः १५ पञ्चदश धातव सादयोऽपि पाठे षोपदेशाः सन्ति ॥  
तथाच “प सोष्ट्यै षिव-” ॥२१३॥९८॥ इति पस्य सत्वे, सस्य कृतत्वात् “नाम्य-  
न्तरथाकवर्गात्पदान्तं कृतस्य स. शिङ्गान्तरेऽपि” ॥२१३॥९५॥ इति प्ल फलम् ।  
यथाऽत्र णौ सनि, सिपमयिपति, तिष्टमयिपति । णौ डे अदन्तत्वात्सन्वद्भावा-  
द्यभावे; अससमत्; अतस्तमत् । अनेकस्वरत्वाच्चाभ्यामपि यद् न । परोक्षा-  
याश्चामि; समाचकार, स्तमाचकारेत्यादि । शीलाद्यर्थे “निन्दर्हिंस” ॥५१२॥६८॥ इति  
णके, समकः, स्तमक इत्यपि ॥ १७ ॥ १८ ॥ ललण् ईप्सायाम् ॥ ललयति ।  
डे सन्वद्भावाद्यभावे, अलललत् । ललिण् ईप्सायामित्यनदन्तस्य त्वात्मनेपदि-  
त्वाद्भालयते, अलीललतेत्यादि स्यात् ॥ १९ ॥ मलण् धारणे ॥ वृद्ध्यभावे, मल-  
यति । ष्यन्ताद् “युवर्ण-” ॥५१३॥२८॥ इत्यलि, पग्मिलः ॥ २० ॥ वत्पुल, वत्पूल,  
पत्पुल, पप्पूल, वत्पूलण लयनपवनयोः ॥ पञ्चाप्येते श्लोष्ठ्यमध्याः ॥ वत्पुलयति ।



वल्पूलपति । पल्पुलयति । पप्पूलयति । वत्पूलयति क्षेत्रं सन्नुसधान्यं वा । डे  
यथासम्भवं सन्वद्भावह्रस्वाभावे, अववल्पुलत् ॥ २१ ॥ अववल्पुलत् ॥ २२ ॥  
अपपल्पुलत् ॥ २३ ॥ अपपप्पुलत् ॥ २४ ॥ अववत्पुलत् ॥ २५ ॥ कुमालण्  
क्रीडायाम् ॥ कुमालयति । डे ह्रस्वाभावे, अचुकुमालत् । सुपूर्वादचि, सुकुमालः  
॥ २६ ॥ पशण् अनुपसर्गो वा ॥ विकल्पेन अदन्त इत्यर्थः । अयं चात्रानिर्दि-  
ष्टार्थोऽपि कैश्चिद्भत्यर्थ इष्टः । पशयति । पाशयति । अपपशत् । अपीपशत्;  
विकल्पेन वृद्धिः सन्वद्भावादि च । अनुपसर्ग इति किम् । प्रपशते । प्रपशति ।  
पशी इति सौत्रधातोरुभयपदिनः प्रयोगोऽयम् ॥ २७ ॥ शशण् कान्तौ ॥  
अदन्तत्वाद् वृद्धभावे, शशयति । शशनम् । प्यन्ताद् “युवर्ण-” ॥५३॥२८॥  
इत्यलि, शशः ॥ २८ ॥ अन्सण् विभाजने ॥ व्यंसयति । मयूरव्यंसकः । सनि  
“स्वरादेः-” ॥४११४॥ इति सेद्विले, व्यंसिसयिषति । “शिङ्हेऽनुस्वारः” ॥१३१४०॥  
इत्यत्रान्वित्याधिकाराद् द्वित्वे कर्त्तव्ये नकार एवास्ते ततो “न वदनं संयोगादिः” ॥  
४११५॥ इति नकरो न द्विरुच्यते । एवं डे, व्यांसिसत् । पूर्वमेवानुस्वारे तु  
तत्सहितस्य सेः “स्वरादेः-” ॥४११४॥ इति द्वित्वे, “अघोषे शिटः” ॥४११४५॥  
इति पूर्वानुस्वारे लुकि, व्यंसिसयिषति, व्यांसिसत् इत्याद्यनिष्टं स्यात् । अस्या-  
दन्तत्वसामर्थ्यादतो लुगभावे वृद्धौ प्वागमे च, व्यंसापयतीत्यपि ॥ २९ ॥ गहण्  
गहने ॥ गहयति । गहापयतीत्यपि ॥ ३० ॥ अदन्ताः समाप्ताः ॥

अथ द्वावादन्तौ ॥ गाक् जन्मस्तुत्योः ॥ ह्रादिरयम् । “हवः शिति” ॥  
४१११२॥ इति द्विले, जगाति ॥ ३१ ॥ माङ्च् माने ॥ मायते । श्यस्य शित्त्वा-  
दत्र “ईर्व्यञ्जनेऽपि” ॥४१३१७॥ इति ईत्वं न, तत्राशितीत्युक्तत्वात् । “नेर्द्धादा-”  
॥२३१७९॥ इति नेर्णले, प्रणिमायते ॥३२॥ अथ चत्वार इदन्ताः ॥ किक् ज्ञाने ॥  
ह्रादिरयम् । “हवः शिति” ॥४१११२॥ इति द्विले, चिकेति ॥ ३३ ॥ क्षि, जिरिट्  
हिंसायाम् ॥ यथा-“पद्मानि नो चेत्किमयं क्षिणोति” । क्षिणूयी हिंसायामित्यस्य  
तु गुणे, क्षेणोतीत्यादि स्यात् ॥ ३४ ॥ जिरिट् ॥ जिरिणोति ॥ ३५ ॥ चिगण्  
चये ॥ अयं चुरादिरपि घटादिः । “घटादेर्ह्रस्वो दीर्घस्तु वा जिणम्परे” ॥४१२२४॥  
इति ह्रस्वे, चययति । “चिस्फुरोर्नवा” ॥४१२१२॥ इत्यालं त्वस्य नेष्यते परैः ।

जिणम्परे तु णौ वा दीर्घे, अचायि, अचयि । चायंचायम्, चयचयम् । णिचोऽनित्य-  
 त्वादभावे तु, चयति, चयते । अनुराद्यघटादेश्चिगूट् चयने इत्यस्य तु चितुते;  
 चिनोतीत्यादि । णौ तु “चिस्फुरोः” ॥४१२॥१२॥ इत्यात्वविकल्पनाच्चापयति, चाय-  
 यतीत्यादि । जिणम् परे तु णौ, अचापि, चापचापमिति; अचायि, चायचायमिति  
 स्यात् ॥ ३६ ॥ अथ नव ईदन्ताः ॥ दीधीकि दीप्तिदेवनयोः ॥ दीधीते । स्तौ  
 निपातनादीधितिः ॥ ३७ ॥ ई, वेवीकि प्रजनकान्त्यसनखादनगतिषु ॥ प्रजनं  
 प्रथमगर्भग्रहणम् । असन क्षेपः अशन वा, तृप्तिरित्यर्थः । ईते गौः, प्रथम-  
 गर्भं गृह्णातीत्याद्यर्थः ॥ ३८ ॥ एव, वेवीते ॥ ३९ ॥ क्षीप्श् हिंसायाम् ॥ क्षीणा-  
 ति । क्षीतः । क्षीतवान् । क्षीतिः । पित्वात् “पितोऽङ्” ॥५१३॥१०७॥ इत्यङि,  
 क्षिया इति तु क्षिप्श् हिंसायामित्यनेनापि स्यात् ॥ ४० ॥ व्रींश् वरणे ॥ व्रींश्  
 भरणे ॥ एतौ प्वादी । “प्वादेर्ह्रस्वः” ॥४१२॥१०५॥ इति ह्रस्वे, त्रिणाति; भ्रिणाति ।  
 अप्वादिस्थाभ्या ल्वाभ्या व्रीणाति भ्रीणातीत्यादि स्यात् ॥ ४१ ॥ ४२ ॥ ह्रींश्  
 श्लेषणे ॥ ओष्ठयोपान्त्योऽयम् । प्वादिर्ल्वीदिश्च । प्वादित्वात् ह्रस्वे, ल्पिनाति ।  
 त्वादित्वात् “ऋत्वादेरेपा तोनोऽप्रः” ॥४१२॥६८॥ इति क्तवतुक्तीनां तो ने; ल्पीनः,  
 ल्पीनवान्, ल्पीनिः । अनुस्वारेत्त्वादिडभावे, ट्येता । ट्येतुम् ॥४३॥ त्वींश् गतौ ॥  
 अय प्वादित्वादिबाह्यः । तेन ह्रस्वाभावे, ल्वीनाति । कादीना तो नस्याभावे च;  
 ल्वीतः, ल्वीतवान्, ल्वीतिः । प्वादित्वादिमध्यस्थले लस्य ट्विनातीत्यादि । त्वीनः,  
 ल्वीनवान्, ल्वीनिरिति च स्यात् ॥ ४४ ॥ ज्रीण् वयोहानौ ॥ युजादिरयम् । “युजा-  
 देर्नवा” ॥३॥४१॥१८॥ इति वा णिचि, ज्राययति, ज्रयति । जृण् इत्यस्य तु; जार-  
 यति, जरतीत्यादि स्यात् ॥ ४५ ॥ अथ द्वाबुदन्तौ ॥ खुङ् गतौ ॥ खवते ।  
 खुखुवे । अनुस्वारेत्त्वात्, खोता । खोतुम् ॥ ४६ ॥ धुङ् कम्पने ॥ धुनुते ।  
 “पद्मान्तराणि च दुनोति धुनोति पक्षौ” । अनुस्वारेत्त्वात्, धोता । धोतुम् ।  
 “आराधयन्ति विधिवद्विधुतान्यकृत्या” ॥ धुङ् कम्पने इत्यस्य तु, धुनोतीत्यादि ।  
 “धूगौदित” ॥४१॥३८॥ इति वेटि, धौता, धवितेत्यादि च स्यात् । क्ते, विधूत  
 इत्यादि च ॥ ४७ ॥ अथ त्रय ऊदन्ताः ॥ गू, गूत्च् पुरीपोत्सर्गे ॥ अत्र प्रान्ते  
 चकारानुबन्धे सत्यप्याधो भ्यादिगनुस्वारेत् । द्वितीयस्तु तुदादिरिति न ।

एतदर्थज्ञप्त्यर्थमेव चकारप्रयोगात् । अत एवान्यत्र कापि चकारप्रयोगो नास्ति ।  
तत्र च सर्वत्रानेकधातुप्रान्तरथेन काद्यनुबन्धेन तेषां सर्वेषां धातूनामदादिप्रभृ-  
तिगणनिःश्रितत्वं ज्ञेयम् । गवति । अनुस्वारेच्चादिडभावे, न्यगौपीत् । गूत्वा ।  
गुंङ् शब्दे इत्यस्य तु, गवते इत्यादि । “धुट् ह्रस्वात्-” ॥४१३७०॥ इति सिञ्जलुकि,  
न्यगुतेति; क्त्वायां गुत्वेति च स्यात् । गोता, गोतुं, गोतव्यमित्यादि तूभाभ्या-  
मपि स्यात् ॥ ४८ ॥ गूत् ॥ कुटादिरयम् । तेन सिचः “कुटादेः-” ॥४१३१७॥ इति  
ङित्त्वात् “सिचि परस्मै समानस्याङिति” ॥४१३४४॥ इति वृद्धभावे इटि, ईति,  
“इट ईति” ॥४१३७१॥ इति सिचोलुकि, “धातोरिवर्ण-” ॥२११५०॥ इत्युवादेशे च,  
न्यगुवीत् । तृजादिष्वपि ङित्त्वादेव गुणाभावे; गुविता, गुवितुं, गुवितव्यम् ।  
क्त्प्रत्यये “उवर्णात्” ॥४१४५८॥ इतीङनिषेधे, गूत्वा । गुंत् पुरीषोत्सर्गे इत्यस्य  
कुटादेस्तु अनुस्वारेच्चादिडभावे, न्यगुषीदित्यादि; गुता, गुतुं, गुतव्यं, गुत्वेति च  
स्यात् ॥ ४९ ॥ दूट् हिंसायाम् ॥ दूनोति । दुदुंत् उपतापे इत्यस्य दुनोती-  
त्यादि स्यात् ॥ ५० ॥ अथ ऋदन्ता अष्टौ ॥ जृं अभिभवे ॥ यमी जरति कर्माणि ।  
अनुस्वारेच्चात्; जर्त्ता, जर्तुम् । शीलार्थे “वयः शक्तिशीले” ॥५१२१२४॥ इति शाने,  
जरमाणो नाम कश्चित्; तस्यापत्यं वृद्धं “गर्गादेः-” ॥६११४२॥ इति यञि, जार-  
माण्यः ॥ ५१ ॥ घृक् क्षरणदीप्त्योः ॥ सृक् गतौ ॥ हृक् बलात्कारे ॥ त्रयोऽपि  
ह्लादौ । “हवः शिति” ॥४१११२॥ इति द्वित्वे, जघर्त्ति ॥ ५२ ॥ ससर्त्ति ॥ ५३ ॥  
जहर्त्ति ॥ ५४ ॥ स्पृट् पालनप्रीत्योः ॥ ओष्ठयोपान्त्योऽयम् । स्पृणोति । पस्पार ।  
अनुस्वारेच्चात्; स्पर्त्ता । स्पर्तुम् ॥ ५५ ॥ ऋट्, कृश्, हिंसायाम् ॥ ऋणोति ।  
ऋणूयी गतावित्यस्य तु गुणे; अर्णुते, अर्णोतीत्यादि स्यात् ॥ ५६ ॥ कृश् ॥  
ल्वादिरयम् । “ऋल्वादेः-” ॥४१२१६८॥ इति क्तादीनां तो ने, कृणः, कृणवान्,  
कृणिः ॥ कृश्स्तु, कीर्णः; कीर्णवान्, कीर्णिरिति स्यात् । कृणातीत्यादि तु,  
कृश्शोऽपि स्यात् ॥ ५७ ॥ वृश् वरणे ॥ अयमपि ल्वादिः ॥ “ऋल्वादेः-” ॥  
४१२१६८॥ इति क्तादीनां तो ने; वृणः, वृणवान्, वृणिः । वृश्स्तु “ओष्ठ्यादुर्”  
॥४१४११७॥ इत्युरि, वूर्णः, वूर्णवान्, वूर्णिरिति स्यात् । वृणातीत्यादि तु वृश्शो-  
ऽपि स्यात् ॥ ५८ ॥ अथ ऋदन्तास्त्रयः ॥ चृ भक्षणगत्योः ॥ चीर्णा । अचारि गवा ।

आचीर्णं तपः । अस्य च क्तक्वलोरेव प्रयोगो नतु प्रत्ययान्तरे ॥ ५९ ॥ पृक्  
पालनपूरणयोः ॥ ह्रादिरयम् । तसि “ह्रवः शिति” ॥४१११२॥ इति द्वित्वे, पूर्वस्य  
“पृभृमाहाडामिः” ॥४११५८॥ इति इत्वे, “ओष्वाद्” ॥४१११७॥ इत्युरि,  
“भ्वादेर्नामिनः-” ॥२११६३॥ इति तर्द्धिं च, पिपूर्त्तः । अन्तौ, पिपुरति । सप्तमी-  
याति; पिपूर्यात् । पिपर्त्तित्वादि तु पृक् इत्यनेनापि स्यात् ॥ ६० ॥ वृड् भये ॥  
अनेन कर्त्तरि, दीर्यते इति सिद्धम् । कर्मकर्त्तरि, भावकर्मणोश्च, दीर्यते इति तु वृ  
इत्यनेनापि स्यादेव ॥६१॥ अथ ओदन्तः ॥ ज्योङ् उपनयननियमव्रतादेशेषु ॥ उप-  
नयनं मौञ्जीबन्धः । नियम. संयमः । व्रतादेशः संस्कारादेशः । क्ते, जीतः, “ज्याव्यघः  
किडति” ॥४११८१॥ इति य्वृत् । “व्यङ्गनान्तस्थातोऽप्याध्य” ॥४११७१॥ इति  
प्राप्त क्तस्य तो नत्व तु नेप्यते परैः । इट् तु न, आगमानामनित्यत्वात् ॥ ६२ ॥  
अथ कान्ताः पञ्च ॥ दकु कृच्छ्रजीवने ॥ आड्पूर्वात् हाँ उदित्वात्ने, आदङ्क ।  
आदङ्केति त्याघन्तप्रतिरूपमव्ययमप्यस्ति ॥ ६३ ॥ तिकृङ्, टिकृङ्, पेकृङ् गतौ ॥  
णौ ङे ऋदित्त्वाद् “उपान्त्यस्य-” ॥४११३५॥ इति ह्रस्वाभावे, अतितेकत् ॥६४॥  
टिकृ ॥ अटितेकत् । अनृदितोरस्तु तिकिटिक्यो, अतीतिकत्, अटीटिकदि-  
त्वादि स्यात् । तेकते, टेकते इत्यादि तु ऋदित्त्वानृदित्त्वयोस्तुत्यमेव ॥ ६५ ॥  
पेकृ ॥ असिपेकत् । पेक. पोपदेशत्वेन “पः सः-” ॥२१३१८॥ इति पस्य सत्वे,  
कृतत्वात् “नाम्यन्तरथा-” ॥२१३१५॥ इति पत्वम् । एष णौ सनि, सिपेकयिपति ।  
केवलस्य तु पलापन्ने सनि “णिस्तोरेवास्वदास्विडसहः पणि” ॥२१३३७॥ इति निय-  
माच्च पः । सिसेकिपते । अपोपदेशत्वे तु सस्याकृतत्वेन पत्वप्राप्तेरेवाभावात्, असि-  
सेकत्; सिसेकयिपतीत्येव स्यात् । सेकते इत्यादि तूभयथाऽपि ॥ ६६ ॥ चिङ्ण  
व्यथने ॥ चिङ्कयति । उणादौ अणे, चिङ्कणः । असे, चिङ्कसो यवक्षोदः ॥६७॥ अथ  
खान्तास्त्रय ॥ चखु गतौ ॥ उदित्त्वान्ने, चट्प्रति । किति नम्य लुगभावे, चङ्ख्यते ।  
चङ्खितः । चङ्खा; “क्तेटः-” ॥५१३१०६॥ इति अः ॥६८॥ खम्ब हसने ॥ खम्बति ।  
खम्बितः । खम्बता; “क्तेटः-” ॥५१३१०६॥ इत्यः ॥ ६९ ॥ लिखत् अक्षरविन्यासे ॥  
कुटादिरयम् । तेन वृजादिषु टित्त्वाद्गुणाभावे; लिखिता, लिखितुम्, लिखनी-  
यम् । अकुटादेस्तु लेखिता, लेखितु, लेखनीयमित्यादि स्यात् । लिखतीत्या-

दित्भयथाऽपि । केचित् कड, स्फर, स्फलानपि कुटादौ पठन्ति; तत्पाठबलात्तेषां  
 ङिति वृद्धिनिषेधं चाहुः; यथा कडकः, स्फरकः, स्फलक इत्यादि; तत्तु इह न  
 दर्शितम्; अचि, कड इत्यादि निष्पाद्य ततः स्वार्थे कपि कडक इत्यादि सिद्धेः  
 ॥ ७० ॥ अथ घान्ताः पञ्च ॥ घग्घ हसने ॥ घग्घति । घग्घितः । घग्घा; “क्तेटः-”  
 ॥५१११०६॥ इत्यः ॥ ७१ ॥ दघ, सघ, तिघ, चपघट् हिंसायाम् ॥ दघ्नोति ।  
 घञि, दाघः; निदाघः ॥ ७२ ॥ सघट् ॥ णौ सनि अपोपदेशत्वेन सस्य कृतत्वा-  
 भावात्पत्वाभावे, सिसाघयिषति । एवं णौ डे, असीसघदित्यादि स्यात् ।  
 पोपदेशत्वे तु; सिषाघयिषति; असीपघदित्यादि स्यात् । सघ्नोतीत्यादि त्भयथा-  
 ऽपि ॥ ७३ ॥ तिघट् ॥ तिघ्नोति । तितेघ ॥ ७४ ॥ चपघट् ॥ चपघ्नोति ।  
 अनेकस्वरत्वात् परोक्षायामि, चपघांचकार ॥ ७५ ॥ अथाष्टौ चान्ताः ॥  
 मुचि कल्कने ॥ कल्कनं दम्भः, शाठ्यं, कथनं च । मोचते ॥ ७६ ॥ अचूग्,  
 अचुग् गतौ ॥ अचते । अचति । आचे । आच । अचिता । अचितुम् ।  
 ऊदित्त्वाद् कित्त्वे वेटि; अक्त्वा, अचित्त्वा । अञ्चू इत्यस्य तु गतौ ऊदित्त्वात् कित्त्वे  
 वेटि; अङ्क्त्वा, अञ्चित्त्वेति द्वैरूप्यं स्यात् ॥ ७७ ॥ अचूग् ॥ उदित्त्वान्ने,  
 अञ्चति । अञ्चते । क्ये नस्य लुगभावे, अञ्च्यते । इटि “कुर्वन्नुदञ्चिते नेत्रे”॥,  
 अञ्चूग् इत्यस्य तु ऊदित्त्वेन वेङ्क्त्वात् क्ययोः “वेटोऽपतः”॥४१४६२॥ इतीडनि-  
 षेधे “अञ्चोऽनर्चायाम्”॥४२१४६॥ इति नस्य लुकि च, उदक्त इति स्यात् ॥७८॥  
 ड्याचूग् याञ्जायाम् ॥ ट्वित्त्वात् “ट्वितोऽथुः”॥५१३८३॥ इत्यथौ, याचथुः । ऋदि-  
 त्वात् णौ डे उपान्त्यह्रस्वाभावे, अययाचत् । याचते इत्यादि तु ड्याचूग् इत्यनेनापि  
 स्यात् ॥ ७९ ॥ विचूङ्की पृथग्भावे ॥ ह्यादिरयम् । “हवः शिति”॥४११२२॥  
 इति द्वित्वे अन्तौ, वेविचति । परेषामिष्टिवशात् “निजां शिति-”॥४११५७॥ इत्ये-  
 त्वम् । वेवेक्तीत्यादि तु विजूङ्की इत्यनेनापि स्यात् । णिगि, वेचयतीत्यादि ।  
 ऋदित्त्वाद्दि, अविचत् इत्यादि । विवेचनं, विवेक इत्यादि च विचूङ्गी पृथग्भावे  
 इत्यनेनापि स्यात् ॥८०॥ चर्चत् परिभाषणे ॥ चर्चति ॥ “नाम्नि पुंसि च”॥५१३१  
 १२१॥ इति णके; चर्चिका । चर्चती, चर्चन्ती स्त्री कुले वा; “अवर्णादञ्चोऽन्तो वाऽ  
 तुरीड्योः”॥२११११५॥ इति वाऽन्तादेशः ॥८१॥ खचश् भूतप्रादुर्भावे ॥ भूतप्रा-

दुर्भावोऽतिक्रान्तोत्पत्तिः । “तवर्गस्य-” ॥१।३।६०॥ इति श्रो नस्य जत्वे, खञ्जाति ।  
 ही “व्यञ्जनाच्छनाहेरानः” ॥३।४।८०॥ इति श्राहेरानादेशे; खचान । खचिता । खचि-  
 तुम् ॥८२॥ गुर्चण निकेतने ॥ “भ्वादेः-” ॥२।१।६३॥ इति दीर्घे, गूर्चयति ॥८३॥  
 अथ छान्तः ॥ पिच्छत् बाधने ॥ पिच्छति । पिपिच्छ । पिच्छिता । पिच्छितुम् ।  
 पिच्छन्ती, पिच्छती स्त्री कुले वा । अचि, पिच्छा आचामः ॥ ८४ ॥ अय  
 जान्ताः सप्त ॥ लुजु हिंसाबलदानानिकेतनेषु ॥ उदित्वाच्चे, लुञ्जति । क्ये नस्य  
 लुगभावे, लुञ्ज्यते ॥ ८५ ॥ ध्रिज गतौ ॥ ध्रेजति । यडि, देध्रिज्यते । यड्-  
 लुपि, देध्रिजीति, देध्रेक्ति । धृजेस्तु, धर्जति, दरीधृज्यते इत्यादि स्यात् ॥ ८६ ॥  
 रिजि गतिस्थानार्जनेर्जनेषु ॥ ऊर्जन प्राणनम् । इट आगमन्नेनानित्यत्वादभावे,  
 उद्रिक्तः ॥ ८७ ॥ ओनजैड् व्रीडे ॥ नजते । ओदित्वात् क्तस्य तो ने, ऐदित्वाच्च  
 “डीयश्चि-” ॥४।४।६१॥ इत्यनेन कयोरिड्निषेधात्, नञ् । स्वार्थे के स्त्रीत्वे, नमि-  
 काऽरजा स्त्री । प्रानजिष्ट, अणपाठात् “अदुरुपसर्ग-” ॥२।३।७७॥ इति णो न ॥८८॥  
 मृजैकि सपर्चने ॥ मृक्ते । ऐदित्वाद् “डीयश्चि” ॥४।४।६१॥ इत्यनेन कयोरिड्नि-  
 षेधे; मृक्तः, मृक्तवान् ॥ ८९ ॥ वृजैप् वर्जने ॥ “रुघा स्वराच्छनो नलुक् च”  
 ॥३।४।८२॥ इति श्रे अन्तौ, वृञ्जन्ति । ववर्ज । घञि जस्य गत्वे, वर्गः । वृण-  
 क्तीत्यादि तु, वृचैप् छरणे इत्यनेनापि स्यात् ॥ ९० ॥ मर्जण शब्दे ॥ मर्जयति ।  
 क्ते, मर्जिता रसाला ॥९१॥ अथ टान्तास्त्रयोदश ॥ शौटृ गर्वे ॥ शौटति । शुशौट ।  
 ऋदित्वाद् णौ डे “उपान्त्यस्य” ॥४।२।३५॥ इति ह्रस्वाभावे, अशुशौटत् ॥९२॥  
 यौटृ सम्बन्धे ॥ सम्बन्धः श्लेषः । यौटति । युयौट । ऋदित्वादयुयौटत् । णके,  
 यौटक युग्मम् । यौटित् ॥ ९३ ॥ मेटृ, भ्रेटृ, म्लेटृ, लौटृ, उन्मादे ॥ मेटति ।  
 भ्रेटति । म्लेटति । लौटति । ऋदित्वात्, अमिमेटत् ॥ ९४ ॥ अमिभ्रेटत् ॥९५॥  
 अमिम्लेटत् ॥ ९६ ॥ अलुलौटत् ॥ ९७ ॥ स्फटु विशरणे ॥ उदित्वाच्चे, स्फण्टति  
 वस्त्रम् । किति नस्य लुगभावे, स्फण्ट्यते । पस्फण्ट । णिगि स्वार्थे णिचि वा, स्फण्ट-  
 यति ॥ ९८ ॥ मुट्ट प्रमर्दने ॥ उदित्वाच्चे, मुण्टति । अचि, मुण्टः । “ते हुन्ति कुण्ट-  
 मुण्टा” ॥९९॥ नट नृतौ ॥ अणपाठात् णत्वाभावे, प्रनटति । णौ प्रनाटयति, नृता-  
 वेवास्य घटादित्वाद् न ह्रस्वः । णोपदेशस्य तु प्रणटति, प्रणाटयतीत्यादि स्यात्

॥१००॥ णटि नतौ च ॥ चान्चतौ । “पाठे घात्वादेः-” ॥२३३७॥ इति णस्य ने; नटते । णपाठात् “अदुरूपसर्ग-” ॥२३३७॥ इति णत्वे; प्रणटते । नेटे, नेटाते, नेटिरे ॥१०१॥ अट्टि, अट्ति हिंसाऽतिक्रमयोः ॥ अतिक्रम उल्लङ्घनम् । सनि इटि ट्तेर्द्वित्वे “व्यञ्जनस्यानादेः-” ॥४११४॥ इति टस्य लुकि, अतिट्टिषते । अट्ट इति दोपान्त्यस्य तु सनि इटि “न वदनम्-” ॥४११५॥ इति दस्य द्वित्वनिषेधात् “स्वरादेः-” ॥४११४॥ इति द्वितीयांशस्य टेरेव द्वित्वे, “तवर्गस्य-” ॥१३३६०॥ इति दो डे, “अघोषे प्रथम-” ॥१३३५०॥ इति डस्य टे च; अट्टिट्टिषते इति स्यात् । अट्टते इत्यादि तूभयोरपि स्यादेव । एवमट्टेतरपि वाच्यम् ॥ १०२ ॥ अट्ति ॥ सनि इटि ट्तेर्द्वित्वे, “व्यञ्जनस्यानादेः-” ॥४११४॥ इति तो लुकि, अट्टिट्टिषते । क्विपि “पदस्य” ॥२३३८९॥ इति संयोगान्तलोपे, अट् । अट्ट् इति टान्तदोपान्त्यस्य तु, अत् इति स्यात् । अट्ट् इत्ययं च तान्तोऽपि अट्टिना सह समानार्थत्वाद्वाघवार्थं टान्तेषु पेटे । एवमग्रेऽपि व्यतिक्रमपाठेऽयमेव हेतुरूह्यः ॥ १०३ ॥ मिटुण् स्नेहने ॥ स्नेहनं स्नेहयोगः । उदित्त्वान्ने, मिण्टयति ॥ १०४ ॥ सुट्टण् अनादरे ॥ डे अषपाठात्पत्वाभावे, असुसुट्टत् । एवं सनि, सुसुट्टयिषति । षोपदेशस्य तु, असुपुट्टत्; सुषुट्टयिषतीत्यादि स्यात् । सुट्टयतीत्यादि तूभयथाऽपि ॥ १०५ ॥ शटि, शलिण् श्लाघायाम् ॥ शाटयते । अचि, शाटः । “णिवेत्ति-” ॥५३३१११॥ इत्यने, शाटना ॥ १०६ ॥ शलिण् ॥ शालयते ॥ १०७ ॥ अथ ठान्तौ द्वौ ॥ रुठि प्रतीघाते ॥ द्युतादिरयम् । रोठते । रुठे । अद्यतन्यां द्युतादित्वात्, “द्युञ्जः-” ॥३३३४४॥ इति वाऽत्मनेपदम्; पक्षे “शेषात्-” ॥३३३१००॥ इति परस्मैपदं च । तत्र “लृदिद्द्युतादि-” ॥३३३६४॥ इत्यङि, अरुठत् । आत्मनेपदे त्वङो अभावे, अरोठिष्ट ॥ १०८ ॥ चुटुण् हिंसायाम् ॥ उदित्त्वान्ने, चुण्टयति ॥ १०९ ॥ अथ दश ङान्ताः ॥ चुड् अल्पीभावे ॥ उदित्त्वान्ने, चुण्डति । चुचुण्ड । अचि, चुण्डः ॥११०॥ पिड संघातशब्दयोः ॥ अचि, पेडा वस्त्रादिभाजनविशेषः ॥ १११ ॥ कड् कर्कश्ये ॥ क्विपि “पदस्य” ॥२३३८९॥ इति संयोगान्तलोपे, “विरामे वा” ॥१३३५१॥ इति डस्य वा ट्त्वे च; कड्, कट् । कड् इत्यस्य तु कट्, कत् इति स्यात् । कड्तीत्यादि

तूभयोरपि ॥ ११२ ॥ अड् अभियोगे ॥ क्विपि प्राग्वत् । अड्, अट् । सनि  
इटि डेद्वित्ते, अडिडिपति । अदड् इत्यस्य तु क्विपि; अद्, अत् इति । सनि  
“न वदनम्-” ॥४११५॥ इति निषेधादस्य द्वित्वाभवेन डेरेव द्वित्ते, अडिडिप-  
त्तीत्यादि च स्यात् । अड्तीत्यादि तूभयोरपि ॥११३॥ चुड् हावकरणे ॥ हावो-  
भावसूचनम् । क्विपि प्राग्वत् । चुड्, चुट् । चुदड् इत्यस्य तु, चुद्, चुत् इति  
स्यात् । चुड्तीत्यादि तूभयोरपि ॥११४॥ तुड् तोडने ॥ तोडन दारणम् । यथा  
कविरहस्ये—“तुडुत्यहः सकलमचिरात्तोडयत्यश्रियं च” ॥ ११५ ॥ जिद्विडा  
अव्यक्ते शब्दे ॥ क्ष्वेडति । अक्ष्वेडीत् । जीत्वाद् “ज्ञानेच्छार्चार्थजीच्छील्य-  
दिभ्यः क्तः” ॥५१२१२॥ इति वर्त्तमानकाले क्ते, क्ष्विट्; आदिच्वात् “आदित्”  
॥४१४७१॥ इतीड्निषेधः । अचि, क्ष्वेडो विपम् । गेह एव क्ष्वेडतीति “ग्रहा-  
दिभ्यो णिन्” ॥५११५३॥ इति णिनि, “पात्रे समितेत्यादयः” ॥३११९१॥ इत्यनेन  
तत्पुरुषे, तेनैव सप्तम्यलुपि च, गेहे क्ष्वेडी । भिदाद्यडि, क्ष्वेडा सिंहनादः ॥११६॥  
जिद्विडाद् मोचनस्नेहनयोः ॥ घुतादिरयम् । क्ष्वेडते । अद्यतन्या “घुञ्च”  
॥३१४४॥ इति वाऽऽत्मनेपदम्; पक्षे “शेषात्” ॥३१२००॥ इति परस्मैपदं  
च, तत्र घुतादित्वादाडि, अद्विडत् । आत्मनेपदे लडो अभावे; अक्ष्वेडिष्ट ।  
शीलाद्यर्थे “इडित्-” ॥५१२४४॥ इत्यने, प्रक्ष्वेडनः सर्वलोहमयो वाणः ॥११७॥  
अड्त् व्याप्तौ ॥ अड्णोति ॥ ११८ ॥ ओलड्, लडुण् उत्क्षेपे ॥ उदित्त्वान्ने,  
लण्डयति । क्तक्तवत्वोः परयोः “सेट्क्तयोः” ॥४३१८४॥ इति णेरुकि, ओदित्क-  
रणवलादिड्व्यवधानेऽपि “सूयत्याद्योदितः” ॥४२१७०॥ इति क्तयोस्तो नत्वे,  
लण्डिनः, लण्डिनवान् । “णिवेत्ति-” ॥५३१११॥ इत्यने, लण्डना । णिचोऽ-  
नित्यत्वादभावे, लण्डति । णिचिटोरनित्यत्वादभावे, ओदित्त्वात् क्तयोस्तो नत्वे,  
“तवर्गस्य-” ॥३१३६०॥ इति नस्य णत्वे च; लण्ड्ण, लण्ड्णवान् । यदि तु  
ओकारस्यानुगन्धत्व न मन्यते किंतु धात्वंशत्वमेव तदा, ओलण्डयति । ओ-  
लण्डति । ओलण्डित्; ओलण्डितवान् । ओलण्डना इत्यादि स्यात् ॥ ११९ ॥  
लडुण् ॥ उदित्त्वान्ने, अवलण्डयत्युष्ट्रम् ॥ १२० ॥ वृडिण् छेदने ॥ उचोड-  
यते वृणम् ॥ १२१ ॥ अथ णान्ताश्चत्वारः ॥ फण गतौ ॥ अघटादिभ्यम् ।



णौ; फाणयति गाम् । गतावप्यघटादित्वाद् “घटादेः-”॥४१२१॥ इति ह्रस्वो न ।  
 अनेकार्थत्वान्निःस्नेहनार्थोऽप्ययम् । यथा फाणयति घटम्, निःस्नेहयतीत्यर्थः ।  
 फाण्यते द्रवत्वादिति फाणितं खण्डश्चोतः । घटादेस्तु “घटादेर्ह्रस्व-”॥४१२  
 २१॥ इति ह्रस्वे, फणयति । फण्यते । फणितमित्यादि स्यात् । फणतीत्यादि  
 तूभयथाऽपि ॥ १२२ ॥ अणिच् प्राणने ॥ प्राणनं जीवनम् । अप्यते । भाणे  
 ॥ १२३ ॥ घृणू, घणूयी दीप्तौ ॥ “तिक्कृतौ नाम्नि”॥५११७१॥ इति तिकि,  
 “न तिकि दीर्घश्च”॥४१२५९॥ इति निषेधात् “अहनपञ्चमस्य क्विक्रिति”  
 ॥४१११०७॥ इति दीर्घस्य, “यमिरामिनामिगामिहनिमनिवनतितनादेर्धृटि क्विक्रिति”  
 ॥४१२५५॥ इति णलुकश्चाभावे, “तवर्गस्य-”॥११३६०॥ इति तस्य टे, घृण्टिः ।  
 नान्तस्य तु तिकि “न तिकि-”४१२५९॥ इति दीर्घनलुकोर्निषेधे, “म्नां घुट्-”  
 ॥११३३९॥ इति नस्य णापवादे ने, घृन्तिरिति स्यात् । तथा ऊदित्त्वात् क्त्वि-  
 वेटि, सेटः क्त्वः “क्त्वा”॥४१३२९॥ इति क्त्विनिषेधाच्च, घर्णित्वेति । पक्षे  
 तु “यमिरामि-”॥४१२५५॥ इत्यनेनान्तलुकि, घृत्वेति । वेट्त्वादेव क्योरिड-  
 भावे; घृतः, घृतवानिति । क्तौ “यमिरामि-”॥४१२५५॥ इत्यन्तलुकि, घृतिरिति ।  
 तिवादिषु घर्णोति, घर्णुते इत्यादि च घृणेर्नान्तत्वे णान्तत्वे च तुल्यमेव ॥१२४॥  
 घणूयी ॥ घणुते । घणोति । जघाण । जघणे । ऊदित्त्वात् क्त्वि वेटि, घणित्वा;  
 पक्षे “यमिरामि-”॥४१२५५॥ इति णलुकि, घत्वा । वेट्त्वात् क्योरिडभावे, घतः;  
 घेतवान् ॥ १२५ ॥ अथ तान्ताः षट् ॥ इतु बन्धने ॥ उदित्त्वान्ते, इन्तति ।  
 किति नस्य लुगभावे, इन्त्यते । “गुरुनाम्यादेः-”॥३१४४८॥ इति परोक्षया  
 आमि, इन्ताञ्चकार ॥ १२६ ॥ ज्युति भासने ॥ उणादौ इसि, ज्योतिः ॥१२७॥  
 कितक् ज्ञाने ॥ ह्यादिरयम् । “हवः शिति”॥४११२२॥ इति द्वित्वे, चिकेत्ति ।  
 न न चिकेत्ति नखादित्त्वान्निपातने, नाचिकेतो नाम कश्चित् । केतति; केतनमि-  
 त्यादि प्रयोगास्तु, कित निवासे इति भौवादिककितिना सिध्यन्ति ॥१२८॥ पतिञ्  
 ऐश्वर्ये ॥ पत्यते अधिपतिः । अपत्त । पत्स्यते । धातुपारायणे त्वनुस्वारेतोऽप्यस्या-  
 पतिष्ठ, पतिप्यते इतीडुदाहृतः; स आगमशासनस्यानित्यत्वादिति संभाव्यते ॥  
 १२९॥ वावृतू विवरणे ॥ यथा-“ततो वावृत्यमाना सा” भाट्टिकाव्ये । ऊदित्त्वात्

क्त्व वेट् ; वावृत्त्वा, वावर्चित्वा । वेट्त्वादेव क्तयोर्नेट् ; वावृत्तः, वावृत्तवान् ।  
 तथा “वृते तु वृत्तवावृत्तौ” इति निघण्टौ ॥ १३० ॥ प्वर्त्तण् गतौ ॥ पपाठा  
 त्सस्य पत्वे सनि; सिप्वर्त्तयिपति । अपोपदेशस्य तु, सिस्वर्त्तयिषतीत्यादि स्यात् ।  
 स्वर्त्तयतीत्यादि तूभयथाऽपि ॥१३१॥ अथ थान्तौ ह्रौ ॥ पर्थ, पार्थण् प्रक्षेपणे ॥  
 डे, अपपर्थत् । पृथण् प्रक्षेपणे इत्यस्यापि णिचि, “लघोरुपान्त्यस्य” ॥४१३४॥  
 इति गुणे, अपपर्थदिति रूप स्यात्पर पक्षे “ऋद्वर्णस्य” ॥४१२३७॥ इत्यनेन  
 ऋकारस्यापि ऋकारे कृते, तस्य अपीपृथदिति द्वितीयमपि रूप स्यात् । पर्थस्य  
 तु तन्न स्यादिति विशेषः । पर्ययतीत्यादि तूभयोरपि तुल्यमेव ॥१३२॥ पार्थण् ॥  
 पार्थयति । डे, अपपार्थत् ॥ १३३ ॥ अथ दान्ता अष्टौ ॥ पद स्वैर्ये ॥ पदति  
 ॥१३४॥ कदिप्, क्रदिप्, कृदिप् वैक्लव्ये ॥ कदते । क्रदते । कृदते । पित्त्वा-  
 दडि, कदा ॥ १३५ ॥ क्रदा ॥ १३६ ॥ कृदा ॥ १३७ ॥ मन्दि जाड्ये ॥ मन्दते ।  
 क्ये नस्य लुकि, मघते ॥ १३८ ॥ खुर्दि, गुधि क्रीडायाम् ॥ “भ्वादेः-” ॥२११६३॥  
 इति दीर्घे, खूर्दते । चुखूर्दे ॥१३९॥ गुधि ॥ गोघते । जुगुधे । “वौ व्यञ्जन ”  
 ॥४१३२५॥ इति क्त्वासनोर्वा कित्त्वे, गुधित्वा, गोधित्वा । जुगुधिपते, जुगोधिपते  
 ॥ १४० ॥ ऊवेदृग्, ऊवुन्धृग् आलोचने ॥ वेदते । वेदति ॥ ऊदित्त्वात् क्त्वि  
 वेट्; वेत्त्वा, वेदित्वा । वेट्त्वात् क्तयोर्नेट्; वेन्नः, वेन्नवान् । वेन्ना नाम नदी ।  
 ऋदित्त्वाद्वाऽडि, अवेदत्; अवेदीत् । आत्मनेपदे त्वडो अभावे, अवेदिष्ट ॥१४१॥  
 उवुन्धृग् ॥ वुन्धते । वुन्धाति । वुवुन्धे । वुवुन्ध । वुन्धिता । वुन्धितुम् । ऊदित्त्वात्  
 क्त्वि वेटि नश्च लुकि, वुद्धा, वुधित्वा । ऋदित्त्वात्परस्मैपदे, “ऋदिच्छि-” ॥३१४६५॥  
 इति वाऽडि, अवुधत् । अवुन्धीत् । आत्मनेपदे त्वडो अभावे; अवुन्धिष्ट ॥१४२॥  
 णुदीत् प्रेरणे ॥ ईदित्त्वात् फलवत्कर्त्तर्यात्मनेपदे, नुदते । नुनुदे । णुदत् इत्यस्य  
 तु; नुदति; नुनोदेत्याद्येव स्यात् । णोपदेशत्वात्प्रणुदतीत्यादि तूभयोरपि स्यात्  
 ॥ १४३ ॥ अथ धान्ताश्चत्वारः ॥ वघ हिंसायाम् ॥ वघति । लक्ष्य यथा—

“यत्र सालप्रतीकाशः कर्णोऽवध्यत सयुगे ॥

तथा भक्षकश्चेन्नास्ति वघको ऽपि न विद्यते ॥ १ ॥”

वधक इत्यत्र जिणति कृत्प्रत्यये, अवधीत्यत्र च, जौ परे “न जनवधः” ॥४१३५४॥ इति वृद्धिनिषेधः । अन्यत्र तु स्याद् वृद्धिः; ववाध ॥१४४॥ णाघृङ् याञ्चोपतापैश्वर्याशीःपु ॥ णपाठात् णत्वे, प्रणाधते । अणोपदेशस्य तु, प्रनाधते इत्यादि स्यात् । ऋदित्वात् णौ डे उपान्त्यह्रस्वाभावे; अननाधत् इत्यादि तूभय-थाऽपि ॥ १४५ ॥ साधंच्, षाधंट् संसिद्धौ ॥ साध्यत्यन्नम् ॥ १४६ ॥ षाधंट् ॥ सनि षपाठात् सस्य षत्वे; सिषात्सति; अनुस्वारेत्वाच्चेट् । णौ सनि, सिषाध-यिषति । णौ डे, असीषधत् । अणोपदेशस्य तु; सिसात्सति, सिसाधयिषति, असीसधदित्यादि स्यात् । साधोतीत्यादि । अनुस्वारेत्वादिडभावे; साद्धा, साद्धु-मित्यादि चोभयथाऽपि स्यात् ॥ १४७ ॥ गृधण् वञ्चने ॥ णिजन्तस्यापीष्टिवशात् “प्रलम्भे गृधिवञ्चेः” ॥३३३८९॥ इत्यात्मनेपदे, गर्ह्यते बटुम् । सूरिमते तु णिग-न्तस्यैव गृधेः “प्रलम्भे गृधि-” ॥३३३८९॥ इत्यात्मनेपदमिष्टम् ॥ १४८ ॥ अथ नान्तौ द्वौ ॥ मन स्तम्भे ॥ ममान । मनतीत्यादि तु म्नां अभ्यासे इत्यनेनापि स्यात् ॥१४९॥ जनक् जनने ॥ ह्यादिरयम् । शिति द्वित्वे, जजन्ति । जजान गर्भं मघवा; अन्तर्भूतणिगर्थत्वादिन्द्रोऽजीजनदित्यर्थः । जज्ञतुः । “जज्ञुः पादाम्बुरुहि तव विभो” । जनैचि प्रादुर्भावे इत्यस्य तु जायते; जज्ञे, जज्ञाते, जज्ञिरे इत्यादि स्यात् ॥१५०॥ अथैकादश पान्तास्त्रयः फान्ताश्च ॥ पान्तेष्वाद्यौ द्वौ घटादी ॥ क्षप प्रेरणे ॥ णौ “घटादेः-” ॥४१३२४॥ इति ह्रस्वे, क्षपयति । उपक्षपयति प्रावृट्; आसन्नीभवतीत्यर्थः । जिणम्परे तु णौ वा दीर्घे; अक्षापि, अक्षपि । क्षापंक्षापं, क्षपं-क्षपम् । क्षपण् प्रेरणे इत्यघटादेः क्षपेस्तु, अदन्तत्वादुपान्त्यवृद्ध्यभवेन क्षपयती-त्यादि तुल्यमेव स्यात्परं जिणम्परे णौ “घटादेः-” ॥४१३२४॥ इति प्राप्तदीर्घा-भवनादक्षपि; क्षपंक्षपमित्येव स्यान्नतु अक्षापि, क्षापंक्षापमितीत्ययं विशेषः ॥ १५१ ॥ त्रप लज्जायाम् ॥ घटादित्वात् णौ ह्रस्वे; त्रपयति । जिणम्परे तु णौ वा दीर्घे, अत्रापि । अत्रपि । त्रापंत्रापम् । त्रपंत्रपम् । त्रपौषि लज्जायामित्यघटा-देस्तु; णावुपान्त्यवृद्धौ, त्रापयतीत्यादि । जिणम्परे तु णौ; अत्रापि; त्रापंत्रापमित्येव स्यान्नत्वत्रपि; त्रपंत्रपमितीत्येष विशेषः ॥१५२॥ सप समवाये ॥ णौ सनि अष-पाठात् षत्वाभावे; सिसापयिषति । णौ डे, असीसपत् । षोदेशस्य तु, सिषाप-

यिपति, असीपपदित्यादि स्यात् ॥१५३॥ हेष्ट् गतौ ॥ हेपते । ङौ डे, ऋदि-  
त्वात् “उपान्त्यस्य-” ॥४२३५॥ इति ह्रस्वाभावे, अजिहेपत् ॥१५४॥ तुप, तुन्प,  
तुफ, तुन्फ, रिन्फत् हिंसायाम् ॥ तुपति । तुपती, तुपन्ती स्त्री कुले वा;  
“अवर्णादक्ष-” ॥२१११५॥ इति वाऽन्तादेशः । भौवादिकतुपेस्तु, तोपतीति स्यात् ।  
ईङ्योस्तु, शतुः “श्यशवः” ॥२१११६॥ इति नित्यमन्तादेशे; तुपन्तीत्येकमेव रूपं  
स्यात् ॥ एवमग्रेऽपि भावनीयम् ॥ १५५ ॥ तुन्प ॥ तुम्पति गौः । प्रस्तुम्पति ।  
शे परे “नो व्यञ्जनस्य-” ॥४२४५॥ इति प्राप्तोऽपि नस्य लुम्पेप्यते परैः ।  
तुम्पती, तुम्पन्ती स्त्री कुले वा । भौवादिकतुम्पेस्तु तुम्पन्तीत्येकमेव रूप  
स्यात् ॥ १५६ ॥ तुफ ॥ तुफति । तुफती, तुफन्ती स्त्री कुले वा । भौवादिक-  
तुफेस्तु, तोफतीति; तुफन्तीत्येकमेव च रूपं स्यात् ॥ १५७ ॥ तुन्फ ॥ तुम्फति;  
शे नस्य लुम्पेप्यते । तुम्फती तुम्फन्ती स्त्री कुले वा । भौवादिकतुम्फेस्तु, तुम्फ-  
न्तीत्येकमेव रूप स्यात् ॥ १५८ ॥ रिन्फत् ॥ रिम्फति, शे नस्य लुम्पेप्यते ।  
णवि, रिरिम्फ ॥ १५९ ॥ तृप, तृन्पत् तृप्तौ ॥ तृपति ॥ १६० ॥ तृम्पत् ॥  
तृम्पति, शे नस्य लुम्पेप्यते ॥ १६१ ॥ स्तुप, स्तूपण् समुच्छ्राये ॥ स्तोपयति ।  
अपपाठात् पत्वाभावे तु, स्तोपयिपति । अतुस्तुपत् । षूपणस्तु, स्तूपयति । तृपू-  
यिपति । अतुष्टुपदित्यादि स्यात् । एवमग्रेतनेऽपि घातौ स्तूपयतीत्येतद्वर्जं  
वाच्यम् ॥ १६२ ॥ स्तूपण् ॥ अपपाठात् पत्वाभावे तु, स्तूपयिपति । डे “उपान्त्य-  
स्य-” ॥४२३५॥ इति ह्रस्वे, अतुस्तुपत् । स्तूपयतीत्यादि तु, षूपणोऽपि स्यात् ।  
॥१६३॥ तुपुण् अर्दने ॥ उदिच्वाङ्गे, तुम्पयति । किति नस्य लुगभावे, तुम्प्यते ।  
भौवादिकतुम्पेस्तु “नो व्यञ्जनस्य-” ॥४२४५॥ इति नस्य लुकि, तुप्यते इति  
स्यात् ॥ १६४ ॥ अथ त्रयोदश वान्ताः ॥ घर्ष, कन्ध, खन्ध, गन्ध, चन्ध, तन्ध,  
नन्ध, पन्ध, वन्ध, शन्ध, पन्ध, गतौ ॥ घर्षति । घर्षितः । क्ते सेट्त्वात् “क्तेट्” ॥५।  
३।१०६॥ इत्यः; घर्षा । एवमग्रेऽपि ॥१६५॥ कन्ध ॥ कम्धति । किति नस्य लुकि,  
कन्धते । कम्धितः । कम्धा ॥१६६॥ खन्ध ॥ खम्धति । खन्धते । खम्धितः । खम्धा  
॥१६७॥ गन्ध ॥ गम्धति । गन्धते । गम्धितः । गम्धा ॥१६८॥ चन्ध ॥ चम्धति ।  
चन्धते । चम्धितः । चम्धा ॥१६९॥ तन्ध ॥ तम्धति । तन्धते । तम्धितः । तम्धा ॥१७०॥

नन्व ॥ नन्वति । अणपाठात् णत्वाभावे, प्रनन्वति । नन्वते । नन्वितः । नन्वा ॥ १७१ ॥ पन्व ॥ पन्वति । पन्वते ॥ पन्वितः । पन्वा ॥ १७२ ॥ वन्व ॥ वन्वति । वन्वते । वन्वितः । वन्वा ॥ १७३ ॥ शन्व ॥ शन्वति । शन्वते । शन्वितः । शन्वा । णिगि चुरादेराकृतिगणत्वात्स्वार्थे णिचि वा, शन्वयति ॥ १७४ ॥ पन्व ॥ “पः स-” ॥ २१३१९८ ॥ इति पस्य सत्वे, सम्बति । सन्वते । सम्बितः । सम्बा । णौ सनि षपाठात् षत्वे, सिषम्बयिषति ॥ १७५ ॥ सान्वण् संवन्धे ॥ साम्बयति । अषपाठात् षत्वाभावे, सिसाम्बयिषति । णिचोऽनित्यत्वादभावे; सिसाम्बिषति । अलि, साम्बः ॥ १७६ ॥ कुटुन्विण् धारणे ॥ कुटुम्बयते ॥ १७७ ॥ अथाष्टौ भान्ताः ॥ सुन्भ, नभि हिंसायाम् ॥ अषपाठात् षत्वाभावे, सुसुम्भयिषति । असुसुम्भत् ॥ १७८ ॥ नभि ॥ द्युतादिरयम् । द्युतादित्वात्परस्मैपदेऽडि, प्रानभत् । आत्मनेपदे त्वङो अभावे, प्रानभिष्ट; “द्युञ्चः-” ॥ ३३४४ ॥ इति वाऽऽत्मनेपदम् । अणपाठाच्च न णः । णोपदेशस्य तु, प्राणभत्; प्राणभिष्टेत्यादि स्यात् ॥ १७९ ॥ पुन्भ भाषणे च ॥ चाङ्घ्रिसायाम् । पः स-” ॥ २१३१९८ ॥ इति सत्वे, सुम्भति । णौ डे, असुषुम्भत्; षपाठात् षत्वम् । एवं णौ सनि, सुषुम्भयिषति । केवलात् षत्वापन्ने सनि “णिस्तोरेव-” ॥ २१३३७ ॥ इति नियमात् षत्वाभावे, सुसुम्भिषति । कुपूर्वादस्मादचि, कुसुम्भः । लक्ष्यं च-“सावष्टम्भनिशुम्भसुम्भना” इति ॥ १८० ॥ ष्टभुङ् स्तम्भे ॥ टपरषादिरयम् । यस्तु सूरिभिः पठितोऽस्ति स प्रयोगे ष्टुक्वत्तपरसादिरपि । षोपदेशत्वार्थं ष्टभुङ् इति पठे; तेन तस्य “षः सोऽष्ट्यै-” ॥ २१३१९८ ॥ इति षः सः स्यादस्य तु षः सो नेष्यते परैः । उदित्त्वान्ने, ष्टम्भते । किति नस्य लुगभावे, ष्टम्भ्यते । यडि, टाष्टम्भ्यते । यङ्लुपि, टाष्टम्भि । सनि, टिष्टम्भिषते । णौ सनि, टिष्टम्भयिषति । णौ डे, अटिष्टम्भत् । सूरिपठितस्य तु, ष्टभुङः षः से, निमित्ताभावे इति न्यायात् टस्य तभवने, स्तम्भते । स्तम्भ्यते । तास्तम्भ्यते । तास्तम्भिध इति । तथा षत्वापन्ने सनि “णिस्तोरेव-” ॥ २१३३७ ॥ इति नियमात् षत्वाभवने, तिस्तम्भिषते इति । ष्यन्तस्य तु निषेधाभावात् षत्वभवने; तिष्टम्भयिषतीति । णौ डे, अतिष्टम्भदित्यादि च स्यात् ॥ १८१ ॥ डभु, डिभुण् संघाते ॥ उदित्त्वान्ने, डम्भयति । णिचोऽनित्यत्वादभावेऽप्युदित्त्वात्किति नस्य लुगभावे,

दम्भयते । एवं डिम्वादित्रयेऽपि वाच्यम् ॥१८२॥ डिभुण् ॥ डिम्भयति । डिम्भयते ।  
 अचि, डिम्भः ॥१८३॥ दभु, दिभुण् वञ्चने ॥ उदिच्वाच्चे, दम्भयति । दम्भयते  
 ॥१८४॥ दिभुण् ॥ उदिच्वाच्चे, दिम्भयति । दिम्भयते ॥१८५॥ अथ मान्तौ द्वौ ॥  
 छद्म गतौ ॥ गतिरत्र प्रस्तावाच्छब्दप्रकाररूपा । छद्मति । सिचि, अच्छद्मीत् । णवि,  
 चच्छद्म ॥१८६॥ सामण् सान्त्वने ॥ डे, “उपान्व्यस्य-” ॥१८७॥ इति ह्रस्वे, असीस-  
 मत् । चुराद्यदन्तस्य त्वससामदिति स्यात् ॥ १८७ ॥ अथ रान्तास्त्रयः ॥ तुरक्  
 त्वरणे ॥ ह्रादिरयम् । “ह्रवः शिति” ॥१८८॥ इति द्वित्वे, तुतोर्त्ति ॥१८८॥  
 पुरत् ऐश्वर्यदीप्त्योः ॥ पपाठात् पत्वे, सुपोर । असूपुरत् । सुपोरयिपति । अपोपदे-  
 शस्य तु, सुसोर । असूसुरत् । सुसोरयिपतीत्यादि स्यात् । सुरतीत्यादि तूभयथाऽ-  
 पि ॥१८९॥ गुद्वुण् अनृतभाषणे ॥ उदिच्वाच्चे, गुन्द्रयति । अचि, गुन्द्रा उत्तम-  
 मुस्ता ॥१९०॥ अथ लान्ता एकादश ॥ तत्राद्यौ द्वौ घटादी ॥ स्खल चलने ॥  
 इल विशरणे ॥ णौ “घटादेः” ॥१९१॥ इति ह्रस्वे, स्खलयति । दलयति ।  
 जेणम्परे तु णौ वा दीर्घे, अस्खालि । अस्खालि । स्खालस्खालम् । स्खलंस्खलम् ।  
 अदालि । अदलि । दालंदालम् । दलदलम् । अघटाद्योः स्खलदलोस्तु  
 णौ, स्खालयति; दालयतीत्यादि । जिणम्परे च णौ, अस्खालि । स्खालं-  
 स्खालमिति । अदालि । दालदालमिति च स्यात् । स्खलति, दलतीत्यादि तूभयथाऽपि  
 तुल्यम् ॥ १९१॥१९२ ॥ स्थल स्थाने ॥ अपपाठात् पत्वाभावे, तिस्थालयिपति ।  
 डे, अतिस्थलत् । पोपदेशस्य तु, तिष्ठालयिपति । अतिष्ठलदित्यादि स्यात् ।  
 स्थलतीत्यादि तूभयथाऽपि ॥१९३॥ बलि परिभाषणहिंसादानेषु ॥ ओष्ठ्यादिरयम् ।  
 बलते । दन्त्योऽप्यवादिवाभावेन “न शसददिवादिगुणिनः” ॥१९४॥ इत्येव-  
 निपेधाभावात् “अनादेशादेरेकव्यञ्जनमध्येऽत” ॥१९५॥ इत्येव द्वित्वाभावे च;  
 बेले, बेल्याते, बेलिरे ॥ १९४ ॥ पिलत् उञ्छे ॥ पपाठात् पत्वे, सिपेल । असी-  
 पिलत् । सिपेलयिपति । अपोपदेशस्य तु, सिसेल । असीसिलत् । सिसेलयि-  
 पतीत्यादि स्यात् । सिलतीत्यादि तूभयथाऽपि ॥१९५॥ पुलत् महत्त्वे ॥ पुलति ।  
 म्वादेस्तु, पोलनीति स्यात् ॥ १९६ ॥ बल, बलण् प्राणने ॥ आद्य ओष्ठ्यादि-  
 द्वितीयो दन्त्योऽप्यादि- ॥ घटादी एतौ । तेन “घटादेः-” ॥१९७॥ इति ह्रस्वे,

बलयति । बलयति । जिणम् परे तु णौ वा दीर्घे; अवाल्लि; अवलि । बालं-  
 बालम् । बलंबलम् । अवाल्लि; अवलि । बालंबालम् । बलंबलम् ॥१९७॥१९८॥  
 मुलण् रोहणे ॥ मोलयति । णिचोऽनित्यत्वात् “नाम्युपान्त्य-” ॥५१॥५४॥ इति  
 के; मुलः ॥ १९९ ॥ पालण् रक्षणे ॥ पाली; ण्यन्तादौणादिकः “स्वरेभ्य इर्”  
 (उणा-६०६) इति इस्ततो ङीः ॥२००॥ गलिण् स्रावणे ॥ गालयते । उद्गालयते ।  
 ण्यन्तादौणादिकः “स्वरेभ्य इर्” (उणा-६०६) इति इः; गालिः । ड्यां, गाली ॥  
 २०१ ॥ अथ वान्तास्त्रयः ॥ क्षीवृ निरसने ॥ क्षीवति । क्ते, “अनुपसर्गाः क्षीवो-  
 ल्लाघकृशपरिकृशफुल्लोत्फुल्लसंफुल्लाः” ॥४२॥८०॥ इत्यनेन क्षीव इति निपातनस्य  
 क्षीवृड एवेष्टत्वादस्मात् क्ते, क्षीवितः ॥ २०२ ॥ चीवी आदानसंवरणयोः ॥ णौ  
 डे, “उपान्त्यस्य-” ॥४२॥३५॥ इति ह्रस्वे, अचीचिवत् । चीवृगस्तु, ऋदित्वात्  
 णौ डे, उपान्त्यह्रस्वाभावे, अचिचीवदिति स्यात् । चीवते इत्यादि तूभयथाऽपि  
 ॥ २०३ ॥ षान्त्वण् सामप्रयोगे ॥ षपाठात्सस्य षत्वे, सिषान्त्वयिषति । अषोप-  
 देशस्य तु, सिसान्त्वयिषतीत्यादि स्यात् । सान्त्वयतीत्यादि तूभयथाऽपि ॥२०४॥  
 अथ शान्ताश्चत्वारः ॥ रश शब्दे ॥ रशति । औणादिके अने; रशना मेखला । मौ,  
 रश्मिः । णित्यौ, राशिः ॥२०५॥ वाशृङ्च् शब्दे ॥ णौ डे, ऋदित्वात् “उपान्त्यस्य”  
 ॥४२॥३५॥ इति ह्रस्वाभावे, अववाशत् । वाशिचस्तु उपान्त्यह्रस्वादिभवनात्, अवी-  
 वशादित्यादि स्यात् । वाश्यते इत्यादि तूभयथाऽपि ॥२०६॥ लश, लषण् शिल्प-  
 योगे ॥ लाशयति; लाषयति वा दारु; भ्रमादिना तक्ष्णोतीत्यर्थः ॥ २०७ ॥  
 दाशिण् दाने ॥ दाशयते । डे, अदीदशत् । दाशृग् दाने इत्यस्य तु, ऋदित्वात्  
 णौ डे उपान्त्यह्रस्वाभवनात्, अददाशतेत्यादि स्यात् ॥२०८॥ अथ षान्ता अष्टौ ॥  
 खष हिंसायाम् ॥ खषति । चखाष ॥ २०९ ॥ सूष, शूष प्रसवे ॥ अषपाठात्  
 षत्वाभावे, सुसूष । षोपदेशस्य तु, सुषूषेत्यादि स्यात् । सूषतीत्यादि तूभयथाऽपि  
 ॥२१०॥ शूष ॥ शूषति ॥ अचि, शूषा शाकजातिः ॥२११॥ घषुङ् करणे ॥ उदि-  
 त्वात्ते, “शिङ्हे-” ॥१॥३४०॥ इति तस्यानुस्वारे; घंषते । जघंषे । घंषिता । घसुङ्  
 करणे इत्यस्य तु; घंसते । जघंसे । घंसितेत्यादि स्यात् ॥२१२॥ धिषक् शब्दे ॥  
 ह्यादिरयम् । “हवः शिति” ॥४१॥१२॥ इति द्वित्वे; दिघेष्टि ॥२१३॥ मुषच् खण्डने

पुष्यादिरयम् । मुप्यति । पुष्यादित्वादडि, अमुपत् ॥२१४॥ धूप, धूसण् कान्ती-  
करणे ॥ धूपयति ॥२१५॥ धूसण् ॥ धूसयति ॥२१६॥ धृपिण् सामर्थ्यवारणे ॥  
घर्षयतेऽरीन् ॥२१७॥ अथ षट् सान्ता ॥ जर्त्स परिभाषणार्हिसातर्जनेषु ॥ जर्त्सति ।  
जर्त्सन्ती स्त्री कुले वा; “श्यशव” ॥२११११६॥ इति शतुर्नित्यमन्तादेशः । जर्त्सन्ती  
इत्येतद्रूपं च जर्त्सतेस्तुदादिलशङ्कोच्छ्रित्यै, भ्वादिलव्यवस्थापनाय च, धातुपारा-  
यणे दर्शितमस्तीत्यतोऽस्माभिरपि दर्शितम् । तुदादिले हि “अवर्णादश्वः-” ॥२११  
११५॥ इति शतुर्वाऽन्तादेशे, जर्त्सती, जर्त्सन्ती इति द्वैरूप्य स्यात् ॥२१८॥ प्णसच्  
अदने ॥ “पः स-” ॥२१३१९८॥ इति सत्वे; स्नुस्यति । पपाठात् पत्वे, सुष्णोस । णौ डे,  
असुष्णसत् । णौ सनि, सुष्णोसयिपति । केवलात्तु पलापत्ने सनि, “णिस्तोरेव”  
॥२१३३७॥ इति नियमात् पलाभावे; सुस्नुसिपति, सुष्णोसिपति; “वौ व्यञ्जनादेः-”  
४।३।२५॥ इति सेट्सनो वा कित्त्वम् । एव सेट्क्त्वोऽपि वा कित्त्वे; स्नुसित्वा,  
स्नोसित्वा ॥ २१९ ॥ प्णसच् निरसने ॥ घटादिरयम् । “पः स-” ॥२१३१९८॥  
इति पस्य सत्वे, णौ घटादित्वात् ह्रस्वे च; स्नसयति । जिणम्परे तु णौ वा दीर्घे;  
अस्नासि; अस्नासि । स्नासं स्नासम्; स्नसंस्नसम् । णौ सनि, सिष्णसयिपति;  
पपाठात् पत्वम् । अघटादेः स्नसेस्तु, स्नासयति । अस्नासि । स्नासस्नासम् । सि-  
ष्णासयिपतीत्यादि स्यात् । स्नस्यतीत्यादि तूभयथाऽपि ॥२२०॥ दासट् हिंसायाम् ॥  
दास्नाति ॥ २२१ ॥ उध्रसूश् उच्छे ॥ उध्रस्नाति । हौ श्राहेरानादेशे; उध्रसान ।  
अनेकस्वरत्वात्परोक्षया आमि; उध्रसाचकार ॥ सनि, उदिध्रसिपति । ऊदित्त्वात्  
क्त्वि वेटि; उध्रस्त्वा, उध्रसित्वा । उत्पूर्वध्रम्नातेस्तु, उध्रस्नाति । उध्रसान । उध्र-  
धास । उदिध्रसिपति । उध्रस्येत्यादि स्यात् ॥२२२॥ उध्रसण् उत्क्षेपे ॥ उध्रा-  
सयति । डे, औदिध्रसत् । उत्पूर्वधासेस्तु, उध्रासयति । उदिध्रसदित्यादि स्यात्  
॥ २२३ ॥ अथ हान्ता. पञ्च ॥ गृह्णैर् ग्रहणे ॥ औदित्त्वाद्देटि, गर्डा, गर्हिता ।  
वेट्त्वात् क्योर्नेट्; गृढ; गृढवान् । कौ, गृढि । “नाम्युपान्त्य” ॥५।१।५४॥  
इति के; गृहम् । गृहा. ॥२२४॥ स्रन्हृङ् विश्वासे ॥ दन्त्यादि । घृतादिरयम् ।  
सस्रहे । “घृत्र्योऽद्यतन्याम्” ॥३।३।४४॥ इति वाऽऽत्मनेपदे; परस्मैपदपक्षे घृतादि-  
त्वाद्दि च; अस्रहत्, अस्रहिष्ट । ऊदित्त्वात् क्त्वि वेटि, सेटः क्तवः “क्त्वा”



॥४१३२९॥ इति कित्वाभावे; “नो व्यञ्जनस्य-”॥४१३४८॥ इति नस्य लुगभावे च; संहित्वा । इडभावपक्षे तु, हो ढत्वादिप्रक्रियया “ढस्तड्ढे” ॥१३४२॥ इति ढलुषि, दीर्घे च; स्राद्धा ॥ २२५ ॥ घृहौ, घृन्हौत् उद्यमे ॥ णौ सनि षपाठात् “षः स-”॥२३१९८॥ इति कृतसस्य षत्वे, तिष्ठर्हयिषति ॥ २२६ ॥ घृन्हौत् ॥ प्राग्वत् षत्वे, तिष्ठर्हयिषति । अषोपदेशयोः स्तृहस्तृंहोस्तु; तिस्तर्हयिषति, तिस्तृहयिषतीत्याद्येव स्यात् ॥२२७॥ दहुण् रक्षणे ॥ दंहयति । णिचोऽनित्यत्वादभावेऽपि, उदित्त्वात् क्ये नस्य लुगभावे; दंध्यते ॥२२८॥ अथ क्षान्ताश्चत्वारः ॥ घृक्ष गतौ ॥ णौ सनि, तिष्ठृक्षयिषति; षपाठात् षः । अषोपदेशस्य तु, तिस्तृक्षयिषतीत्यादि स्यात् ॥ २२९ ॥ जक्षुङ् गतिदानयोः ॥ घटादिरयम् । उदित्त्वान्ने, जङ्क्षते । किति नस्य लुगभावे; जङ्क्षयते । जजङ्क्ष । जङ्क्षिता । क्ते, जङ्क्षितः । जङ्क्षा; “क्तेटः-”॥५३११०६॥ इत्यः । णौ, जङ्क्षयति । जिणम्परे णौ, “घटादेः-” ॥४१३२४॥ इति वा दीर्घे; अजाङ्क्षि; अजङ्क्षि । जाङ्क्षंजाङ्क्षम्; जङ्क्षं-जङ्क्षम् ॥ २३० ॥ भक्षी अदने ॥ भक्षते । भक्षति । बभक्षे । बभक्ष । भक्षितुम् । भक्षितम् ॥ २३१ ॥ ऋक्षट् उपशमने ॥ ऋक्षणोति । अचि, ऋक्षं नक्षत्रम् ॥ २३२ ॥ इत्यादि ॥

ये तु भ्वादिप्रभृतिगणपठिता अपि चौरादिकणिच्मात्रार्थमर्थान्तरार्थमात्मनेपदपरस्मैपदार्थमिडागमार्थं वा विशेष्य परैः पृथक् पठितास्तेऽत्र प्रायो नादृताः । बहुलमेतन्निर्दर्शनमित्युक्त्या चौरादिकणिचः सर्वधातुभ्यो बहुलंभावाद्घातूनामनेकार्थत्वस्यात्मनेपदेडागमयोरनित्यत्वस्य च सर्वेषां प्रतीतत्वात् ॥

आगमिका अपि च केचिद्धातवो दृश्यन्तेः-यथा । दट्ट आच्छादने ॥ दट्टिता पट्टशाला ॥१॥ विकुर्व विक्रियायाम् ॥ “भ्वादेः-”॥२११६३॥ इति दीर्घस्यानित्यत्वादभावे, विकुर्वति । विकुर्वितम् । विकुर्वित्वा ॥२॥ कुर्व करणे ॥ प्राग्वद्दीर्घाभवने; कुर्वति । अस्य विपूर्वस्य कित्वा; विकुर्व्य ॥३॥ उषण् निवासे ॥ अदन्तः । “णिवेत्ति-”॥५३१११॥ इत्यने; पर्युषणा ॥ ४ ॥ युहं उद्धरणे ॥ निर्यूढम् ॥५॥ इत्यादि ॥ सर्वेऽप्येते लौकिकादिधातवो लक्ष्यानुरोधात्सिद्धाः ॥

अत्र यथोक्तसकलसौत्रादिधातूनां संग्रहश्लोकाः—

॥४१३।९७॥ इति ईत्वं न स्यात्, साक्षाद् व्यञ्जनाभावान्, तत्सूत्रे च व्यञ्जनग्रहणस्य साक्षाद् व्यञ्जनप्रतिपत्तये कृतत्वादिति वृत्तिकारणीरेव चात्राऽनुसृतेत्यदोषः । ननु यद्येवं क्विप्लुकः आदेशत्वं भवद्भिः स्थापितं, तदा न केवलं रज्जुसृद्भ्यामित्यादौ, किन्तु दूपयतीत्यत्राप्यपि न्यायोऽनपेक्षणीय एव स्यात्, तथाहि--दुष्णिगोर्व्यवधानार्थं क्विप्लुकः स्थानिवद्भावः करिष्यते, तथा च क्विपा णेर्व्यवधानादेव दुप ऊत्वं न प्राप्नोतीति क्वैतन्न्यायापेक्षा ?, भैदम् । यतः कस्मिन्नपि कार्ये कर्तव्ये स्थानिवद्भावः स्यात् कार्याणि च गुणवृद्ध्यादीनि एव उच्यन्ते न तु व्यवधायकत्वं किमपि कार्यं नाम, अतो व्यवधायकत्वे कर्तव्ये स्थानिवद्भावो न स्यात् ततश्च दूपयतीत्यत्र ऊत्वाभाव एतन्न्यायाश्रयणं विना न सिद्धयत्येव ॥ २६ ॥

उक्ता-- ॥ द्वितीयादि न स्यादिति । उपलक्षणत्वान् प्राज्ञन्त्यनेन इति प्राज्ञो दण्डः, दीयतेऽस्मै इति दानीयो द्विजः, इत्यादौ करणसंप्रदानादिषु अनडनीयानुत्पत्तेः करणसंप्रदानादिशक्तिप्रकाशनार्थं दण्डद्विजादिभ्यस्त्वृतीयाचतुर्थ्यादयो न स्युरित्याद्यपि वाच्यम् ॥ २८ ॥

निमि-- ॥ विम्वाकारलुकि चेति । ननु लुञ्चते: "कुरुसंपदादिभ्यः--" ॥५।३।१।१४॥ इति क्विपि लुञ्चिति चान्तोऽयं शब्दः, तत्कथं लुकीत्युचे । उच्यते, लवनं लुक् इत्यौणादिके "द्रागादयः" ॥ (उणा-८७०) ॥ इति किक्रप्रत्यये निपातनान् कान्तोऽप्यस्ति, तत्प्रयोगोऽयं यथा-- "इत्यादेर्गौणस्याक्विपस्तद्धितलुकि-" ॥२।४।९५॥ इति । "न सेटोऽमन्तस्यावभिकमिचमां प्रत्ययलुकाम्-" ॥ (का०-४।१।४) इत्यादौ ॥ १९ ॥

नान्वा-- ॥ निवर्तत इति । यथा वटो ! भिक्षामट, गां चानय, इत्युक्ते स भिक्षां तावदट्येव यदि च गां पश्यति तदा तामप्यानयति, नोचेत् न, एवमत्रापि प्राधान्योक्तो विधिः स्यादेव, यस्त्वन्वाचयोक्तः स यथोक्तनिमित्तसद्भावे स्यान्नो चेन्न ॥ ३१ ॥

एका-- ॥ व्यनुबन्धकस्य चेति । इदं क्यङ्पाद्यपेक्षयोक्तम् ॥ ३३ ॥

नानु-- ॥ सर्वादेशत्वार्थमिति । सर्वस्याः प्यायाः आदेशः सर्वादेशः तद्भावस्तत्त्वं तदर्थम् ।

अभेदनिर्देश इति । यदि हि प्याया ईच् स्यात् इति भेदेन निर्दिश्यते तदा "षष्ठ्या अन्त्यस्य" ॥७।४।१०६॥ इति परिभाषया आप एव ईच् प्रसज्यते । ननु प्यस्तावदण इजो वा प्रत्ययस्य स्थाने स्यात् इत्यतः प्रत्ययादेशत्वात् प्रत्यय एव, "तदादेशास्तद्धत्" इत्युक्तेः; आप् च स्वयं प्रत्यय एव । तथाच ष्येण आपा च निष्पन्नस्य प्या इत्येतस्याऽपि प्रत्ययत्वमेव, तज्जत्वात्, ब्राह्मणयोर्मातापित्रोः पुत्रस्य ब्राह्मणत्ववत् । यश्च प्रत्ययस्याऽऽदेशः स एकवर्णोऽनेकवर्णो वाऽस्तु, परं "प्रत्ययस्य" ॥७।४।१०८॥ इति परिभाषया सर्वस्यापि प्रत्ययस्य स्यात्, इत्यतः प्याया ईच् स्यादिति भेदनिर्देशकरणेऽपि ईचादेशः प्या इत्येतस्य संपूर्णस्यैव भावी; इत्यतोऽभेदनिर्देशकरणं व्यर्थमेवापद्यते । अत्रोच्यते । प्यस्य प्रत्ययादेशत्वात् प्रत्ययत्वमस्तु, परं प्या इत्येतस्य यत् प्रत्ययत्वमुक्तं, तदयुक्तम्, दृष्टान्तदाष्टान्तिकयोर्वैपस्यात् । न हि पुत्रे ब्राह्मणे मातापित्रोर्ब्राह्मणयो रूपे पृथक् पृथक् दृश्येते इह तु प्या इत्येतस्मिन्नुभयोरपि प्रत्यययो रूपे पृथक् पृथक् साक्षादेव लक्ष्यमाणे स्तः । अतः प्या-इत्यर्थे न प्रत्ययरूपः; किन्तु प्रत्ययसमुदायरूपः । नच प्रत्ययसमुदायस्य प्रत्ययकार्यं कर्तुं युक्तम्, तथा

सति शोभन पाणिपाद यस्या सा शोभनपाणिपादा इत्यत्र स्वाङ्गसमुदायस्य स्वाङ्गत्वप्रसङ्गे “असह-  
नञ्” ॥२।४।३८॥ इति ङीप्रत्ययस्यापि प्रसङ्गात्, एव च सति “प्रत्ययस्य” ॥७।४।१०८॥ इति परि-  
भाषाऽत्र न प्रवर्तते, तथा च प्याया ईच् स्यादिति भेदनिर्देशे कृते प्या इत्यस्य सपूर्णस्य ईचादेश कथमपि  
न स्यात्, किन्तु “पठ्याऽन्यस्य” ॥७।४।१०६॥ इति परिभाषया आप एव ईच् प्रसज्यते । अत्र कश्चि-  
दाह—ननु नास्त्ययमेकान्तो यदुत प्या इत्यय सर्वत्र प्रत्ययसमुदायरूप एव स्यादिति, यतो भोजवगजा  
क्षत्रिया भोज्या, अत्र आपि परे “भोजसूतयो क्षत्रियायुवत्यो” ॥२।४।८१॥ इत्यनेन भोजशब्दान्त्याकार-  
स्य प्य आदेश, न चाय प्रत्यय, प्रत्ययादेशत्वाभावात्, तत कथं तत्र प्रत्ययसमुदायमाश्रित्योक्ता युष्म-  
द्वाचोयुक्ति सगच्छते ? उच्यते—मा सगच्छता सा, पर प्याया ईच् स्यादिति भेदनिर्देशे कृते भोज्या  
इत्यत्र निर्वादादेव “पठ्याऽन्यस्य” ॥ ७।४।१०६ ॥ इति परिभाषया आप एव ईच्प्रसक्ति-  
रित्येतावत् सगच्छत एव । तदेवमभेदनिर्देश विना सपूर्णस्य प्या इत्येतस्य ईचादेश कथमपि न  
सिध्यतीति सिद्धम् । द्वितीयाकृत्य इति द्वितीयवार क्षेत्र कृत्वा गत, कोऽर्थ ? द्वितीयवार  
क्षेत्र कृत्वा गत इति द्वितीयाकृत्य क्षेत्र गत “तीयशम्भ्व-” ॥ ७।२।१३५ ॥ इत्यनेन कुप्यर्थेन  
रुगा योगे डाच् ॥ ३४ ॥

समा— ॥ जजभीतीत्यादि । प्राय इडागमस्यैवाऽनित्यता कापि कापि उद्गाविता दृश्यते,  
न त्वागमान्तराणाम्, ततो मा भूद् इडागम एवाऽनित्योऽस्तीति भ्रम, इत्यतो नागममागम-  
योरप्यनित्यतोदाहृता । दशैकादशानिति । दशभिरेकादश गृह्णातीत्यर्थ । ऋगयनमित्यत्रेति । ननु  
ऋग्वदन्त्येऽपि गन्ता शब्दा सन्ति रुगादय, ततश्च ऋगयनमित्यादावपि णत्व निषेद्धमग इत्युक्ति  
सम्भवति, तत ऋगयनमित्यादाविति वक्तुं युक्ते क यमृगयनमित्यत्रेत्साधारणमवोक्तम् ? उच्यते—सहा-  
यामेव णत्वविधानात् ऋगयनमित्यस्यैव च शास्त्रविशेषसह्यारूपत्वाद्दत्रैव णत्वप्रसङ्गोऽस्ति, न तु रुगयन-  
मित्यादौ । गणनिर्दिष्टं यथेति । ननु गणनिर्दिष्टस्य गणपाठरूपज्ञापकनिर्दिष्टस्य च क प्रतिविशेष ? ।  
उच्यते—गणनिर्देशेन तत्सूत्रोक्तमेव कार्यं साध्यते, यथा “कुटादोर्द्वित्” —॥ ४।३।१७ ॥ इति सूत्रे  
कुटादेरिति गणनिर्देशेन कुटादे परस्य प्रत्ययादेर्द्वित्वम्, गणपाठरूपज्ञापकनिर्देशेन तु अन्यसूत्रोक्तमपि,  
यथा “शिक्षादेश्चाण्” ॥६।३।१४८॥ इति सूत्रस्थशिक्षादिगणे ऋगयनमिति नान्तपाठेन न केवलं नान्त-  
ऋगयनशब्दात् तस्य व्याख्यानं, तत्र भव वा इत्यर्थयोरणेव “शिक्षादेश्चाण्” ॥६।३।१४८॥ इति सूत्रोक्त  
साध्यते, किन्तु नान्तपाठरूपज्ञापकत्रलेन “पूर्वपदस्थात्”—॥ २।३।६४ ॥ इति प्राप्तणत्वनिषेधोऽपीति ।  
स्सात् इति । यथा शुद्धैकदेशोऽपि स्तम्भ शुम्भ इति उच्यते, तथा सादिरपि स्सात् स् इत्युच्यते,  
ततश्चात्र स् चासौ साश्च स्सात् इति समास कार्यं । पत्यनिषेधज्ञापनार्थं इति । सातस्वावत्  
साहित्वाव्यभिचारात् सादिरिति विशेषणप्रयोगो न युक्त ‘सभये व्यभिचारे च विशेषणमर्थवत्’  
इति न्यायान्, तथापि यत्कृत, तज्जायते—नियमार्थमेव । नियमश्चायम्—सात् सर्वदापि सात्त्रिरेव स्यात्,  
न तु कदापि पादि, इति रीत्या द्विसंस्कारपाठस्य पत्वनिषेधज्ञापकत्व भाव्यम् । केचिदेव समासान्ताटय-  
इति । अत एव च ये समासान्तादयो भवन्ति च, न भवन्ति च, त एव एतन्न्यायस्य घृत्तायुदाहर-  
णीकृता ॥ ३५ ॥

पूर्वे— ॥ अद् न स्यादिति । तेन अङ्गिपत् कन्यामिति प्रयोगो न स्यात् ॥ ३६ ॥

मध्ये— ॥ अणमित्यादि । अण्टकौ हि कालसामान्ये विहितौ, इत्यतो भूतकालेऽपि प्राप्नुतः, णिन् तु भूतकाल एव विहितोऽस्ति, इत्यतः प्राप्नोत्येव ॥ ३७ ॥

यं वि— ॥ तदित्यादि । इदं चतुष्कस्योदाहरणम्, संचस्कारेति तु आख्यातस्य । स्साद् तल्लुक् चेति । ननु “संपरेः” ॥ ४।४।९१ ॥ इति स्सद् द्वितीयवारमपि प्राप्नोतु, द्विरुक्तिजस्य चस्य भूतपूर्वन्यायेन कृग्रूपत्वविवक्षणात्; परं द्वितीयवाराऽऽनीतस्य स्सटो लुक् कथं प्राप्नोति ? यतः “अघोषे शिटः” ॥ ४।१।४५ ॥ इति । अस्यायमर्थः—द्वित्वे सति यः पूर्वः तत्संबन्धिनः शिटः तत्संबन्धिन्येव अघोषे परे लुक् स्यादिति । इह च द्वितीयवाराऽऽनीतस्य स्सटो द्वित्वसंबन्धिताऽपि नास्तीति । सत्यम् । द्वित्वसंबन्धिता नास्ति, परं द्वित्वे सति यः पूर्वश्चकारः तत्संबन्धिता त्वस्येव, स्सटो धात्वादिभूतत्वेन विहितत्वात् । ननु यदि व्यर्थो विधिर्न प्रवर्त्यते, तदा गोपायति, पापच्यत-इत्यादिष्वाययङ्ङादीनामदन्तत्वेन तदन्तधातूनामपि अदन्तत्वाद्गेषु शवानयनस्य कार्याभावात् श्वनानेतव्य इत्यागतम् । तथाच ‘पर्जन्यवलक्षणप्रवृत्तिः’ इति न्यायस्य निर्विषयत्वमेवापत्स्यते, इत्याशङ्क्याह— एवं च यत्र कापि क्रियानुपरम इत्यादि । अनेन च गोपायतीत्यादावनपेक्ष्यमाणोऽपि श्व ‘पर्जन्यवत्’ इति न्यायात् आनीयत एवेति सूचितम् ॥ ३८ ॥

यस्य— ॥ ननु सप्रयोजनो यो विधिः स क्रियत एवेति स्वयं सिद्धमेव, इत्यत्रार्थे किं न्यायेन ? । सत्यम्, परं तद् त्यद् इत्यत्रेव तच्चारु इत्यत्राऽपि सद्यः फलाभावं विभाव्य मा कश्चित् अनन्तरन्यायं प्रवीवृत्तत्, इति पूर्वन्यायप्रवृत्तिरोधकत्वादस्य साफल्यम् । गत्वकत्व इति । यदा जोऽभूत् तदा गत्वस्य प्राप्तिः, यदा तु चोऽभूत् तदा कत्वस्य ॥ ३९ ॥

येन— ॥ स्वनडुत् कुलमिति । अत्र शोभना अनङ्गाहो यत्रेति बहुवचने वाक्यं कार्यम्, न तु शोभनोऽनङ्गान् यत्रेत्येकवचने “पुमनङ्गनौपयोलक्ष्म्या एकत्वे” ॥ ७।३।१७३ ॥ इत्यनेन स्वनडुत्कमिति कसमासान्तप्रसङ्गात् ॥ ४० ॥

बल— ॥ अकार्षेति । अत्रऽद्यतन्याः परस्मैपदे युष्मदर्थवहुवचनम् । नित्यत्वादिति । ननु सिञ्जलोपे कृते कथं वृद्धिप्राप्तिः ? सिञ्चि परे तस्या उक्तत्वात्, तथाऽप्राप्तौ च कथं वृद्धेर्नित्यता ? । उच्यते—सिञ्चो लुक्क्यपि स्थानिवद्भावाद् वृद्धिः प्राप्नोतीत्यतो नित्यैव । पटुलघ्वादिशब्देष्वपि नित्यत्वादेतन्न्यायेन बलवत्त्वादिति । नन्वन्यस्वरादिलोपस्य न केवलं नित्यत्वादेव बलवत्ताऽस्ति, किन्तु परत्वादपि; ततोऽन्यस्वरादिलोपस्य परत्वहेतुकबलवत्त्वाशङ्क्याऽपि प्रथमं वृद्धिभवनज्ञापनाय कलिहलिवर्जनं कृतं स्यात्, इति कथं नित्यत्वस्यैव केवलस्य ज्ञापकमिदमुद्भावितं भवद्भिः ? । उच्यते—प्रधानधर्मे संभवति अप्रधानधर्मस्य व्यपदेशो न युज्यते, परत्वनित्यत्वयोश्च नित्यत्वमेव प्रधानो धर्मः “पराद् नित्यम्” इति न्यायात्, ततः प्रधानधर्मस्य नित्यत्वस्यैव व्यपदेशः कृतः । व्यवस्थापनायेति । ननु “धातोः कण्ठ्वादेः” ॥ ३।४।८ ॥ इत्यतो धात्वधिकारानुवृत्त्या धातोरेव वृद्धौ प्राप्तायां नाप्नोऽपि वृद्धिज्ञापनार्थं कलिहलिवर्जनं कृतमित्युक्तमस्ति वृहद्बृत्तौ, तत्कथमेवं भवद्भिरुच्यते ? । सत्यम्, परं एतावन्मात्रे एव प्रयोजने नामिनो नाम्नश्चेत्येतावताऽपि सूत्रेण सरति, यत्तु कलिहलिवर्जनमुख्येन नाम्नो वृद्धिज्ञापनं कृतम्, तत्रान्नोऽपि वृद्धिः स्यादिति ज्ञापनार्थम्; तत्रापि कलिहल्योर्वृद्धिमकृत्वा प्रथमत एवाऽन्यस्वरादिलुक् कार्या, पटुलघ्वादीनां तु प्रथमं वृद्धिं कृत्वा पश्चादन्य-

स्वरादिभूक् कार्येति घृत्युकरतेश्च ज्ञापनार्थमेव । इत्यायैरिति । अम्रेतनक्षस्कारेऽपि केचिन्न्याया-  
गतन्यायनाधका सन्ति तेऽत्र आद्यशब्देन समाह्वया । एवमम्रेतनन्यायस्यापि घृतावेतत्स्थानस्याद्य-  
शब्दस्य फल वाच्यम् ॥ ४१ ॥

वार्णा— ॥ वार्णेण्वेवान्तर्भावादिति । यथा नद्यै इत्यादौ नदीति नामरूपा प्रकृति ,  
तत्कार्यं च यत्स्वरूपं वार्णमेवोच्यते ॥ ४४ ॥

घृद् घृ— ॥ दीर्घ इति । इदं घृदाश्रयं कार्यम् ॥ ४५ ॥

उप— ॥ नमस्यतीति । नम करोतीति क्यनि नमस्य इति धातु । ननु कथमत्र चतुर्थी-  
प्राप्ति ? यतस्तत्र 'अर्धवद्ग्रहणे' इति न्यायाद् नम शब्देऽर्धवानेन ग्राह्य उक्तं , इह तु नमस्यधातु-  
रर्धवान्, न तु तदेकदेशो नम शब्दः । सत्यम्, परम् 'अर्धवद्ग्रहण' इति न्यायो नात्र प्रवर्त्यते, यतो  
न्याया रथविरयटिप्राया । व्यर्थं भूतत्वादिति । प्रतिशब्दस्यार्थो लक्ष्यलक्षणभावः, स च यस्मै  
कोप इत्युच्यमाने चतुर्थ्यैव प्रत्यायित, इत्यतः प्रतिशब्दस्य नैरर्थन्यं जातम् । निमित्ताभावे इत्यादि।  
निमित्त शब्दस्य सार्थकत्व, नैमित्तिक शब्दस्य प्रयोग, यदि च शब्दस्यार्थो नष्टस्तदा तत्प्रयोगोऽपि  
नश्यतीत्यर्थः ॥ ४६ ॥

लुय— ॥ युष्मद् अस् ईय स् इति । अस् इति पष्ठोऽस, स् इति प्रथमासेश्च स्थापना,  
एवमम्रेऽप्यहम् । प्रकृतिप्रत्ययावित्यादि । त्वदीय इत्यादावैकार्थ्यं प्रकृतिप्रत्ययापेक्षम्, मत्पुत्रा-  
इत्यादौ तु पदद्वयापेक्षम्, इति क्रमेण योग्यम् ॥ ४७ ॥

सर्वे— ॥ लुग् ग्रावेति । ननु लुप्तुको को विशेषः ? अदर्शनरूपलक्षणसाम्यात् । उच्यते-  
लुकि स्थानिषद्भावेन लुग्भूततन्निमित्तकं कार्यं स्यात्, यथा गोमानिलत्र सेर्लुकि तन्निमित्तो दीर्घः,  
लुपि तु नैवम्, "लुप्यच्युत्तेनद्" ॥७११११॥ इति निषेधान् । गोत्रलीचर्दन्यायादिति । यथाऽत्र  
गोत्रलीचर्दास्तिष्ठन्तीत्युक्ते गोशब्दो धेनुत्पवाचकोऽपि घलीचर्दाशब्दस्य पृथगुक्तेर्धेन्वर्थं एव व्यव-  
स्थाप्यते, तथाऽत्रापि ॥ ४८ ॥

आग— ॥ तिसरि कृते सतीति । ननु परत्वादेव तिस्रादेशः प्रथम भावीति किमत्र  
न्यायेन ? । मैत्रम्, नागमः किल तिस्रादेशे कृतेऽकृतेऽपि च प्राप्नोतीति श्रुताकृतप्रसङ्गित्वाद् नित्यं,  
"पराद् नित्यं चलत्" इति च न्यायः, तेन नागमस्यैवात्र प्रथमं प्राप्ति । नागमव्यवधानं इति । ननु कथं  
नागमने व्यवधानम् ? "न्याहमव्यवधायि" इति न्यायान् । उच्यते-यन्माच्छ्रदाद् नागमः समा-  
गीतः, तस्य यदि किमपि प्राप्नोति तदाऽयं न्यायः उपतिष्ठे इह तु नोऽन्तः प्रियत्रि इति समुदाया  
तनीतः, तिस्रादेशरूपं कार्यं तु त्रीत्यवयवस्य प्राप्नोति, इति तदपेक्षया नागमस्याऽन्याहत्वाद् व्यवधानं  
जादेव ॥ ५१ ॥

परा— ॥ मा भवानटन्तं प्रयुक्तं इति । माह्योगमद्भावात् प्रयुक्त्यत्र नाडागमः । मा  
भवानदीदिति । यद्यत्र माह न प्रयुज्यते तदा "म्वरादेस्तासु" ॥१११११॥ इत्यागस्वरस्य वृद्धि-  
स्यात्, तथा च न क्षायते-उपात्यस्य भवनादनु अकारस्य वृद्धिः जाता, उत अकृतस्य न्याकारस्यै-  
व, इत्यतो वृद्धेर्निवारणार्थं माह प्रयोगोऽत्र श्रुत्, कृतेऽपि च तस्मिन् माह आकारस्य समानदीर्घत्व-

भवनादनु न ज्ञायते-उपान्त्यह्रस्वस्य कृतत्वादकारेण सह दीर्घत्वं जातम्, आहोस्विन् तस्याकृतत्वादाकारेण सह, इत्यतो ह्रस्वव्यक्तिकरणार्थं माडस्स्याद्यन्तपदस्य चान्तराले भवानिति न्यस्तम् । एवं मा भवानोणिणदित्यत्राऽपि वाच्यम् ॥ ५२ ॥

उत्स- ॥ निपातनमिति । निपातनेन हि सर्वं सिध्यति,

चदुक्तम्—

“अकृतस्य क्रिया चैव प्राप्तेर्वाधनमेव च ।

अधिकार्थविवक्षा च त्रयमेतद् निपातनान्” ॥ १ ॥ ५५ ॥

नानि- ॥ अत्रार्थशब्दश्चतुर्थ्यर्थे, अनिष्टायेति अनिष्टार्था, “तदर्थार्थेन” ॥ ३।१।७२॥

इत्यनेन तत्पुरुषः, “डेऽर्थो वाच्यवत्” (लिङ्गा-१३४) इत्यनेन च विशेष्यलिङ्गता, नित्यसमासश्चायम् । चतुर्थ्यैवाऽर्थशब्दार्थस्य उक्तत्वेन ‘उक्तार्थानामप्रयोगः’ इति न्यायादर्थशब्दप्रयोगाभवेनेन वाक्यासंभवात् । ननु कोऽयं नित्यसमासः ? उच्यते-यस्य समासस्यार्थकथनार्थं समस्तपदान्येवाऽसमस्तीकृत्य वाक्यं कर्तुं शक्यते सोऽनित्यसमासः, यथा राज्ञः पुरुषो राजपुरुष इति । यत्र तु समस्यमानपदैर्वाक्यं कर्तुं न शक्यते, किन्तु पदान्तरैरर्थः प्रतिपाद्यते स नित्यसमासः, यथा शोभनो राजा सुराजेति । चैत्रस्येत्यादि । अत्राद्ये उदाहरणे व्याप्यं कर्तृस्थं नास्ति, द्वितीये त्वमूर्तं नास्ति, तृतीये कर्तृस्थामूर्तं करणमस्ति, न तु व्याप्यम् ॥ ५७ ॥

इति स्वकृतन्यायार्थमञ्जूषायाः प्रथमवक्षस्कारकन्यासः ॥

श्रीसूरीश्वरसोमसुन्दरगुरोर्नित्येशपशिष्याग्रणी-

र्गच्छेन्द्रः प्रभुरत्तनशेखरगुरुर्देदीप्यते सांप्रतम् ।

तच्छिष्याश्रवहेमहंसगणिना न्यायार्थमञ्जूषिका-

वक्षस्कारक आद्य एष सुपमां न्यासेन संप्रापितः ॥ १ ॥

अहम्

अथ द्वितीयो वक्षस्कारः ।

प्रकृ- ॥ स्वार्थः प्रकृत्यर्थ एव ज्ञाप्यतयाऽस्त्येषां “अतोऽनेकस्वरात्” ॥ ७।२।६ ॥ इतीके स्वार्थिकाः । ते च द्विधा-आख्यातीयाः, तद्वितीयाश्च । तत्र आख्यातीया आयादयः, तद्वितीयास्तु द्विधा-कारादयः, तमवाद्यश्च । तत्राऽऽयादीनां कारादीनां च प्रकृत्यर्थमात्र एवोत्पादाद् नास्त्युपाधिविशेषापेक्षा । यथा “गुणौघूप-” ॥ ३।४।१ ॥ इत्याये पणायति, “वर्णान्वयान् स्वरूपे कारः” ॥ ७।२।५६ ॥ इति कारप्रत्यये अकारः । ननु चिकित्सतीत्यादौ सनः संशयाद्यर्थविशेषे उत्पादादायादीनामित्यत्र चैतस्याऽपि संगृहीतत्वात् कथमुच्यते-आयादीनां नास्त्युपाधिविशेषापेक्षेति ? । मैवम्, यतो धातूनामनेकार्थत्वेन संशयादीनां धात्वर्थत्वमेवोच्यते, न तूपाधिविशेषत्वम्; उपाधिर्हि स उच्यते यः प्रकृत्यर्थादधिकः स्यात् । संशयाद्यर्थास्तु धात्वर्थत्वात् प्रकृत्यर्थरूपा एव, न तूपाधिरूपाः; तमवादीनां त्वस्ति प्रकृत्यर्थादधिकस्य प्रकृष्टत्वाद्युपाधेरपेक्षा, यथा बहूनां मध्ये प्रकृष्ट-

आह्वय आह्वयतम “ प्रकृष्टे तमम् ” ॥ ७।३।५ ॥ इत्यादि, पर तत्र प्रकृष्टादिविशेषण प्रकृतित-  
एवाऽवसीयते, केवल प्रत्ययेन द्योत्यते, चादिभि समुच्चयाद्यर्था इव । एव चये प्रकृत्यर्थमात्रे निष्ठिता,  
ये च प्रकृत्यर्थस्यौपाधिद्योतका, ते उभयेऽपि स्वार्थिका इह ग्राह्या । अपणिष्टेति । क्रयविक्रये श्रूत-  
पणत्वे वा ज्ञत विनियुक्तवानित्यर्थ । अपणायीदिति । ननु अपणायीदिति स्थाने पणायतीत्येव  
सरल कस्माद् नोदाहृतम् ? । उच्यते—यदि पणायतीति दर्शयते तदा जातु इत्यमपि शङ्का स्यात्,  
कथम् ?—“विनिमेयश्रूतम्” ॥७।२।१६॥ इति सूत्रे पणालेवोक्तेऽपि पणायतीत्यत्र शिल्पप्रत्यये परे “गुणौ-  
धूपम्”—॥ ३।४।१ ॥ इत्यनेनायप्रत्ययस्य नित्यमेव विहितत्वेन अनायान्तस्यासभवादेव आयान्तस्यापि  
पणेऽर्पण सिद्धमिति । तथा चैतन्न्यायस्य फल किमपि न, अशित्युदाहृते त्वेतच्छङ्काऽनुत्पादाद् न्या-  
यस्य फल प्रकटयभूत् । कथम् ?—“अशवि ते वा” ॥३।४।४॥ इत्यनेन अशित्यायादयो विकल्पिता,  
तत केवलस्य पणे सभवेऽपि यदायान्तस्यापि पणेऽर्पण सिद्धम्, तदेतन्न्यायत्रलादेवेति । परस्तादिति ।  
परम्या दिशि इति वाक्ये “ पराऽवरात् स्तात् ” ॥ ७।२।११६ ॥ इति स्तात्प्रत्यय ॥ १ ॥

प्रत्य— ॥ न तु तरति, ताम्यतीत्याचि व्युत्पन्ने नाम्नीति । ननु तरतमाविव तन इत्यचि  
किं न स्यात्, येनात्र नोक्तम् ? । उच्यते—न स्यात्, “तन्व्यधींश्वसात्-” ॥५।१।६४॥ इति णे तान  
इति भवनात् । “नारी” ॥२।४।७६॥ इत्यादीति । नृश्रू नये नृणाति इत्यचि नर, स्त्री चेद् नारी,  
हीप्रत्यये परे “नारीसखीपद्गूधश्रू” ॥२।४।७६॥ इत्यनेन निपात । अव्युत्पन्नत्वेनेति । यत्रापि  
उणादौ नृधातो “ तृस्तृत्तन्त्रि-” (उणा-७।११) इत्यनेन ईप्रत्यये तरीशब्दो व्युत्पादितोऽस्ति, तथा च  
तरीशब्दस्य ईप्रत्ययान्तताऽप्यस्ति, तथाऽपि ‘उणादयोऽव्युत्पन्नानि नामानि’ इति न्यायमाश्रित्य  
अव्युत्पत्तिपक्ष एवात्र आहृत, न त्वीणादिकाना व्युत्पत्तिपक्ष । अत एव घृत्तौ “ प्रत्ययरहिता ”  
इत्युक्तम् ॥ २ ॥

अदा— ॥ असत्यस्यत्योरिति । असौ गत्यादानयो, असूच् क्षेपण इत्यनयो ॥ ३ ॥

प्राक— ॥ कृत्संनन्धिन्वपीति । यद्यप्यारयातकृत्प्रकरणे भिन्ने तथाऽपीत्यपिशब्दार्थ ।  
ननु “ सग्यासभद्राद् मातुर्मातुर्चम् ” ॥ ६।१।६६ ॥ इत्यस्य न्यासे आर्यातकृत्प्रकरणयो-  
रैक्यमित्युक्तमस्ति, तत् कथं भवद्विस्तयोर्भेदमुद्गात्र्य न्यायानित्यता दर्शिता ? । उच्यते—तत्रापि  
प्रथम भेदपक्ष एवाश्रितोऽस्ति, तथाहि—तत्र तावत् परेणैवमाशङ्कि—द्वयोर्मात्रो कोऽर्थः ?—धान्यादि-  
मानकारिणोरपत्यमिति वाक्ये “ सयन्धिना सयन्धे ” ॥ ७।४।१२१ ॥ इति परिभाषया जनन्यर्थ-  
एव मातृशब्दे “सरयासभद्राद्” ॥६।१।६६॥ इत्यस्य प्रशुत्तिसभवेनाऽत्राऽप्रशुत्ते “ ऋसोऽपत्ये ”  
॥६।१।२८॥ इत्यनेनैवाऽणि द्वैमात्र इति । अत्र “ नामिनोऽफलहले ” ॥४।३।५१॥ इति ऋतो  
शुद्धि फल्माद् नेति ? । उत्तर त्वेवम्—न, द्वितीये ङिति प्रत्यये परे तदङ्गाण्डिन्यन्यायेन “ ना-  
मिनोऽफल” ॥ ४।३।५१ ॥ इत्यस्य बाधभवनाद् नात्र प्रशुत्ति, अयं भाग—यथा द्विजेभ्यो  
दधि देयमित्युक्त्वा ऋण्डिन्याय तत्र देयमित्युक्ते ऋण्डिन्यस्य दधिदाननिषेध म्यय प्रतीयते, तथा  
“ नामिनोऽफल ” ॥ ४।३।५१ ॥ इति सूत्रे ङिति प्रत्यये परेऽन्त्यस्य नामिनो श्रुद्धिरित्युक्त्वा  
“ श्रुद्धिं श्रेष्ठादे-” ॥७।४।११॥ इति सूत्रं न द्विनाये ङिति परे आदे श्वरस्य श्रुद्धिर्गिति यदुक्तम्,  
उदा सद्धितीये ङिति परे “ नामिनोऽफल ” ॥ ४।३।५१ ॥ इति सूत्रे विहिताया श्रुद्धिनिषेध

स्वयमेव प्रतीयते, इत्यतो नात्र “ नामिनोऽकलि-” ॥ ४ । ३ । ५१ ॥ इत्यनेन कृतो वृद्धिः । यद्वा, आख्यातकृत्प्रकरणमैकमेव, इत्यतो “ नामिनोऽकलि-” ॥ ४ । ३ । ५१ ॥ इत्यत्र आख्यातकृत्प्रकरण-विहितो ङिणप्रत्ययो गृह्यते, अयं तु भिन्नप्रकरणविहित इत्यतो न गृह्यते इति । तदेवं “ संख्यासं-भद्राद्-” ॥ ६ । १ । ६६ ॥ इत्यस्य न्यासेऽपि आख्यातकृत्प्रकरणयोरभेदो द्वितीयोत्तरे चेन् प्रकटि-तः, तदा आद्यमुत्तरं पारिशेष्याद् भेदपक्ष एव हृदि विवर्तमाने सति सूरिणा कृतमिति प्रतिपत्तव्यम्, भेदाभेदव्यतिरिक्तप्रकाराभावात्; अत्रापि च भेदपक्ष आहत इत्यदोषः । ननु कथमुच्यते-भेदाभे-दव्यतिरिक्तप्रकाराभावादिति ?, यतोऽस्ति स्याद्वादिनां संमिलितभेदाभेदनामा तृतीयोऽपि पक्षः । एवं तर्हि भेदाभेदोभयात्मके आख्यातकृत्प्रकरणरूपे वस्तुन्येकस्य भेदपक्षस्वाश्रयणेनाऽत्र प्ररूपणा कृतेत्यपि अदोष एव ॥ ४ ॥

साह- ॥ व्यभिचारीति । यो विवक्षितप्रकारेण, अन्यथा च संभवेन्, स व्यभिचारी; यस्य तु विवक्षितप्रकारेणैव संभवः, सोऽव्यभिचारी । पाचयाश्चक्रुपेति । अत्र कसोरामादेशः । लुप् सिद्ध इति । ननु पाचयाश्चक्रुपेत्यत्र आमन्तस्याव्ययत्वान् विभक्तैर्लोपस्तावत् स्यादेव, तथा च विभक्त्युत्पत्तेः किं फलम् ? उच्यते- पाचयामित्यत्र मोऽनुस्वार एव, तथाहि- यद्यत्र विभक्त्यु-त्पत्तिर्न स्यात् तदा अविभक्त्यन्तत्वेनापदत्वाद् मस्य पदान्तस्थत्वाभावात् “ तौ मुमो-” ॥१।३।१४॥ इत्यनुस्वारो न स्यात्, किं तु “ भ्रां धुङ्वर्गे- ” ॥ १।३।३९ ॥ इति अन्त्य एव । ननु अत्र स्यादिवि-भक्त्यन्तत्वं मा भूत्, त्यादिविभक्त्यन्तत्वं तु भवत्येव, कसोः परोक्षावद्भावसद्भावेन तदादेशस्या-मोऽपि परोक्षावद्भावसंभवात् । मैवम्, यतः कसोः परोक्षावद्भावे सत्यप्यामः परोक्षावद्भावो नास्ति, “ वेत्तेः कित् ” ॥ ३।४।५१ ॥ इति सूत्रे तथाज्ञापनात् । तत आमन्तस्याविभक्त्यन्तत्वेन अपद-त्वाद् मः “ भ्रां धुङ्वर्गे- ” ॥ १।३।३९ ॥ इत्यन्त्य एव प्रसज्यते, स्याद्युत्पत्तौ तु पदत्वाद् मोऽनुस्वा-रः सिद्धः ॥ ननु भवत्येवम्, परं कसोः परोक्षावद्भावोऽस्तीति कृत्वा कस्वन्तस्य त्याद्यन्तत्वात् चक्रुवा-नित्यादौ कस्वन्तात् स्याद्युत्पत्तिर्विरुध्यते, नाम्नोऽग्रे स्यादेर्विधानान् । त्याद्यन्तस्य च पदत्वेन ना-मत्वाभावात् । मैवं वोचः, यतः क्वसोः परोक्षावद्भावो द्वित्वादिसाध्यसाधनार्थमकारि, इत्यतः स्याद्यनुत्पत्तिरूपानिष्ठापादनाय न प्रभवति ‘ नानिष्ठार्थां शास्त्रप्रवृत्तिः ’ इति न्यायात् । अत्र “वेत्तेः कित् ” ॥ ३।४।५१ ॥ इत्यत्रामः परोक्षावद्भावनिवृत्तिः कथं ज्ञापिता ? इति चेत् । उच्यते- “वेत्तेः कित् ” ॥ ३ । ४ । ५१ ॥ इत्यनेन आमः कित्त्वं तावद् विदाश्चकारेत्यादौ गुणाभावार्थं कृतमस्ति, यदि च ‘ वेत्तेरवित् ’ इति सूत्रं क्रियते, एवं च व्याख्यायते- वेत्तेः परस्याः परोक्षाया आम् स्यात्, स चाऽवित् इति; तदाऽपि विदाश्चकारेत्यादिपु गुणाभावः सिध्यत्येव, कथम् ?- ‘ वेत्तेरवित् ’ इत्यनेन तावत् आमोऽवित्त्वं कृतमस्ति, आमश्च स्थानिवद्भावेन परोक्षात्वमारोप्यते । ततश्च तस्याऽऽ-मोऽवित्परोक्षारूपस्य “ इन्ध्यसंयोगात् परोक्षा किद्वत् ” ॥४।३।२१॥ इत्यनेन कित्त्वं क्रियते, तेन च गुणाभावः सिध्यतीति । तथापि यद् ‘ वेत्तेरवित् ’ इति न कृतम्, किन्तु ‘ वेत्तेः कित् ’ ॥३।४।५१॥ इति कृतम्; तज्ज्ञापयति-आमः परोक्षावद्भावो नास्तीति । तेन चाऽऽमि परोक्षावद्भावहेतुकं कित्त्वाद्वि-त्वादिकं कार्यं न स्यात् । यथा जुह्वाश्चक्रुरित्यादौ “इन्ध्यसंयोगात्-” ॥४।३।२१॥ इति कित्त्वस्या-ऽभवनाद् गुणः सिद्धः, द्वित्वं तत्र “ भीद्भीहोस्तिव्वत् ” ॥३।४।५०॥ इत्यनेनाऽऽमस्तिव्वत्करणात् “ हवः शिति ” ॥ ४।३।२२ ॥ इत्यनेन जातमस्ति, तथा आमः परोक्षावद्भावाभावाद् विदाश्चकारे-



त्यादौ “ द्विर्घातु परोक्षा- ” ॥४११॥ इति द्वित्व नाभूत्, गुणाभावस्त्वत्र “ वेत्ते कित् ” ॥३१४॥ ५१॥ इत्यनेन आम कित्त्वकरणाज्जात, तथा आम परोक्षावद्भावाभावादेव दयाश्वके इत्यादौ “ अनादेशादरेकव्यञ्जनमध्येऽन ” ॥ ४११२४ ॥ इत्येत्व नेत्यादि । ननूच्यतामेव पर ‘ वेत्तेरवित् ’ इत्यवृत्त्वा ‘ वेत्ते कित् ’ इति यत् कृत तद्भाष्यार्थमेव लक्ष्यते, तथाहि— यदि ‘ वेत्तेरवित् ’ इति सूत्र क्रियते तदा वर्णाधिक्याद् वर्णगौरव स्यात्, प्रक्रियागौरव च । कथम् ?—प्रथम ‘ वेत्तेरवित् ’ इत्यनेन आमोऽवित्त्व साध्यते, तत “ इन्ध्यसयोगात्- ” ॥ ४१३२१ ॥ इत्यनेन अवित्परोक्षारूपस्य तस्य कित्त्वम्, ततस्तस्मिन् परे विदाश्वकोरेत्यादौ गुणाभाव सिध्यतीति । ‘ वेत्ते कित् ’ ॥ ३१४५१ ॥ इति करणे च वर्णन्यूनत्वाद् वर्णलाघव तावत् स्फुटमेव प्रक्रियालाघव च स्यात् “ इन्ध्यसयोगात्- ” ॥ ४१३२१ ॥ इति सूत्रापेक्षयाष्टलनात् । ‘ मात्रालाघवमप्युत्सवाय मन्यन्ते वैयाकरणा ’ इति च न्याय, ततो लाघवार्थेन “ वेत्ते कित् ” ॥ ३१४५१ ॥ इति सूत्ररचना । यत्त्वाम परोक्षावद्भावनिवृत्तिज्ञापनार्थमित्युच्यते, तन्न क्षोदक्षमम् । मैवम् । यतो लाघव कार्यमेवेत्याचार्यस्येकान्तो नास्ति, कथमन्यथा “ ह्रीवे ” ॥ २१४९७ ॥ इति सूत्रवत् “ नपुसकस्य शि ” ॥ ११४५५ ॥ इति सूत्रे नपुसकशब्दस्थाने ह्रीवशब्दो न प्रयुक्त ? । ततो “ मात्रालाघवमप्युत्सवाय ” इति न्यायस्यानित्यत्वेन लाघव प्रत्यामहाभावात् “ वेत्ते कित् ” ॥ ३१४५१ ॥ इति सूत्ररचना आम परोक्षावद्भावादिनिवृत्तिज्ञापनार्थमेव कृतेति सूत्रिच सम्यक् श्रद्धीयताम् । तदर्थं च करणे यदि प्रसङ्गाद् लाघवमपि जातम्, तदा प्रत्युत गुण एव, न तु कश्चिद् दोष । अन्यत्रापि चैव दृश्यते—यथा “ अनवर्णा नामी ” ॥१११६॥ इत्यत्र सङ्गाप्ते एकवचनोपन्यासेन वचनभेद कुर्वताऽऽचार्येणैव योधितम्— यत्र नामिन कार्य क्रियते तत्र यदि कार्यान् कार्यो स्वरो न्यून स्यात्, तदैव नामिसङ्गा स्यात्, नान्यथा, तेन ग्लायति, ग्लायतीत्यादौ धात्वैकारस्य नामिसङ्गत्वाभावाद् “ नामिनो गुणोऽङ्घ्रिडति ” ॥४१३१ ॥ इति गुणो न । अय भाव—गुणो ह्यधिकविशेषारोप उच्यते, ग्लायतीत्यादौ च य एकारोऽस्ति, तस्य तावदासन्नत्वादेकाररूपो गुण प्राप्नोति, एकारश्चकाराद् न्यून । ननूभयोरपि द्विमात्रत्वादिना साम्यमेव दृश्यते, तत् केन गुणेन एकार एकाराद् न्यून ? । उच्यते—एकारे उच्चार्यमाणे विवृततरारय एव आस्यप्रयत्न उत्पद्यते, एकारे त्वतिविवृततरारय, इत्येतावतैव एकार एकाराद् न्यून । ततो यदि ऐत एत् क्रियते, तदा दूरेऽस्त्यधिकविशेषारोप, प्रत्युत न्यूनता स्यात् । ततोऽत्रैकाररूपे गुणे कर्तव्ये एकारस्य नामिसङ्गा नास्तीति “ नामिनो गुणोऽङ्घ्रिडति ” ॥४१३१॥ इति गुणो न स्यादिति । एतदर्थं-ज्ञाप्यर्थं “ अनवर्णा नामी ” ॥१११६॥ इति सूत्रे सङ्गाप्ते एकवचनोपन्यासेन वचनभेद कृत, एतदर्थं च वचनभेदे क्रियमाणे यदि प्रसङ्गाद् वर्णलाघव जात, तदा प्रत्युत गुण एव, न तु कश्चिद् दोष । इत्येवमत्रापि मन्तव्यम् ॥ ६ ॥

वर्ण— ॥ अमुर्वर्णस्येतीति । अमति गच्छति विवक्षितप्रत्ययविषयतामिति “ कञ्चुकाशुक ”— ॥ ( उणा ५७ ) ॥ इत्यादिना आदिशब्दादौणादिके उकेऽमुक इति निपात इति नरचन्द्रीयमुरारिनाटकटिप्पणके । णद्वयस्येति । धातुपारायणे एवमुक्तत्वाद्भाष्येवमूचे, अन्यथा तु “ तवर्गस्य ”— ॥ ११३६० ॥ इत्यत्र ‘ अनु ’ इत्यधिकारसङ्गावेन तदानीमद्यापि नागमस्य णत्वाभवनाद् ‘ ण्ण ’ इति पञ्चमद्वयस्येति षक्तु युक्तम् । एव च सुधिनावेत्त्र ‘ निमित्ताभावे ’—इति न्याय विनाऽपि सरति । “ धुटा ”— ॥ ११४६६ ॥ इति । धुट्सङ्गा हि वर्णानामित्यतो धुट्प्रहण वर्णप्रहण कथ्यते । विशि-

पृवर्णेत्यादि । नन्वत्रोदाहरिष्यमाणं णिग्रहणं किं वर्णग्रहणं नोच्यते, येन विशिष्टवर्णसमुदायेत्याद्युच्यते ? । उच्यते- नोच्यते । कथमिति चेत् ? । उच्यते-यथा इडाश्रयो विधिर्वर्णविधिर्नोच्यते, इडिति विशिष्टवर्णसमुदायाश्रितत्वात्; तथा णिग्रहणमपि वर्णग्रहणं न, किन्तु णीति विशिष्टवर्णसमुदायग्रहणमेव । न च दृष्टान्तोऽप्यसिद्ध इति वाच्यम्, अप्रहीदित्यत्रेदो दीर्घत्वस्य स्थानिवद्भावेन दृष्टान्तसिद्धेः, तथाहि-यदि तावदिडाश्रयविधिर्वर्णविधित्वं स्यात्, तदा अप्रहीदित्यत्रेदो दीर्घत्वं कृते सति इडाश्रये “इट ईति” ॥४।३।७१॥ इति सिञ्जोपे कर्तव्ये दीर्घत्वस्य कथं स्थानिवद्भावः स्यात् ?, “स्थानीवाऽवर्णविधौ” ॥७।४।१०९॥ इत्युक्तेः, तदभावे च कथं सिञ्जोपः सिद्धः ?; परमिडाश्रयोऽपि सिञ्जोपो न वर्णविधिः, विशिष्टं ह्येव वर्णसमुदायमाश्रयते इदं नामिति । तदेवं यथा इडाश्रयविधिर्वर्णविधित्वं न स्यात्, तथा णिग्रहणं वर्णग्रहणं नोच्यते, किन्तु विशिष्टवर्णसमुदायग्रहणमेव ॥ ७ ॥

वर्णैक- ॥ ऋमध्यस्थरेफस्याऽग्रहणादिति । ननु यद्यत्र ऋमध्यस्थो रेफो गृह्यते, तदापि क्तयोस्तो नत्वं न प्राप्नोति, रेफात् परेण स्वरभागेण व्यवधानात् । सत्यम्, परं स्वरभागस्य तुरीयत्वेनाऽत्यल्पत्वात् तेन व्यवधानं न विवक्ष्यते; सूरिणाऽपि ह्यस्य व्यवधानस्याऽविवक्षा कृताऽस्ति । कथमिति चेत् ? । उच्यते-“रदादमूर्च्छ”-॥ ४।२।६९॥ इत्यस्य वृत्तावेवमुक्तं यदुत-“कृतः कृतवानित्यत्र ऋकारैकदेशभूतस्य रेफस्य रेफरूपवर्णग्रहणेनाऽग्रहणात्, “रदादमूर्च्छ”-॥ ४।२।६९॥ इत्यनेन प्राप्तं क्तस्य तो नत्वं न स्यात्; रेफान् परेण स्वरभागेण व्यवधानाद् वा”इति । तदेवं सूरिणाऽपि प्रथमहेतुद्भावनसमये स्वरभागव्यवधानं न विवक्षितमित्यतोऽस्माभिरपि तदविवक्षणादत्र ऋमध्यस्थरेफाग्रहणमेव हेतुमुद्भाव्य प्रकृतन्यायस्याऽनित्या प्रकटिता ॥ ८ ॥

आग- ॥ लक्षणयेति । अत्र

“मुख्यार्थवाधे मुख्यार्थासन्नत्वे लक्ष्यतेऽपरः ।

रूढेः प्रयोजनाद् वाऽर्थो यत् सोक्ता लक्षणा बुधैः” ॥ १ ॥

इति लक्षणाया लक्षणं भाव्यते, तथाहि-गुणशब्दस्त्वावत् स्वाश्रयव्यापिषु रूपादिषु रूढः, अतः स्वाश्रयैकदेशनिष्ठेष्ववयवेषु प्रयुज्यमानस्य तस्य मुख्यार्थवाधः, स्वाश्रययोगित्वसाधर्म्येण चाऽवयवा गुणानामासन्नाः, तत आगमरूपाणामवयवानामत्यन्तिकी स्वाश्रययोगिताऽस्ति, इति ज्ञप्तिरूपात् प्रयोजनाद् गुणत्वमुपचर्यत इत्यर्थः । न चैषां स्वाश्रययोगिताऽऽत्यन्तिकी नास्तीति वाच्यम्, यतो यथा घटग्रहणे तद्रतरूपादिगुणग्रहणं जायते, तथाऽऽगमाश्रयभूतस्य धात्वादेर्ग्रहणे तन्निश्चितानामागमरूपाणामवयवानामप्येतन्न्यायाद् ग्रहणासिद्धेः, तेषामप्यान्यन्तिकी स्वाश्रययोगिता सिद्धैव । अवयवीभूता इति । आगमाः किल ये आदिशब्देन निर्दिश्यन्ते, ते पुरस्थस्य धात्वादेराद्यावयवा उच्यन्ते; ये त्वन्तशब्देन, ते पञ्चात्स्थस्याऽन्यावयवा इति । तल्लुकीति । ईतो बहुलं भवनाद् यदा नेत्, तदा केवलस्य देर्लुक्; यदा तु ईन्, तदा ईतः परादित्वेन प्रकृतन्यायात् सेतोऽपि देर्लुक् । अनिटः क्सोरिति । नित्यत्वाद् द्वित्वस्य प्रथमं भवनेन भूधात्तोरनेकस्वरत्वभवनात् “घसेकस्वरातः क्सोः” ॥ ४।४।८२ ॥ इत्यनेनेदोऽप्राप्त्या क्सोरितिद्वत्वम् । अथ्यपीति । ननु ‘शिडान्तरेऽपि’ इत्यधिकारेणाऽन्यव्यवधानस्याऽननुमतत्वादटा व्यवधाने पत्वाऽप्राप्तेरथ्यपीति तत्रोक्तमस्ति, तत्कथमिदमनित्यत्वख्यापकमुक्तम् ? । उच्यते-अस्याऽनित्यत्वाभावे सुगादीनां ग्रहणेनाऽऽसहितानामपि तेषां ग्रहणासिद्धेरटा व्यवधानमिति वक्तुमपि न शक्यम्, इत्यतो युक्तमेवेदम्; तदियमत्र भावना-

अभ्युपगोदित्वादौ तावत् सुग पत्र सूरेरिष्टम्, तच्च 'शिद्धान्तरेऽपि' इत्यधिकारेणाऽन्यव्यवधानाऽनु-  
मत्यभावादडागमव्यवधाने निषिषिधानम्, तदनु 'आगमा यद्गुणीभूता' इति न्यायन पुन प्रसूतम्,  
पर न्यायानामनित्यत्वात् सूरेर्विश्वासो न, तेनाडागमव्यवधानेऽपि पत्यार्थमष्टयपीत्युक्तम् ॥ १० ॥

स्वाङ्ग— ॥ द्विरुक्तादिकमिति। अत्राऽऽदेरागमा सगृह्यन्ते, पर ते पूर्वन्यायविधियत्वाद् नेहो-  
दाहता, अत एव पूर्वन्यायोऽस्य प्रपञ्च । परत्वादिति । परोक्षाया कृत्स्नपु विधानाण्यत्र परत्व-  
म् । ननु सचस्कारेण्यत्र परत्वादिना प्रथमं गन् भग्नत्, द्वित्व तु "स्सटि सम" ॥१।३।१०॥ "लुक्" ॥१।३।१३॥  
इति सूत्रद्वय प्रवर्त्य पश्चात् करिष्यत इत्याशङ्क्याह— तदाश्रित इति । अय भाव — णि कृतेऽत्रय द्वि-  
त्वादिनैव भाव्यम्, विष्कम्भे हेत्वभावात्, अन्यथा णवो द्वित्व प्रत्यहेतुत्प्रसङ्गात्, विष्कम्भकाभावेऽपि  
स्वकार्येऽन्याप्रियमाणो हि हेतुर्नस्तुतोऽहेतुरेव । निमित्ताभाव इतीति । इय परगृह्य दर्शिता, अय  
भाव — सचस्कारेण्यत्र पर एव शङ्कते यदुक्त—द्वित्वे कृते सति चेन व्यवधानात् सङ्गोरानन्त्यं गतम्,  
तेन स्सटो निवृत्ति प्राप्नोति'निमित्ताभावे' इति न्यायादिति। अत्र ग्रन्थकृदुत्तरयति—द्वित्वजस्य धातो-  
श्चस्य स्वाङ्गत्वात् तद्व्यवधानाऽभवनेन सङ्गोरानन्तरूपस्य स्सटो निमित्तस्य विधाताऽसम्भवात्  
स्सटो निवृत्तिर्न स्यादिति । द्वित्वेऽपीत्युक्तिरिति । ननु 'शिद्धान्तरेऽपि' इत्यधिकारात् प्राग्वदत्राऽपि  
द्वित्वेन व्यवधाने पत्राऽप्राप्तेद्वित्वेऽपीति तत्रोक्तमस्ति, तत्कथमिदमनित्यत्वरयापन्नमुक्तम् ? । उच्यते  
अस्याऽनित्यत्वाभावे द्वित्वे न व्यवधानामिति वक्तुमपि न शक्यम्, इत्यतो युक्तमेवेदम्, तदियमत्र भावना  
प्रतितष्टावित्यादौ तावत् स्थाघातो पत्र सूरेरिष्टम्, तच्च 'शिद्धान्तरेऽपि' इत्यधिकारेणाऽन्यव्यवधानानु  
मत्यभावाद् द्वित्वव्यवधाने निषिषिधानम्, तदनु 'स्वाङ्गमव्यवधायि' इति न्यायेन पुन प्रसूतम्, पर  
न्यायानामनित्यत्वात् सूरेर्न विसम्भ, तेन द्वित्वव्यवधानेऽपि पत्यार्थं द्वित्वेऽपीत्युक्तम् ॥ ११ ॥

उप— ॥ व्यवहित इत्यादि । तत्र व्यवहितो यथा—"त पातया प्रथममास पपात पश्चात्"  
अत्र पातयामामेत्यव्यवहित विलोक्यते, विपर्ययो यथा—"नाऽरेञ्चकार गणयामयमन्नपातान्" अत्र  
गणयाश्चकारेति क्रमोपन्यासो विलोक्यते, तेनैतौ व्यवहितविपर्ययप्रयोगावसाधू ॥ १२ ॥

येन ना— ॥ गुणवाचिशब्देऽप्यिति । द्रव्यवाचिषु तु तितवरित्यत्र स्वरात्पर उरव्यवहित  
सभवत्यपि ॥ १३ ॥

सका— ॥ असासक् इतीति । "सस्य शपौ" ॥१।३।६१॥ इत्यत्र "हार्दहस्वरसाऽनु नवा"  
॥१।३।३१॥ इति सूत्रानुवृत्तस्याऽन्वित्वाधिकारस्य सद्भावात् "सयोगस्यातौ स्सोलुक्" ॥ २।१।८८ ॥  
इत्यस्य च परत्वादसासक्, मूलवृत् इत्यादौ सस्यैव सतो लुक् प्राप्नोतीत्यतो नास्य न्यायस्योदाहरण  
सम्यक् किञ्चिद् विभाव्यते, परमाचार्येषु धातुपारायणे एवमेवादाहृतत्वाद्त्रापि तथैत्रोदाहारि । चञ्च-  
लता त्वस्य नेति । साहित्ये त्वेतन्न्यायस्य चञ्चलताऽस्त्यपि तत्र सामान्येन शसयोरैक्योक्तेस्तथाहि—

"आदौ धनभव येन घृतमेघायित तथा ।

जप्ते यथोर्वाशस्य श्री श्रीनाभेय स व श्रिये" ॥ १ ॥

अत्र हि धान्यार्थसस्यशब्दे दन्त्यादि, पक्षे उर्वाशस्य राज्ञ ॥ १५ ॥

ह्रस्व— ॥ नेक्ष्यत इति । नन्वस्त्यस्याऽनित्यता, तथाहि—हे यदोऽ एहीत्यादौ बटु स् इति  
सिधे परत्वात् प्रथमम्, उत प्लुतत्व कृत्वा ततोऽस्य न्यायस्याऽनित्यत्वाद् "ह्रस्वस्य गुण" ॥१।४।४१॥

इति गुणः करिष्यते । मैवम्, आमन्व्यमात्रापेक्षत्वेन गुणस्यान्तरङ्गत्वात् प्लुतस्य तु दूरादामन्व्यापेक्ष-  
त्वेन वहिरङ्गत्वात् 'परादन्तरङ्गम्' इति च न्यायात् पूर्वं ह्रस्वस्यैव भवनात् ॥ १६ ॥

संज्ञो— ॥ अर्थो नेति । ननु यद्येवमर्थः स्यात् तदा किं विनश्येत् ? । उच्यते—काष्ठगृहं  
युष्मत्पुत्राणामित्यादौ काष्ठशब्दस्य गृहमिति विभक्त्या पदत्वे ततः परस्य युष्मदः स्थाने पुत्राणामिति  
विभक्त्या सह वसादेशः स्यात्, ददाति नः शास्त्रमित्यादौ च ददातीत्यादेर्विभक्तिसंज्ञत्वेन पदाभावाद्  
नस् न स्यात् । तनाद्या इति । आद्यशब्दात् तरतमयोर्ग्रहः । केवला एवेति । यथा पूर्वाह्ने भवः पूर्वा-  
ह्नेतनः “पूर्वाह्नापराह्नात्तनद्” ॥६।३।८७॥ इति तनद्, द्वयोः पूर्वाह्नयोर्मध्ये प्रकृष्टे पूर्वाह्ने पूर्वाह्नेतराम्  
“द्वयोर्विभज्ये च तरप्” ॥ ७।३।६ ॥ इत्यनेन तरप्प्रत्ययः । वहूनां पूर्वाह्नानां मध्ये प्रकृष्टे  
पूर्वाह्ने पूर्वाह्नेतराम् “ प्रकृष्टे तमप् ” ॥७।३।५॥ इत्यनेन तमप् “ किन्त्याद्येऽव्ययाद् ” ॥ ७।३।८ ॥  
इत्यनेन तरप्प्रमपोरन्तस्य आमादेशः, त्रिष्वपि “कालात् तनतर—” ॥ ३।२।२४ ॥ इत्यनेन सप्तम्या  
अलुप्च । इन्नन्तस्य ग्रह इति । ननु यद्येतन्न्यायस्य दार्ढ्यमेव स्यात् तदाऽपि “नेन्सिद्धस्ये”  
॥३।२।२९॥ इत्यत्र इन् प्रत्ययः केवलोऽसंभवादेव प्रहीतुं न शक्यते, तथाहि—इन्प्रत्ययस्तावद् द्विविधः  
कृत् तद्धितश्च, तत्र कृद् धातोरेव विधीयते, यथा जयी; तद्धितोऽपि प्रथमान्तादेव, तदस्याऽस्त्वस्मिन्वेत्यर्थे  
स्यात्, यथा दण्डी । ततः सप्तम्यन्तादिनो विधानाऽसंभवात् तदन्ते उत्तरपदे परे सप्तम्या अलुवनेन  
निषिध्यते, इत्यसम्भव एवाऽत्र तदन्तग्रहणे कारणम्; तथा च न्यायाऽनित्यतायाः किमागतम् ? । सत्यम्,  
परमेवमप्येतन्न्यायोक्तमवधारणं भग्नमेव, अनित्यतैव चात्र दर्शयितुमुपक्रान्ताऽस्तीत्यतो यथाकथ-  
ञ्चित् सा दर्शयत इति न कश्चिद् दोषः ॥ १७ ॥

ग्रह— ॥ समासादिनेति । आदिशब्दादीपदूनो नडः “नाप्रः प्राग्वहुर्वा” ॥७।३।१२॥ इत्यनेन  
नडशब्दात् प्राग् बहुप्रत्यये बहुनडस्तस्याऽपत्यं बाहुनडिः, अत्राऽपि नडशब्दस्यान्तभूतत्वादायनण् न  
स्यादित्याशूह्यम् । इन्द्ररूपावयवप्राधान्यविवक्षयेति । यः शब्दः सूत्रे नामग्राहमुक्तः स यस्य समासादेः  
समुदायस्य आद्यावयवभूतोऽन्त्यावयवभूतो वाऽस्ति, तस्य समुदायस्य तदवयवयोगात् तथारूपत्वमेव  
विवक्षयते, यथा शुक्लावयवयोगात् स्तम्भोऽपि शुक्ल इत्युच्यते, ततश्च गवेन्द्रयज्ञ इत्यत्रेन्द्र-  
यज्ञशब्दस्येन्द्ररूपाद्याऽवयवयोगादिन्द्ररूपत्वस्यैव विवक्षया “ इन्द्रे ” ॥१।२।३०॥ इत्यनेनाऽव आ-  
देशः सिद्धः, सूत्रनडशब्दस्य च नडरूपान्त्यावयवयोगेन नडरूपत्वविवक्षया “ नडादिभ्यः ” ॥६।१।-  
५३॥ इत्यायनण् प्राप्नोति, इत्येवमन्यत्राप्यवयवप्राधान्यविवक्षा भावनीया । ननु प्राग् ‘आद्यन्तवदेकस्मिन्’  
इत्यस्य वृत्तौ गवेन्द्र इत्यत्रेन्द्रशब्दस्याऽनिन्द्रादेरपि ‘आद्यन्तवदेकस्मिन्’ इति न्यायेन इन्द्रादित्वविवक्षया  
अवादेश इत्युचे, तत्कथमत्रावयवप्राधान्यविवक्षयेत्युच्यते ? । उच्यते—“इन्द्रे” ॥१।२।३०॥ इति सूत्रस्य  
न्यासे एवमुक्तमस्ति यदुत—इन्द्रे इति कोऽर्थः ? इन्द्रादौ शब्दे परे इति, तथाच गवेन्द्रयज्ञ इत्यादि सि-  
द्धम्, गवेन्द्र इत्यत्र तु ‘आद्यन्तवत्’ इति न्यायादिन्द्रशब्दस्येन्द्रादित्वं कल्प्यत इति, ततश्चायं न्यासकारा-  
ऽभिप्राय एव ‘आद्यन्तवत्’ इति न्यायस्य वृत्तौ प्रकटितः, इह तु याऽवयवप्राधान्यविवक्षा ऊचे, सा वृत्ति-  
कारस्य सूत्रेरेवाभिप्रायेण, तेन हि “इन्द्रे” ॥१।२।३०॥ इत्यस्य वृत्तावेवमुक्तं यदुत—इन्द्रे इति कोऽर्थः ? इन्द्रस्ये  
स्वरे परे इति, तथा च गवेन्द्र इति तावत् सिद्धयत्येव, गवेन्द्रयज्ञ इत्यत्र च इन्द्रयज्ञशब्दस्थोऽपि इस्वर-  
इन्द्रस्य इत्युच्यते, तेनाव आदेशः स्यादिति; इत्थं चावयवप्राधान्यविवक्षैव तत्र वृत्तिकारेणाऽऽहतेति  
लक्षयते, इहाऽपि चास्माभिर्वृत्तिकाराभिप्रायेण सैवोक्ता, इति न कश्चिद्दोषः । प्रियसखाविति । अत्र बहु-

ग्रीहि कार्यं, न तु कर्मधारय, कर्मधारयस्य तत्पुरुषसज्ञाया अपि सद्भावेन तत्पुरुषसमासोक्तस्य “राजन्सखे” ॥७।३।१०६॥ इत्यदसमासान्तस्य प्रसङ्गात् । अननग्न इति । ‘द्वौ नचौ प्रकृत-मर्थं गमयत’ इति न्यायाद् नम्र इत्यर्थः । अव्युत्पत्तिपक्ष इति । अयं भावः—न्यश्चतीति वाक्ये “नेरश्चे” ॥ ( उणा—७२४ ) ॥ इत्यु “न्यङ्कुक्षमेघादयः” ॥४।१।१२॥ इति कत्वमित्युणादिव्यु-त्पादितोऽपि न्यङ्कुशब्द ‘उणादयोऽव्युत्पन्नानि नामानि’ इति न्यायादव्युत्पन्न एवाच्यते, एतन्न्याय-नित्यत्वात् तु व्युत्पन्नोऽपि, ततश्च यदाऽव्युत्पत्तिपक्ष आश्रीयते तदा न्यङ्कुशब्दस्य ङिण्युत्पादादौ प्रत्यये परे “च पदान्तात्” ॥७।४।५॥ इति प्रागेदागमो न प्राप्नोति, न्यङ्कुशब्दस्याऽखण्डस्याऽव्युत्पादि तस्यैव सद्भावेन यकारस्य पदान्तगत्वाभावात्, इत्यतोऽप्राप्ते ऐदागमे विकल्पेन तद्विध्यर्थम् “न्यङ्को-र्वा” ॥७।४।८॥ इति सूत्रं कृतम् । यदा तु व्युत्पत्तिपक्षस्तदा यकारस्य न्युपसर्गसन्धिध्वनेन पदा-न्तगत्वाद् “च पदान्तात्” ॥७।४।५॥ इत्यनेन यात् प्रागिनत्यभेदागमे प्राप्ते तद्विकल्पार्थं “न्यङ्कोर्वा” ॥७।४।८॥ इति सूत्रं कृतम् । एव केवलस्य न्यङ्कुशब्दस्य पक्षद्वयेऽपि प्रत्येकं नैयङ्कुव न्याङ्कुवमिति द्वैरूप्यं स्यात् । यदि च ‘ग्रहणवता नाम्ना न तदादिविधि’ इति न्यायो न स्यात् तदा न्यङ्कुच-र्मण इदं न्याङ्कुचर्मणमित्यादौ न्यङ्कुशब्दादिप्रयोगेऽपि व्युत्पत्त्यव्युत्पत्तिपक्षयोरुभयोरपि प्रत्येकं “न्यङ्कोर्वा” ॥७।४।८॥ इत्यनेनैव वा ऐदागमे नैयङ्कुचर्मणं न्याङ्कुचर्मणमिति द्वैरूप्यं स्यादेव । एतन्न्यायसद्भावात् न्यङ्कादिप्रयोगे “न्यङ्कोर्वा” ॥७।४।८॥ इत्यस्य प्रवृत्तिर्न स्यादित्यागतम् । ततश्च न्यङ्कुशब्दस्याऽव्युत्पत्तिपक्षे यकारस्य पदान्तगत्वाभावेन “च पदान्तात्” ॥७।४।५॥ इत्यस्याऽप्रवृत्त्या “वृद्धिः स्वरेष्वा—” ॥७।४।१॥ इत्याद्यस्वरस्य वृद्धौ न्याङ्कुचर्मणमित्येकमेव रूपं स्यात्, न्यङ्कुशब्दस्य व्युत्पत्तिपक्षस्तिवद् नाश्रियते, न्यायसत्तासन्देहापादकत्वात्, तथाहि—व्युत्पत्तिपक्षाश्रयणे यकारस्य पदान्तगत्वेन “च पदान्तात्—” ॥७।४।५॥ इत्येदागमे नैयङ्कुचर्मणमित्यपि रूपभवेनेन रूपद्वयस्याऽपि भवनाद् न ज्ञायते एतन्न्यायसद्भावाद् न्यङ्कादिप्रयोगे “न्यङ्कोर्वा” ॥७।४।८॥ इत्यस्य प्रवृत्तौ निषिद्धायामपि व्युत्पत्त्यव्युत्पत्तिपक्षाभ्यां द्वैरूप्यं जातम्, आहोस्विदेतन्न्यायाभावात् केवलन्यङ्कुशब्द इव न्यङ्कुशब्दादिप्रयोगेऽपि पक्षद्वयेऽपि प्रत्येकं “न्यङ्कोर्वा” ॥७।४।८॥ इत्यस्यैव प्रवृत्त्या द्वैरूप्यं जातमिति । अव्युत्पत्तिपक्षस्यैवाश्रयणे तु यकारस्य पदान्तगत्वाभावेन “च पदा-न्तात्—” ॥७।४।५॥ इत्येदागमाभवनाद् “न्यङ्कोर्वा” ॥७।४।८॥ इत्यस्य त्वेतन्न्यायनिषिद्धत्वेनाऽ-प्रवृत्त्या नैयङ्कुचर्मणमिति रूपस्य कथमप्यभवनेन न्याङ्कुचर्मणमित्येकमेव रूपमव्युत्पत्तिपक्षे स्यात्, इत्येवमेतन्न्यायसद्भावं फलेन निश्चिक्ये ॥ १८ ॥

अनि— ॥ प्रयोजयन्तीति । युजण् सपचने प्रयुञ्जत इत्यर्थः ॥ १९ ॥

गामा— ॥ गायतेरेवेति । ननु “गस्थक” ॥५।१।६६॥ इत्यस्य वृत्तौ गाडोऽग्रहणे इत्थं हेतुर्दाशितोऽस्ति, तथाहि—शिल्पिनि वान्ये तावद् गस्थकं स्यात्, गाडं प्रत्यय च शिल्पिनि न गम्यते इत्यतो ऽत्र गायतेरेव ग्रहणम्, न तु गाड इति । ततः शिल्प्यनभिधानस्यैवात्र गाडोऽग्रहणे हेतुत्वात् प्रकृतन्यायाशाऽनित्यताया किमागतम् ? तन्नित्यत्वेऽपि शिल्प्यनभिधानहेतुर्नैव गाडं पुरं प्रत्ययाऽऽगमनात् । मैत्रम्, यतः शिल्प्यनभिधानहेतुना गाडं पुरं प्रत्ययो नायातीति वाक्यस्य तावदयमर्थः ‘गाग्रहणेऽपिरोप’ इति न्यायाशो विग्रहानोऽपीष्टार्थप्रत्यायनाऽभावेहेतुना “गस्थक” ॥५।१।६६॥ इत्युत्राऽप्र-वृत्त्या अनित्यता जात इत्युचितमेवेदमनित्यतोऽाहरणम् ।

७९॥ इत्यत्र दासंज्ञां प्रत्याग्रहो न कार्यः, इत्येवं रूपमर्थं साधयितुं दारूपसाहचर्यबलं यदुद्भावितम-  
स्त्याचार्येण, तत् 'स्वं रूपं शब्दस्य-' इति न्यायस्थेनाऽशब्दसंज्ञेत्यंशेन दासंज्ञानामैव ग्रहणमत्र मा  
प्रसाङ्गीदिति वृद्धयेवेति स्वयं ज्ञेयम् । न तु दासंज्ञां प्रतीति । दासंज्ञत्वं भवतु मा वा, न कश्चित्  
तदाग्रहः, केवलं दारूपमवश्यं विलोक्यत एवेति भावः । पद्भ्योऽपीति । दीङ्क्ष्वं इत्यस्य  
यवकिञ्चित् दारूपं सप्तममपि संभवेत्, परं तस्याऽकर्मकत्वात् "प्राञ्जञ्च" ॥ ५।१।७९ ॥ इत्यत्र तु  
कर्मणः परात् पूर्वाद् दारूपाद् ङ इत्युक्तत्वाद् न तेनाऽत्रोपयोगः ॥ २० ॥

श्रुता- ॥ अनुमित इति । ननु वाशब्दः प्रथमं विधेयतया ङीप्रत्ययस्य प्रधानत्वात् तेनैव  
सह संबध्यते, न त्वाकारेण सह, तस्य ङीसन्निधोगशिष्टतया गौणत्वादिति "मनोरं च वा" ॥२।१।६१॥  
इत्यस्य न्यासे 'गौणमुख्ययोः-' इति न्यायस्य बलमुद्भावितम्, ततः प्रकृतन्यायाऽनित्यतायाः कि-  
मागतम् ? सत्यम्, परं यद्ययं न्यायः सार्वदिकः स्यात् तदा 'गौणमुख्य-' न्यायं बाधित्वाऽप्येतन्न्यायात्  
श्रुतेनौकारेणैव सह वाशब्दः समभन्त्स्यत्, न त्वनुमितेन ङीप्रत्ययेन । यन्तु अनुमितेन ङीप्रत्ययेन  
समं समबध्यत, तदेतन्न्यायाऽनित्यत्वादेव । इयामिति । ननु कथमत्र दाम्, ङी इत्यस्य स्त्रीलि-  
ङ्गत्वाभावात् ? उच्यते--नदीत्यादौ ङ्यन्तसमुदायस्य स्त्रीत्वं दृष्टमित्यतोऽवयवेऽपि समुदायोपचाराद-  
त्राऽपि स्त्रीत्वं प्रयुक्तम्, यथा "अस्य ङ्यां लुक्" ॥२।१।८६॥ इत्यत्र । अंशभूत एवेति । 'निर्दिश्य-  
मानस्यैवादेशः स्युः' इत्यनेन ह्यदेशे एव नियम्यन्ते, 'श्रुतानुमित-' न्यायस्थविधिशब्देन तु आदे-  
शानादेशरूपाः सर्वेऽपि विधयो नियम्यन्ते, इत्यतः प्रस्तुतन्यायस्यांशभूत एव 'निर्दिश्यमानस्य-' इति  
न्यायः ॥ २१ ॥

कृते-- ॥ विहिनेवेति । न त्वन्या, तेन अर्चीकरदित्यत्र गौ पूर्वम् "नामिनोऽकलि-" ॥१।१।  
५१॥ इति वृद्धिस्तदन्वद्यतनीडप्रत्ययवृद्धित्वादिशेषकार्याणि । ऐयरुरिति । अत्र प्रथमं " हवः शिति "   
॥१।१।१२॥ इति द्वित्वे पूर्वस्य ऋतोऽति "पृभृमाहाडामः" ॥१।१।५८॥ इति इः, ततः "धातोरिवर्ण-"   
॥२।१।५०॥ इति इयादेशः, पश्चान् "स्वरादेस्तासु" ॥१।१।३१॥ इति वृद्धिः । अध्येयतेति । अत्र "धातो-  
रिवर्ण-" ॥२।१।५०॥ इतीयादेशे कृते पश्चात् "स्वरादेस्तासु" ॥१।१।३१॥ इति वृद्धिः । अर्चीकरदिति ।  
ननु कथमिदमुदाहरणं युक्तम्?, यतोऽयमद् वृद्धिवाध्यो नास्ति । उच्यते--यः स्वरादेर्धातोः प्राक् प्राप्नो-  
ति स एवाद् तावद् वृद्धिवाध्यः, स च वृद्धयबाधितत्वादेव काऽपि न प्राप्नोति, तेन तद्वाध्योऽट् इति  
वाक्यं मुख्यार्थे बाधितं सत् समानशब्दवाच्यतया मुख्यार्थस्यासन्न व्यञ्जनादेर्धातोः प्राग्विधीयमानमटं  
लक्षयति; स एव चात्र दर्शित इति युक्तमेवेदमुदाहरणम् । अपि च, तद्वाध्य इति विशेषणं साक्षादटि  
योजितमपि वृद्धिव्यवच्छेदे विश्राम्यति- कथम् ? "नामिनोऽकलि-" ॥१।१।५१॥ इत्याद्युक्ता वृद्धिरिह न  
प्राह्या, तस्या अड्वाधकत्वाभावात्, किन्तु "स्वरादेस्तासु" ॥१।१।३१॥ इत्युक्तैव, तस्या अड्वाधनायैव  
विहितत्वात् । तद्व्यवधाने न किञ्चिद् विनश्यतीति । ननु अडागमे कृते सति तद्व्यवधानात्  
प्राकृतपत्व 'निमित्ताभावे-' इति न्यायाद् निवर्तते--उपसर्गधातोरानन्तर्यं हि पत्वस्य निमित्तम्, अदा  
व्यवधाने च तयोरानन्तर्यं नष्टमिति हेतोः तत्कथमुच्यते न किञ्चिद् विनश्यतीति ? उच्यते--  
'आगमोऽनुपधाती' इति न्यायादडागमेन व्यवधानं न स्यात् ॥ २५ ॥

पूर्व- ॥ आत्वे अगनान्द्राविति । नन्वत्र कथमात्वम्; तस्योत्तरपदे परे विधानात् ? इह च  
पुरो न्द्र इत्यस्य सद्भावात्, तस्य चोत्तरपदत्वाभावात्, सत्यम्, परमवयवे समुदायोपचारात् न्द्र इत्यपि

इन्द्र इत्यरुण्डमिव व्यपदिश्यते, यथा युष्मानाचक्षणाभ्या युपाभ्यामित्यादौ युग्मदो णिजि “व्यन्य-  
स्वरादे ॥७॥४१४३॥ इत्यल्लुकि युष्म इत्ययवस्य युष्मद्रूपव्यपदेशाद् “ युग्मदसदो ” ॥२११६॥  
इति मस्याऽऽत्वम्, एवमग्रे अग्न इत्यस्य पूर्वपदत्वे अन्यत्राऽपि च यथासम्भव चालनाप्रत्यवस्थाने  
स्वयमूहे ॥ २६ ॥

सज्ञा न- ॥ सज्ञाऽभिधायकानि सूत्राणीति । “ करण च ” ॥ २ । २ । १९ ॥ इति  
सूत्रस्य न्यासे ‘प्रतिकार्यं सज्ञा भिद्यन्ते’ इति न्यायस्य व्याख्यैवमस्ति, इत्यतोऽत्राऽपीयमेव व्याख्या भा-  
वयित्वा दर्शिता, सरलाध्वना तु अन्याऽपि व्याख्याऽस्ति, तथाहि-युक्ष प्रति विद्योतते विद्युदित्प्रवदत्र  
प्रतिश-दो लक्षणार्थे, ततोऽयमर्थ-कार्यं लक्ष्यीकृत्य तावद् भिन्नभिन्ना सज्ञा क्रियन्ते, अय भाव -  
एकस्यैवाऽन्यान्यसज्ञा यत् क्रियन्ते तत् तत्तत्सज्ञाहेतुकाऽन्यान्यकार्यकरणार्थमेव, यथा वारिशब्दे इका-  
रस्य स्वरसज्ञासद्भावाद् वारीणामित्यत्र “ह्रद्दह्रस्वरस्याऽ-” ॥११३३३॥ इत्यनेन द्वे रूपे नाऽभूताम्, तत्रा-  
ऽह्रस्वरस्येति स्वरवर्जनात्, ह्रस्वसज्ञासद्भावाच्च “ह्रस्वापञ्च” ॥११३३३॥ इत्यनेनाऽऽमो नाम, समानस-  
ज्ञासद्भावाच्च “दीर्घो नाम्यतिसृ-” ॥११३४७॥ इत्यनेन दीर्घं, नामिसज्ञासद्भावाच्च हे वारे !, हे वारि !  
इत्यत्र “ नामिनो लुगवा ” ॥११३४६॥ इत्यनेनामन्यस्येत्सुं ग्विकल्प इत्यादि । यदि तु अयान्यसज्ञाहे-  
तुकमन्यान्यकार्यं चिकीर्षितं न सिध्येत् तदा किमर्थमन्यान्यसज्ञा क्रियन्ते ? ततोऽत्राऽप्येकान् दीव्यती-  
ति द्वितीयाप्रयोगो यदि न स्यादेव किन्तु स्पष्टं परत्वात् तृतीयाप्रयोग एव यदि स्यात् तदा “करण च”  
॥२१२१९॥ इति सूत्रेण दिव करणस्य सर्वत्र कर्मकरणसज्ञाद्वयं किमर्थमाचार्यं कुर्यात्? अतः सार्व-  
त्रिकस्य कर्मकरणसज्ञाद्वयस्य विधानादेव ज्ञायते-करणसज्ञाहेतुकतृतीयाप्रयोगे कर्मसज्ञाहेतुकाऽ-  
क्षान् दीव्यतीति द्वितीयाऽपि स्यादेव, न तु स्पष्टं परत्वेहेतुकतृतीयाप्रयोगे तस्या वाध एव स्यात्, कर्म-  
सज्ञाविधानस्य द्वितीयाभवनस्यैव मुख्यप्रयोजनत्वात् ॥ २७ ॥

सापे- ॥ समासादीति । अत्रादिश-टादाग्यातट्टदृष्ट्यादिग्रह, तेन महान्त पुत्रमिच्छ-  
तीत्यत्र महान्त पुत्रीयतीति क्यन् न स्यात्, महान्त कुम्भ करोतीत्यत्र महान्त कुम्भकार इत्यण् न  
स्यादित्याप्युदाहार्यम् । यत्नान्तरेति । ननु कृत एवाऽस्ति यत्न “ समर्थं पदविधि ”  
॥७॥११२२॥ इति । सत्यम्, पर तस्यैव प्रपञ्चोऽयं न्याय, इत्यतो नासौ यत्नान्तरमुच्यते ॥ २८ ॥

प्रधा- ॥ किं हि वचनादिति । वचनमिष्टार्थप्रत्यायनं तद्भवनाभवनोपेक्षयैव हि अस्यो-  
त्तरस्य च न्यायस्योदाहरणप्रत्युदाहरणेपु समासस्य तद्वितीयभावप्रत्ययस्य च भवनाभवने सजाते  
स, इत्यतः किं हि वचनादित्यस्यैव प्रपञ्चापि ॥ २९ ॥

तद्धि- ॥ काकस्य काण्यमित्यादि । ननु कृष्णस्य भाव काण्यमिति सामान्येन  
निष्पाद्य पश्चाद् विशेषप्रतीत्यर्थं कांस्येत्यनेन योजयिष्यते, तथा च ईतन्न्यायावकाशः ? उच्यते-कृष्ण-  
स्येत्यत्र कृष्णशब्दो गुणवाची गुणाङ्गवाची वा त्वयेष्यते? यदि कृष्णाव्यस्य वर्णस्य भाव इति गुण-  
वाची तदा टण् न प्राप्नोति गुणाद्गतसद्विधानात्, यदि तु कृष्णगुणयोगाद् य कृष्णो गुणी तस्य  
भाव इति गुणाङ्गवाची तदा कृष्णस्येत्यस्य विशेषणत्वमापन्नम्, विशेषणान्च वा पृष्टी सा विशेष्यप-  
र्यात एवोत्पद्यते त त्वन्यत, तथा च प्रथमतोऽपि काकस्यैव विशेष्यं पृष्टयन्तमस्मि तदपेक्षाऽपि च  
कृष्णस्येति शब्दस्याऽनीत्यवश्यमर्थाकार्यम्, मापेक्षत्वेऽपि च यत्तद्विद्यतप्रत्ययोत्पत्तिसद्वेतन्न्या-

यादेवेति स्पष्ट एवैतन्न्यायावकाशः । पुरुषशब्दादिति । अत्र सूत्रे हृदयशब्दः सन्नप्युपेक्ष्य मुक्तः, पुरुषशब्देनैव कार्यसिद्धेः । परमपुरुषत्वमिति । अत्र परमस्य पुरुषस्य भाव इति तावन् समासादर्वागवस्था, तदानीं च भावपदापेक्षया परमपुरुषशब्दाभ्यां षष्ठ्यौ, इत्यतः परमपुरुषशब्दयोः सामानाधिकरण्यसद्भावात् “सन्महत्परमोत्तमोत्कृष्टं पूजायाम्” ॥३१११०७॥ इत्यनेन कर्मधारयः प्राप्नोति, परं त्वप्रत्यये समानीते सति “प्रत्ययः प्रकृत्यादेः” ॥७१११५॥ इति परिभाषया त्वप्रत्ययः पुरुषशब्दसंबन्धेव जातः, तस्मादेव विहितत्वात् । ततश्च परमशब्दस्य भावशब्दसंबन्धपष्ठयन्तस्य पुरुषत्वैत्यनेन सह सामानाधिकरण्याभावात् कर्मधारयस्याऽप्राप्त्या “षष्ठयत्नाच्छेषे” ॥३११०६॥ इति षष्ठीतत्पुरुष एवाऽभूत्, एवं परमपौरुषमित्यस्मिन्नसाधुरूपेऽपि वाच्यम्, यतोऽत्र त्वप्रत्ययवदणोऽपि पुरुषशब्दस्यैव संबन्धित्वात्, तस्यैव वृद्धिर्जाता । यदि त्वत्राऽपि परमपुरुषशब्दयोः सामानाधिकरण्यहेतुना कर्मधारयसमासो जातोऽभविष्यत् तदा परमपुरुषशब्दादपि “प्रत्ययः प्रकृत्यादेः” ॥७१११५॥ इति परिभाषयाऽणः परमपुरुषशब्दस्यैव संबन्धित्वात् तस्यैवाऽऽद्यस्वरस्यैव वृद्धौ पारमपुरुषमिति रूपं दर्शितमभविष्यदिति । ननु परमपौरुषमिति रूपस्याऽसाधुत्वात् तच्चिन्ता कर्तुं न युज्यते । सत्यम्, परमस्मिन्नसाधुन्यापि रूपे कर्मधारयभवनाऽभवनस्य फलं दर्शयितुं शक्यते, परमपुरुषत्वमित्यस्मिन्स्तु न शक्यते, अतोऽस्याऽसाधुनोऽपि चिन्ता कृता ॥ ३० ॥

गति- ॥ विकिरति पक्षावितीति । अर्थकथनमात्रमिदम्, यतो नात्र राज्ञः पुरुष इत्यादाविवाऽसमस्तपददर्शनरूपं वाक्यं कर्तुं शक्यते, नित्यसमासत्वात्; एवमग्रेऽपि, चर्मणा क्रियते स्म, कच्छं पिवति, विषं धरतीत्येतानि अर्थकथनमात्ररूपाण्येवेति वाच्यम् । स्किर इति स्थिते इति । ननु यथाऽन्तरङ्गत्वात् स्सट् प्रथममायाति तथा तस्य षत्वमप्यन्तरङ्गत्वात् प्रथममेव भावि, ततः ष्किर इति स्थिते इति किं नोक्तम् ? उच्यते-समासरूपे परविधौ कर्तव्ये “षणमसन्-” ॥२११६०॥ इति वचनात् पत्रशास्त्रस्याऽसत्त्वेनाऽप्रवृत्तेर्न तदानीं पत्वम् । आपः प्राप्ताविति । ननु यथा समासादर्वागवस्थायां स्किरेत्यस्याग्रे आपः प्रसङ्ग उद्भाव्यमानोऽस्ति, तथा तदैव तत्र डीरेव क्रमाद् नायाति ? उच्यते-विष्किरीत्यत्र जातिवाचित्वे डीरुक्तः, जातिवाचित्वं च पदद्वयसमुदायमिलनादनु एव स्यात्, समुदायमिलनं च समासभवनादनु एव, इत्यतोऽसमासादर्वागवस्थायां स्किराग्रे अदन्तत्वमात्रापेक्षस्य आप एव प्राप्तिर्न तु ड्याः, एवं कच्छपीविषधरीशब्दयोरपि वाच्यम्, चर्मक्रीतीत्यत्र च क्रीतस्य करणादित्वं समासभवनादनु एव स्यादित्यतः “क्रीतात् करणादेः” ॥ २११४४ ॥ इत्यनेन डीरपि तदैव प्राप्नोति, ननु समासादर्वागवस्थायाम् । आप्रप्रत्यय एव तु तदानीं प्राप्नोति, सामान्यविहितत्वादिति; अपि च “डस्युक्तं कृता” ॥३११४९॥ इत्यस्य वृत्तौ आचार्यैः प्रष्ठीति गत्युदाहरणं दर्शितम्, तथाहि-प्रतिष्ठते इति प्रष्टोऽग्रयायी तस्य भार्या प्रष्ठी “धवाद्योगादपालकान्तात्” ॥ २११५९ ॥ इति डीः, अत्र गतिसंज्ञस्य प्रस्य स्थैत्यनेन सह ‘गतिकारक’-इति न्यायेन विभक्त्युत्पत्तेः प्रागेव समासः । यदि तु समासात् प्राग् विभक्त्युत्पत्तिरिष्यते तदा वृत्त्युक्त्युक्त्याऽन्तरङ्गत्वाद्विभक्तेः प्रागेव आपः प्राप्तेस्तदनु चाऽदन्तत्वाऽभवनाद् डीर्न स्यादिति, परं प्रष्ठीत्येतद् यथा गत्युदाहरणं स्यात् तथा प्रष्ट-इत्यस्य “उपसर्गादातो डोऽइयः” ॥५११५६॥ इति उप्रत्ययान्तत्वात्तत्र चोपसर्गादिति पदेनोक्तस्य प्रस्य डस्युक्तस्यैव सद्भावाद् डस्युक्तोदाहरणमपीदं स्यात् । इत्यतोऽस्माभिर्विष्किरीत्यसाधारणं गत्युदाहरणमूवे । पञ्चम्यन्तेनेति । ‘प्रकृतिग्रहणे स्वार्थिकप्रत्ययान्तानामपि ग्रहणम्, इति न्यायात् प-



अभ्यन्तेनेत्युक्त्या पञ्चम्यन्ताद् य स्वार्थिस्तस्मिन्प्रत्ययो विहितमन्तमपि इत्युक्तमिह ब्राह्म यथा  
 "यत्कर्मस्पर्शात्कर्तृङ्गसुख तत" ॥५॥३१२५॥ इत्यत्र "किमव्यादिसर्गाद्यवपुन्यनहो पित्तस्" ॥७॥  
 १८९॥ इति तत्प्रत्ययान्त तत इति पदम् । अस्य सूत्रस्याऽर्थ —येन कर्मणा स्पृश्यमानस्य कर्तुरङ्गस्य  
 सुख जायते तस्मात्कर्मण पराद् धातो क्लीप्ते भावेऽर्थेऽनद् स्यात्, यथा पय पान सुगम्, ओदन-  
 भोजन सुपम्, अत्र पय शब्दस्य तत इति इत्युक्तेऽनेनैतन्न्यायादाविभक्त्यन्तेनैत्र पाणशब्देन सह  
 "इत्युक्त कृता" ॥३१॥४९॥ इत्यनेन समास, तेनाऽत्र पयस पानसुखमिति वाक्य न स्यात् यदि  
 तु विभक्त्यन्तेन पानेत्यनेन समास इष्यते तदा समासतद्धिताना वृत्तिर्विकल्पनेति न्यायाद् वाक्य  
 मपि प्रसज्येतैत्र ॥ ३१ ॥

समा—॥वृत्तिस्तावत् त्रेथेति । चतुर्वीं वृद्धवृत्तिरप्यस्ति, यथा कुम्भकार इत्यादि, पर तत्र  
 "इत्युक्त कृता" ॥३१॥५९॥ इति समाससद्भावात् समासवृत्तवेत्तात्तर्भूता । स्वार्थोऽतिरिक्तस्येति ।  
 अय भाव —योऽर्थो राजपुरुष इति ममस्तपदेन राजमम्यन्धविशिष्टपुरुषलक्षणोऽभिधायिते नासावेत-  
 त्पदद्वयेन स्वतन्त्रस्वार्थमात्राभिधायिना वक्तु शक्यते, न सतु दण्डचक्रचीनरादिसामग्रीसाध्या घट  
 केतलैर्दण्डादिभि कर्तुं पार्यते इति । एव तद्धितवृत्त्यापि स्वार्थातिरिक्तार्थोऽभिधायित्व भाव्यम् ।  
 तस्याऽनुज्ञेति । वाक्यस्याऽनुज्ञा, इय च समासवृत्त्यपेक्षया क्षेयम् । तद्धितवृत्त्यपेक्षया त्वेनेकनिकल्प-  
 कथनेन वाक्यस्य छद्मवृत्तेऽनुज्ञा क्रियते । तेन सुगगर इत्यत्र "प्रियसुखाऽनुज्ञे" ॥७॥२१४०॥  
 इति छाप्रात्ययरूपायास्तद्धितवृत्तौर्विकल्पपक्षे णतन्न्यायेन सुग करोतीति वाक्य यथा स्यात् तथा  
 "हेतुतच्छीला" ॥५॥२११०३॥ इति टे सुखकर इति छद्मवृत्तिरपि । कायस्य पूर्वोऽश इति । ननु पूर्वो-  
 ऽश षायत्येति वक्तु युक्त कथमन्यथा समास पूर्वशब्दस्य प्राप्तात् ? मैत्रम् "पूर्वापराधरो" ॥७॥  
 १९८॥ इति सूत्रे प्रथमोचत्वेनैव तस्याप्यपातसिद्धे ॥ ३२ ॥

आट— ॥ दशन्नाऽस्येति । सूत्रे दशभ्य इति बहुवचनं तु वाच्यमाचकारभेदोपचा-  
 रान् । न तु घटानामिति । यदि आदशभ्य सरया मर्यानेऽनर्त्यन् तदा सग्याया सग्येयेन  
 सह वैशधिकारण्यात् सग्येयेपठ्या घटानामिति प्रायोदशेति भाव । आमन्ना दशेति । अत्र  
 दशन्नाद् सग्याो वर्त्तते, अत एव दशनेत्येति पर्याय, बहुवचनं तु मग्येयेन सदाऽभेदोपचा-  
 रान् । ननु यद्यत्र दशन्नाद् सग्यानांऽग्नि तदा येषामित्यस्य यस्या त्वेत्येकादेशेति वा सग्याया  
 इत्येवाऽर्थ आगत, यतो दशेति सग्या नवत्येकादेशेति वा सग्याया एवाऽऽमन्ना सम्भवति, सजाती-  
 यत्वान्, तनु तानामभेदादशां वा सग्येयानाम्, तथा च तथ येषामित्यत्र बहुवचनम्, नवत्येकादेशेति  
 वा सग्याया एकत्वान् । उच्यते—येषामित्यनेन त्वेत्येकादेशेति वा सग्येयोच्यते, पर सग्यासग्याव-  
 तोरभेदोपचाराद् बहुवचनम् । ननु यदि येषामित्येतेन सग्येयोच्यते, तर्हि ममाम कथम्?, यत सग्येये  
 वाच्ये न विहितोऽस्ति, इद् च मग्येय वाच्य नाम्नि । मैत्रम्, मग्येया वाच्यत्वे तत्रापि प्राग्यन्त्राऽपि  
 सग्यासग्यावतोरभेदोपचारात् सग्येयस्य वाच्योपपत्ते । ननु भवत्येवम्, पर यद्यत्र दशाशब्दस्य  
 दशमस्येत्यर्थो यस्यात् तदा किं विदशेय?, उच्यते—यद्यत्र दशमस्येति मग्यानां गृणिदशमशब्देन वाच्य  
 न क्रियते, किन्तु सग्येयवृत्तिदशमशब्द क्रियते, तदा आसन्ना दश येषामिति काऽय ? दशमस्येयप-  
 दार्थां येषा नवानभेदादशां वा सग्येयानामामन्ना मन्ति ते आमन्नदशा एवावैतेषानविशति-  
 रेकनिमित्तां ते पदार्था इत्यर्थप्रतीति स्यात्, तथा च नवैकादश वेति पर्यायो लक्षणवृद्धवृत्त्युच्चे

विघटेत, ततो दशसंख्येत्येवार्थोऽवश्यं वाच्यः । ननु संख्येयवर्तिदशन्शब्दपक्षेऽपि आसन्ना दशेति दश-  
संख्याविशिष्टवस्तुनि यस्यैकस्य ययोर्द्वयोर्द्वयोर्वा वा त्रयादीनां संख्येयानामिति वाक्यं यदि क्रियते तदा  
आसन्नदशशब्देन एकादशद्वादशादयोऽपि प्रतीयन्ते, तत्कथमेकोनविंशतिरेकविंशतिर्येत्येव संख्येय-  
प्रतीतिः स्यादित्युक्तम् ? । उच्यते-यदि कस्मिन्नपि क्षेत्रे दश घटादीन् न्यस्य तदासन्नं वैकं द्वौ त्रयादीन्  
वा घटादीन् न्यस्य तदनुवाक्यं क्रियते यथा आसन्ना दश संख्येयपदार्था यस्यैकस्य संख्येयपदार्थस्य,  
ययोर्वा द्वयोः संख्येयपदार्थयोः, येषां वा त्रयादीनां संख्येयपदार्थानामित्यनया रीत्या क्षेत्रापेक्षया दशव-  
स्तुनामासन्नत्वं विवक्षितं स्यात् तदैकादशादीनामपि प्रतीतिः स्यात् ; अत्र तु संख्याऽपेक्षया आसन्नत्वं  
विवक्षितं ततश्च दशसंख्येयानां नवैकादश वा संख्येयानि यथा आसन्नसंख्यावत्त्वेन संख्याऽपेक्षया  
आसन्नानि, न तथा एकादीनीति युक्तमेवोक्तमेकोनविंशतिरित्यादि ॥ ३४ ॥

णौ य- ॥ वर्णो वर्णसमुदायो वेति । पुस्कारयिपतीत्यत्र णिनिमित्तकृतकार्यस्य आत्म-  
रूपस्याऽऽधारभूतः स्फा इति वर्णः, जिजावयिपतीत्यत्र तु णिनिमित्तकृतकार्यस्य वृद्ध्यावादेशरूपस्या-  
ऽऽधारभूतो जाव् इति वर्णसमुदायः, एवमन्यत्राऽपि व्यक्तिः कार्या । णिचिति 'निरनुबन्धग्रहणे सा-  
मान्येन'-इति न्यायाद् णाविति णिचिपि ग्राह्यः । अनित्यत्वप्रपञ्चभूता इति । एतेकादशसु न्यायेषु  
'द्विर्वद्धं'-इति न्यायो यथा 'सर्वं वाक्यं'-इति न्यायस्याऽनित्यत्वप्रपञ्चभूतः, तथा सर्वं वाक्यमित्यस्यैव  
वृत्तावनित्यतोक्त्यवसरे दर्शयिष्यते । शेषाणां तु दशानां 'सर्वं वाक्यम्'-इत्यस्याऽनित्यत्वप्रपञ्चभूतत्वं  
स्फुटमेव सर्वैरपि तैर्व्याकरणोक्ततत्तद् विधिवाक्यानामनवधारणत्वस्यैव प्रख्याप्यमानत्वात् ॥ ३५ ॥

द्विर्व- ॥ निषेद्धं क्षमेतेति । निषेधने इति निषेद्धुं समर्थार्थधातुयोगे " शकधृपज्ञारभ-  
लभसहाहर्गलाघटाऽस्तिसमर्थार्थे च तुम् " ॥ ५१४१९० ॥ इत्यनेन तुम्, न तु भोक्तुं यातीत्यत्रवत्  
" क्रियायां क्रियार्थायां तुम्णकचभविष्यन्ती " ॥ ५१३१३३ ॥ इत्यनेन तुम्, भविष्यदर्थक्रियार्थक्रियाया-  
उपपदत्वाभावात्, अयं भावः-भोक्तुं यातीत्यत्र भुजिक्रिया भविष्यदर्थार्था, तदर्थार्था च गमिक्रिया, तस्या-  
मुपपदभूतायां भुजिधातोस्तुम्, इह तु तथा नास्ति, तेन "क्रियायां क्रियार्थायाम्-" ॥ ५१३१३३ ॥  
इत्यनेन तुमोऽप्राप्तेः " शकधृप-" ॥ ५१४१९० ॥ इत्यनेन तुम् । केषाञ्चिन्मते इति । ननु यदि  
परमतेऽयं न्यायोऽनित्यस्तदा सूरिमतस्य किमागतम् ? इत्याशङ्क्यामाह-तदपि चेत्यादि । अयं भावः-  
यदि दन्दंशीतीति प्रयोगः सूरैरनिष्टः स्यात् तदा दूषितोऽभविष्यत्, यदि तु न दूषितस्तदा ज्ञायते सूरै-  
रपि इष्ट एवेति, तथा च सूरिणैव दन्दंशीतीत्यत्र नकारलोपो द्विर्वद्धस्तन्मते एव दन्दंशीतीत्यपि प्रयोगस्ये-  
ष्टत्वादवद्धोऽपि जात इति न किञ्चिदसमञ्जसम् ॥ ३६ ॥

आत्म- ॥ ह्रीवदिति । ह्रीवृङ् इत्यस्य प्रयोगोऽयम्, ह्रीवशब्दस्य वा "कर्तुः क्विप् ग-  
ल्भह्रीवहोडात्तु ङित्" ॥ ३१४१२५ ॥ इत्यनेन ङिदाचारक्विवन्तस्य, तत आत्मनेपदाऽनित्यत्वाच्छ्रुः ॥ ३७ ॥

क्विपि- ॥ लुप्तेऽपि व्यञ्जनादाविति । सूरिमते तु " ईर्व्यञ्जनेऽयपि " ॥ ४१३१९७ ॥  
इत्यत्र व्यञ्जनग्रहणस्य साक्षाद् व्यञ्जनप्रतिपत्त्यर्थत्वाल्लुप्ते व्यञ्जनादौ प्रत्यये ईत्वं न प्राप्नो-  
तीति भावः ॥ ३८ ॥

स्थानि- ॥ तदतदात्मकमिति । तच्च अतच्च तदते, तदते आत्मा यस्य तत्तदतदात्मकं  
तत्त्वं वस्तुस्वरूपमातिष्ठन्ते प्रतिज्ञानते "प्रतिज्ञायाम्" ॥ ३१३१६५ ॥ इत्यनेनात्मनेपदम्, तच्छब्दस्य

सर्वनामत्वादत्र तच्छब्देन सत्त्व, नित्यत्व, सामान्यात्मकत्वम्, अभिलाष्यत्व च परामृश्यते, अतच्छब्देन त्वसत्त्वम्, अनित्यत्वं, विशेषात्मकत्वम्, अनभिलाष्यत्व च । एतेन सर्ववस्तूना सत्त्वनित्यत्वादिधर्मेषु स्याद्वाद प्रतिजानते जैना इत्यर्थ । त्यदादिरिति । अस्य सूत्रस्यार्थ—त्यदादिशब्देनाऽन्येन च द्वन्द्वे क्रियमाणे त्यदादिशब्द एवैक शिष्यते, अन्यस्तु लुप्यते, यथा स च चैत्रश्च तौ, यश्च चैत्रश्च यौ, अत्र च तच्छब्दस्यदादिसम्बन्धी, अतच्छब्दस्त्वन्य, ततस्तच्छब्दस्य शेषत्वप्राप्ति ॥ ३९ ॥

अनित्यो णि— ॥ विशेषविधित्वादिति । सर्वत्राऽपि विशेषेण सामान्य बाध्यते, न तु सामान्येन विशेष, इति न्यायादित्यर्थ । इह चाऽह् सामान्यविधि, तस्य ऋदितामुक्तत्वात्, ऋस्तु विशेष-विधि ऋदिचे सत्यपि प्यन्तत्वविशेषसद्भावे तस्य प्रवृत्ते । नियत एवेति । एतन्न्यायेन हि चौरादिकसर्व-धातूना सर्वविभक्तिषु न नियतमेव द्वैरूप्य सिद्धयति, अनित्यत्वस्य प्रयोगाऽनुसारित्वात् “युजादेर्नवा” ॥३१११८॥ इत्यनेन तु यौजादिकसर्वधातूना सर्वविभक्तिषु नियतमेव द्वैरूप्य साध्यते, इति व्यक्त-मेवाऽनित्यत्वम् ॥ ४० ॥

णिलो— ॥ मधव इति ।

“न यमेन न जातवेदसा न कुपेरेण न वज्रपाणिना ।

मधवो युधि सुप्रकम्पया श्वसनेनैव वसुन्धरापते । ” ॥ १ ॥

दु स्त्रीपद्वय पराद्धातो रल इत्युक्तेऽपि ‘उपसर्गो न व्यवधायी’ इति न्यायात् प्रेण व्यवधाना-ऽभवनात् सुप्रकम्पया इत्यत्र “दु स्त्रीषत्”— ॥५१३१३९॥ इत्यनेन रल् । चिन्तापूर्वादिशब्दाना-मिति । सिद्धावित्यत्र सटद्ध । अह्वविधानमिति । यदि हि अप्रत्ययविधानेनाऽपि कार्यं सिद्धयति तदा अह्व किमर्थं विधीयते ?, क्त्वरणस्य प्रयोजनाऽभावादिति भाव ॥ ४१ ॥

णिच्स— ॥ ई च गण इति सूत्ररचनमिति । नन्वेतन्न्यायज्ञप्तिप्रयोजन यदि नाऽभवि-प्यत् तदाऽपि मात्रालाघवार्थम्, ई च गण इत्येव सूत्रमरचयिष्यत्, तत कथमिदमेतन्न्यायज्ञापक युक्तम् ?। उच्यते—ई चति कृते यद्यपि मात्रालाघव किञ्चित् स्यात्, पर प्रक्रियाया भृश गौरव जायते, तथाहि—प्रथम तावच्चकारेणाऽकारो बलादनुकृष्यते, तदनु ईकारोऽकारश्च द्वय विधेयतया निर्दिश्यते इति, ई वा इति कृते तु प्रक्रियालाघवम्, कथम् ?—अनुकर्षणीयं तावत् किमपि न विधेयम्, ईत्वमेवैकम्, पक्षे तु यथाप्राप्तस्याऽनुज्ञेति । मात्रालाघवाच्च प्रक्रियालाघव गरीय इति सर्वेषा प्रतीतमेव, ततश्च प्रक्रि-यागौरव भवदनपेक्षयाऽपि यत् ई चेति कृत तदेतन्न्यायज्ञाप्यर्थमेव ॥ ४२ ॥

धातु— ॥ प्रतिष्ठत इत्यादि । आद्ययोगेच्छतीत्यर्थ, हृतीयस्य तु विस्मरतीत्यर्थ ॥४३॥

नाम्ना— ॥ बहवादिशब्दत्रयस्य ष्टपोदरादित्वादुणादिप्रत्ययैश्च साधनिका दर्शिता, सूर्य-शब्दस्य तु कृत्तद्धिताभ्यामिति विशेष ॥ ४५ ॥

उणा— ॥ दशत इति । दश मानस्य वर्गस्येति दशत् “पञ्चदशद्वर्गे वा” ॥६१११७५॥ इत्यनेनाऽनुप्रत्यय “नोऽपदस्य-” ॥७११६१॥ इत्यन्लोपे जसि च सिद्धम् ॥ ४६ ॥

किञ्च— ॥ उपचारादिति । उपचारो हि लक्षणातो न भिद्यते, इत्यत पूर्वदर्शित ‘मुख्यार्थप्राप्ते’ इत्यादिक लक्षणाया लक्षणमत्राऽप्युद्भाव्यते, तथाहि— किञ्चिन्ताना शब्दत्वमात्रस्यैतन्न्याय विनाऽपि सिद्धत्वात् तत्रैतन्न्यायप्रवृत्तेरानर्थक्याच्छब्दत्वशब्दस्य मुख्याऽर्थप्राप, शब्दत्वनामत्वयोश्च सामान्य-

विशेषभावसम्बन्धसद्भावाद् मुख्यार्थस्य शब्दत्वरूपस्य नामत्वभासन्नम्, ततः स्याद्युत्पत्तिप्रयोजनात्-  
शब्दत्वशब्देन नामत्वमुपचर्यते लक्ष्यत इत्यर्थः ॥ ४८ ॥

उभ-- ॥ चतुर्थान्तत्वसद्भावादिति । ननु दद्ध्व इत्यत्र धातोर्धस्य “अदीर्घाद् विरामै-”  
॥१।३।३२॥ इति द्वित्वे कृतेऽप्याद्यधस्य “वृतीयस्त्वृतीयचतुर्थे” ॥१।३।४९॥ इति दत्वभवनात् कथं  
धातोश्चतुर्थान्तत्वम्?, तदभावे च कथमादिचतुर्थत्वप्राप्तिः? । उच्यते-“वृतीयस्त्वृतीय-” ॥१।३।४९॥  
इत्यत्राऽन्वित्यधिकारसद्भावाद् न तावता धस्य दः स्यात् ॥ ४९ ॥

अव-- ॥ इडिन्वहेतुकमिति । अनेनेदं सूचितं कुस्म्यादीनां गित्वात् फलवत्कर्तरि यदा-  
त्मनेपदं प्राप्तं तत् स्यादपीति ॥ ५० ॥

येन-- ॥ उपसर्गसंज्ञस्याऽनुपसर्गसंज्ञस्य चेति । इदं प्रादिगणस्य प्रकारद्वयमेतन्न्याय-  
सद्भावं मनसिकृत्योक्तम्, एतन्न्यायाऽभावे तु इहोपसर्गसंज्ञाः प्रादयः, इह चाऽनुपसर्गसंज्ञा इति  
विभागो न स्यादेव ॥ ५१ ॥

यत्रो-- ॥ न ह्यत्र कथमपीत्यादि । इदमध्वापेक्षयोक्तम्, अन्यथा प्रगतोऽध्वानमिति वाक्या-  
वस्थायां गमिधातोरपेक्षयोपसर्गत्वं सम्भवत्यपि, परं तदाप्यध्वापेक्षयाऽनुपसर्गत्वमेवेति, अतः कथ-  
मप्युपसर्गत्वं न सम्भवतीत्युक्तम् । ध्वानिकेति । ध्वनेरत्र बोधार्थत्वात्, शब्दार्थे एव चास्य घटा-  
दित्वाद् णौ “घटादेः-” ॥४।२।२४॥ इति ऋसो न ॥ ५२ ॥

शीला-- ॥ अलङ्कारिण्युरिति । अलङ्कारणशीलोऽलङ्कारणधर्मा साध्वलङ्करोतीति वा वा-  
क्यम् ॥ ५३ ॥

त्यादि-- ॥ यथास्वकालमिति । सामान्येन भूते काले वाच्ये “अद्यतनी” ॥५।२।४॥  
इति सूत्रेणाऽद्यतनी, तस्मिन्नेव अनद्यतनत्वविशिष्टे “अनद्यतने ह्यस्तनी” ॥ ५।२।७ ॥ इत्यनेन ह्यस्त-  
नी इत्यादिरीत्या यथास्वकालमित्यस्य भावना कार्या ॥ ५४ ॥

स्त्रीख-- ॥ क्त्यादय इति । क्तिः, क्यप्, शः, यः, अः, अङ्, अनः, क्तिप्,  
वः, अनिः, इञ्, णकश्चेति द्वादश प्रत्ययाः स्युक्ताः । पलाशशातन इति । अत्र श्देर्णो-  
“शदिर्गतौ शान्” ॥ ४।२।२३ ॥ इति कृतशादाऽऽदेशस्य ण्यन्तत्वाद् ईदन्तत्वेन “युवर्ण-”  
॥५।३।२८॥ इत्यलः प्राप्तिः । दुर्भेदेति । क्त्यादिस्त्रीप्रत्ययस्य भावे कर्तृवर्जकारके च विधानादत्र क-  
र्मणि क्तिप्राप्तिः । सक्तुधानीति । अत्राऽऽधारार्थे क्तिप्राप्तिः । जय इति । इदमाद्यंशे स्त्रीखलना अलो  
बाधका इति रूपे स्त्रीप्रत्ययमाश्रित्याऽनित्यतोदाहरणं ज्ञेयम्, शिरोऽन्तरिति तु द्वितीयंशे स्त्रियाः  
खलनाविति रूपेऽनप्रत्ययमाश्रित्य, एवं शेषप्रत्ययाऽपेक्षयाऽपि यथासम्भवमुदाहार्यम् । ननु शिरो-  
ऽन्तरित्यत्र बहुलाधिकाराद् अन्यप्रत्ययान् बाधित्वा क्तिरेवेत्युक्तमस्ति “नाम्नि पुंसि च” ॥५।३।१२१॥  
इत्यस्य वृत्तौ; ततः प्रकृतन्यायाऽनित्यतायाः किमागतम्? । उच्यते-बहुलाऽधिकारेण तावत् प्रथमं  
यद्येतन्न्यायस्याऽनित्यता साधिता तदा क्तिप्रत्ययेन निर्विघ्नमत्राऽऽगन्तुं शेके, अन्यथा तु बाहुलके सत्यपि  
एतन्न्यायविघ्नितोऽसौ कथमत्रागन्तुमीष्टे? । तदेवमनन्तरं कारणं क्तेः प्रकृतन्यायाऽनित्यतैव, बाहुलकं तु  
परम्पराकारणम्, इतीह तन्न विवक्षितम् ॥ ५५ ॥

याव- ॥ यावत्तावच्छब्दौ सभ्रविधिक्रिययोर्विशेषणे, अन्यथा तु यावास्तावानिति स्यात् । चेत्तुमिच्छतीति । चयनमिच्छतीत्यर्थं , अत्राऽपि इच्छार्थघातुयोगे “शकधृप”- ॥ ५।४।९० ॥ इत्यनेन तुम्, न तु “क्रियाया क्रियार्थाया” ॥५।३।१३॥ इत्यनेन, भोक्तु यातीत्यादाविव भविष्यदर्शकियार्थाया क्रियाया उपपदत्वाऽभावात् ॥ ५६ ॥

सम्भ- ॥ द्वित्वव्यभिचाराभावेऽपीति । असम्भवेऽपि विशेषणप्रयोगस्तर्कादौ सभवति, यथाऽनुष्णोऽग्निरित्यादि, पर तदत्रानाधिकृतत्वाद् न दर्शितम् ॥ ५७ ॥

सर्व- ॥ स्याच्च न स्याच्चेति । यथा हे चैत्र इहासीत भवानित्युक्ते कामचारोऽपि प्रतीयते, तत्र तत्र यथाकृचि स तत्राऽऽस्ते नवा, एवमत्राऽपि । ह्यस्यः स्यादित्यप्युक्ते इति । यद्यपि हैमलक्षण बृहद्बृहत्तौ सर्वसूत्रव्याख्यासु भवतीति वर्तमानान्तमेव क्रियापदमस्ति, तथाऽपि तद्बृहत्तौ सर्वत्र स्यादिति सप्तम्यन्तक्रियैव प्रयुक्ताऽस्ति, तदपेक्षयाऽत्र इत्यस्य स्यादित्यप्युक्ते इत्याहुक्तम् । न च काकलकायस्य-कृतलक्षणलघुवृत्तिस्थ सप्तम्यन्तक्रियाप्रयोगोऽनुचित इति वाच्यम्, यत सर्वाण्यपि व्याकरणसूत्राणि तावद्विध्यर्थानि, विध्यर्थे च प्रत्युत सप्तम्या एवौचिती, आचार्यैरपि सिद्धि स्याद्वादात्” ॥१।१।२॥ इति सूत्रस्य वादान् सिद्धि स्यादिति व्याख्याया सप्तम्येव आहृताऽस्तीति । पदमपीति । यत्रैव स्यात्क्रियया योगस्तत्र वाक्य सावधारणमुच्यते, यत्र तु पदेन तत्र पदम् ॥ ५८ ॥

चका- ॥ तस्य व्याख्याने च ग्रन्थादितीति । अस्याऽर्थ-तस्येति पठ्यन्ताद् ग्रन्थवाचिश-दाद् व्याख्यानेऽर्थे, तत्रेति सप्तम्यन्तात्तु भवेऽर्थे यथायोगमणादय प्रत्यया स्यु । एतेन तस्य व्याख्यानेमित्येको वाक्यार्थं , तत्र भवमिति च द्वितीय , इति वाक्यार्थद्वयमत्र मिलित हेयम्, यथा कृता व्याख्यान, कृतसु भव वा कर्तम्, एव प्रातिपदिकीयमिति । शेषसूत्राणा त्वयोदाहरणादि प्रतीतत्वाद् न दर्शयते ॥ ६१ ॥

चानुकृष्ट नाऽनु- ॥ ननु विजातीयमप्यनुकर्षतीत्यत्राऽपिशब्देन सजातीयाऽनुकर्षण-मप्युपक्षिप्तमासीत् पूर्वन्यायस्य वृत्तौ, तत्किमिति तदत्र नोदाहृतम् ? । उच्यते-उदाहरणोक्तिसमये ‘मधोश्च’ इति चकारेण “पदान्ते” ॥ २ । १ । ६४ ॥ इत्यस्याऽनुकर्षण यदुक्त तदव सजातीयाऽनुकर्षणोदाहरणशेषम्, यत “पदान्ते” ॥२।१।६४॥ इत्येतत्स्वोरित्यस्य सजातीयम्, उभयोरपि सप्तम्यन्तत्वान् । णिचि चेत्यस्याऽनुरुर्षणार्थ इतीति । यद्यपि “मारणतोपण-” ॥ ४।२।३० ॥ इत्यस्य न्यासे एतन्न्यायमीत्या न्यामकारेणोत्तर कृतमस्ति, तथाहि-चेन णिचि चेत्यनुकृत्यते न, किन्त्वधिकारायातमेव णिचि चेत्येतत् चेनाऽनुमीयत इति, परमस्याऽभिप्राय सम्यग् न ज्ञायते, यतोऽधिकाराऽऽयातस्य ह्यर्थार्थ यदि चा प्रयुज्यन्ते तदान्येष्वप्यधिकारेषु चा प्रयुक्ता दृश्येरन्, न च दृश्यन्ते । अतोऽस्माभिश्चकारो णिचि चेत्यस्याऽनुकर्षणार्थ इति शृत्तिकारवच एव पुरस्कृत्य न्यायाऽनित्यताऽत्रो-द्भाविता ॥ ६२ ॥

चाऽनुकृष्टेन- ॥ यथासख्यमद्वाप बहुवचनमिति । ननु “शक्तार्हे कृत्याश्च” ॥५।४।३५॥ इति सूत्रे कृत्य इत्येकवचन यद्युपन्यस्यते तदापि कथमत्र यथासख्यप्रसङ्ग , कृत्याना बहुत्वेन वधुतसप्तम्या शक्ताऽर्थाभ्यां सह समसख्यत्वाभावात् ? । सत्यम्, पर कृत्य इत्येकजात्याश्रयणेन सर्वकृत्यानामेकत्वे वधुतसप्तम्या शक्ताऽर्थाभ्या सह समसख्यत्वमेवाऽस्ति ॥ ६३ ॥

यत्राऽन्य- ॥ भवन्ती यथा । जम्बूद्वीप इत्यादौ नित्यप्रवृत्ताख्ये वर्तमानकाले सतीत्य-  
नेन वर्तमाना । सप्तमी यथेति । “ शिर्वुद् ” ॥ १।१।२८ ॥ इत्यादावज्ञातज्ञापनारूपे विध्यर्थे  
“ विधिनिमन्त्रणा-” ॥ ५।४।२८ ॥ इत्यनेन सप्तमी । पञ्चम्याशिपाविति । “ आशिष्याशीःपञ्च-  
म्यौ ” ॥ ५।४।३८ ॥ इत्यनेन । ह्यस्तन्यद्यतनीत्यादि । भूतकालस्य परोक्षत्वाद्यतनत्वयोरविवक्षा-  
याम् “ विशेषाऽविवक्षाव्यामिश्रे ” ॥ ५।२।५ ॥ इत्यनेनाऽद्यतनी, तस्यैवाऽनद्यतनत्वे विवक्षिते  
परोक्षत्वे त्वविवक्षिते “ अविवक्षिते ” ॥ ५।२।१४ ॥ इत्यनेन ह्यस्तनी, उभयसद्भावविवक्षायां तु  
“ परोक्षे ” ॥ ५।२।१२ ॥ इत्यनेन परोक्षा । श्वस्तनीत्यादि । भविष्यदर्थस्याऽनद्यतनत्वविवक्षा-  
याम् “ अनद्यतने श्वस्तनी ” ॥ ५।३।५ ॥ इत्यनेन श्वस्तनी, तस्यैव सामान्येन विवक्षायाम् “ भवि-  
ष्यन्ती ” ॥ ५।३।४ ॥ इत्यनेन भविष्यन्ती । साक्षादेवेति । यदि स गुरुन् उपासिष्यत तदा  
शास्त्रान्तमगमिष्यदित्यादां “ सप्तम्यर्थे क्रियातिपत्तौ क्रियातिपत्तिः ” ॥ ५।४।९ ॥ इत्यादिभिः  
क्रियातिपत्तिप्रयोगो भवति, परं तत्र साक्षादेव क्रियातिपत्तिः प्रयुक्ता दृश्यते, न तु वर्तमानादिवद्  
गम्या । तदस्य पण्यमिति । अस्य सूत्रस्यार्थः-तदिति प्रथमान्तादस्येति पच्छ्यर्थे इकण् स्यात्,  
यत्प्रथमान्तं तच्चेत् पण्यं विक्रयं स्यात्, यथा अपूपाः पण्यमस्त्यस्येत्यापूपिकः ॥ ६५ ॥

॥ इति स्वकृतन्यायार्थमञ्जूपिकाद्वितीयवक्षस्कारकन्यासः ॥

श्रीसूरीश्वरसोमसुन्दरगुरोर्निःशेषशिष्याग्रणी-

गच्छेन्द्रः प्रभुरन्नशेखरगुरुर्देदीप्यते सांप्रतम् ।

तच्छिष्याश्रवहेमहंसगणिना न्यायार्थमञ्जूपिका-

वक्षस्कारक एष लोचनमितो न्यासश्रियं लम्बितः ॥ १ ॥

अहम्

अथ तृतीयो वक्षस्कारः ।

यद्- ॥ कर्तृकर्मादिविहितयोरिति । अत्र आदिशब्दादाधारादि ग्राह्यम् । एतन्न्या-  
योद्भूतेत्यादि । अयं भावः- ‘ आदितो नवा भावारम्भे ’ इत्येकयोगकरणेऽप्यनेन भावारम्भार्थ-  
क्तयोरितो विकल्पितत्वाद् वेदत्वहेतुको “ वेदोऽपतः ” ॥ ४।४।६२ ॥ इत्यनेन य इङ्निषेधः, स  
पारिशेष्यात् कर्तृकर्मविहितक्तयोरेव, इति पारिशेष्यन्यायो यदि स्फोर्यते तदा विरोधगन्धोऽपि न स्यात्,  
परमन्यत्र निरवकाशेनाऽनेन न्यायेन अन्यत्राऽपि सावकाशः पारिशेष्यन्यायो बाधितः ‘सावकाशाद्  
निरवकाशं बलीयः’ इति न्यायात् । ततश्चास्यैव प्रवृत्तिभवेनेन वृत्त्युक्तयुक्त्या विरोध एवोदपादि,  
एतन्न्यायाभावे तु पारिशेष्यन्यायस्यैव स्फुरणाद् विरोधो नाभविष्यदेवेति ॥ १ ॥

नाम- ॥ स्पृशोऽनुदकादित्यनेनेति । यद्यपि “ स्पृशोऽनुदकात् ” ॥ ५।१।१४९ ॥  
इत्यस्य वृत्तौ अनुदकादित्यत्र नवः पर्युदासव्याख्ययोपसर्गग्रहणानिरास उक्तोऽस्ति, कथम् ? उदकवर्ज-  
नादुदकसदृशमुपसर्गरहितं नाम इह ग्राह्यमिति; तथाप्यनेन वाक्येनाऽऽचार्यैरेतन्न्यायस्यैवार्थः सम-  
र्थित इति लक्ष्यते ॥ ४ ॥

सामा- ॥ आशंस्य इति । अनागतस्याऽर्धस्य प्राप्तुमिच्छा आशसा, तद्विषय आशस्य । शस्तिनीपरोक्षे इति । तेन यदि काश्चिदत्र हास्तनीं परोक्षा वा प्रयुक्ते- उपाध्यायश्चेदागच्छत्, एते रक्षकमध्यैमहि, उपाध्यायश्चेदाजगाम, एते तकमधिजगिमह इत्यादि, तदा स प्रयोगो न साधु ॥ ५ ॥

परा- ॥ अन्तरङ्गत्वादिति । गुणो हि प्रत्ययापेक्षत्वाद् बहिरङ्ग, यत्न तु तदनपक्षत्वा-  
न्तरङ्गम् ॥ ८ ॥

प्रत्य- ॥ तन्निमित्तकसर्वकार्याणामिति । य प्रत्ययो लुप्तोऽस्ति तस्मिन् परे यानि कार्या-  
ण्युक्तानि तानि तन्निमित्तककार्याण्युच्यन्ते, तानि प्रत्ययस्य लुपि सत्या "लुप्यव्युद्भेनत्" ॥७।४।११२॥  
इति सूत्रेण निषिध्यन्ते, यानि तु लुप्तप्रत्ययान्तस्योक्तानि तान्येतन्न्यायेनाऽनुज्ञायन्ते । इत्येवमर्थ-  
तावदिति । अत्रेय भावना-यत्राऽन्यो लुप् स्यात् तत्र "सह्योपाङ्क" ॥६।३।१७२॥ इत्यनेनाण् न  
स्यात्, किं तु "गोत्राददण्डमाणवशिष्ये" ॥ ६।३।१६९ ॥ इत्यनेनाकन् एव, यथा पञ्चालस्य राज्ञो-  
ऽपत्यानि "राष्ट्रश्चत्रियात्स रूपद्राजापत्ये द्विरब्" ॥ ६।१।११४॥ इत्यनेनाभि "बहुष्वस्त्रियाम्" ॥  
६।१।१२२ ॥ इति तल्लुपि च पञ्चाला, ततश्च तेषा सह्य पाञ्चालम्, अत्रावा लुप्तत्वात्  
"सह्योपाङ्क" ॥६।३।१७२॥ इत्यनेनाण् न स्यात्, अन्तन्तेभ्यस्तस्य विधानात्, 'प्रत्ययलोपेऽपि' इति  
न्यायोऽपि नोपतिष्ठते, अस्याऽनित्यत्वात्, तत "गोत्राददण्ड" ॥६।३।१६९॥ इत्यकञ् एव, यौधेयोना  
सह्यो यौधेयमित्यत्र च "सह्योपाङ्क" ॥ ६।३।१७२ ॥ इत्यण् सूरेरिष्ट, स चात्रप्रत्ययान्तात् पर  
स्यादित्युक्तत्वादि लुप्ते सति न स्यात्, 'प्रत्ययलोपेऽपि' इति न्यायस्यऽनित्यत्वेनाऽनुपस्थानात् "यौधेया-  
देरब्" ॥७।३।६५॥ इत्यनेनोत्तरन्नस्य द्विसप्तस्याव "द्वेरवण -" ॥६।१।१२३॥ इत्यनेन प्राप्ताया  
लुपो अभावश्च तदा सिध्येद् यदि यौधेयशब्दो भर्गादिगणे पठ्यते, न त्वन्यथेति विमृश्य सूत्रिणा  
यौधेयशब्दस्य भर्गादौ पाठ कृत ॥ ९ ॥

विधि- ॥ न तन्न्योपसर्गत्यादि । एतेन देवादिकस्य क्षिपेरन्योपसर्गपूर्वोऽनुपसर्गो वा  
प्रयोग एव न स्यादिति प्रसज्यत इति भाव । कथमप्रयोगप्रसङ्ग इति चेत् । उच्यते-तस्य क्षिपे प्रत्यभ्यतीन्  
मुक्त्वाऽन्योपसर्गपूर्वस्याऽनुपसर्गस्य वा परस्मैपद तावदानेतु शक्यते, नियमेन निषिद्धत्वात्, आत्म  
नेपद तु नायाति, केनाऽपि सूत्रगाऽत्रिहितत्वात्, प्रकारान्तर च नास्तीत्यतोऽस्याऽप्रयोग एव शर-  
णमिति ॥ १० ॥

अन- ॥ निषेधो यथेति । अनन्तरस्य विधिरित्येव दर्शयितु तदा शक्यते यदि निषि-  
द्धस्य विधिर्दर्शयते, इत्यतोऽत्र निषेध प्रथममुदाहरि ॥ ११ ॥

न के- ॥ भीष्ममित्यादि । ननु कटस्य भीष्मत्वादि किं ?, तो सङ्ग फरोति भीष्ममि-  
त्यादि कस्मान्नोदाहृतम् ? । उच्यते-पूर्वपरम्परायातत्वादिना केनाऽपि हेतुना श्रीहेमाचार्यैरवमुक्तत्वादि-  
हापि तथैवोच ॥ १३ ॥

किञ्च- ॥ व्याकरण तावत् शिष्टप्रयोगसिद्ध्यर्थ, शिष्टप्रयोगाश्च त्वस्मिन्मास्मिन्नितिरूपा दृश्यन्ते,  
स्मिन्नादेनाश्च सवादित्व विना न स्यात्, सर्वादित्व च तद्वैव स्याद् यदि जिज्ञासेऽन्तीभवनेऽपि युष्म  
दस्मच्छन्दाववैतौ, न त्वन्यत्किञ्चिदिति विवक्ष्यते, न त्वन्यथेति विमृश्य पूर्वाचार्यैरिह जिज्ञाकियन्नयो  
केवल्योश्च युष्मदस्मदोरभद्रविवक्षा कृता, सैव-चात्र गजगुडनादृष्टान्तेनाऽस्माभिसमर्थयाश्चक्रे ।

अस्य च न्यायस्य त्वस्मिन् मस्मिन् इत्येतदेवोदाहरणं दृश्यते नान्यत्; त्वम इति त्वेतन्न्यायस्याऽनित्यतोदाहरणम्, अनित्यता चास्याऽत्र प्रथमं दर्शिता, पश्चात्तुदाहरणं, विचित्रत्वान् शास्त्रगतेः ॥१४॥

विचि- ॥ लिङ्गसंख्यादाविति । आदिशब्दादर्थवैचित्र्यं, यथा-पर्युदासनत्वा अत्राह्वणः, अशुक्ल इत्यादौ तत्सदृशः क्षत्रियादिः, पीतादिश्च प्रतीयते; अधर्मः, असित इत्यादौ तद्विरोधी पाप्मा, कृष्णश्च प्रतीयते; अनग्निः, अवायुरित्यादौ अग्निवायुभ्यामन्यः प्रतीयते; अवचनम्, अवीक्षणमित्यादौ च वचनवीक्षणाभावः प्रतीयत इत्याद्यप्युदाहार्यम् । स्त्रीपुंसत्वमिति । स्त्री च पुमांश्चेति द्वन्द्वे “स्त्रियाः पुंसो द्वन्द्वश्च” ॥ ७।३।९६ ॥ इत्यत्समासान्ते स्त्रीपुंसत्वमिति सिद्धम् । इत्यादीति । आदिशब्दाद् हस्तिनाऽतिक्रामति “ णिञ् बहुलं-” ॥३।४।४२ ॥ इति णिञि अतिहस्तयति, अत्रातिशब्दं विना अतिक्रामार्थो न प्रतीयते, इत्यतोऽतिः प्रयुज्यते । श्वेताश्वेनाऽतिक्रामति णिञि “श्वेताश्वश्चतरगालोडिताह्वरकस्याश्वतरेतकलुक्” ॥ ३।४।४५ ॥ इत्यनेनाश्वशब्दलुकि, श्वेतयतीत्यत्र त्वतेः प्रयोगं विनाऽपि तदर्थप्रतीतेर्नातिः प्रयुज्यते । तथा खण्मप्रत्ययवद् णम्प्रत्ययोऽप्याभीक्ष्ण्ये क्रियते, तथापि खण्म्याभीक्ष्ण्यद्योतनाय द्वित्वं विलोक्यते, यथा “खण्म चाभीक्ष्ण्ये” ॥५।४।४८॥ इति ख्णामि भोजं भोजं याति, णमि तु द्वित्वं विनाऽपि आभीक्ष्ण्यं प्रतीयते इति न तत्र द्वित्वापेक्षा, यथा गेहमनुप्रविश्यानुप्रविश्याऽऽस्त इति “विशपतपदस्कन्दो वीप्साऽऽभीक्ष्ण्ये” ॥५।४।८१॥ इति णमि गेहानुप्रवेशमास्ते, इत्यादावपि शब्दशक्तिवैचित्र्यमेव हेतुरित्यूह्यम् ॥ १६ ॥

किं हि- ॥ इष्टार्थप्रत्ययाभावे त्विति । इहाप्राप्तप्रवर्तनं नास्ति, यतो यदि इष्टार्थप्रत्ययो न स्यात् तदा अप्राप्ता विधयः केन गुणेन प्रवर्त्यन्ते ?, प्रत्युत तत्र प्राप्ता अपि यत्र प्रवर्त्यन्ते तदेव युक्तमित्येतदेवाह-प्राप्ता अपि केचिद्विधय इत्यादि । समास इति । अयं भावः-असूर्यपश्या इत्यत्र नवः सूर्यशब्देन सह “नञ्” ॥३।१।५१॥ इति सूत्रेण तत्पुरुषसमासोऽसामर्थ्यादप्राप्तोऽप्येतन्न्यायवलाजातः, एवमसूर्यशब्दस्य पश्येत्यनेन सह “ङ्स्युक्तं कृता ” ॥ ३।१।४९ ॥ इत्यनेन विभक्त्युत्पत्तेः प्रागेव तत्पुरुषसमासः । अवस्तीय इत्यत्र नवो वत्सशब्देन सह “नञ्” ॥३।१।५१॥ इत्यनेनैव समासश्च वाच्यः । विचित्रा सूत्राणामिति । “ धातोरिवर्णो- ” ॥ २।१।५० ॥ इत्यत्र हि युवर्णस्येतेतावताऽपि सरति, यथा “युवर्णवृह-” ॥५।३।२८॥ इत्यत्र, तथापि यद् “इवर्णोवर्णस्य” इति गुरुनिर्देशः, स एतन्न्यायादेव । मात्रेत्यादि । मात्राशब्दोऽल्पार्थे, भावप्रधानश्चात्र, यथा-सूपमात्रा सूपाल्पत्वमल्पः सूप इत्यर्थः, अपिश्रैवं योज्यते- मात्रयाऽपि लाघवमिति अल्पत्वेनाऽपि लाघवमित्यर्थः । लाघवं च द्विधा-अल्पाक्षरत्वमल्पप्रक्रियत्वं च, तत्राद्यं यथा-“आपो ङितां ये यास् यास्याम्” ॥१।४।१७॥ इत्यत्र ङिच्चतुष्केण सह यथासंख्यभावाय यामग्रे जसमानीय सौत्रत्वात्तल्लोपः कृतः । द्वितीयं यथा-भीरुक इत्यत्र रस्य ऋफिडादित्राल्लत्वकरणे भीलुक इत्यस्य सिद्धावपि “भियो ऋरुकलुकम्” ॥५।२।७६॥ इति सूत्रे बहुक्षरत्वं भवदनपेक्ष्यापि लुकप्रत्ययवचनं कृतं, यतः ऋफिडादित्राल्लत्वं तावत्तदा कर्तुं शक्यते यदि प्रथमं कापि भीलुकेति प्रयोगः कान्वयादौ दृश्यते, गणकार्याणां सर्वत्र प्रयोगानुसारिप्रवृत्तिकत्वात् । प्रयोगानुसरणं च बहुकालसाध्यत्वाद् भृशं गरीय इत्यतः प्रक्रियालाघवार्थं लुकप्रत्ययः साक्षादेवोचे । ते वै इत्यादि । ये तीक्ष्णधियस्तान् प्रति लक्षणं संक्षेपेण प्रणयनं क्रियते, ये तु मन्दधियस्तान् प्रति प्रपञ्चो विस्तरः, शास्त्रस्य परानुग्रहमात्रार्थत्वात् । तत्र लक्षणं यथा-“ तत्पुरुषे कृति ” ॥३।२।२०॥ इत्यनेन सप्तम्या अलुप् स्यात्, यथा स्तम्बेरम इत्यादि । प्रपञ्चो



यथा—“ शयवासिवासेष्वकालात् ” ॥३।२।२५॥ “ वर्षश्रवराप्सर शरोरोमनसो जे ” ॥३।२।२६॥  
एष्वलुन्वा, यथा विलेशय विलशय इत्यादि, वर्षज, वर्षज इत्यादि च, “ द्युप्राष्टदवर्षाशरत्कालात् ”  
॥३।२।२७॥ एषु नित्यमलुप्, यथा दिविज इत्यादि । “ नेत्रसिद्धये ” ॥३।२।२९॥ एष्वलुन् न, किन्तु  
लुवेव । यथा स्यण्डिलशायीत्यादि । सर्व षेद “ तत्पुरुषे कृति ” ॥३।२।२०॥ इत्यनेन सिद्धमेव, तत्र  
बाहुलकाधिकारसद्भावात्, तथापि यदनया चतु सूत्र्या बाहुलकस्यैव विस्तरो दर्शितस्तदेतन्न्यायादेव  
यौक्तिकम् । पारिशेष्यादयोऽपीति । परिशिष्यते इति कर्मकर्तरि “ लिहादिभ्य ” ॥५।१।५०॥  
इत्यपि परिशेषस्तस्य भाव “ पतिराजान्त-” ॥७।१।६०॥ इति त्रयणि पारिशेष्यम् । सूत्रार्थव्यवस्था-  
पनायामिति । यथा कर्मादिशक्तिषु द्वितीयादिविभक्तीनां विधानेन पारिशेष्यादविशिष्टेऽर्थमात्रे  
प्रथमा स्यादित्येव “ नाम्न प्रथमैकद्विवहौ ” ॥२।२।३१॥ इति सूत्रस्यार्थो व्यवस्थापित ॥ १७ ॥

॥ इति स्वकृतन्यायार्थमञ्जूपायास्तृतीयवक्षस्कारकन्यासः ॥

श्रीसूरीश्वरसोमसुन्दरगुरोर्नि शेषशिष्याप्रणी-  
गच्छेन्द्र प्रभुरत्नशेखरगुरुर्देदीप्यते साम्प्रतम् ।  
तच्छिष्याश्रवहेमहसगणिना न्यायार्थमञ्जूपिका-  
वक्षस्कारक एष विष्टपमितो न्यासश्रिय लम्बित ॥ १ ॥

अहम्

अथ चतुर्थो वक्षस्कारः ।

शिष्ट— ॥ भिस्तटेत्यादि । अभिपूर्वस्य प्लाक् इत्यस्य अभिप्तायत इति “ उपस-  
गांदात् ” ॥ ५ । ३ । ११० ॥ इत्यस्मि “ इडेत्सुसि चातो लुक् ” ॥ ४ । ३ । ९४ ॥ इति  
आलुकि प्रपोदरादित्वाद्भेदेषु पत्य से च आपि आप प्राक् टागमे च भिस्तटा, कच्छाया प्रामा-  
च्च कृत्सितात्पाद्यर्थे कपि आपि टागमे “ अस्याऽयत्तत्क्षिपकादीनाम् ” ॥ २ । ४ । १११ ॥ इति  
टस्यात् इत्वे च कच्छाटिका, प्रामटिका । कन्दु पण्यमस्य “ तदस्य पण्यम् ” ॥ ६ । ४ । ५४ ॥  
इतीकणि “ अस्वयभुवोऽव् ” ॥ ७ । ४ । ७० ॥ इत्यवादेशे कान्दविक । कन्दु कन्दुघटन, वेणुर्वेणुवादन  
शिल्पमस्य “ शिल्पम् ” ॥ ६ । ४ । ५७ ॥ इतीकण्यवादेशे च काम्वात्रिक, वैणविक । अथ सौम्रादिघातु-  
जनाम्ना केपाश्वदन्वर्षरप घाक्यदिङ्मात्र दर्शयते, तदनुसारेण च अर्दाशितवाक्यनामस्वपि वाक्य  
कार्यम्, तथाहि—अगमर्याद् विन्म्य स्तभ्रातीत्यगस्त्य । तन्द्राणशील, तन्द्राणधर्मा, साधु तन्द्रातीति वा  
तन्द्रालु, एव पतयानु-गृह्यात्वोरपि वाक्य कार्यम् । कयति जानाति शिशित सन् नृत्याचामिति क्रीडा ।  
चिरिणोति हन्ति पित्त चिर्मिटां । पञ्चयते रुष्यते विच्छिद्यमानोऽर्थोऽनयेति पक्षिका । कौ पृथिव्या  
रटति हरति विरहिणा प्राणान् इति कुरण्टक । यद्वति गृह्णाति छर्दीपीति यद्वमी । यद्वति गृह्णाति गर्भ  
वहवा । प्रणालयति भ्रश्यत्यम्भोऽनेन प्रणाल । किणान्ति गच्छन्ति जना अत्रेति केणिका । कृत्यते शुम्पय-  
षे छागरोममि कृतप कन्मल, फोतन्ति प्रीयन्ते पितरोऽस्मिभिति कृतप श्राद्धकाल । पांतवि  
क्यन्ति मधुने पुच्छिन्, आ आदौ लभ्यते आदीयते गृह्यते इति यावद् गानार्थिभिरिति आळ-

त्तिका । सातयति सुखं करोतीति सातयः । उद्यते आह्वयते तूर्यमनेन उदिश्वः । क्षदति हन्ति शत्रुमिति क्षत्रम् । क्षदति संवृणोति द्वारमिति क्षत्ता । मेधेति । यद्यपीदं मेधृग् इति धातुनाऽपि सिध्यति, परमाचार्यैः मिधृग् इत्यनेन साधितमित्यतोऽस्माभिरपि तथैवोक्तम् । धनुरिति । धातुनामने-कार्थत्वादत्रास्य शब्दार्थत्वे दधन्तीति धनुरिति वाक्यं कार्यम्, दधनति तिष्ठन्ति धान्यान्यत्र इति धनुः, अत्र धान्यविषया स्थित्यादिक्रिया धातोरर्थः । क्षापन्ति ह्रस्वीभवन्ति शाखादयोऽत्र इति क्षुपः । स्कुभ्नाति स्तभ्नाति जले गजादीनपीति कुम्भीरः । कं वायुं स्कुभ्नाति विस्तारयतीति ककुप् । धमति शब्दायते वायुनाऽन्तःशुषिरत्वादिति धमनः । तोरन्ति उत्प्लुकीभवन्ति अभिमन् आगता गृहादिप्रवेशार्थे इति तोरणम् । ओलति दहतेऽनेनाश्रितं गृहादिकमित्युलूकः । लोलति पङ्के इति लुलायः, तव्यते गम्यते पुण्यवद्भिरिति तविषः । ऋशति गच्छति वाताभिमुखम्, ऋश्यते स्यूयते वा व्याधोरिति ऋश्यः, पसन्ति निवसन्त्यत्रेति पस्त्यम् । भसितं दीप्तं तादिति भूतार्थे मनि भस्म । यद्यप्युगादयो वर्तमानकाल एव विहितास्तथापि बाहुलकादत्र भूतकाले प्रत्ययः । पिशति पिश्यते इति । पिशन् अवयवे इत्यस्यापि शे मुचःदित्वाद् नागमे पिशतीत्यादि स्यान्, परं क्ये तस्य पिश्यते इति स्यात् “ना व्यञ्जनस्या—” ॥४१२॥४५॥ इति नलोपभवनात्, अस्य तु पिश्यते इति स्यात् नलोपाभवनादित्यस्यार्थस्य ज्ञाप्यर्थ रूपद्वयं वृत्तौ दर्शितम् । अथ ये धातवो हैमधात्वित्यादि । अथ ये धातवः सूरिपाठस्था एवान्यै-रन्यथा पठिताः, ये च अधिका एव अन्यैः पठिताः, तेषां तथातथात्प्रमुद्गाव्यते, तथाह— खेडणिति । खेटण् भक्षणे इति धातुपाठे सूरिभिः पठितमस्ति, अस्य स्थाने खेडणिति देवनन्दी प्राह । पणणिति । अमुमधिकमेव केचित् पठन्ति । वित्तण् दाने इति । व्ययण् वित्तसमुत्सर्गे इत्यत्र वित्तेति धात्वन्तर-मित्येके प्राहुः, अस्य च दाने इत्यर्थः कविकल्पद्रुमादौ दृष्टत्वादत्र प्रयुक्तः । कर्त्रेति । कत्रण् शैथिल्ये इत्येतं कर्तणित्यन्ये आहुः, कर्त्रणिति चन्द्रः, कत्थणिति तु देवनन्दी । श्रथेति । श्रथण् दौर्वल्ये इत्यस्यैव फ्राफिडादित्वाद्भ्रत्वमन्यमानाः श्लथणं केचिन् पृथगाहुः । शरणिति । शरण् दौर्वल्ये इत्यस्य स्थाने शरेति नन्दी । छदण् संवरणे इति । अदन्तोऽयमिति कैश्चिन्मतम् । लभण् इति । लाभण् प्रेरणे इत्यस्य स्थाने लभणिति सभ्याः । श्रपण् इति । इममधिकं केचित्पठन्ति । खोदण् इति । खोटण् क्षेपे इत्ययमेव दान्त इत्यन्ये । स्तनेत्यादि । स्तनध्वनस्वनस्यमपमष्टमाः पड् ये भ्वादौ व्यञ्जनान्ताः कथिताः सन्ति ते पडपि अदन्ता इति सभ्याः । मलण् इति । मलि धारणे इत्येतं केचिन् चुराद्यदन्तं पेटुः । वल्पुलेति । पल्पूलण् लवनपवनयोरित्यस्य स्थाने केचिद्वल्पुलेति, अन्ये वल्पुलेति, अपरे पल्पु-लेति, परे पप्पुलेति, एके च वल्पूलेत्याहुः । कुमालण् इति । कुमारण् क्रीडायामित्येतमेव केचिल्लान्तमाहुः । पशाणिति । पपण् अनुपसर्गे इति यश्चुरादौ अदन्तः पठितोऽस्ति, स एव तालव्यान्तो वा अदन्त इत्यन्ये । शशण् इति । अयमधिको धातुः सूर्यप्रज्ञप्तिवृत्तावुक्तोऽस्ति । अंसण् विभाजने इति । अंशण् समाघाते इत्येतं चन्द्रो दन्त्यान्तमाह, समाघातशब्देन च विभाजनं व्याख्यातं धातुपारायणे, इत्यतोऽत्र स्फुटार्थं विभाजने इत्येवोक्तम् । गहण् इति । अमुमधिकमेव केऽप्याहुः । गा इत्यादि । गां ह्वादौ, माड् च दिवादौ केचिदाधिकमेव पठन्ति । किक् इत्यादि । किं ह्वादौ, क्षि च स्वादौ केप्यधिकमेव पठन्ति । जिरिट् इत्यादि । जिरिटं स्वादौ, चिग्लं च चुरादौ घटादिकेऽप्यधिकमेव प्राहुः, दीधी-ई वेवीधातूनपि चाधिकानेव । प्वादी एताविति । सूरिभिस्तु हींभीधातू क्रयादौ अप्वादी पठितौ स्तः । र्पींश् इति । केऽप्यमुमधिकमेवाहुः । प्वादित्वादित्वाह-

इति । सूरिभिस्तु स्वी प्वादिमध्ये पठित । ज्रीण् इति । युजादिमध्यस्थस्य जृण् वयोहानौ इत्यस्य स्थाने ज्रीण् इति नन्दी । खुद् इति । छद् कुद् इत्यादयो यथा गत्यर्थे पठिता सन्ति, तद्वत् खुद्मपि गत्यर्थे केचित् पठन्ति, घुग्द् च स्वादावधिकमेव । गूं इति । गुद् शब्दे इत्येतमेव दीर्घान्त परस्मैपठिन सुरीपोत्सर्गे केऽप्याहु । गूत् इति । हुटादिस्थो गुत् पुरीपोत्सर्गे इति धातुर्दीर्घान्त सेद् चेत्यन्ये प्राहु । दूद् इति । एत स्वादौ केऽप्यधिकमेव पठेत् । जृ इति । ज्रि आभिमभवे इत्येत जृ इति नदन्त केऽप्याहु । घृ स्त इत्येतान् ह्रादौ केऽप्यधिकानेव पठेत् । स्पृद् इति । स्पृद् पालने च इत्येत पोपान्त्य केऽप्याहु । ऋद् इति । अमु स्वादौ केऽप्यधिकमेव पठेत् । कृग्श् इति । कृग्श् हिंसायामित्ययमेव ऋस्वान्त-इत्यन्ये । वृग्श् इति । वृग्श् वरणे इत्ययमेव ऋस्वान्त इति नन्दी । भक्षणागत्योरिति । चृ इति धात्वन्तर चरतिसमानार्थं कृत्तनुविपयमामनन्तीति “रदादमूर्द्धमद् -” ॥४१२।६९ ॥ इत्यस्य वृत्ता-बुक्त्याद्भक्षणगत्योरित्येवमत्र पठेत् । परतेरप्येतदर्थद्वयस्यैव धातुपाठे कथनात् कृत्तनुविपयमिति कथनाच्च चार्णमिति क्त्वात्मुदाहरणं दर्शितम् । पूम् इति । पूक् इत्ययमेव नदन्त सेद् चेत्येके । दृद्च् इति । दृभये इत्ययमेव कैश्चिदिवादावपि पठ्यते । ज्योद् इति । दाक्षिण्ये ज्योपनयना द्वाविति वृद्धपाठकेचिद्धिन्दन्ति, उकार चाधिक पठन्ति, तस्मै दाक्षिण्ये ज्योपनयनादौ इति च द्वितीय, ज्योद् इति द्वित्व तु आत्मनेपदित्वज्ञापनाय न्यस्तम् । दृक् इति । तद् कृ-च्छ्रजीवने इत्यस्य स्थानेऽन्ये दृक्माहु । तिकृद् इति । यौ तिकिटिकी गत्यर्थी भ्राजानात्मनेपदिनी स्, तौ श्रदितावित्यन्ये । पेक्कुद् इति । सेक्कुद् इत्ययमेव पोपदेश इत्येके । चिक्कण् इति । चुक्कण् व्यर्थेन इत्यस्य स्थाने चिक्कोति कौशिक । चरु इति । चरु गतौ इत्येतमेव केऽप्युत्तमाहु । खक्स इति । कम्प हसने इत्येतमेव केचिद् द्वितीयादिमाहु । लिखत् इति । अमु केचित् हुटादौ पठेत् । घग्घ इति । गग्घ हसने इत्येतमेव घादि केऽप्याहु । दघेत्यादि । दघ तिघ चपधान् स्थानाव-धिकानेवैके पठेत् । सघेति । पघद् हिंसायामित्येतमेवाऽपोपदेश केऽप्याहु । मुचीति । मचि फल्कने इत्यस्य स्थाने मुचीति चन्द्र । अचुगिति । अचु गतौ चेत्यस्य स्थाने अचूग् इत्येके, अचुग् इत्यन्ये । दुयाचुग् इति । द्वित् हुयाचुग् याश्चायामित्येतमेव द्वित् केऽप्याहु । पिचुंकी इति । पिचुंकी पृथ-ग्भावे इत्ययमेव चान्त इति सभ्या । चर्चत् इति । क्षर्चत् परिभाषणे इत्ययमेव चादिरित्यन्ये । खचश् इति । खचश् हेठश्च इत्ययमेव चान्त इत्यन्ये, हेठश् च भूतप्राहुर्भावे उक्त इत्यतोऽयमपि तदर्थ एव । गुर्चण् इति । केऽप्यमुमधिकमेव पठेत् । पिच्छत् वाधने इति । मिच्छन् उत्कलेशे इत्यस्य स्थाने पिच्छत् इति द्रमिला, उत्कलेशशब्देन च वाधन व्याख्यात धातुपारायणे, तेनाऽत्र स्पष्टार्थं वाधने इत्येवोचम् । लुजु इति । लुजु पिजुण् हिंसाजलदाननिकेतनेष्वित्यत्र लुजुपिजुणत् लुजुमप्येके प्राहु । ध्रिजेति । ध्रज गतौ इत्ययमेव रिशदोपान्त्य इत्यन्ये । रिजीति । ध्रज गति-स्थानार्जनोर्जेनपित्येतमेवोद्विक्तादिसिद्धयर्थं व्यञ्जनादि केऽप्याहु, सूरिभिस्तु रिचुपी धिरेचने इत्य-नेनैवोद्विक्त्वा इत्यादि साधितम् । ओनजैद् इति । ओलजैद् श्रिष्टे इत्ययमेव नादिरिति चन्द्र । मूर्जेनीति । प्रचैद् सम्पर्चने इत्ययमेव मूर्जेक इति भौशिक । वृजैप् इति । वृचैप् वरणे इत्ययमेव जान्तो वर्जनार्थमेत्येके । मर्जण् इति । मार्जण् शब्दे इतिवद् मर्जणमपि केऽप्याहु । श्रौद् इति । श्रौद् गवे इत्यादय पद् ये भ्वादौ ङान्ता सन्ति ते ङान्ता इत्यन्ये । स्फटु स्फुट इति । स्फट विश-रणे मुट प्रमर्दने इत्येतावुद्विक्तावित्यन्ये । नटेति । णट नृत्वावित्येतमेवाऽणोपदेश इत्येके । णटीति ।

नटिर्भ्वादौ आत्मनेपदीति नन्दी प्राहेत्युक्तं धातुपारायणे, नटिश्च भ्वादौ द्विरस्ति, कथम्?, एको घटादिर्न-  
त्यर्थो द्वितीयस्त्वघटादिर्नृत्यर्थः; ततश्चोभयोरप्यात्मनेपदित्वद्वयार्थं णटि नतौ चेतौह पठे। अत्द् इति।  
अद्दटि हिंसाऽतिक्रमयोरित्ययं दोषान्त्यो योऽस्ति स एव तोषान्त्य इत्येके। अद्तीति। प्रागुक्त एव  
अद्दटिष्टान्तो दोषान्त्यश्च योऽस्ति स एव तान्तष्टोषान्त्यश्चेत्यन्ये। मिटुण् इति। मिटुण् स्नेहने  
इत्ययमेव ढान्त इत्येके। सुट्टणिगिति। पुट्टण् अल्पीभावे इत्ययमेवापोपदेशोऽनादरार्थश्चेत्येके। शटीति।  
शटीण् श्लाघायामित्यस्य स्थाने शटेति नन्दी प्राह, शलेति तु कौशिकः। रुठीति। घृतादिस्यो रुटि  
प्रतीघाते इत्ययमेव ढान्त इत्यन्ये। वुट्टणिगिति। वुट्टण् हिंसायामित्येतमेव ढान्तं केऽप्याहुः।  
चुडु इति। चुडु अल्पीभावे इत्ययमेव ढान्त इत्यन्ये। पिडेति। पिट शब्दे चेत्येतमेव पंडेति-  
सिद्धयर्थं ढान्तं केऽप्याहुः; सूरिभिस्तु पेल गतावित्यस्मादाचि पेल इति साधितं, डलयोरैक्यं च  
सुप्रतीतमेव। कड्डेत्यादि। कड्ड् कार्कश्ये इत्यादयस्त्रयो ये दोषान्त्या भ्वादौ सन्ति ते दोषान्त्या  
इत्यन्ये। तुडु इति। तुडु तोडने इत्ययं संयुक्तढान्त इत्येके। विद्विडा इत्यादि। विद्विदा  
अव्यक्तशब्दार्थो यः परस्मैपदिष्वस्ति, णद् विद्विदा अव्यक्ते शब्द इति मोचनस्नेहनार्थश्च यो घृता-  
दावात्मनेपद्यस्ति-विद्विदाङ् मोचनस्नेहनयोरिति; तातुभावपि ढान्तावित्येके। ननु तर्हि लाघवार्थ-  
मत्रैक एव द्विडिडान्तो घृतादिर्गित्करणादुभयपदी च कस्मान्न पठ्यते-विद्विडाङ् मोचनस्नेहनाव्य-  
क्तशब्देष्विति। न चाडितो डितश्च द्विडेरर्थभेदात्रैवं पठितुं शक्यमिति शङ्कधम्, धातूनामनेकार्थत्वस्य  
सुप्रतीतत्वेनाऽर्थभेदस्याऽविरोधकत्वात्। सत्यम्, घृतादेरुभयपदिनः पाठे एकेनाऽपि द्विडिना प्रद्वेड-  
नवर्जं सर्वरूपाणि सिध्यन्ति, परं प्रद्वेडनसिद्ध्यर्थं तावद् डित् द्विडिखशयं वाच्यो डित्त्वं विनाऽन-  
स्याऽप्राप्तेः, तत्पठने च द्वेडतीत्याद्यर्थमडिदपि द्विडिः पठितो विलोक्यते, इत्यतोऽत्र द्वावपि पृथगेव  
पेठाते। अड्ड् इति। अमुमधिकमेव केऽप्याहुः। ओलडुण् इति। अत्र घातावोकारो न धात्वंशः किन्तु  
अनुबन्ध इत्यन्ये। लडुण् इति। ओलडुण्वत् लडुण्यस्ति इति चान्द्राः। वुडिण् इति। वुडिण्  
छेदने इत्ययमेव ढान्त इत्यन्ये। फण गताविति। घटादौ तावद्यमस्ति, अन्ये त्वघटादिमेतं पठन्ति।  
अणिच् इति। अनिच् प्राणने इत्ययमेव णान्त इत्येके। घृण्यू इति। तनादौ यो घृण्यू दीप्ताविति  
धातुर्नान्त एव “रघृवर्णा-” ॥२।३।६३॥ इति नो णं कृत्वा णान्तः पठितोऽस्ति, स एव स्वाभाविकणान्त-  
इत्यन्ये। णापवादे इति। अस्याऽयं भावः- “ म्नां धुड्वर्गेऽन्त्योऽपदान्ते ” ॥१।३।३९॥ इति सूत्रे  
म्नामिति बहुवचनं व्याप्यर्थं, ततोऽयमर्थः-चावन्तः केऽपि म्नाः सन्ति तेषां पुरःस्ववर्गाक्षरस्यान्त्य-  
एव वर्णः स्यात्, नतु वर्णान्तरं किमपि; तेनाऽत्र ऋकारपुरःस्थस्य नस्य प्राप्तमपि णत्वं न स्यात्, किन्तु  
णत्ववाधनार्थं नस्य पुनर्नत्वं क्रियते इति। घृण्यू इति। घृण्यू दीप्तावित्ययमेव अकारोषान्त्यो णा-  
न्तश्चेति शिवः। इतु इति। अतु वन्धने इत्यस्य स्थाने इतु इत्यन्ये। ज्युतीति। कौशिको ज्योतिः-  
शब्दसिद्धये जुट्ट् भासने इत्यस्य स्थाने ज्युतिमधीते, सूरिभिस्तु ज्युति दीप्तावित्यस्य “ ज्युतेरादेश्च  
जः ” ॥ ( उणा-९९१ ) ॥ इत्यनेन इसि, दस्य जत्वे च ज्योतिरिति साधितम्। कितक् इति।  
इमं ह्वादौ केऽप्यधिकमेव पठन्ति। पतिच् इति। तपिच् ऐश्वर्ये इत्यस्मिन् पकारतकारौ विपर्ययेण  
अधीत्याना द्रमिलाः पतिच् ऐश्वर्ये इत्याहुः। वाट्टतूचीति। वृत्तूचि वरणे इत्यस्य स्थाने वाट्टतूचि  
इत्यन्ये। ष्वर्तण् इति। स्वर्तण् गतावित्ययमेव षोपदेश इति नन्दी। पर्य पार्थण् इति। पृथण्  
क्षेपणे इत्यस्य स्थाने पर्यणित्येके, पार्थणित्यन्ये। पद् इति। वद स्थैर्ये इत्ययमेव पकारादिरिति कण्ठः।

कादिप् इत्यादि । कदुङ् कदुङ् कलदुङ् वैक्लव्ये इत्येते त्रयोऽप्यनुदित पितश्चेति नन्दी । मन्दीति । मदुङ् स्तुतिमोदादावित्यस्य स्थाने चन्द्रो मन्दि जाह्ये इत्येवाह । सुदिं गुधीति । गुदिं गुदि क्रीडा-  
यामित्यनयो स्थाने क्रमात् सुदिं गुधीति केऽप्याहु । ऊनेदृग् इत्यादि । ऊबुदृग् निशामने इत्यस्य  
स्थाने ऊवेदृग् इत्येके, ऊबुधृगित्यन्ये, निशामन चालोचन व्याख्यात धातुपारायणे, तेनाऽत्र स्पष्टा-  
र्थमालोचने इत्येवोक्तम् । शुदीत् इति । शुदत् प्रेरणे इत्ययमेव ईदिदित्येके । वध इति । केऽप्य-  
मुमधिकमेव पठन्ति । णाधृद् इति । नाधृद् नाधृद्भवत् इत्ययमेव णोपदेश इत्येके, नाधृद् च याच्यो-  
पतापाद्यर्थचतुष्टयेऽस्त्रीत्यतोऽयमपि तदर्थ उक्त । साधच् इति । केचित् साधे श्यमिच्छन्ति, ततोऽत्र  
दिवादिरेव कृत्वाऽय पठे । पाधृद् इति । साधद् ससिद्धावित्ययमेव णोपदेश इत्येके । गृधण् इति ।  
गृधृच् अभिकाङ्क्षायामिति यो दिवादावस्ति त गृधि वञ्चनार्थं केचित् चुरादौ पठन्ति । मनेति ।  
मनिष् स्तम्भे इत्यस्य मानयते इति तावत् स्यात्, चन्द्रस्तु पक्षे मनतीति स्यादित्याहेत्युक्त धातुपारायणे,  
ततोऽत्र तत्सिद्धयनुगुण मन स्तम्भे इत्येव पठे, उदाहरणमपि मनतीति दर्शित विलोक्यते, पर मनती-  
त्यादिरूपाणा म्ना अभ्यासे इत्यनेनाऽपि सिद्धे ममानेत्यसाधारणमेव दर्शितम् । जनक् इति । अमु ह्यादौ  
केऽप्यधिकमेव पठन्ति । घटादी इति । सूरिभिस्तु क्षपि त्रपि क्षप लाभण् प्रेरणे, त्रपौपि लज्जायामित्य-  
घटादी पठितौ स्त । सपेति । पप समवाये इत्ययमेवाऽणोपदेश इत्येके । रेपृद् इति । मेपृद् रेपृ-  
द्वादयो गत्यर्था सन्ति, तद्वत् रेपृद् इत्यस्ति इति कौशिक । तुपेत्यादि । तुप तुम्प तुफ तुम्फा  
हिंसार्था भ्वादौ तावत् सन्ति, ते तुदादावपि सन्तीत्यन्ये । वृपेत्यादि । फान्तौ वृफ वृम्फत्  
एणावित्येतावेव पान्तावित्यन्ये । स्तुपेत्यादि । ष्टृपण् समुच्छ्राये इत्ययमेव स्तुपणित्येके, स एव  
अणोपदेशत्वात् स्तूपणित्यन्ये । तुपुण् इति । तुवुण् अर्दने इतिवत् तुपुणप्यस्तात्यन्ये । घर्षेति ।  
अर्धकर्षादयो यथा गत्यर्था सन्ति, तथा घर्षेत्यप्यस्तीति केचित् । कर्षेत्यादि । कर्षत्सर्गादीना  
रेफस्थाने नकार कौशिका प्राहु । सानण् इति । सानण् सवन्धे इत्यस्य स्थाने सावेत्येके ।  
कुदुविण् इति । तन्निण् कुदुम्बधारणे इत्यत्र कुदुम्बेत्यपि धातुरिति चान्द्रा । सुभेति । शुभ  
भाषणे चेत्ययमेव हिंसार्थो दन्त्यादिश्चेत्येके । नभीति । शुतादिस्थो णमि हिंसायामित्ययमेवाणोपदेश  
इत्येके । पुभेति । प्रागुक्तो दन्त्यादि सुभ एव णोपदेश इति गुप्त । दभु दिभुण् इति । दपु दि-  
पुण् क्षेप इत्येतौ भान्तावित्यन्ये । दभु दिभुण् इति । दभदभुदिभूनापि चुरादौ केचित् पठन्तीति  
धातुपारायणे उक्तम्, अर्धविशेषस्तु यद्यपि धातुपारायणे नोक्तस्तथापि दभे "आसुयुवपि-॥५॥१२०॥  
इति सूत्रवृत्तौ सौत्रत्वस्य वञ्चनार्थस्य चोक्तत्वात्तत्सहचरितयोर्दभुदिभ्वोरपि वञ्चनार्थत्वं सभाव्यात्र  
पठितम्, दभिश्च सौत्रधातुष्वेव दर्शित इत्यतोऽत्र न दर्शित । छत्रेति । त्सर छद्मगतावित्यत्र छद्म इत्यपि  
धातुरिति कौशिक । सामण् इति । अदन्तस्त्वावदयमस्ति तद् व्यञ्जानान्तोऽप्यस्तीति चन्द्र ।  
तुरक् इति । केचिदिममाधिकमेव पठे । पुरत् इति । सुरत् ऐश्वर्ये इत्ययमेव णोपदेश इत्येके ।  
गुदुण् इति । कुदुण् अनृतभाषणे इत्ययमेव गादिरित्यन्ये । घटादी इति । सूरिमते तु स्त्रल  
चलने दल विशरणे इत्येवमेतावघटादी स्त । स्थलेति । छल स्थाने इत्ययमेवाणोपदेश इत्येके ।  
बलीति । भलि परिभाषणहिंसादानेभित्यस्य स्थाने ओष्ठयादिं बलिमेके प्राहु । एत्वनिपेधाभावादिति ।  
एत्वनिपेधो हि दन्त्यौष्ठपवादेरुक्त । पिलत् इति । सिलत् उच्छे इत्ययमेव णोपदेश इत्येके ।  
पुलत् इति । पुल महत्त्वे इति भ्वादिर्यथाऽस्ति तथा तुदादिरप्यस्तीत्येके । बलिबली प्राणने चुरादी

घटादी चेत्येके । मुलण् इति । मूलण् रोहणे इत्यस्य स्थाने मुलेति नन्दी । पलण् रक्षणे इत्यस्य स्थाने पालेति चन्द्रः । यद्यपि च पलिपाल्योः प्रयोगाः सदृशा एव लक्ष्यन्ते, तथापि धातुपारायणं पालेति चन्द्र इत्युक्तत्वाद्त्राऽपि तथोच्ये । गलिण् इति । इममधिकमेव केचित्पठन्ति । क्षीवृ इति । क्षीवृमधिकमेव केऽप्याहुः । चीवी इति । चीवृग् झपीवत् इत्येतं ऋदितगंके नाहुः, तेनोभयपदित्व-मात्रज्ञापनाय चीवी इति पठे; झपीश्चादानसंवरणयोरस्ति, ततोऽयमपि तदर्थः पठे । पान्त्वण् इति । सान्त्वण् सामप्रयोगे इत्ययमेव पापदेश इत्येके । रश् इति । केऽप्यमुमधिकमेव पठन्ति । वाभृड् इति । वाशिच् शब्दे इत्ययमेव ऋदित्येके । लश्ण् इत्यादि । लसण् शिल्पयोगे इत्ययमेव ताल-व्यान्त इति कौशिकः; मूर्धन्यान्त इत्यन्ये । दाशिण् इति । केचिदिममधिकमेव पठुः । खपेति । कष शिपादयो हिंसार्था यथा सन्ति तथा खपेत्यप्यस्तीति कण्ठः । मूपेत्यादि । पूष प्रसवे इत्ययमे-वापोपदेश इत्येके; स एव तालव्यादिरिति चारकाः । घृणुङिति । घृणुङ् करणे इत्ययमेव मूर्धन्यान्त-इति चन्द्रः । धिषक् इति । इमं ह्यादौ केऽप्यधिकमेव पठन्ति । मुपच् इति । पुष्यादिस्थो मुसच् खण्डने इत्ययमेव पान्त इत्यन्ये । धूपेत्यादि । धूशण् कान्तिकरणे इत्ययमेव पान्त इत्येके; सान्त इत्यन्ये । धृपिण् इति । वृपिण् शक्तिवन्धे इत्ययमेव तवर्गतुर्यादिः सामर्थ्यधारणार्थ इत्येके । जर्त्स इति । इमं केऽप्यधिकमेव पठन्ति । णुसच् इति । द्रमिला इममधिकमेव पठुः । णुसच् इति । अयमघटादिस्तावदस्ति, घटादिरिति त्वेके । दासट् इति । केचिदिममधिकमेव पठन्ति । उभ्रसूश् इत्यादि । भ्रसूश् उञ्छे भ्रसण् उत्क्षेपे इत्येतौ द्वावपि उकारादी इत्येके । गृहौङ् इति । गृहौङ् ग्रहणे इत्यस्य स्थाने गृहौङ् इत्येके । संहूङ् इति । युतादिस्थः संभूङ् विश्वासे इत्ययमेव हान्त इति कौशिकः । ष्टृहौ इत्यादि । स्त्रहौ स्त्रहौत् हिंसायामित्येतौ पोपदेशावित्येके । दृहुण् इति । अमुं केऽप्यधिकमेव पठन्ति । ष्टृक्षेति । स्त्रक्ष गतावित्ययमेव पोपदेश इति चन्द्रः । जश्नुङ् इति । घटादिस्थस्य क्षजुङ् गतिदानयोरित्यस्य क्षजौ कौशिको विपर्ययेणाधीते । भक्षी इति । भलक्षी भक्षणे इत्यस्य स्थाने भक्षीत्येके । ऋक्षट् इति । एतं स्वादौ केऽप्यधिकमेव पठन्ति । एवं परपठितधातूनां मध्ये ये ये येषां प्रतियोगिधातवः सन्ति तेषां ते ते उक्ताः; ये च अन्यैरधिका एव धातवः पठिताः सन्ति तेऽप्युक्ताः । चौरादिकेत्यादि । चौरादिकणिज्मात्रार्थं परैः पृथक् पठिताः; यथा—धृग् धा-रणे इतिवत् धृण् धारणे इत्यप्यन्ये पठन्ति; ततश्च धारिणा योगे मैत्राय शतं धारयतीत्यत्र “ रुचि-कल्प्यर्थधारिभिः प्रेयविकारोत्तमर्णेषु ” ॥२।२।५५॥ इत्युत्तमर्णाच्चतुर्थी सिद्धेति चाहुः । सूरिमते तु कर्म-कर्तृप्रयोगे ध्रियते शतं कर्तृ तत् ध्रियमाणं कश्चित् प्रयुङ्क्ते इति णिगि बहुलमेतन्निदर्शमित्युक्त्या स्वार्थिके णिचि वा निष्पन्नेन धारिणा योगे चतुर्थी सिद्ध्यत्येव । अर्थान्तरार्थं यथा लुटु आलस्ये चेति पठितेऽपि पुनर्लुटु गतावित्यन्ये पठुः । आत्मनेपदार्थं यथा—कृत् विक्षेपे इत्यस्य धातूनामनेकार्थत्वा-द्विज्ञानार्थत्वे सति बहुलमेतन्निदर्शनमिति वचनाद् णिचि कारयतीति सिद्धावपि कारयते इत्यात्मने-पदार्थं कृणि विज्ञाने इति चन्द्रोऽध्यैष्ट । परस्मैपदार्थं यथा—पचि सेवेन इत्यस्य धातूनामनेकार्थत्वात्स-मवायार्थत्वे सचते इति सिद्धावपि सचतीति परस्मैपदार्थं सच समवाये इति चन्द्रः पपाठ । इडाग-मार्थं यथा—उषू दाह इत्यस्य सूरिमते ऊदित्वात् क्तिव वेटि उष्ठा उषित्वेति वेदत्वाच्च कयोरेङ्निषेधात् उष्टः उष्टवान् इति स्यात्; अन्ये तु ऊदित्वमनिच्छन्त उष दाहे इत्येव पठुः; तेषां क्तिव नित्यमिति उषि-

त्वेत्येव वेदत्राभावादेव कथोर्नित्यमिति उपित उपितवानित्येव च स्यात् । तथा यमू उपरमे इत्यस्य सूरिमते ऊदित्वात् क्विप् वेटि यन्त्वा यमित्वेति स्यात्, एके तूदित्वमनिच्छन्तो यम उपरमे इत्येवाहु, तेषामनुस्वारेत्वादिद्वभावे यन्नेत्येव स्यादित्यादि । प्राय इति । भक्षण् अदने इत्यस्य णिचोऽनित्यत्वे भक्षतीति स्यादेव, पर भक्षते इत्यात्मनेपदमात्रविशेषसिद्धयर्थं भक्षी अदने इति परपठितोऽपि घातुरत्र दर्शितोऽस्तीत्यत प्राय इत्युक्तम् । सप्रहश्लोकेषु च्छन्दोऽनुरोधेन कापि कापि रमयोगानामल्पप्रयत्नो-  
च्चार्यत्व कृत ज्ञेयम् । एकोनविंशार्याया ध्र सयोगस्याल्पप्रयत्नोच्चार्यत्वमुत्पूर्वध्रसृङ्गानिरासार्थम् ॥  
प्रशस्तिवृत्तेषु द्वितीयश्लोके आद्येऽशे इति । आद्यवक्षस्कारके । शेषाशेष्यति । द्वितीयतृतीयतुर्यवक्ष-  
स्कारकेषु । इतरे इति । साम्प्रत स्वसमुच्चिता इत्यर्थ । पञ्चमश्लोके हैमीति । हेमहसकृतत्वात् ।  
चतुर्दशकाव्ये तिथितिधाविति । तिथियुक्तस्तिथिस्तिथितिथिस्तास्मिन् मयूरव्यसकादित्वाद् युक्त-  
शदलोप । द्वन्द्वसमासे त्वेकशेष शङ्कयते । द्वन्द्वेऽपि वा एकशेषस्यानित्यत्वाजैकशेष । शेष  
निगदासिद्धम् ॥

इति स्वकृतन्यायार्थमञ्जूपायाश्चतुर्थवक्षस्कारकन्यासः ।

श्रीसूरीश्वरसोमसुन्दरगुरुर्नि शेषशिष्याप्रणी-

र्गच्छेन्द्र प्रभुरत्नशेखरगुरुर्देदीप्यते साम्प्रतम् ।

तच्छिष्याश्रवहेमहसगणिना न्यायार्थमञ्जूपिका

वक्षस्कार इहान्तिमोऽन्वुधिमितो न्यासेन शृङ्गारित ॥ १ ॥

श्रीसूरीश्वरसोमसुन्दरगुरोर्नि शेषशिष्याप्रणी-

र्गच्छेन्द्र प्रभुरत्नशेखरगुरुर्देदीप्यते साम्प्रतम् ।

तच्छिष्याश्रवहेमहसगणिना न्यायार्थमञ्जूपिका

न्यासेनैवमनेन चित्रसदृशा सर्वाऽपि शृङ्गारिता ॥ २ ॥

इति श्रीतपागच्छपुरन्दरश्रीसोमसुन्दरसूरिस्वदीक्षागुरुश्रीमुनिमून्दरसुरिश्रीजयचन्द्रसूरिप्रमु-  
खश्रीगुरुसाम्प्रतविजयमानश्रीगच्छनायरुपरमगुरुश्रीरत्नशेखरसूरिचरणान्जसेविना महो-  
पाध्यायश्रीचारित्ररत्नगणिप्रसादप्राप्तविद्यालवेन वाचनाचार्यहेमहसगणिना निर्मितो-  
ऽय स्वकृतन्यायार्थमञ्जूपाया न्यासश्चिर नन्दतात् ।

अनुमानाद् गणनया न्यासमान विनिश्चितम् ।

सहस्रो द्विगतीयुक्त श्लोकानामत्र वर्तते ॥ १ ॥